

ٺوڪيو جي گيشا گرل

(مس سدا بهار چنيلي)

الطاف شيخ

روشني پبليڪيشن
کنڊيارو
1998ع

Roshni Book No. 127

ڪتاب جو نالو: ٺوڪيو جي گيشا گرل
مترجم: الطاف شيخ
چاپو ٻيو: © روشني 1998ع
ڪمپوزنگ: حبيب قادر قريشي
روشني ڪپوزرس، حيدرآباد.
چپينڊر: فائين ڪميونيڪيشن، حيدرآباد.
چپرائينڊر: روشني پبليڪيشن، ڪنڊيارو، سنڌ

TOKYO JEE GEISHA GIRL
Novel/Translation
Translated by: **Altaf Shaikh**
Composed by: Habib Qadir Qureshi
Roshni Composers, Hyderabad
Printed: Fine Communication, Hyderabad, Sindh.
Published by: Roshni Publication, Kandiaro
2nd Edition © Roshni 1998

انتساب

هڪ پياري انسان ۽ سٺي اديب

ظفر حسن جي نالي

ظفر جي جدائيءَ جو ڏاڍو ڏک اٿم. هو نه ڪنهن جي گلا ڪندو هو نه اجائي خوشامد. ڪيڏو ته محنتي، ايماندار ۽ Humble هو. هر وقت منهنجي همت افزائي ڪيائين ۽ سٺيون صلاحون ڏنائين. سندس بابت وڌيڪ لکڻ بدران انگريزي اخبار Dawn ۾ شيخ عزيز جون ڏنل ڪجهه سٺون ڏيان ٿو.

ليکڪ، اديب، ڪهاڻيڪار، تنقيدنگار ۽ سنڌي ادبي بورڊ جي اڳوڻي سيڪريٽري سيد ظفر حسن جي اوچتي موت سبب، سنڌي ادب کي ٿوري عرصي ۾ ئي هڪ ٻيو وڏو صدمو رسيو آهي. اچر ڏينهن حيدرآباد ۾ ظفر حسن دل جي بيهڻ سبب 61 سالن جي ڄمار ۾ گذاري ويو.

ظفر حسن تمام وڏو تنقيدنگار هو ۽ تنقيدنگاريءَ سان گڏ هن ڪيتريون ئي خوبصورت ڪهاڻيون به لکيون. پاڻ ٽماهي مهراڻ سميت ڪيترن ئي رسالن جو ايڊيٽر پڻ رهيو. ظفر حسن پيشي جي لحاظ کان سنڌ يونيورسٽيءَ ۾ استاد هو. سنڌي ادبي سنگت کي متحرڪ ڪرڻ ۾ سندس تمام اهم ڪردار هو.

هو 14 آگسٽ 1937ع ۾ حيدرآباد ۾ ڄائو. سندس خاندان ٻٽن پيڙهين کان تعليم جي شعبي ۾ ڪيل خدمتن جي حوالي سان، سڄي سنڌ ۾ چڱي ناماچاري رکي ٿو. پاڻ شروعاتي تعليم حيدرآباد ۽ ماسٽرس سنڌ يونيورسٽيءَ مان حاصل ڪيائين. کيس ننڍي عمر ۾ ئي لکت جي ذات ملي وئي هئي. هن لکڻ جي شروعات (اٽويهه سو پنجاهه) واري ڏهاڪي جي پڇاڙيءَ ۾ ڪهاڻيون لکڻ سان ڪئي، ان کان پوءِ هن سنڌي ادبي سنگت کي منظم ڪرڻ طرف ڌيان ڏنو، تڏهن هن جي سامهون وڏو مقصد سنگت جي پليٽ فارم تان جديد ادبي لاڙن جي ترويج ڪرڻ هو.

جڏهن سنڌ واري ڏهاڪي ۾ سنڌي ادب جي فڪري جوهر ۾، ون يونٽ واري سياسي گههاگههءَ سبب تبديلي اچڻ لڳي هئي، تڏهن ظفر حسن سنڌ جي سماجي ۽ اقتصادي مسئلن کي ڪهاڻين، تنقيدي مضمونن ۽ مقالن ذريعي پرپور انداز ۾ پينٽ ڪيو. هو ان دور ۾ ئي ڪيترن اهڙن ادارن سان گڏجي ڪم ڪرڻ لڳو، جن جو مقصد ڪتابن ۽ رسالن وغيره ڇپائڻ ذريعي سنڌي ادب کي ترقي ڏيارڻ هو. اهڙي ڪم جي سلسلي ۾ سندس ادارت هيٺ نڪرندڙ ٻن رسالن ”ترتي“ ۽ ”آرسي“ کي ڳڻائي سگهجي ٿو. ادب جي ترويج لاءِ هن 1970ع ۾ هڪڙي پرنٽنگ پريس به لڳائي، جنهن جي ڪري ڪيترن ئي اديبن کي پنهنجي تخليقي مواد ڇپائڻ ۾ ڪافي مدد ملي.

هو هڪ تخليقڪار جي حيثيت ۾ ترقي پسند تحريڪ سان آخري دم تائين لاڳاپيل رهيو ۽ هن جو

سماجي حقيقت نگاريءَ ۾ پڪو ايمان هو.

هو شعوري طور تي نلهيءَ نعري بازيءَ کان پري رهيو. هو سچائيءَ، ايمانداريءَ، غير جانبدارائپ سان ڪم ڪرڻ ۾ يقين رکندو هو. هن جي سخت ۽ غير جانبدارانہ تنقيد، ڪيترن ئي موقعن تي سندس هم عصرن کي پسند نه آئي، پر پوءِ به هو پنهنجي راءِ تان هرگز نه هٽيو ۽ پنهنجي لڳن ۾ مڱن رهيو. ايسٽائين جو جنرل ضياءَ جي مارشل لا واري دور ۾ به هن پنهنجي اصولن تي سودي بازي نه ڪندي ”اهل قلم ڪانفرنس“ ۾ شرڪت کان صاف انڪار ڪري ڇڏيو.

هڪ استاد جي حيثيت ۾ به ظفر حسن يونيورسٽيءَ اندر پنهنجي شاگردن لاءِ بهترين استاد طور سڃاتو ويندو هو. هو آخري وقت ۾ به لکڻ، پڙهڻ ۾ مشغول هو.

(روزانه ڊان ڪراچيءَ جي ٿورن سان)

الطاف شيخ
15 مارچ 1998ع

مون طرفان

هي ناول، ٺوڪيو جي گيشا گرل (مس سدا بهار چنڀيلي) ٻين پڙهندڙن کي ڪيئن لڳندو اهو نٿو چئي سگهان. پر مون کي خبر ناهي ڇو ايترو ته وڻيو جو دل چيو ته ان کي ترجمو ڪري سنڌيءَ جي روپ ۾ آندو وڃي. ڪجهه وقت ترسي هڪ دفعو وري پڙهيومانس، پر ٻئي دفعي به ساڳيو دلچسپ لڳو ۽ ترجمي لاءِ پڪو پهه ڪيم.

ترجمي جي موڪل لاءِ ناول جي لڪندڙ جان بال جي انڊريس جي ڳولا ڪيم. خبر پيئي ته اڄڪلهه آمريڪا جي شهر ڪئليفورنيا ۾ رهي ٿو ۽ ڄم جي تاريخ جي حساب سان هن وقت جيئرو هوندو ته اسي سالن کن جو ٿيندو. خط لکيم. ٻه مهينا ٿي ويا جواب نه آيو. اديب دوستن سان صلاح مشورو ڪيم. خاص ڪري تاج بلوچ، قمبر شهباز، هدايت منگي ۽ حسام سومري ترجمو ڪرڻ لاءِ همت افزائي ڪئي. ايتريقدر جو تاج بلوچ ته چيو ته جي آئون نٿو ڪريان ته هو ڪندو. چيو مانس ترجمو پلي ڪر پر سڄو ناول انگريزيءَ ۾ نه آهي، جيڪا جپانيءَ ۾ ڳالهه ٻولهه ٿيل آهي سو جپانيءَ ۾ لکيل آهي. ڪرم الاهي چئي چيو، ”يار ترجمو شروع ڪري ڇڏيو اجازت نامون پوءِ پيو ايندو. مون به سنڌري اتم چنداڻيءَ جو ڪتاب چپائي جڏهن بس ڪيو ته اجازت وارو خط ان وقت پهتو. اديب لکڻ ۾ سست ٿيندا آهن.“

چيو مانس اهو ته صحيح آهي پر جي آخري وقت خط ۾ اجازت نامي بدران منع نامون آيو ته پوءِ محنت ئي برباد.

بهرحال هتي (ملاڪا - ملائيشيا) پهچڻ سان نيٺ بسم الله ڪري ترجمو شروع ڪيم. اڃان هڪ ڇنڀر به ترجمو مس ڪيو هوندم ته جان بال جو خط پاڪستان مان ڦرندو ڳرندو هتي اچي مليو. ترجمي جي موڪل ۽ ڪتاب جي چپائيءَ جو پڙهي خوشي ٿي ۽ ڏينهن رات ڪم ۾ جنبي ويس.

هي ناول اصل ۾ انگريزي ۽ جپانيءَ ۾ لکيل آهي. هڪ آمريڪن انجنيئر رچرڊ سينان (ڪوڏائڻ جو نالو ڊڪ) جپان ۾ ڪنهن ڪاروبار جي سلسلي ۾ ڪجهه ڏينهن لاءِ اچي ٿو ۽ سندس عشق مس ڪانوماسايو نالي چوڪريءَ سان ٿئي ٿو، پر اها چوڪري عام نه پر ٺوڪيو جي نمبر ون گيشا آهي. (سندس گيشائڪو نالو مس سدا بهار چنڀيلي آهي).

جنهن پرپور انداز سان جان بال مغربي مرد ۽ مشرقي عورت جي جذبات جي چٽسالي ڪئي آهي، سا داد جوڳي آهي. هن ناول ۾ جپان جي رهڻي ڪهڻيءَ جي پڻ ڄاڻ پوي ٿي.

جتي جتي آمريڪن انجنيئر جارج (ڊڪ) صحيح يا غلط سلط جپاني ٿو ڳالهائي اتي سندس اهي دلچسپ جملا پڻ لکيا اٿم ۽ ڏنگين ۾ انهن جي معنيٰ پڻ. ساڳي وقت جتي جتي گيشا ڪانوماسايو (مس سدا بهار چنڀيلي)، آفيس جي مترجم چوڪري ريكو يا ٻيا جپاني ماڻهو ڪو دلچسپ جملو انگريزيءَ يا جپانيءَ ۾ چون ٿا ته اهو پڻ معنيٰ سان لکيو اٿم، جيئن جپاني ۽ انگريزيءَ کان اڻ واقف هن ناول مان صحيح معنيٰ ۾ مزو وٺي سگهن ۽ ناول نويس جان بال جي قابليت کي ساراهي سگهن.

پڙهندڙن جي راءِ ۽ تنقيد جو اوسيئڙو رهندو.

خلوص منجهان

الطاف شيخ

(ملاڪا - ملائيشيا)

1983ع

1

رچرڊ سيٽان ڪمپنيءَ جي سڀ کان اتاهين ماڙ واري آفيس ۾ ويهي سٺن فرانسسڪو شهر جو دريءَ مان نظارو ڪيو. سندس ڪاٻي ٻانهن ڪالرا جي سٺي هٿائڻ ڪري ڏکي رهي هئي، پر هن کي اها خوشي هئي ته هو جپان هڪ اهم حيثيت ۾ وڃي رهيو آهي، جتي هن کي سندس آمريڪن ڪمپنيءَ ڪجهه مشنيري خريد ڪرڻ کان اڳ ان جي چڪاس لاءِ موڪلي رهي هئي ته هو جپانين جي ٺهيل اليڪٽرانڪ شين جي ڪارڪردگي ۽ بهتر هجڻ جي رپورٽ وڃي موڪلي، جيئن ائين نه ٿئي ته لکها ڊالرن جو سودو طئي ٿيڻ بعد خبر پئي ته شيءَ سٺي يا صحيح ناهي، يا ڪو ٻيو جپاني ڪارخانيدار ساڳي شيءَ سستي اگهه ۾ پيو ڏئي.

رچرڊ سيٽان کي پهريون دفعو ولايت اسپهڻ جي دل ۾ عجيب خوشي محسوس ٿي رهي هئي. هو ته پنهنجي ملڪ آمريڪا ۾ شڪاگو کان ڪڏهن پري نه ويو هو، پر هاڻ هڪ ڏورانهين ڏيهه، جپان ڏي ويندي هن جي عجيب ڪيفيت ٿي رهي هئي، جنهن جادو پري اوڀر جون هن ڪيتريون ئي ڳالهون ٻڌيون هيون.

رچرڊ جو اتفاق سان آمريڪا جي هڪ اهڙي پراڻي روايتي خاندان سان تعلق هو جتي هن ننڍي هوندي ئي حيا شرم، وڏن جو ادب، نثر ۽ نهائي جهڙيون وصفون سکيون هيون. شايد هڪ اهو به سبب هو جو سندس ڪمپنيءَ جي اعليٰ عملدارن، جپان جهڙي ملڪ لاءِ هن کي چونڊيو هو ۽ ان کان علاوه سندس انجنيئري علم، عقل ۽ ڏاهپ پڻ شامل هئي.

رچرڊ کي جپانين بابت ڪا پهرين جي ڄاڻ نه هئي سواءِ ان جي ته هو هڪ نافهم ٻولي ڳالهائين ٿا، پر اليڪٽرانڪ جو سامان تمام عمدو ناهين ٿا ۽ هي پنهنجي انجنيئري پيشي جي لحاظ ۽ بزنائينگ ۽ نقشن ذريعي هنن سان لهه وچڙ قائم رکي سگهيو ٿي.

هوڏانهن جپان ۾ ”ماتسوموتو ڪمپني“ جو مالڪ مسٽر ماتسوموتو پنهنجي آفيس ۾ آڱرين رستي فال ڪڍي رهيو هو ته شال ايندڙ آمريڪن کي سندس فنڪٽريءَ جو ٺهيل ”انجنيئري سامان“ وٺي وڃي ۽ آمريڪا کان وڏو آرڊر ورتو جڙهي ته جيئن ڪمپنيءَ جي ڏينهن ڏينهن ڪرنڊر ساڪ کي ڪو ٿيڪو اچي وڃي، جنهن جو اڳهين برائيءَ پيچو نٿي ڇڏيو ۽ هاڻ ته ماڳهين ڏيوالي ۾ وڃڻ جو ٻپ هو. تازو آيل ٽيال ۾ پڻ فلپائين جي ڏنل آرڊر کي رد ڪرڻ لاءِ انهن وٽان خط پهتل هو. فلپين وارا سندن سڀ کان وڏا گراهڪ هئا. انهن جي هٿن مان وڃڻ جو صدمو ئي ڪافي هو ۽ هاڻ آمريڪا کان ايندڙ هن نمائندي رچرڊ سيٽان جو خيال هن جپاني سيٽ مٿان خنجر وانگر لٽڪي رهيو هو ته الائي ڪيس سندس ڪمپنيءَ جو مال ۽ ڪم پسند به ايندو يا نه. جڏهن ته ٻين جپانين ڪمپنين جا جپاني مالڪ واڳوءَ وانگر وات پٺيو انتظار ويٺا ڪن ته رڳو ٻئي جو گراهڪ ٿئي ته جهپ هڻي ڳڙڪائي وڃونس. بهرحال سيٽ ماتسوموتوءَ پنهنجي طرفان واسطيدار ماڻهن کي آمريڪي ڪمپنيءَ جي ايندڙ نمائندي جو خيال رکڻ لاءِ چڱيءَ طرح تاڪيد ڪري ڇڏي ته ڪٿي ڪيترو به خرچ اچي پر آيل مهمان کي ڪنهن به ڳالهه جي تڪليف نه رسي ۽ ساڳئي وقت ڪيس ڪم ڪار کان واندو ٿيڻ کان پوءِ ڪنهن نه ڪنهن وندر يا دلچسپيءَ ۾ رڌل رکيو وڃي، جيئن هڪ ته هو خوش ٿي سٺي رپورٽ ڏئي ۽ ٻيو ته ڪيس واندو ڏسي مٿان ڪو ٻيو جپاني ڪارخانيدار هن کي پاڻ ڏي چڪي نه وٺي.

انهيءَ وقت جپاني مالڪ ماتسوموتو جي حڪم موجب سندس قابل نائب صدر مسٽر ياماگچي ۽ ٻيو همراهه، ڪمپنيءَ جو رابطا آفيسر مسٽر فوتابا، جيڪو انگريزي به ڳالهائي سگهيو ٿي، بلڪ هن کي اها خوش فهمي هئي ته هو ڳالهائي سگهي ٿو، ٺوڪيو جي انٽرنيشنل ايئرپورٽ تي پنهنجي آمريڪن مهمان رچرڊ سيٽان جي اچڻ جو انتظار ڪري رهيا هئا. ياماگچي صاحب مهمان جي آمد تي چوڻ وارا سوچيل جملا هڪندي دل ۾ ٻوليون دفعو ورجايا ۽ مسٽر فوتايا وري وري سوچڻ ڪري ماڳهين اچي ان پريشانيءَ ۾ مبتلا ٿيو ته آيا هو انگريزيءَ ۾ معزز مهمان سان ڳالهه ٻولهه قائم به رکي سگهندو يا نه. ان ۾ ته ڪو شڪ

ناهي ته انگريزيءَ جي پيرڊ ۾ هو ۽ سندن ڪجهه ڪلاس ميٽ پاڻ ۾ ويهي ساڳيا ساڳيا لکيل سوال ۽ رٿيل جواب هڪ ٻئي سان ڳالهائيندا هئا پر انگريزيءَ جي ڏکين اچارن ڪري هن ڪڏهن به ٻاهر ڪنهن سان انگريزيءَ ۾ گفتگو نه ڪئي هئي.

جپانين جي عادت آهي ته شرم يا مونجهاري مهل ڏندن اڳيان هٿ ڏئي ڦڪي ڪل ڪندا آهن سو هيٺن جيئن ئي سٺن فرانسسڪو کان آيل سنهي ۽ ڊگهي ڊي. سي 8 هوائي جهاز ٺوڪيو جي هوائي اڏي کي ڇهيو ته ياماگچيءَ کي دل ۾ آيو ته اهڙي ڦڪي مرڪ چپن تي آئي ڪٿي پنهنجي شرم کي پرچائجي جو هاڻ وقت ويجهو اچڻ تي کيس اها سمڪ به نه پئي پيئي ته اهو مهمان جنهن جي آڌرپاءُ لاءِ هو پڳ ٻڌي آيا آهن تنهن کي سڃاڻبو ڪيئن، ڳالهائڻ ته ٿي پوءِ جي ڳالهه.

”هاڻ ته اهو مسئلو انگهي ماڳهين هيٺ ناک حد تائين وڃي پهتو، جڏهن، جهاز مان لٿل مسافر هڪ هڪ ٿي ’ڪسٽم چيڪا‘ مان ٿيندا ٻاهرين در کان نڪري رهيا هئا. پر اهو به شڪر جو انهن ۾ گهڻا ته جپاني هئا ۽ ڪجهه ڌاريان وري ٻارن ٻچن سان هئا، يعني انهن ۾ سندن آمريڪن مهمان ٿي نٿو سگهي جو هو آمريڪا کان اڪيلي سر نڪتو آهي. سو هاڻ ڪين چڙهن ۾ هڪ بيحد ڄانگهو همراهه ڏسڻ ۾ آيو، جيڪو آمريڪن ٽورسٽ جيان پوک بصر ٿي لڳو. جنهن جو منهن عينڪ ڪري چڀري جهڙو هو ۽ باقي ٻيا به ڪنهن ملڪ کان آيل اڙي ڪاپ قسم جا واپاري ٿي لڳا. انهن ٻن مان هڪ جي سڃاڻپ ٿي وئي ته اهو سيٽان نه هوندو جو ان وقت ميزبانن واري گئلريءَ ۾ هڪ فارينر جي اچڻ سان هن کيس هٿ لوڏي ڪيڪاريو ۽ ساڻس گڏ هليو ويو. مسٽر فوتابا هاڻ دل جهلي ٻئي همراهه پڙسان بيهي، چپن ۾ پٽڪيو: ”سائين، توهان رچرڊ سيٽان آهيو؟ ها؟“

”هن سڄو ڄميو ٻڌڻ جي به تڪليف نه ڪئي ۽ کيس ڪنهن هونل جو دلال سمجهي يڪدم اچل مان ورائيو: ”

”نه مون اڳهين هونل ۾ ڪمرو وٺي ڇڏيو آهي.“

”۽ پوءِ ان آفت جي گهڙيءَ ۾ مدد جو ملائڪ هڪ من موهڻي جپاني ايئر هوسٽس جي روپ ۾ ظاهر ٿيو. ملڻ مهل جپاني جيڪا جهڪ جهڪان ڪندا آهن ان ضروري رسمي ڪيڪار ڪڙيءَ کان پوءِ ياماگچي ڪانسٽنسيٽان- سان جو پڇيو ته ان نالي وارو ڪو همراهه آمريڪا کان هن جهاز ۾ چڙهيو به هو يا نه. ايئر هوسٽس ڪنڌ ڏوڻي هڪ بي ڊولي، آفت جيڏي همراهه ڏي اشارو ڪيو. جيڪو وائڙيءَ وچ وانگر پريان هڪ جپاني پبلڪ فون وٽ بيٺو هو. ههڙي ڄانگهي همراهه کي ڏسي. ياماگچيءَ تي رعب طاري ٿي ويو، پر پوءِ هڪ دفعو پنهنجي همت کي گڏ ڪري، ان انساني بلا جي اڳيان پهچي نٿرت منجهان نميو. ٻه چار وڪون پٺيان، ساڄي پاسي بيٺل، رئيس فوتابا پڻ هن سان گڏ پاڇي وانگر جهڪيو. ياماگچيءَ پوءِ جيتوڻيڪ وڏي خرداريءَ سان پر پڳل ۽ غلط گرامر وارو ڄميو ڳالهائيو:

(Seatan San! Are you, Yes?) ”سيٽان- سان! آهيو نه، ها-؟ ماتسوموتو ڪمپني.“ هن چيو.

سج لٿي مهل ٻرندڙ ڏيئي وانگر رچرڊ سيٽان جي منهن تي جرڪو اچي ويو. ”اوهه! مسٽر ماتسوموتو“ هن گرمجوشيءَ مان چيو، ”آئون بڪ سيٽان آهيان.“

ياماگچي هڪ دفعو وري نميو، هن کيسي مان ٻٽو ڪڍي صحيح طريقو اختيار ڪيو، يعني پنهنجي ’نالي نوڪريءَ‘ جو بزنيس ڪارڊ ڪڍي آيل مهمان جي حوالي ڪيو.

آمريڪن مهمان ڪارڊ تي ڇپيل عجيب شڪيلن وارا جپاني اکر ڏسي وائڙو ٿي ويو، پر وري ساڳئي ايئر هوسٽس ان ويل اچي لنگهي، جنهن جهڪي، پوءِ پڇيو:

”آئون توهان جي مدد ڪري سگهان ٿي؟“

ورنديءَ ۾ آمريڪن مهمان به جهڪڻ جهڙي ادا پيش ڪري پنهنجي خانداني هجڻ جو ثبوت ڏنو، جيتوڻيڪ هو ان صحيح طريقي سان جهڪي نه سگهيو جنهن سان جپاني جهڪندا آهن، پر مڙئي جهڪيو سهي ۽ جپانيءَ ۾ لکيل ڪارڊ سندس حوالي ڪري هن کي پنهنجي ڏکيائي ٻڌائي، ساڳيو مسئلو ياماگچيءَ به

بيان ڪيو. ايئر هوسٽس ان بعد سيٽان ڏي مڙي ۽ هن سان ميزبان چپاني همراهن جو تعارف ڪرايو:
 ”هي مسٽر ياماگچي آهي، ماتسوموتو ڪمپنيءَ جو نائب صدر ۽ هي مسٽر فوتابا آهي، ڪمپنيءَ جو
 رابطا آفيسر، مهمانن جي ٽهل ٽڪور ۽ ڪم ڪار لا“. ڪمپنيءَ جو مالڪ ۽ صدر، ماتسوموتو هن وقت آفيس ۾
 ئي مشغول آهي ۽ اچي نه سگهيو.“

آمريڪن مهمانن کي ڳالهه سمجهه ۾ اچڻ تي ٻئي چپاني همراهه ڏند ٽيڙي ائين ور ور ڏئي نمايا چڻ وڌي
 ڪيپ کڻي هجين.

”وئي ميڪ گريٽنگس“ فوتابا همت ڪري پنهنجي ڀر ۾ زبردست انگريزي ڳالهائڻ جو مظاهرو ڪيو.
 ”مهرباني سائين.“ رچرڊ سيٽان هٿ ملائي سندن ڪيڪار جو جواب ڏنو. جيتوڻيڪ هٿ ملائڻ جي
 ضرورت نه هئي ۽ چپان ۾ هٿ ملائڻ جنڪي ڳالهه سمجهي وڃي ٿي، پر اها مڙيئي هڪ اهڙي غلطي آهي
 جيڪا چپاني درگزر ڪري سگهن ٿا. پوءِ هن ايئر هوسٽس جو ٿورو مڃيندي ڪانئس پڇيو: ”چپان ۾ رهڻ
 دوران هتي مون کي ترجمي لاءِ ڪو همراهه ملي سگهندو-؟“

من موهڻي چپاني ايئر هوسٽس پنهنجن ديس واسين فوتابا ۽ ياماگچيءَ جي ڪارپٽ رڪندي چيس: ”چو
 سائين. هي ٻئي مڙسالا انگريزي ڳالهائي نه سگهن ٿا.“ پوءِ هن جهڪي موڪلايو.

ياماگچيءَ ٽئڪسي اسٽينڊ ڏي هلڻ لاءِ اشارو ڪيو ۽ فوتابا زور ڪري ڪانئس سامان وٺي پاڻ گهڻ شروع
 ڪيو.

”يو - ٽائڊ. ميڪ - سليپ - نائو؟“ (”تون ٽڪل هوندين. چا هينئر آرام ڪرڻ چاهيندين؟“) ياماگچي
 چين ۾ پڻڪي پهرين چپاني لفظن جو انگريزيءَ ۾ ترجمو ياد ڪيو ۽ پوءِ ڏاڍيان چيو.

سيٽان چپاني همراهه جي پور پور ٿيل انگريزي هاڻ ڪنهن ٻئي جي مدد بنا سمجهڻ لڳو هو.
 ”نه. هينئر مون کي سمهڻو ته نه آهي. باقي آئون اهو چاهيندس ته پنهنجي هوٽل ۾ هلي وهنجان
 سهنجان.“

پاڻ شيو جهاز مان ئي ڪري آيو هو. ويهه ٻاويهه ڪلاڪن جي سفر بعد به سندس ڪالھوڪي پاتل قميص
 اڃا سٺي حالت ۾ هئي.

سيٽان جي آمريڪن لهجي واري انگريزيءَ جو ’وائري ٿيل ياماگچيءَ‘ کي فقط هڪ لفظ ’هوٽل‘ سمجهه
 ۾ آيو ۽ ٽئڪسي اسٽينڊ وٽ پهچندي پهچندي هن ورائيو:
 ”يس. وي گو هوتيرو“ (پاڻ هوٽل ڏي هلون ٿا).

هڪ تمام ننڍڙي سائيز جي ٽئڪسي اڳيان اچي بيٺي. جنهن جي سيٽن تي آر جي ڪم جا اڇا ڪير جهڙا
 پوش چڙهيل هئا ۽ هڪ گلدستي ۾ ننڍڙا ننڍڙا گل رکيل هئا. رچرڊ سيٽان سوڙهو سنگهڙو ٿي ٽئڪسيءَ
 اندر گهڙيو ۽ چپو سڀو ٿي سيٽ تي ويهڻ جي ڪوشش ڪيائين. پر ۾ سندس سامان جو ڍير سٺو ويو.
 ياماگچيءَ ڪوسي چانهه کي ڦوڪون ڏيڻ واري نموني ۾ ڊرائيور کي هوٽل ڏي هلڻ لاءِ چپانيءَ ۾ هدايتون
 ڏنيون ۽ ٻيءَ ٽئڪسيءَ ۾ ٻنهي پنهنجو پاڻ کي سٺيو.

جيئن ئي ٽئڪسي هلي ته ان جي رفتار ۽ ڊرائيور جو روائيتو ڏسي رچرڊ سيٽان هراسجي ويو. سڌو
 هلڻ بدران پهرين ته هن يو ٽرن ڪري ون وي پڳو. پوءِ سنهي گهٽيءَ مان شارٽ ڪٽ ڪري مين روڊ تي
 پهتو جتي هڪ ئي وقت گاڏين جون ٽي قطارون هلي رهيون هيون. هن رستو چيريندي چوٿين قطار ٺاهي.
 رچرڊ سيٽان رڙ ڪري انگريزيءَ ۾ چيس ته هي چا پيو ڪرين پر چپاني ڊرائيور اشاري سان سمجهائيس ته
 جلدي هلڻو آهي. جڻ ڪا اڳتي امرجنسي هجي. سيٽان ڊرائيور تان ڌيان هٽائي دريءَ مان ٺوڪيو شهر جو
 نظارو ڪرڻ لڳو، جن کي پڙهڻ جي هن گهڻي ئي ڪوشش ڪئي پر چپاني لفظن جي مورتن جهڙن اڪرن مان
 هو تر جيترو به مطلب ڪڍي نه سگهيو. اڳيان ويندڙ ڪارن ۽ بسن کي سندس ڊرائيور ايترو ته ويجهڙائيءَ
 کان اوورٽيڪ ڪندو ويو جو ٻنهي گاڏين جا پاسا ٿي رهڙيا. ۽ پوءِ اڳتي هلي هڪ موڙ وٽ ڊرائيور اهڙي
 ته بريڪ هڻي ٽئڪسيءَ کي موڙ ڪرايو جو سيٽان جا آندا ٻاهر نڪرڻ تي هئا. هن بيزاريءَ مان ڪٿي اڪيون

بند ڪيون. کيس سندس ملڪ آمريڪا ياد اچڻ لڳو، پر سٺن فرانسسڪو ۽ شڪاگو جون ڳليون هن وقت گهٽ ۾ گهٽ نو هزار ميل هتان کان ٿور هيون.

هوٽل ۾ پهچڻ تي اتي جي پرسڪون ماحول ۾ سينٽا جا مڙئي هوش نڪاڻي آيا. هوٽل جي ڪلارڪ سٺي انگريزي ڳالهائي به ٿي ته سمجهي به ٿي. سندس ڪمر و بلڪل تيار هو. هاڻ هن جپاني ميزبانن مان پنهنجي جان ڇڏائي آرام ڪرڻ ٿي چاهيو، سو ياماگچي ۽ فوتابا ڏي مڙيو جيڪي سندس حاضريءَ ۾ پٺيان پٺيان هلي رهيا هئا.

”مهرباني توهان جي. مون سان اچي ملڻ ۽ منهنجي رهنمائي ڪرڻ لاءِ آئون توهان جو ٿورائتو آهيان.“

فوتابا اهو ٻڌي پهڪيو ۽ جهڪي انگريزيءَ ۾ چيو: ”اها اسان لاءِ خوشيءَ جي ڳالهه هئي.“
فوتابا کي انگريزيءَ ۾ ڳالهائيندو ڏسي ياماگچيءَ به پاڻ موڪڻ ٿي چاهيو ۽ مليل هدايتن موجب مهمان نوازيءَ جو مظاهرو ڪيو:

”اسان چاهيون ٿا ته توهان کي وهنجڻ لاءِ ٻاهر غسل خاني تي وٺي هلون.“
رچرڊ سينٽن وانڙو ٿي ويو ۽ عجب مان ڪلارڪ ۽ ياماگچيءَ ڏي نهارو چيو: ”پر مون ته اٽيچڊ باٿ واري ڪمري لاءِ ريزرويشن ڪرائي هئي. ڇا مون واري ڪمري سان وهنجڻ جاءِ لاڳو ناهي؟“
”جپان ۾.“ ياماگچيءَ ڏيرج سان کيس انگريزيءَ ۾ جپاني غسل خانن جي رسم رواج کان واقف ڪرائڻ جي ڪوشش ڪئي، ”هائسي باٿ (گرم حوض) ۾ وهنجڻ جو ٻيو مزو آهي. ماڻهوءَ جو ٽڪل سرير تازو توانو ۽ صاف سٿرو ٿيو وڃي. ڇا توهان جپاني نموني سان وهنجڻ پسند نه ڪندؤ.“
رچرڊ سينٽن تازو هڪ ڪتاب ”دي اگلي آمريڪن“ پڙهيو هو ۽ هن پاڻ کي موڳو مٿر يا بيحس سٿرائٽ نٿي چاهيو. سو هن يڪدم اعلان ڪيو:

”ضرور. ضرور. مون کي ته پاڻ خوشي ٿيندي.“

اهو ٻڌي جپاني ميزبانن جي اکين ۾ جوت ۽ چپن تي مرڪ اچي وئي.
”ويري ڪلوز.“ فوتابا چيو، ”تمام ويجهو آهي. فقط هڪڙي گهٽي اڳيان - سائين چئو ته ٽنڪسي گهرايون.“ رچرڊ سينٽن کي هن قوم ۾ رهي ٽنڪسيءَ ۾ چڙهڻ جي سڏ بنهه نه رهي هئي. ”هلو ته پنڌ هلون.“ هن چيو.

توڪيو جو شهر ماڻهن جي سمنڊ کان مشهور آهي. زمين جو ٽڪر ٽڪر ماڻهن سان ڳنڍيل آهي جتي ڪٿي انبوهه ماڻهن جا ملندا. هي عوام جي ان ڪت خلق کي چيريندا اڳتي وڌيا. ننڍڙي قد جي جپانين جي وچ ۾ هلندي کيس کي لڳو جڻ سندس ڄانگهي قد ۾ اوچتو چئن پنجن انچن جو واڌارو ٿي ويو هجي. جپاني نموني جي غسل خاني ۾ پهچي هن کي عجيب لڳو ته هو ڪهڙي دنيا ۾ اچي نڪتو آهي، پر ان جي لابيءَ ۾ ويٺل انچارج - جنهن سٺي انگريزي ٿي ڳالهائي، هن کي دلداري ڏني ته اهڙي ڪا ڳالهه ناهي ۽ توهان جهڙا ڪيترائي آمريڪن هتي وهنجڻ لاءِ اچن ٿا ۽ کي ته هن قسم جي غسل خانن ۽ مساج گهرن جي سرپرستي به ڪن ٿا. سو توهان کي به ٿوري ئي وقت ۾ پنهنجائپ محسوس ٿيندي.

ايتري ۾ اچي رنگ جي اڌ ڪليل وڳي ۾ سميو نالي هڪ چوڪري آئي، جنهن سان هن جو تعارف ڪرايو ويو. سميو کي انگريزي صفا نٿي آئي، پر هن گوڏن تي هٿ رکي نمي ڪيڪارٽ جي ادا پيش ڪئي. موٽ ۾ سينٽن به نمي کيس ڪيڪاريو. هن کي جيتوڻيڪ اچرج لڳي رهيو هو ته مردن جي وهنجڻ جاءِ ۾ چوڪري ڪيئن هلي رهي آهي، پر هو چئيو ان نينگر وانگر سميو جي اشاري تي سندس پٺيان پٺيان هڪڙو وراڻو لٽاري ٻئي ڏي وڌڻ لڳو. وراڻي جي ٻنهي پاسن کان قطارن ۾ ڪمرا ٺهيل هئا. سميو اڳتي هلي هڪ ڪمري کي کولي اندر وئي ۽ سينٽن کي به اندر داخل ٿيڻ لاءِ چيائين. چئبو ته هر هڪ گراهڪ کي هتي الڳ ٽلڳ وهنجڻ جي سهولت آهي. هڪ دفعو هن آمريڪا جي هڪ رسالي ”نيشنل جاگرافڪ“ ۾ پڙهيو ضرور هو ته جپاني زالون مرد اڪثر هڪ ئي حوض ۾ آگهاڙا ٿي گڏ وهجن ٿا. پر هن جي دل تڏهن اها

ڳالهه نه مڃي هئي ته ڪو ائين به ٿي سگهي ٿو.

هن جو وهنجڻ وارو ڪمر و فارميڪا جي تختي ذريعي ٻن حصن ۾ ورهايل هو. تختي جي پٺيان ٻاڦ جا نلڪا هئا ۽ ٻئي پاسي ڪناري تائين ٽپ، ڪوسي پاڻيءَ سان ڀريل ٽپ، ميزبان چوڪريءَ جي ويهڻ لاءِ هڪ اسٽول هو ۽ هڪ ڊگهي ٽيبل جنهن تي پاڻ لٽي آرام ڪري سگهيو ٿي، رکيل هئي. سڄو ڪمر و اندران مڪمل صاف، شفاف ۽ اڇو ڪير جهڙو هو ۽ ڪٿي به ڪو داغ ڌبو نه هو. جيڪڏهن جپانين جا ههڙا ٻاڦ روم آهن ته پوءِ سندن ڇا ڳالهه ڪجي.

مس سميوڪو اندران در ڪي بند ڪري ڪنڊي ڏني. پوءِ هن ٽپ ۾ پيل پاڻيءَ کي پنهنجين ننڍڙين اڇين آڱرين سان ڇهي محسوس ڪيو ته گهڻو ڪوسو ته نه آهي. پوءِ ٽيبل تي وڇايل ٽوال کي اٿلائي پٽلائي پڪ ڪئي ته اهو صاف آهي. ان بعد هن پٽ ۾ لڳل فارميڪا جي ڊگهي سنهي ڪٻٽ مان هڪ ٽنگي ڪڍي سينان کي ڏني ۽ اشاري سان سمجهاينيس ته پنهنجو ڪوٽ لاهي ان ۾ ٽنگ، جيڪو سميوڪو واپس ڪٻٽ ۾ ٽنگيو ۽ پوءِ گوڏن پر جهڪي هن جي بوٽ جا ڪشا کولڻ لڳي. سينان کي اها بنهه ڪريل ڳالهه لڳي ته هڪ عورت ذات ان حد تائين مرد جي خدمت ڪري. پر اهو محسوس ڪري ته هن ملڪ ۾ اهو رواج آهي ۽ پاڻ هڪ ڌاريون ۽ اهم شخصيت سمجهيو پيو وڃي، سو هڪ هڪ ڀير ڪري هن چوڪريءَ ڏانهن وڌايو، جنهن آهستي آهستي وڏي خيال سان پهريان ڪهيون ڪوليون، پوءِ بوٽ ۽ جوراب پيرن مان لاٿا. اهو به شڪر جو خوش قسمتيءَ سان اڄ هو نوان جوراب پائي آيو هو.

پوءِ مس سميوڪو هن کي قميص ۽ سوٽ لاهڻ جو به اشارو ڪيو ۽ ساڳي وقت جپانيءَ ۾ چيو:

”سا آ، هارُو - ڪاشي - گارا ناءِ دي

(هاڻ شرم محسوس ڪرڻ بنا)

ڪي - تي اي رُومونو - او

(جيڪي ڪجهه پهريون اٿئي)

زين بو نو - ايڊي ڪداسائي

(سڀ ڪجهه لاهي ڇڏ)

رُو بون - مو، پئنتسو - مو...

(ٻئي: ڪچو پٽون، وغيره وغيره...)

سينان ڪجهه نه سمجهيو، ته هن وري ڪپڙن لاهڻ جو اشارو ڪري پوءِ ٻاڦ ۽ گرم پاڻيءَ سان ڀريل حوض ڏي اشارو ڪري کيس سمجهائڻ جي ڪوشش ڪئي ته اهي لاهي هن ۾ وهنجڻ لاءِ اچ. ان کان پوءِ وري پئجان.“

هن جي اشارن کي هو آهستي آهستي - جيتوڻيڪ ٿورو ٽڪيائيءَ سان، سمجهڻ لڳو ۽ پوءِ انهن ڪنوارين غلام چوڪرين جي ذهني مونجهه ۽ شرم واري ڪيفيت وڃان، جن کي ڪنهن زماني ۾ پري بازار ۾ آگهڙو بيهاري وڪڻڻ لاءِ واک ڏنو ويندو هو، هن به هڪ هڪ ڪري سڀ ڪپڙا لاٿا. آخر ۾ جڏهن هن ڪچو به لاٿو ته سميوڪو ٻاڦ جي نل جي ٻُجي کولي.

”دو زو!“ سميوڪو وري جپانيءَ ۾ چيو ۽ کيس ٻاڦ ۾ پاڻ پسانڻ ۽ ٽاڪور ڪرڻ لاءِ اشارو ڪيو.

سينان تختي جي پٺيان ٻاڦ ۾ ٿي بيٺو ۽ سميوڪو ڪريءَ سان بارديءَ مان تازو پاڻي ڪڍي هن جي مٿان نائڻ لڳي. ساڳئي وقت هوءَ ڪو خوشيءَ جو گيج به ڳائڻ لڳي. جيتوڻيڪ اهو راڳ سينان لاءِ هڪ غير زبان ۾ هجڻ ڪري سمجهه کان ٻاهر هو پر سميوڪو جو آواز ايڏو مٺو هو ۽ سندس آواز ۾ ايڏي ڪشش هئي جو هن کي بيحد گهڻو سرور آيو. ٻاڦ جي گرمائش سندس جسم کي ٽاڪور پهچائي رهي هئي ته سميوڪو جو راڳ روح کي راحت ۽ پوءِ جيئن ئي هن کي پاڻي گهڻو گرم لڳو ته سميوڪو ٿڌي پاڻيءَ مان ٽوال آلو ڪري مٿي ۽ پٺن تي رکيس ۽ هٿن سان منهن ۽ پٺيءَ کي مهڻڻ لڳيس. سينان اچرج ۽ تجسس مان سڀ ڪجهه ڏسندو رهيو ۽ پوءِ سميوڪو جي اشارن تي ٻاڦ مان ٻاهر اچي پاڻيءَ جي ٽپ ۾ ويٺو. ڪجهه وقت وهنجارڻ

کان پوءِ هن سڀني جي جسم کي ٺوڙ سان اوڳهيو. ان بعد کيس مالش جي ڊگهي ٽيبل تي اونڌو ٿي سمهڻ لاءِ چيائين. جيئن ته هي ڌارئين ملڪ جو مهمان هو ۽ شرماني رهيو هو، ان ڪري ٽيبل تي سمهڻ بعد سمڪو سندس جسم جي وچ واري حصي مٿان ٺوڙ وڇائي پوءِ سڄي جسم کي مالش ڪئي.

پورن چاليهن منٽن کان پوءِ واپس لابي ڏي ايندي وقت سڀني کي ائين محسوس ٿيو، جڏهن ورهين جي توڙ سندس جسم تان ٽوپي وٺي هجي. هاڻ هو پاڻ کي نهايت ئي هلڪو محسوس ڪري رهيو هو ۽ هلڻ وقت جڏهن زمين کان گرانٽ ڪن مٿي اُڏري رهيو هو. ٻاهر صبر سان انتظار ڪندڙ ياماگي ۽ فوتابا هن کي ايندو ڏسي اٿي بيٺا ۽ مرڪڻ لڳا.

”باٺ - گڏ؟“ ڪيئن لڳو سنان؟ فوتابا نٿرت مان پڇيو.

ڪنهن شڪ شبهي ۽ تورڻ ٽڪڻ بنا ئي سڀني ورائيو: ”واهه جو هو.“

سندس ميزبان پوءِ کيس هوٽل ۾ وٺي آيا جتي هنن ڪجهه پنهنجي انگريزيءَ ذريعي ۽ ڪجهه هوٽل جي ڪلارڪ جي مدد سان سڀني کان موڪلائڻ کان اڳ اهو پروگرام ٺاهيو ته شام جو نائين تائين هو هوٽل ۾ ئي آرام ڪري پوءِ ”ماتسوموتو ڪمپني“ جو مالڪ مسٽر ماتسوموتو پاڻ اچي سڀني سان ملندو ۽ ڊنر تي وٺي هلندس ۽ جيئن ته ماتسوموتو کي انگريزي ڳالهائڻ ٺٽو نٿو اچي سو يامزگاجي ۽ فوتابا به ساڻس هوندا ۽ انٽر پريئر (ترجمو ڪندڙ) جو ڪم سرانجام ڏيندا.

فوتابا ۽ ياماگاجيءَ جي رواني ٿيڻ کان پوءِ هن پنهنجي مغربي طرز جي ڪمري ۾ پهچي پنهنجو سامان کولي ٺاهي رکيو ۽ پوءِ دريءَ مان نظر ايندڙ ٺوڪيو جي شهر تي ويهي ويچارڻ لڳو. هن سمجهيو ٿي ته هي ڏورانهين ڏيهه جو مشهور ٺوڪيو لائي ڪيئن هوندو، پر اهو پسي افسوس ٿيس ته هي شهر ٺوڪيو ته سندس ملڪ آمريڪا جي هڪ شهر ڪليولنڊ جهڙو هو. هو پنهنجو پاڻ مرادو سوچڻ لڳو ته اڄ جي دور ۾ جيٽ جهاز جي رفتار ۽ ٽيليفون تار اهي سڀ سرحدون ڊاهي ڇڏيون آهن جن هونءَ دنيا کي ڌار ڌار ٿي ڪيو. اها ڳالهه هڪ لحاظ کان سٺي ته ٿي آهي پر ان ۾ اها رومانيت نه رهي آهي. نه ته اڳئين زماني ۾ دنيا جي هڪ حصي جا ماڻهو، جايون جڳهون، ريتون رسمون ۽ کاڌا پيئا ٻئي حصي کان ڪيئن نه مختلف هئا. سج لهي چڪو هو ۽ ٺوڪيو شهر تي چوڌاري رات جو راڄ چانئجي رهيو هو. هو پلنگ تي سمهي سڪون محسوس ڪرڻ لڳو. سندس من ۾ ڪابه نواڻ ۽ انڊوئيچر جي ڳولا يا ڳڻ ڳوت نه هئي.

پوءِ هوٽل جي لابيءَ مان سندس فون آيو ته هن لاءِ ’ماتسوموتو ڪمپني‘ جو مالڪ ماتسوموتو هيٺ انتظار ڪري رهيو آهي. هيٺ لابيءَ ۾ اچي ڏٺائين ته صبح وارن همراهن: مسٽر فوتابا ۽ مسٽر ياماگاجيءَ سان گڏ هڪ ٽيون همراهه- ٺوڙ هو، ڦڙت ۽ ننڍڙين اکين وارو بيٺو آهي، جنهن جو منهن لوهه جي نهرائيءَ جيان ٺوس هو ۽ جرڪي رهيو هو. مسٽر ياماگاجي دستور موجب جهڪيو. مسٽر ماتسوموتوءَ چياني نموني سان جهڪي ڪيڪارٽ بعد مغربي نموني سان ملڻ لاءِ پنهنجو هٿ اڳيان ائين وڌايو جڏهن ڪو ٻار پهريون دفعو نئين ڳالهه ڪرڻ لاءِ همت ڪري رهيو هجي. سڀني پنهنجو هٿ وڌائي مختصر طور لوڏيو ۽ ساڳي وقت اڏاڳيرو جهڪيو. مسٽر ماتسوموتو هڪ دفعو وري ساڳي ادا سان ائين جهڪيو جڏهن هن کي سيڪاري رهيو هجي ته جهڪڻ جو صحيح طريقو هئڻ ڪپي. پوءِ هن ڪجهه چين ۾ پڻڪي لابيءَ کان ٻاهر نڪرڻ لاءِ چيو. جيتوڻيڪ سندس ڊگهو مهمان سندس اڳيان فٽ ڪن اتاهون ٿي لڳو پر هن سندس ساٺ نه ڇڏيو.

هوٽل جي در وٽ هڪ ڪاري رنگ جي ننڍي پر عاليشان ڪار، قيمتي پڙدن سان سجائيل بيٺي هئي. ٻئي چٽا ان اندر گهڙيا ۽ برائيو وڏي ڌير سان ڪار کي ٺوڪيو جي گهٽين ۾ گهمايو. رستي تي لڳل چياني اشتهاري بورڊن کان علاوه ٻين ڳالهين ۾ هي شهر واقعي ڪليولنڊ جهڙو ئي لڳي رهيو هو. ويهه منٽن جي پنڌ کان پوءِ ڪار اوچتو هڪ سوڙهي گهٽيءَ ۾ گهڙي جنهن جي ٻنهي ڪنارن تي ڪاٺ جا گهر هئا جن مٿان لڳل بورڊ شڪلين وارن اکين سان سينگاريل هئا. ڪارخانن ۽ فنڪٽرين جي گوڙ گهمسان وارو ٺوڪيو شهر غائب ٿي ويو هو. ڪار هڪ هنڌ هلي بيٺي ۽ سڀني جا ميزبان کيس هڪ جاءِ جي در وٽ وٺي آيا جيڪا ڏسڻ ۾ خوبصورت ريسٽورنٽ لڳي ٿي. در جي ٻاهران هڪ پٿر جو ٿلهو ٺهيل هو جنهن تي ڪيترائي رنگين

سپاڻن جا جوڙا رکيا هئا. هوٽل جي ڪم ڪار وارين چوڪرين هيٺ جهڪي مهمانن جي بوٽن جا ڪشا ڪوليا، پر سڀتان پاڻ ئي پنهنجي بوٽ جون ڪهيون ڪولي بوٽ لائو ۽ گذريل چوويهن ڪلاڪن ۾ ٻيو ڀيرو شڪرانو بجا آندو ته چڱو جو هڪ ڀيرو وري سندس جوراب ڦاٽل يا ميرا نه هئا. خدمتگار چوڪري سامهون دروازي وٽ بيٺي رهي. سندس منهن ڊگهو ۽ سيٺيل هو ۽ لسي رنگ جو ڪمونو پهريل هيس. ڪمونو مٿان مفلر جهڙي اوبي سهڻي ۽ سٺي مڻج واري هئي. هي هن جي پٺيان پٺيان هلندا وڏي هال ۾ آيا، جنهن ۾ چوڌاري ڪن جا صاف سٿرا ٽڏا وڇايل هئا. خدمتگار چوڪريءَ کڙڪندڙ دروازا ريڙهي کين ڪمري ۾ اندر گهڙڻ جو اشارو ڪيو.

ڪمري اندر ڪرسي يا کوچ جهڙي ڪنهن به شيءِ جو نالو نشان نه هو. پٽ تي سنهي ڪڪ جون تونڙيون وڇايل هيون. فرنيچر ۾ فقط هڪ ٽيبل، چڱو ڊگهيڙو، زمين کان فقط ٽونٽ جيترو مٿي رکيل هو. ڪمري جي هڪ ڪنڊ ۾ سنهو ڪانچو ٺهيل هو جنهن ۾ جپاني طرز سان رکيل گلدان ۾ فقط ٽي گل هئا ۽ باقي ساون پنن واريون ٿاريون. پوئين پٽ تي جبلن ۽ سمنڊ جو نظارو فقط چند آڏين ڦڏين ليڪن ۾ چٽيل هو. ڪمري جي هر شيءِ جپاني ماحول ۾ رچيل ۽ ٺهڪندڙ هئي. فقط پاڻ ئي هڪ هو جيڪو انهن مڙني ۾ اڻ ٺهڪندڙ ٿي لڳو. پنهنجي ڊگهي قد ڪري هو ٻين جي وچ ۾ نٿي سونهيو.

ڪمونو واري خدمتگار چوڪري وهائڻ جو پير کڻي، اندر ڪمري ۾ گهڙي ۽ ٽيبل جي چوڌاري ويٺل همراهن کي ورهائي ڏنائين. نئي جپاني رکوع واري نموني ۾ ٽيبل جي چوڌاري ٿي ويٺا، پر سڀتان جون ڊگهيون تنگيون ائين ويهڻ ۾ وڇڙنديون رهيون. ٻين ساٿين وانگر هن لاءِ مان تي ويهڻ ناممڪن هو. ساڳي وقت ٽيبل هيٺان ٿوري جاءِ هجڻ ڪري تنگن کي ڊگهو به نٿي ڪري سگهيو. آخرڪار پلٽ مار، ترڪ درزيءَ وانگر ٿي ويٺو. خدمتگار چوڪري وري نمودار ٿي ۽ هنن اڳيان ڪاٺ لاءِ تيلين جا جٽ (چاپ اسٽڪس) ۽ کاڌي جا ٽي پيالا رکي ويٺي. سڀتان تيلين کي چني ڌار ڪيو ۽ مسٽر فوتابا کيس تيلين جهڙڻ ۽ انهن سان ڪاٺ جو طريقو ڏسيو. سڀتان مڙئي هڪ پيالي مان ڪاٺ جي ڪوشش ڪئي. اهو پاڇين جو ٺريل ٻوڙ هو پر بادامن سان پر هو. هي اڃا ان جو ڏانقو وٺي رهيو هو ته ايتري ۾ ڪمري جو دروازو کليو. هن مٿي نهاريو. ڏسڻ سان هن کان چرڪ نڪري ويو ۽ وايون بتال ٿي ويس. سندس جسم جو هر هڪ عضوو چٽ ڄمي ويو. ڪي گهڙيون بنا چرپر جي ائين ڏسندو رهيو جو اکين جا پٺن به نه چنپيائين.

هنن پنهنجي سامهون دروازي وٽ هڪ خوبصورت چوڪري ڏني جيڪا عمر ۾ سورهن سترهن سالن جي ڪا مس ٿيندي پر سونهن سوڀيا ۾ عاج جي گڏي ٿي لڳي جا ڪنهن فنڪار وانڪائيءَ ۾ ويهي ٺاهي هجي. هوءَ تڪي رنگ جي هڪ قيمتي ڪمونو ۾ ملبوس هئي. سندس وارن جو جوڙو مٿيرو ٻڌل هو ۽ پٺيان سڄي ڳچي ڪنڌ تائين نظر اچي رهي هئي. منهن چاڪ جهڙو اڇو ۽ تنهن تي ميڪ اپ جو هلڪو تهه چڙهيل هو. سڀتان جو هن کي ڏسڻ سان وات پٽجي ويو.

”گل از مائيڪو“ (هيءَ چوڪري مائيڪو آهي) فوتابا اڌ انگريزي ۽ اڌ جپانيءَ ۾ ٻڌايس ۽ پوءِ ’مائيڪو‘ جو مطلب سمجهائيس ته ”مائيڪو سيڪڙاٽ گيشا چوڪريءَ کي چئبو آهي.“ يعني جيڪا اڃا شاگرد هجي ۽ گيشا ٻڙجڻ جي سکيا وٺي رهي هجي.

ڪاسائي قيمون ٺاهڻ وقت جيئن گوشت تي ڪات جا ويجهو ويجهو تڪ هڻندو آهي، ائين ويجهين ويجهين ۽ ننڍين وڪن سان اها مائيڪو ڪمري ۾ اندر اچي، ڪڪن جي تونڙيءَ تي ويٺي. سڀتان هن کي تعجب ۽ پسند جي نگاهه سان ڏسڻ لڳو. هڪ ٻئي نئين خدمتگار چوڪري هڪ ٽن تارن وارو ستار نما ۽ ڊگهي ڳچيءَ وارو واڇو کڻي اچي مائيڪو جي اڳيان، تيرج سان ٽڏي تي رکيو ۽ پوءِ ڪمري مان ٻاهر نڪري پٺيان وري ساڳي تيرج سان ڪمري جو کڙڪندڙ دروازو بند ڪري ڇڏيو.

پوءِ آهستيءَ سان، هڪ دفعو وري دروازو کليو. سامهون نهارڻ سان سڀتان کي هن دفعي پنهنجين اکين تي يقين نه پئي آيو. هن جي اڳيان عورت جي روپ ۾ سونهن ۽ سوڀيا جي هڪ ٻي اهڙي مورت اچي بيٺي جنهن مجسمي جهڙي سهڻي صورت هن ڪڏهن نه ڏني هئي ۽ نه ٻڌي هئي. هن جي منهن جا نقش نگار

بلڪل روايتي جپانين جي چهري جهڙا هئا ۽ سندس حسن جپانين جي نج ثقافت جو جيئرو جاڳندو مثال هو. کيس گلابي رنگ جو قيمتي ڪمونو اوڍيل هو جنهن تي سنهي سئيءَ سان اچي رنگ جا گل پريل هئا. ڪمونو جي چوڌاري ٻڌل اوبي (مفلر جهڙو پٿو) ڪافور جي ڪاٺ جي رنگ جهڙو هو، جنهن تي چانديءَ جي تند جو سنهو ۽ گتيل ڪم ٿيل هو.

ڪمري ۾ ويٺل هر هڪ مرد کي ڏسڻ مهل هن پنهنجي هٿ ۾ جهليل پني جي وچڙي کي شان سان پنهنجي منهن اڳيان لوڏيو. پوءِ ڪيڪار ڪارڻ هن جڏهن ناز سان پنهنجا نازڪ چيڙا چور يا ته ائين لڳو ڇڻ ڪنهن شعر جون غير فاني مصرعون چئي رهي هجي. اڳتي وڌي جڏهن هوءَ هڪ خالي رکيل وهائي تي اچي ويئي، ته سيٽان کي ان وقت محسوس ٿيو ته اهو وهائو ته سندس ئي پرسان رکيل هو. هڪ مدهوش ڪنڌر عطر جي خوشبو سندس حواسن تي چڻ واسو ڪري ويئي.

سيٽان جڏهن ٿيڙيءَ اک سان سندس پر ۾ ويٺل هن جپاني چوڪريءَ ڏي ڏٺو ته هن کي اهو ڏسي عجيب ڪيفيت محسوس ٿي ته هوءَ به هن ڏي ڏسي رهي هئي. بلڪ سيٽان کي ائين محسوس ٿيو ته ان من موهڙيءَ جون نظرون سندس اکين مان پار ٿي سندس اندر جي آند مائٽ کي چٽيءَ طرح پڙهي رهيون هيون. سيٽان کي ائين لڳو ڇڻ هي به ئي هڪ ٻئي سامهون هجن، باقي سڄو ڪمرو غائب ٿي ويو هجي ۽ سندس ٻيا ساٿي هتي انهيءَ تڙي ۽ چوڌيواري ۾ موجود هجڻ بدران ڪنهن ٻئي مڪان ۽ زمان ۾ گم ٿي ويا هجن. هن سيٽان ڏي ٿوري دير ٻي نهاري پوءِ مرڪيو. اها مرڪ جيڪا صدين جي تپسيا ۽ سکيا بعد کيس مردن جي من موهڻ ڪارڻ ورتي ۾ ملي هئي. مرڪڻ مهل هن جا فقط چپ چريا، ناسن کي هلڪو لوڏو آيو. باقي سندس اکين ۾ ڪشش ۽ جادو ساڳيو هو.

مسٽر ياماگيچي ڪو اهڙي ئي گهڙيءَ جو انتظار ڪري رهيو هو، تنهن موقعو ڏسي ان ئي گهڙيءَ فخر مان هن آيل مهمان چوڪريءَ جو تعارف ڪرايو.

”توهان جي اڳيان هن وقت ٺوڪيو شهر جي سڀ کان حسين ترين گيشا گرل ’مس سدا بهار چنبيلي‘ حاضر آهي.“

2

عورتن جي معاملي ۾ سيٽان جي قسمت ڪڏهن به سندس ساٿ نٿي ڏنو. هن ائين به نٿي چاهيو ته صرف مرد هجڻ جي ناتِي هرڪا ايندڙ ويندڙ هن تي چڪن ٿيندي وڻي، پر هن ايترو ضرور چاهيو ٿي ته سندس ايترو ته حق هئڻ کپي ته هو ڪجهه چوڪرين مان ڪا پنهنجي پسند جي ڳولي سگهي. پر ان معاملي لاءِ اڃا تائين ڪابه اهڙي چوڪري هن جي آڏو نه آئي هئي. هن جي ڳالهائڻ بولھائڻ جو طريقو ۽ هلٽ چلت جو نمونو ڪجهه اهڙو هو جو پاڻ ئي ان افسوسناڪ نتيجي تي پهتو ته سندس پسند جي ڪابه چوڪري ڪڏهن به هن کي نه چاهيندي. پر هاڻ ته ڪمال ٿي ويو جو هڪ بيحد سهڻي چوڪري، جيڪا هن کي پهرين نظر ۾ ئي وڻي وئي سا پاڻ به، پنهنجو سڀ ڪجهه هن مٿان نچاور ڪرڻ لاءِ هئي. اهو هن لاءِ اهم نه هو ته هو هڪ غير ملڪ ۽ غير زبان جي، جپاني چوڪري هئي. اها حقيقت آهي ته پيار محبت جي اشارن اڳيان زبان جو مضبوط قلعو به اچي ٽهڪو ڪندو آهي. اها هن لاءِ گهٽ ڀاڳ جي ڳالهه هئي جو ڪا چوڪري هن کي لفت ڪرائي. سا به هنڙي سدا ملوڪ!

منهن کان سواءِ چنبيليءَ جي باقي جسم بابت سيٽان ڪجهه چئي نٿي سگهيو جو ڪموني جا ڳهه ۽ ڪلفدار پُڙ سندس جسم جي مڙني خامين کي، جيڪڏهن کي هيون ته، ڍڪي ڇڏيو هو. هن کي پهرين ڪڏهن به سمجهه ۾ نه ايندو هو ته ڪمونو عورت کي ڪيئن ٿو سونهن بخشي ۽ سندس عورتپڻي کي وڌيڪ جوت ڏئي ۽ اها سٽريل ماڻهن جي هڪ بهترين ايجاد چو ٿي سڏي وڃي. پر اڄ هيءَ ڪمونو پهريل عورت هڪ روايتي شهزاديءَ جي روپ ۾، جنهن بابت هن اسڪولي ڏينهن ۾ آکاڻين جي ڪتابن ۾ پڙهيو هو، سندس سامهون ويٺي هئي ۽ نه فقط ويٺي هئي پر سندس بلڪل سامهون ويٺي هئي ۽ هن کي عجيب چاهت وارين نظر سان ڏسي رهي هئي. سيٽان کي هي سڀ هڪ اهڙو ڪرشمو ٿي لڳو جنهن جو بندوبست قدرت فقط هن جي وجهه ۽ فائدي لاءِ ويهي ڪيو هجي. بدقسمتيءَ سان سيٽان اها ڳالهه شروع کان ئي نه سمجهي سگهيو ته هن عورت جي هر ادا واپار آهي ويندي چين جي مرڪ ۽ اک جي نهار تائين سڀ ڪجهه ڪاروباري فرض جي پورائيءَ لاءِ آهي.

هڪ خدمتگار چوڪري ڪجهه ڍڪيل پيالو هن جي اڳيان رکي هن کي خوابن پري خوبصورت دنيا مان سجاڳ ڪري هن فاني دنيا ۾ آڻي ڦٽو ڪيو. پر خواب ساڳيو ئي سندس پر ۾ ويٺو هو. وڏي شان مان سان مس سدا بهار چنبيليءَ پيالي ڏي ادا سان نهاري معزز مهمان کي پيئڻ لاءِ اشارو ڪيو. مهمان کي ان جي واپرائڻ جو طريقو ٻڌائڻ خاطر مسٽر فوتابا پنهنجو پيالو کنيو، سندس مٿان ڪپڙي جو ڍڪ لائڻو ۽ پيالي جي اندوات تي رکي پيئڻ شروع ڪيو. سيٽان لاءِ اها هڪ عجب جوڳي ڳالهه هئي ته کاتو وغيره پهرين عورتن کي ڏيڻ بدران مردن کي ڏنو وڃي. اها هڪ اهڙي گهٽتائي ۽ عورت جي شان ۾ گستاخي هئي، جنهن جو گهٽ ۾ گهٽ پاڻ ازالو ڪري سگهيو ٿي. هن پنهنجو گرم پيالو خيال سان هٿن ۾ کنيو ۽ پنهنجي پر ۾ ويٺل ساٿيائيءَ کي پيش ڪيو.

ويٺل مائڪو چوڪرين مان هڪ ان کي ان عمل تي ايڏو ته اچرج ۽ ڪل آئي جو اهو به ڌيان ۾ نه رهيس ته ڪلڻ وقت هن کي منهن اڳيان پڪو جهلڻ کپي. متان مهمان شڪي ٿئي. پر بهرحال بچاءُ ٿي ويو. مسٽر مائيسوموتو جي وقتانتي ڪرڙين نگاهن کيس اتي جو اتي صحيح ڪري ورتو ۽ هن ڪل کي روڪي وات اڳيان کڻي هٿ رکيو. گيشا. مس سدا بهار چنبيليءَ پنهنجي مٿي جي هلڪي ڌوڻ سان سيٽان کي اجازت ڏني ته پلي هو شروع ٿئي. پر هڪ جينٽلمن کي ائين هرگز نه ڪرڻ کپي ۽ 'ليڊيز فرسٽ' (عورت پهرين) جي اصول تي سختيءَ سان عمل ڪرڻ کپي. منجهندي سنجهندي هن پنهنجو پيالو وري کنيو ۽ گيشا جي خالي هٿن تي رکيو.

سڄي ڪمري کي جڻ ماڻ وٺي ويئي. گيشا ان کي قبول ڪيو ۽ مٿي چپن تي آڻي ان مان سرڪ پرڻ جو منهنه ڪيو. پوءِ ٻيو پيالو سڀني کي پيئڻ لاءِ ڏنو. سڀني مطمئن ٿي پنهنجي چپن تي آندو ۽ ننڍا ننڍا ڍڪ پري پيالو پي خالي ڪيو. سوپ پاڻيءَ جهڙو چڙو هو، پر بيحد لذت ۽ سامونڊي سواد وارو هو.

سوپ پيئڻ کان پوءِ پهرين ساڪي شراب جو دور هليو. سڀني کي سندس پر ۾ ويٺل خوبصورت ساڻيءَ پنهنجن نازڪ هٿن سان گرم شراب جو جام پيش ڪيو جيڪو هن قبول ڪري پوءِ پنهنجن ميزبانن سان ڪنهن ڳالهه جو سلسلو شروع ڪيو، جواب ۾ جپاني همراهن نه وڌيڪ پڇ پڇ ڪئي ۽ نه کيس وندرائڻ لاءِ ڪا ڳالهه بوليه يا چرچو گهڻو ڪرڻ جي تڪليف ورتي. آخر ائين ڪن به ڇو جڏهن ته ان ڪم لاءِ هنن خرچ ڪري شهر جي خوبصورت گيشا کي گهرايو هو.

ماني مختلف ننڍڙن ڊشن ۾ ايندي رهي ۽ پوءِ سگهوئي اها خوبصورت گيشا چوڪري سڀني جي پاسي مان اٿي بيٺي. اٿڻ مهل هن اهڙي ادا ڪئي جڻ هن جي دل هڪ ڀل لاءِ به سڀني کان پري ٿيڻ نٿي چاهي. بهرحال اتان رڙهي ڪمري جي پريڻ ڪنڊ ۾ رکيل ساميسين (جپاني واچو) کڻي وڃائڻ لڳي. ان ميوزڪ تي باقي ٻه ماڻهو چوڪريون پنهنجن ڪاغذي پڪن کي لوڏي نچڻ لڳيون ۽ ائين اهو سلسلو ڪجهه دير تائين هلندو رهيو.

ساز بند ٿيڻ تي سڀني تازيون وڃائي تعريف ڪئي. هن ڏٺو ته هي ئي هڪڙو هو جنهن ائين ڪيو - پر پاڻ مجبور هو. ڪنهن سٺي شيءِ کي داد ڏيڻ ۾ ڪهڙي خرابي، مسٽر ماتسومو پنهنجا پير چنڊي اٿيو جنهن مان مطلب صاف ظاهر هو ته هاڻ پارٽي ختم ٿي. ٻئي ماڻهو چوڪريون پٺيان رڙهي بيٺيون ۽ گيشا چوڪري 'مس سدا بهار چنڊيلي' گوڏن تي هٿ رکي مهمانن کان موڪلائڻ لاءِ جهڪي.

سڀني جي سڀني جي ڪنهن ڪنڊ پاسي ۾ هن کي پنهنجن قديمي ابن ڏاڏن جون دانهون ڪوڪون ٻڌڻ ۾ آيون، جڏهن انسان اڃا تهذيب يافته نه ٿيو هو پر جهنگلي دور ۾ هو. ان دور ۾ ڪنهن ماڻهوءَ کي ڪا دلپسند عورت ملي ويندي هئي ته هن جي مٿي ۾ سونٺو هڻي، کيس وارن کان چڪي گهر وٺي ايندو هو ۽ صدين کان اهوئي ٿيندو پيو اچي ته جيڪڏهن ڪجهه حاصل ڪرڻو آهي ته ڪري ڏيکارجي. هو اڳتي وڌي ان سدا سهڻيءَ وٽ اچي بيٺو ۽ کيسي مان پنهنجي نالي جو ڪارڊ ۽ پين ڪڍي اشاري سان هن کي لکڻ لاءِ چيو. هن هڪ خوبصورت مرڪ چپن تي آڻي پين جو ڍڪ لاهي، وڏي ڌيرج ۽ احتياط سان وڏن اکرن ۾ هڪ ست لکي. سڀني پنهنجو ڪاٻو هٿ مٿي ڪن وٽ جهلي ٿيليفون تي ڳالهائڻ وارو انداز پيش ڪيو. گيشا پنهنجي ساڄي هٿ جون آڱريون ڳل تي رکي لمحي لاءِ سوچيو پوءِ ڪارڊ تي هڪ دفعو وري لکيو.

سڀني موڪلائڻ بعد پنهنجي هوٽل ۾ آيو. لابيءَ مان ڪمري جي چاٻي ڪنيائين. بوٽ لاهي ڪپڙا بيچدلاني پوءِ پنهنجي ڪمري جي اڪيلائيءَ ۾ آرام سان ڪارڊ ڪڍي جانچڻ لڳو. ڪارڊ جي پوئين پاسي هن ٻار جي لکڻيءَ جيان ڪچي اي بي سي ڊيءَ ۾ پنهنجو اصلي نالو Kanno - Masayo (ڪانو ماسايو) لکيو هو. سڀني اهو ڏسي خوش ٿيو ته کيس هن عزت ڏني نه ته هوءَ انڪار به ڪري سگهي ٿي. نالي هيٺيان ڪجهه انگ لکيل هئا جيڪي پڪ هن جو فون نمبر ئي ٿي سگهن ٿا.

رچرڊ سڀني جو پيءُ ننڍي هوندي ئي گذاري ويو هو. ماٿس نپائي وڏو کيس جنهن ننڍي هوندي کان ئي عورت جي عزت ڪرڻ جو کيس سبق پڙهايو هو ۽ ان تي عمل ڪرڻ کي هن پنهنجو اولين فرض سمجهيو ٿي. خوش قسمتيءَ سان، مس سدا بهار چنڊيلي هڪ باعصمت ۽ بااخلاق عورت هئي ۽ پوشاڪ مان به سٺي ۽ سڀاهي لڳي رهي هئي، سندس نوڪري يا ڌنڌو - مردن سان ڪچهريءَ ۾ گڏ ويهڻ ۽ پنهنجن وڻندڙ ادائن، ڳالهين، خبرن چارن ۽ راڳ ۽ ساز ذريعي کين وندرائڻ هو. سڀني کي گيشا عورتن بابت ڄاڻ ذري گهٽ نه برابر هئي. پر ايتري پڪ هيس ته هوءَ چوويهه ڪلاڪن مان اٺ ڪلاڪ ڪن ڪن ٿيون. اٺ ڪلاڪ آرام جا ڪيڏن ته به اٺ ڪلاڪ بچن ٿا جن مان هوءَ ڪجهه وقت هن لاءِ ڪڍي سگهي ٿي. فون نمبر ڏيڻ مان هن جو مطلب صاف ٿو لڳي ته هوءَ ڳالهائڻ چاهي ٿي. هڪ گهڙيءَ لاءِ هن جي دل جڻ ٻڏي وئي جنهن ۾ هن کي لڳو ته ڪٿي ائين نه هجي ته هن منجهانن جان چڏائڻ لاءِ اهو نمبر غلط ڏنو هجي. پر هن

ڪان اڳ آمريڪا ۾ ته چوڪرين کي هن سان انڪار ڪرڻ ۾ ڪڏهن به دقت پيش نه آئي هئي. سو هي نمبر ضرور صحيح هوندو. ڪم ڪار کان واندو ٿي سڀاڻي هو اهو نمبر ضرور آزمائيندو. هن کي اها ڳالهه سا ڏيان ۾ نه آئي ته ٿي سگهي ٿو ته هن کي سندس زبان جو هڪ لفظ به سمجهه ۾ ايندو هجي. بهرحال هي پنهنجو پاڻ کي هڪ خوشنصيب انسان قرار ڏئي پاسو ورائي سمهي رهيو.

ٻئي ڏينهن هو صبح ساڃهر تيار ٿي، بريف ڪيس هٿ ۾ کڻي هيٺ هوٽل جي ڊائيننگ روم ۾ پهتو. نيرن ۾ آمريڪن نموني جو ناشتو: بيضا، بيڪن ۽ ڪافي ڏسي هن کي خوشي ٿي. گذريل ڏينهن هن کي اهو پچڻ وسري ويو هو ته مسٽر ماتسوموتو جي آفيس جو ڪم ڪهڙي وقت کان شروع ٿئي ٿو. هن کي اهو سوچي خراب لڳو ته ائين نه ٿئي ته پاڻ دير سان آفيس ۾ پهچي ۽ اتي پهچي خبر پوي ته مسٽر ماتسوموتو- مالڪ ۽ سندس انجنيئرنگ اسٽاف هن لاءِ ڪلاڪ کان انتظار ڪري رهيا آهن. سو جلدي نيرن ڪري لابيءَ ۾ ويٺل ڪلارڪ کي ياماگچيءَ وارو ڪارڊ ڏيکارين انهن جنهن ان تي لکيل آفيس جي انڊريس پڙهي، پني پور تي ٽئڪسي ڊرائيور لاءِ چيانيءَ ۾ ڏس لکيو، ته هن صاحب کي فلاڻي روڊ تي فلاڻي آفيس ۾ پڄاڻو آهي. هونءَ آفيس اهڙي سولي هنڌ تي هئي جو آمريڪن ڊران پيو ڪو هجي ها ته ڪلارڪ کيس ريل گاڏيءَ ۾ ئي وڃڻ جي صلاح ڏئي ها، پر ڪلارڪ کي لڳو ته هي آمريڪن مٿان رستي تي گم ٿي وڃي، جو هنن کي رڳو ڌارين بوليءَ ۾ پڻ پڻ ڪرڻ ٿي اچي.

آفيس جا پار پار پتا لڪرائي، سيٽان وڏي بهادريءَ سان هڪ دفعو وري سر جو سانگو لاهي خودڪشيءَ جي موڊ ۾ ٺوڪيو جي ٽئڪسيءَ ۾ چڙهيو. بهرحال هي ڊرائيور به جيتوڻيڪ خوفناڪ نموني سان ٽئڪسي هلائي رهيو هو، پر پهرئين کان گهٽ ترڙو ٿي لڳو. رستي تان سيٽان ٺوڪيو جي ماڻهن جا ڳاهت ۽ سوين دڪان ڏسندو رهيو. ٽئڪسي ڊرائيور ڪجهه پنهنجي مت تي ڪجهه ماڻهن کان پار پتا پچرائيندو اچي ماتسوموتو ڪمپنيءَ جي در وٽ پهتو ۽ ميٽر ۾ آيل بل- ڇهه سؤ چاليهه بين وٺڻ لاءِ هٿ وڌايو. سيٽان سندس هٿ تي ست سؤ بين رکي باقي ريجو کيس بخشڻ جو اشارو ڪيو. ڊرائيور ڪاوڙ منجهان اهو ڪرڻ کان انڪار ڪيو ۽ باقي واپس ڏيڻ جا پئسا- سنٽ بين، ڳڻي مسافر جي هٿ تي واپس رکيا، جيڪو (آمريڪن) اڳتي هلي شايد ڪنهن ڏينهن سڌري پئي- جيتوڻيڪ سندس سڌرڻ ۾ هن کي شڪ هو.

اندر گهڙڻ سان سيٽان ڏٺو ته ماتسوموتو ڪمپنيءَ جون آفيسون ڪلي چڪيون هيون ۽ ڪارخاني ۾ ڪم هلي رهيو هو. هن واچ ڏي نهاريو. ساڍا اٺ وڃي چڪا هئا. بهرحال اها ڪا ايتري دير نه هئي. هن کي هونءَ به ميزبانن جي پهچڻ کان پوءِ اچڻ کٽو ٿي، جيڪي اڌ منو ڪلاڪ کن اڳ کڻي آيا هجن. بهرحال ان دوران هنن کي راتوڪي آيل ٽپال ڏسڻ جو به ڪافي وقت ملي ويو هوندو ۽ سيٽان سان پروجيڪٽ تي هاڻ سڪون سان ڳالهائي سگهيا ٿي. سيٽان جي آمريڪن ڪمپنيءَ هنن کان لکها ڊالرن جي هڪ گهڻ مقصدِي اليڪٽرونڪ مشين ٺهراڻي چاهي ٿي، جنهن سان ڪيتريون ئي شيون چڪاس ڪري سگهجن.

اندر استقبال به ۾ ويٺل عورت سيٽان کي ڏسڻ سان چرڪ پري گهڙيال ڏي نهاريو ۽ پوءِ ڪنپ هجنس ها ته جيڪر اڏامي وڃي ها، پر بدقسمتيءَ سان هن کي ڪاٺ جي ان گول ڪروٽڙي ۾ ئي ڦاسي بيهڻو پيو جو در وٽ سيٽان اچي بيٺس ۽ سندس نڪرڻ جو رستو بند ٿي ويو.

سيٽان تازو 'جپاني- انگريزي- ٻول چال' وارو ڪتابڙو پڙهي ڪجهه جپاني جملا ياد ڪري آيو هو. تن مان هن هڪ آزمايو:

”وا ٽئڪسي وا - رچرڊ سيٽان ڊيسڪ.“

چوڪري اهو ٻڌي منجهي پئي ته هي چئي ڇا پيو. ٽئڪسي ۽ ڊيسڪ جي ڪهڙي ڳالهه پيو ڪري. سيٽان هڪ دفعو وري ساڳيو جملو ورجايو.

جپاني چوڪريءَ ننڙت سان جهڪي جپانيءَ ۾ ورائيس:

”ايگو گا وڪاري ماسين“ (انگريزي اٺون نٿي سمجهان.) ان سان گڏ ساڳيو جملو انگريزيءَ ۾ پڻ ٺاهي چيس: ”نو انگلشو.“

”آئي ايم ناٽ اسپيڪنگ انگلش“ (آئون انگريزي نه پيو ڳالهائين) سينان چيو ۽ وري ساڳيو جملو چوڻ شروع ڪيو:
 ”واٽڪسي وا...“

چوڪري ٿورو گهٻرائي پر سگهوئي سمجهه ۾ اچي ويس ته هي مڙسالو پنهنجو تعارف پيو ڪرائي ۽ هن جو مطلب ’واٽڪسي وا‘ مان جپاني لفظ ’وا تاڪشي وا‘ آهي- معنيٰ ’آئون ۽ بيسڪ مان مطلب ’بيسڪا‘ اٿس- يعني ’آهي‘ سو هن به پنهنجو تعارف ڪرايس:
 ”واٽڪشي وا چيوڪو ديس“ (آئون مس چيوڪو آهيان).

چيوڪو سوچيو ته عجيب اتفاق آهي جو هن کان اڳ ڪانس ڪڏهن به ڪنهن نالو نه پڇيو هو. هي آمريڪن جنهن جي جيتوڻيڪ ڦڏي سڏي شڪل آهي پر فضيلت وارو ٿو لڳي. چيوڪو جي هڪ گهائي ساهيڙي هئي جنهن هڪ آمريڪيءَ سان وڃي شادي ڪئي هئي جنهن مان ٻه ٻار به هئس، جن سان گڏ هوءَ آمريڪا ۾ رهي ٿي. چيوڪو سينان وٽان پاسيري ٿي ٻاهر پنهنجي آفيس جي ساهيڙي مس ريوڪو ڏي وئي جنهن کي ڪمپنيءَ وارن انگريزي زبان جي ڄاڻو ڪري رکيو هو.

ريڪو کي ڄاڻ هئي ته سينان نالي آمريڪن اچي رهيو آهي ۽ ساڻس انگريزي ڳالهائڻ جهڙي مصيبت لاءِ هن پاڻ کي اڳواٽ تيار ڪري رکيو هو. ريوڪو انگريزي ڄاڻڻ لاءِ لڳاتار اٺ سال تعليم ورتي هئي، پر اڃا به سندس گرامر ۽ لهجي مان لڳو ٿي ته ڪو ڌاريون پيو ڳالهائي. رستي تان هن پنهنجي بڪشنري ڪڍي ۽ وڏي همت سان چيوڪو سان گڏ استقباليه ڏي وٺڻ لڳي. سينان جي ويجهو پهچي هن چيو: ”مسٽر سينان، از اٺ ناٽ“ (مسٽر سينان، اهوئي آهين نه؟)

”گڊ مارننگ“ سينان ٻڌل دل سان سلام ڪيس ۽ جهڪڻ جي ڪوشش ڪئي.

ريڪو ڏٺو ته سينان جپانين وانگر جهڪڻ جي ڪوشش ڪندي وقت عجيب ضرور لڳي رهيو هو پر بيوقوف هرگز نه. هن پنهنجي واقفيت ڪرائي ۽ پوءِ دروازي جو طاق کولي سينان کي اندر هلڻ لاءِ چيو. سينان در کي جهلي ڪيس پهرين هلڻ لاءِ اشارو ڪيو. ريوڪو کي جيتوڻيڪ اهو عجيب لڳو پر دل ئي دل ۾ خوش به ٿي ۽ پوءِ کيس فوتابا جي ٽيبل ڏي وئي آئي.

هن کي ايڏو جلد آفيس ۾ ايندو ڏسي فوتابا به ٿورو پريشان ٿي ويو. ڪيڪار ڪڙيءَ کان پوءِ کيس ڪانفرنس روم ۾ آندو ويو ۽ چانهه لاءِ آرڊر ڏنو ويو. سينٽ مائتسوموتو ۽ ٻين کي به اتي اچڻو هو. تيسين هي ان مشينري جا نقشا/ ڊرائينگون ڪڍي ٽيبل تي وڇائڻ لڳو، جيڪا مشينري مائتسوموتو ڪمپنيءَ کي ٺاهڻي هئي. ڊرائينگ انجنيئر جي عالمي زبان سمجهي وڃي ٿي جنهن ذريعي هو هر ڪا ڳالهه سمجهي سگهن ٿا. ٿوري دير بعد ڪالهه وارا سڀ همراهه اچي گڏ ٿيا. ريوڪو کي ترجمي خاطر وچ ۾ ويهاريو ويو. اڄ فوجي هارا نالي هڪ وڌيڪ همراهه پڻ آيل هو، جيڪو ڪارخاني جو چيف انجنيئر هو. هن خوش خير عافيت ڪرڻ بعد سينان کان سندس مسافريءَ جو احوال ورتو ۽ جپان ۾ رهائش ۽ ڪاڌي پيٽي جو معلوم ڪيو ۽ ريوڪو ترجمو ڪندي رهي.

جواب ۾ سينان پڻ ڪنڌ ڌوڻي هائوڪار يا ناڪار ڪندو رهيو، هن کي دير به ٿي رهي هئي، ته اڃا ڪم جي ڳالهه شروع نه پئي ٿئي جنهن لاءِ هو آمريڪا کان هلي هتي جپان پهتو آهي. آخرڪار هو وري ڊرائينگ ڪڍي هنن کي پيش ڪرڻ وارو هو ته اسان جي آمريڪن ڪمپنيءَ کي هن قسم جي گهڻ مقصدِي اسيمبلي ڪپي جيڪا آيا هي ٺاهي سگهندا يا نه، ته ايتري ۾ ڪانفرنس روم جو در کليو ۽ چوڪري چانهه جو سمان کڻي اندر گهڙي. سينان ڊرائينگون وري ويڙهي کڻي واپس بريف ڪيس ۾ وڌيون. نوجوان عورت چانهه جا ڪوپ، ساسرون ۽ ڪيڪ پيسٽريون ٽيبل تي سهڻي نموني سڃائي رکڻ لڳي. پوءِ بي نوجوان عورت ظاهر ٿي. هوءَ چانهه جون ٻه ڪيٽليون ۽ اچي رنگ جا ڪجهه وٺيل ننڍا ٽوال بانس جي پيالي ۾ کڻي آئي. نئزٽ منجهان سينان ڪانس هڪ ٽوال وٺي هاڻ پنهنجن جوڻن تي وڇائڻ وارو هو ته هن کي محسوس ٿيو ته هڪ ته اهو آلو هو ۽ ٻيو ڪوسو پڻ. ريوڪو خطري جي ڌپ سونگهي ورتي ۽ پنهنجو اوشي بوري (ننڍڙو ٽوال) کولي ان

سان پنهنجو منهن ۽ هٿ صاف ڪيا ۽ پوءِ پنهنجي ڦڪي سائي چانهه پيئڻ لڳي. سڀنيان به ان پٺيان بنا ڪنڊ وجهڻ جي پنهنجي ڦڪي چانهه پيئڻ شروع ڪئي. اهو سوچي ته شايد سندس سواد اهڙو ئي ٿيندو هجي. چانهه جي دور پوري ٿيڻ کان پوءِ هن کي فنڪٽريءَ گهمڻ جي دعوت ڏني وئي. کيس پوءِ جو پروگرام پڻ ٻڌايو ويو ته فنڪٽري ڏسڻ بعد منجهند جي ماني ٿيندي ۽ ان بعد کيس ڪامڪورا شهر ڏي 'عظيم - ٻڌا' جي مورتي ڏيکارڻ لاءِ وٺي هليو. پوءِ هڪ هڪ ٿي ماڻهو نڪرڻ لڳا. ريكو در کولي پهرين مردن کي وڃڻ ڏٺو پر سڀنيان سڀ کان آخر ۾ نڪتو. هن ٻاهر نڪري ترجمو ڪندڙ چوڪريءَ ريكو کي پاسيرو سڏي چيو:

”ٺوڪي 'مس' چئي مخاطب ٿيان يا ٺلهو نالو 'ريڪو' وٺان؟“

”دوزو“ (پلي) ريكو چيائين ۽ ورائيس.

”ريڪو! اهو ته ٻڌاءِ ته جنهن ڪم لاءِ آئون هتي آيو آهيان، ان بابت ڳالهه ٻولهه ڪڏهن شروع ٿيندي؟“ ريكو کي هي ماڻهو سوڀر کان ئي سٺو پئي لڳو. مرڪندي ورائيائين، ”سڀنيان سان! (سڀنيان صاحب) توهان هتي جيان ۾ پهريون دفعو آيل ٿا ڏسجو. اسان جيانين ۾ اهو رواج آهي ته ٽنڌي ڌاڙيءَ جي ڳالهه ٻولهه يڪدم نه ڪندا آهيون. توهان اڄ فرحت وٺو جيئن هن ڪمپنيءَ کان وڌيڪ واقف ٿي سگهو. سڀاڻي شايد توهان جا اهي نقشا ڏنا وڃن جن مطابق توهان ڪم چاهيو ٿا.“

سڀنيان اهو ٻڌي ڀرو ٿيو. پوءِ بگهو سااهه کڻي چيائين: ”ريڪو! ڪالهه رات منهنجي هڪ نوجوان عورت سان ملاقات ٿي، مون کي ان وقت تنهنجي خبر نه هئي، سو ان کي وري ملڻ لاءِ چيو هوم.“ ريكو اهو ٻڌي ٿورو شرمائجي وئي، هن ڪڏهن به اهو نه سوچيو هو ته فاريئر به ٻين جي جذبات جو ايڏو خيال رکي سگهن ٿا. آخرڪار انهن ۾ سڀ جهنگلي به نه آهن. ”چا هن کي انگريزي اچي ٿي؟“ ريكو پڇيو.

”مون کي خبر ناهي، پر مون وٽ هن جو فون نمبر آهي.“ سڀنيان ٻڌايس.

”سو ڊيسڪا، (ته اها ڳالهه آهي)، تون هن کي فون ڪرڻ لاءِ مون کي چوڻ چاهين ٿو؟ اها مون لاءِ خوشيءَ جي ڳالهه آهي، سڀنيان سان. ته اهو ٻڌاءِ ته تون هن کي چا ٿو چوڻ چاهين.“ اهو سوچڻ لاءِ سڀنيان کي ڪجهه گهڙيون لڳيون. پوءِ هن چيو: ”آئون هن کي ڊنر لاءِ وٺي وڃڻ ٿو چاهيان بشرطيڪه هوءَ واندي هجي ته.“

هن سندس ڪارڊ ڪڍي ريكو جي حوالي ڪيو. ڪارڊ پڙهي ريكو جون اکيون ڦاٽي ويون. ”هيءَ ته گيشا آهي. چا ٺوڪي اها خبر آهي؟“

هن ڪنڌ ٽوڙي هائوڪار ڪئي. ريكو وري ڪارڊ ڏي ڏٺو ۽ نمبر پڙهيو: ”بهرهال آئون تو پاران فون ڪريانس ٿي.“

سڀنيان تيسين اهڙي پهه ڪيو ته هو ريكو کي به ساڻ وٺي هلندو. جيتوڻيڪ هيءَ مس سدا بهار چنڀيليءَ جي پٽيءَ ۾ به نه آهي پر انگريزي سٺي سمجهي ۽ ڳالهائي ٿي ۽ سندس جذبات ۽ ڳالهين جي سٺي ترجماني ڪري سگهندي.

ڏينهن جو ڳيل حصو هن کي ماتسوموتو ڪمپنيءَ جو ڪارخانو ئي ڏسڻ ۾ لڳي ويو. هي اهو ڏسي بيحد متاثر ٿيو ته ڪمپنيءَ ۾ ڪيتريون ئي اليڪٽرانڪ جون ننڍيون وڏيون شيون ٺهي رهيون هيون ۽ چوڪرين جون قطارون مٿي تي هڪ ئي رنگ جا رومال ٻڌي تحمل ۽ صبر سان مشينريءَ جا ننڍا ننڍا پرزا ٺاهي رهيون هيون. ان دوران هن جي ملائڪن کي به خبر نه پئي ته سندس فون بعد مس سدا بهار چنڀيليءَ جي سلسلي ۾ پٺيان ڪمپنيءَ ۾ ڪهڙي هن وٽ لڳي وئي هئي. ايتريقدر جو ڪمپنيءَ جو مالڪ مسٽر ماتسوموتو پاڻ ان مسئلي جي فيصلو لاءِ اچي حاضر ٿيو. هوءَ ته هڪ گيشا عورت آهي - سا به ٺوڪيو جي سڀ کان سهڻي ۽ مهنگي ۾ مهنگي، جنهن جي سنگت جي هڪ هڪ منت جي في سوين ٻين آهي. گذريل ڏينهن جي ڪلاڪ ٻن جي ڪچھري ۽ گڏ ويهڻ ۽ ڪاٺ پيئڻ لاءِ ئي ڪمپنيءَ کي ڪيئي هزار ٻين، ان گيشا جي مالڪن کي

ادا ڪرڻا پيا هئا. پر اهو پهريون ڏينهن آيل مهمانن کي وندرائڻ لاءِ ضروري هو. هلندڙ رسم رواج مطابق هو (گيشا عورتون) فقط اهو وقت مهمانن سان ڪلي ڳالهائين ۽ کين وندرائين ريجھائين جن جا انهن کي پنسا ٿا ملن. گيشا جي ان مرڪ ۽ پيار کي، نه مهمانن کي سچو پيار سمجھڻ کپي ۽ نه گيشا کي مهمانن جي موهت ٿيڻ تي دل ڏئي ساڻس عشق ۽ شادي ڪرڻ کپي. جپان جي اها رسم رواج، تهذيب ۽ ثقافت صدين کان هلندي اچي.

وعددي مطابق جڏهن ريكو فون ملايو هو ته کيس تعجب ضرور لڳو ته واقعي اهو ڪانو جو ذاتي نمبر هو جنهن ڪن خاص سببن ڪري هن آمريڪن کي پنهنجو نالو به اصلي لکي ڏنو هو جيتوڻيڪ هوءَ گيشا طور سڃي ٺوڪيو ۾ 'مس سدا بهار چنبيلي' جي نالي سان مشهور آهي. بهرحال مس سدا بهار چنبيلي سالن جون ريتون رسمون پڇي هڪ گراهڪ سان دوستي رکڻ ٿي چاهي، ته اها سندس مرضي. ريكو کي فقط ان ڳالهه عجب ۾ وڌو ته هي آمريڪن همراهه، جيڪو ڳالهائڻ ٻولھائڻ ۽ هلت چلت مان ته صفا چسو پيو لڳي ۽ نه وري ٻين ماڻهن وانگر چالاڪ ۽ عياش آهي تنهن سان ڪيئن هوءَ پهرين ئي ملاقات ۾ ايڏو ويجهو ٿي ويئي جو کيس نه فقط پنهنجو ذاتي نالو ٻڌايو اٿس، پر فون نمبر پڻ 'گيشا گهر' بدران پنهنجي ذاتي گهر جو ڏنو اٿس.

مس ريكو پنهنجي باس کي ان ڳالهه کان آگاهه ڪيو ته سندن آمريڪن مهمان هڪ گيشا عورت کي ڊنر لاءِ دعوت ڏني آهي ۽ هيٺين سالن جي سکيا ۽ وهنوار ڄاڻڻ جي باوجود به مس سدا بهار چنبيليءَ عام عورتن وانگر هن مان متاثر ٿي پاننجي ۽ هن کيس چيو ته هوءَ ان جي پڪ بابت وري فون ڪندي. مس سدا بهار چنبيليءَ ان بعد هڪدم پنهنجي اڏي (گيشا گهر) تي فون ڪري پنهنجي مالڪيائيءَ کان ان جي پوئواريءَ بابت اجازت گهري. اڏي جي مالڪيائي 'ماماسان' يڪدم ڪمپنيءَ جي مالڪ مسٽر ماتسوموتو کي فون ڪيو، جيڪو سندس پراڻو ۽ عزت وارو گراهڪ سمجهيو ويو ٿي، جيئن ته هن ئي ان آمريڪن جو پهرين تعارف ڪرايو هو جيڪو اڃا به سندس ئي مهمان هو سو کيس مس سدا بهار چنبيليءَ جي ملاقات جي مڙني خرچ پڪن جي جوابداري ڪڍڻ لاءِ آگاهه ڪيو.

سيٽان جو ههڙي وڏي درجي واريءَ گيشا سان وري ملڻ جو ٻڌي مسٽر ماتسوموتو جا ٺپ ٺپ ٿي ويا. هاڻ ڇا ڪري. جي انڪار ٿو ڪري ته ڪم ٿو خراب ٿئي. آيل مهمان جو موڊ خراب ٿيندو ۽ وانڪائيءَ واري وقت ۾ اڃا ٻين ڪارخانيدارن جي ور چڙهي ويندو. ساڳي وقت ڪيترو به خرچ اچي پر ڪمپنيءَ کي عزت بچائڻي آهي. گيشا گهر وارا ۽ آيل مهمان ڇا سوچيندو. اها ٻي ڳالهه ته اڄڪلهه ڪمپني ڏيولي ڏانهن وڃي رهي آهي ۽ ههڙن اجاين سجاين خرچن سهڻ جي سگهه نه اٿس پر ان هوندي به 'ڪٽل آهيون ته به خان ته آهيون' وارو ڏيڪ ڏيڻ ضروري هو. هوڏانهن آمريڪن مهمانن کي ته اها به شايد خير نه هئي ته گيشا گرل جو چڪر ڇا آهي ۽ گيانا جي ساڻس ڳالهائڻ ٻولھائڻ جا منٿن جي حساب سان پنسا چڪائڻا پون ٿا. بهرحال مسٽر ماتسوموتو ٻڌندي ترندي گيشا گهر جي پوڙهي مالڪيائي ماماسان کي هڪ ٻي شام لاءِ مس سدا بهار چنبيليءَ جي خدمتن جي ادائگيءَ لاءِ هائوڪار ڪئي. هن ماماسان کي اها تاڪيد ڪئي ته 'ماڪورا گاني' (وهائي واري خدمت) ان وندر ۾ شامل نه هئڻ گهرجي، جنهن جي بل لاءِ هو ٻڌل نه رهندو. ماماسان کيس پڪ ڏني ته مس سدا بهار چنبيلي ان ڳالهه کان پري آهي. جپان جي ٻين ڪيترن سهڻين ۽ اعليٰ قسم جي گيشا چوڪرين وانگر مس سدا بهار چنبيلي پڻ هم بستري جهڙي عياشي مهيا ڪرڻ کان گريز ڪري ٿي.

ان فيصلي جو اطلاع ريكو کي گيشا گهر کان ڪيو ويو ته گيشا - مس سدا بهار چنبيلي توهان جي آمريڪن مهمان جي ڏنل ڊنر خوشيءَ سان قبول فرمائي ٿي ۽ هن سان گڏ فقط هڪ مائڪو (سڪيا ونڊرڙ گيشا) هوندي. ريكو ڊنر لاءِ ٺوڪيو جي 'نيو اوتاني' هوٽل جو نالو چونڊيو. اهو ڄاڻي ته اتي مينو جپانيءَ سان گڏ انگريزيءَ ۾ ڇپيل پڻ ڏنو وڃي ٿو.

منجهند جي مانيءَ کان اڳ سيٽان باٽ روم مان ايندي وقت ريكو جي ڊيسڪ وٽان لنگهيو. هن کيس چئي ڏني جنهن ۾ مس سدا بهار چنبيليءَ سان ملاقات جو وقت ۽ جڳهه لکيل هئي. سيٽان جو ملول چهرو

خوشيءَ وچان پهڪڻ لڳو. هن دفعي مانيءَ جو بندوبست ڪمپنيءَ جي آفيس ۾ انگريزي نموني سان ٿيلن، ڪانٽن چرين ذريعي ڪيو ويو هو. مانيءَ دوران سيٽان پنهنجي هم پيشي جپاني انجنيئر فيوجي هارا سان ڪل پوڳ ڪندو رهيو. هن کي جپاني ماڻهن جي تهذيب تمدن، جيڪا سندس ملڪ جي تهذيب کان مختلف هئي، وڻي رهي هئي. ڇو جو هي پهريون دفعو هو جو هن ڏٺو ته پيار جي موٽ ۾ پيار ڪيو ٿي ويو.

منجهند جي مانيءَ کان پوءِ هو ڏکڻي فوٽابا جي حوالي ڪيو ويو، جيڪو ڪيس ڪمپنيءَ جي ڪار ۾ هڪ سامونڊي ڪناري واري شهر ڪامڪورا ڏي وٺي هليو. رستي تي هو جپان جي پهراڙي وارن علائقن جو به ديدار ڪندو هليو. سيٽان کي تعجب لڳو ته جپان جي زمين جو هڪ هڪ انچ استعمال هيٺ آهي. زمين جا بچيل ٽڪرا سائي گاهه سان ڀريل نظر آيا ٿي يا قطار ۾ پوکيل پاجين ۽ وارين سان. رستي جي مٿان جتي ڪٿي پليون ۽ اليڪٽرسٽيءَ جون طاقتور تارون لنگهيون ٿي. هي ملڪ هڪ دور کان لنگهي ٻئي دور ۾ گهڙندو نظر آيو ٿي. پراڻيون ۽ نيون شيون هڪ ٻئي ۾ رلي ملي ويل ٿي لڳيون.

ڪامڪورا شهر گوتم ٻڌ جي وڏي کان وڏي بوتي (Statue) کان مشهور آهي، جيڪو ٺامي جو ٺهيل آهي. سيٽان هن آفت جيڏي بت جي چوڌاري ڦري ڪيس ڏٺو ۽ فوٽابا اهو ڏسي خوش ٿيو ته هڪ فارينر سندس ملڪ جي ڪنهن شيءِ مان متاثر ٿيو آهي. ان بعد فوٽابا 'هاسي کان نان' مندر ۾ وٺي آيس جتي ڪاٺ مان ٺهيل هڪ ديويءَ جو بت رکيل آهي.

”ويري بيوٽيفل.“ (تمام سهڻو) فوٽابا چيو.

”بيس.“ سيٽان جهيٽي هائوڪار ڪئي.

ان بعد مندر کان ٻاهر نڪري سمنڊ جي ڪناري تي اچي بيٺا. سامهون وصال ساگر جون لهرون جڏهن سندس پير چمڻ لڳيون ته سيٽان کي عجيب احساس ٿيو ته زندگي هن لاءِ چڱو هاڻو سڪ جا دروازا کولي ڇڏيا هجن ۽ شايد اڃا ٻيا به ڪيترائي هجن جيڪي اڳتي هلي ڪلن.

واپس پنهنجي ڪمري ۾ پهچي هن ايندڙ شام بابت سوچيو، ۽ ناممڪن حالتن ۾ پيش ايندڙ ڳالهين تي غور ڪيو جن ۾ هو زبردستي هيرو جي رول ۾ پيش ٿي رهيو هو، پر پاڻ فلمي هيرو ته نه هو. پاڻ ته فقط آمريڪا جي هڪ شهر جو رهاڪو انجنيئر هو، جنهن جي عورت جي معاملي ۾ ڪڏهن به ساعت نه رهي هئي، پر اڄ هن جي هڪ اهڙيءَ حسن جي ديويءَ سان ملاقات رٿيل هئي جيڪا هن ڌرتيءَ جي وڏي ۾ وڏي شهر-ٺوڪيو جي حسين ترين عورت مڃي وئي ٿي.

سيٽان پوري ڇهين بجي پنهنجي عينڪ کي چڱيءَ طرح نڪ تي چمائي هيٺ هوٽل جي لابيءَ ۾ پهتو. هن ڪلارڪ کي رات لاءِ ڪنهن بهترين ٿيٽر ۾ ٽڪيٽن جي اڏوانس بکنگ لاءِ چيو ۽ في الحال ڪين نيو اوتاني هوٽل ۾ ڇڏي اچڻ لاءِ هڪ ٽنڪسي سڏائڻ لاءِ پڻ چيو. ٿورو ترسي هن ڪلارڪ کان هڪ سوال پڇيو، جيڪو هن کي منجهائڻي رهيو هو:

”اٺون هڪ عورت سان گڏ مانيءَ جي دعوت تي پيو وڃان. سندس سڄو نالو مس ڪانو ماسايو آهي. ان سڄي نالي ۾ سندس ذات ڪهڙي ٿي ۽ مون کي ڪيس ڇا سڏڻ ڪپي؟“

”ڪانو هن جي ذات ٿي ۽ ماسايو سندس نالو. جڏهن توهان جي دوستي گهائي ٿي وڃي ته پوءِ هن کي ماسايو سان سڏي سگهين ٿو. 'سان' معنيٰ 'سائين'، 'عزت ماب'، 'مانوارو' يا 'مانواري'. جيڪڏهن هن کي ڪا نوڪري آهي يا لقب ته پوءِ ان موجب. مثال طور 'ڪانو - ماسايو - سين سي ئي' معنيٰ 'ڪانو - ماسايو - مسٽريائي'. ڪلارڪ سمجهيس.

”ڪانو - سان گيشا آهي. هن جو گيشانڪو نالو 'مس سدا بهار چنيلي' آهي.“ سيٽان ٻڌايس.

ڪلارڪ جون اکيون ڦاٽي ويون. ”توهان اڄ مس سدا بهار چنيليءَ جي شام خريد ڪئي آهي، سيٽان - سان؟ توهان کي ڪنهن اعليٰ جاءِ جي ڳولا هوندي. هونءَ اسان جي هوٽل ۾ به توهان جهڙن وڏن ماڻهن لائق سوٽ (ڪمرو) مهيا ٿي سگهي ٿو.“

”نه مهرباني. هيءَ اسان جي ملاقات گيشا ۽ گراهڪ جي نه، پر ذاتي ياريءَ دوستيءَ جي ذاتي هيٺ

ٿي رهي آهي.“

”هوءَ توهان جي ذاتي دوست آهي“ بس سائين، مان اجهو توهان لاءِ ٽئڪسي ٿو گهرايان ته توهان کي نيو اوتاني هوٽل ۾ ڇڏي اچي. موڪلائڻ وقت توهان کي 'گڊلڪ' (شال پاڳ بلو ٿيئي) به نه چونڊس جو توهان جو پاڳ اڳهين پلو آهي.“

سيٽان نيو اوتاني هوٽل ۾ پهرين پهچي ويو. ڪمپنيءَ وارن هن لاءِ اها هڪ بهترين جڳهه چونڊي هئي جنهن کي ڏسي هو خوش ٿيو. چيف بئري کي گهرائي چيائين:
”منهنجو نالو سيٽان آهي. ڊنر لاءِ هڪ ٽيبل رزروڊ رکرائڻ چاهيان ٿو جو منهنجا ڪجهه مهمان اچڻا آهن.“

بئرو ادب وچان جهڪيو: ”سائين توهان لاءِ اڳهين رزرويشن ٿي پئي آهي. توهان پاران توهان جي ميزباني ڪمپنيءَ ان سلسلي ۾ فون ڪيو هو ۽ اسان سڄو بندوبست ڪري ڇڏيو آهي. ڀلا سائين توهان هيٺ ٿي پنهنجي ٽيبل تي ويهڻ چاهيدائو يا مهمانن اچڻ کان پوءِ؟“

”نه، في الحال آئون لابيءَ ۾ ويهان ٿو. مهرباني ڪري مون کي اهو ته ٻڌاء ته 'اڳڊ ايونگ' (شام جي ڪيڪار) کي جپانيءَ ۾ ڇا ٿا چون؟“

”اهو تمام سولو آهي مسٽر سيٽان. 'کان بان وا'.“

”کان - بان - وا.“ سيٽان ورجايو.

”بلڪل صحيح ٿا چئو، سائين.“

سيٽان پوءِ لابيءَ جي در وٽ بيهي. تصوراتي دنيا ۾ پنهنجو پاڻ کي هڪ ڏينهن دنيا جي اهم شخصيت ٿيڻ جا خواب ڏسڻ لڳو. ايتري ۾ سامهون مس سدا بهار چنبيلي ايندي نظر آئي. هن کي ڪمونو پهريل هو ۽ ساڻس گڏ هڪ ٻي چوڪري آسماني ۽ اچي رنگ جي وڳي ۾ هئي. سيٽان هن ڏي جهڙو تهڙو نهاري وري پنهنجي ملاقاتيءَ جي خوبصورت چهرې ڏي ڏٺو. ويجهو اچڻ تي هو ساڻس جهڪي مليو ۽ سلام ڪيائين: ”کان بان وا“.

گيشا پنهنجن گوڏن کي جهڪايو، ڪنڌ کي ٿورو پاسيرو ڪيو ۽ پوءِ ان شانائتي ادا سان جهڪي سلام ڪيو جنهن جي سڪڻ پٺيان صدين جي تاريخ آهي. ”کان بان وا - سيٽانو - سان“ هن مرڪندي جواب ڏنو.

جيڪڏهن اهڙي ادا سان 'سائرس' ڳالهائي ها ته جيڪر 'اوييس' ته پنهنجي گهر جو رستو به پلجي وڃي ها.

بلو ۽ اچي وڳي واري چوڪريءَ پنهنجو سهڻو جپاني چهرو سيٽان ڏي ڪري انگريزيءَ ۾ چيو: ”آئون پيگي آهيان،“ سندس لهجو صحيح نه هو پر انگريزي سٺي ٿي ڳالهائين، ”آئون مائيڪو آهيان. يعني 'شاگرد - گيشا'. گيشا ٿيڻ کان اڳ ڪجهه سالن لاءِ چوڪري مائيڪو سڏبي آهي ۽ جڏهن به ڪا فرسٽ ڪلاس گيشا کڻي دعوت تي ويندي آهي ته هوءَ پاڻ سان گڏ هڪ يا ٻه مائيڪو به کڻندي آهي. هونءَ به مس سدا بهار چنبيليءَ کي انگريزي ٿوري گهٽ ٿي اچي. آئون توهان جي وچ ۾ خلل ثابت نه ٿينديس. بلڪ مون کي ته هونءَ به پنهنجن خيالن ۾ گم رهڻ جي عادت آهي.“

پيگيءَ کي انگريزيءَ ۾ لس ٿي لس ڳالهائيندو ٻڌي سيٽان کي ڏاڍو مزو آيو. ٻنهي کي پاڻ سان گڏ وٺي مانيءَ لاءِ ڊاننگ روم ۾ گهڙيو. بئري کين سندن ٽيبل ڏيڪاري جيڪا دريءَ پٺيان هئي جنهن مان سڄي شهر جو نظارو صاف پئي ڏٺو. گيشا وڏي شانائتي نموني سان پنهنجي ڪرسيءَ تي ويٺي. سيٽان سامهون واري ڪرسيءَ تي ٿي ويٺو ۽ پيگي پاسي واري بچيل ڪرسي ريڙهي ان تي ويٺي - ۽ هڪ دفعو وري دل ٿي دل ۾ سوچڻ لڳي ته سونهن ۽ سوپيا ۾ هيڏي مها سهڻي، ڳالهائڻ جي فن ۾ ههڙي اڪابر - مس سدا بهار چنبيليءَ هڪ فارينر کي شام گذارڻ ۽ ڪچھري ڪرڻ لاءِ ڪيئن چونڊيو آهي - جيڪو سندس ڪابه ڳالهه ٻولهه، چرچو گهڻو يا شعر و شاعري سمجهڻ کان قاصر آهي.

”مس ڪانو،“ سيٽان هاڻ پڇيو، ”ڊو يو اسپيڪ انگلش؟“ (تون انگريزي ڳالهائي سگهين ٿي؟) گيشا مرڪيو. آڳوڻي ۽ آڱر سان چپٽيءَ جو نشان ٺاهي جپانيءَ ۾ چيو: ”ساڪوشي“ (تمام ٿوري ٿوري) ۽ پوءِ

وري انگريزيءَ ۾ چيو: ”ٺٺل بت.“

”پوءِ ته توسان ڳالهائڻ لاءِ مون کي جپاني سکڻي پوندي.“ سڀتان چيو.

پيگي تڪو تڪو ترجمو ڪندي ويئي. گيشا مرڪيو ۽ خاص ادا سان هيٺين پنٺن وٽان هن ڏانهن نهاريو. سڀتان جو بلڊپريشر گيشا جي نيٽن جي ان نهار سان خطرناڪ حد تائين مٿي چڙهي ويو. اڄ ڏينهن تائين هن ڏي ڪنهن عورت اهڙي پيار مان نه ڏٺو هو.

جڏهن هن جو مٿو بولائون ڪائي ڪائي هڪ ٿانڪو ٿيو، ته هن کانئن ڪجهه پيئڻ لاءِ پڇيو. ٻنهي عورتن شراب پيئڻ کان لهرايو. مس سدا بهار چنبيلي هن ڏي وري نئين دلچسپيءَ منجهان نهارڻ لڳي. ٻنهي کين مينو (ڪاڌي جي لسٽ) آڻي ڏني. گيشا ان کي ڪولڻ کان اڳ ڪجهه سيڪنڊ انتظار ڪيو تيسين سڀتان پنهنجو مينو ڪولي جپان جي مشهور شيءِ اسٽيڪ (ڳاڻي گوشت جي چاپ) جو آرڊر ڏنو ۽ سندس مهمانن پنهنجو آرڊر جپانيءَ ۾ ڏنو جيڪو ٻنرو نوٽ ڪري کائڻ لاءِ روانو ٿيو.

سڀتان، ميزبان جي حيثيت ۾ پنهنجي بي مهمان- مائيڪو سان ڪا ڳالهه ٻولهه چورڻ لڳو:

”توتي اهو انگريزي نالو ’پيگي‘ ڪنهن رکيو؟“

مائيڪو ڏند ڪڍي ڪلڻ لڳي. ”مون تي اهو نالو منهنجي بواءِ فريئڊ رکيو. انگريزي به مون کي هن ئي سيڪاري. هو جپان ۾ آمريڪن جي قائم ڪيل فوجي اڏي تي ائيرمن آهي. اسان ٻئي هڪ ٻئي لاءِ چريا آهيون.“

”توهان جو مڱڻو ٿي چڪو آهي-؟“ سڀتان پڇيو ۽ ان ئي وقت کيس اهو به محسوس ٿيو ته ڪٿي سندس اها ڳالهه پيگيءَ کي خراب نه لڳي هجي.

”آئون مڱڻو ڪيئن ٿي ڪري سگهان؟ گيشا جي ڏنڌي ۾ شادي نٿي ڪري سگهجي،“ پيگيءَ ورائيو، ”گيشا کي اڪيلو ئي رهڻو پوي ٿو.“ ايتري ۾ هن عينڪ واري همراهه- سڀتان جي منهن جو پٺو لهندو ڏسي يڪدم ڳالهه سمجهي ويئي. سو اتي جو اتي ڳالهه ڦيرائي چوڻ لڳي ”ها البت اها ٻي ڳالهه آهي ته جيڪڏهن گيشا پاڻ به چاهي ٿي ته شادي ٿئي ته پوءِ هن کي پهرين ان ڏنڌي مان نڪرڻو پوندو آهي.“

سڀتان وڏي غور سان پڇيو: ”پوءِ ڀلا ائين ڪيتريون ئي گيشا عورتون ڪن يا نه؟“

”ها مڙئي چڱيون خاصيون ڪن ٿيون.“ پيگيءَ هڪدم ڪوڙ ٺاهي چيو.

”تنهنجي انگريزي ته ڏاڍي سٺي آهي. ڇا تون آمريڪا ۾ به رهي چڪي آهين؟“

”رهي ته نه آهيان، پر هاڻ وڃي رهنديس. اتي ڪو گيشا گهر ناهي. منهنجو بواءِ فريئڊ چئي ٿو ته آمريڪا ۾ گيشا گهر جي گهڻي گهرج آهي ۽ وڏي ڪمائي ٿيندي. ڪجهه سالن بعد آئون به مائيڪو مان ڦري گيشا سڏائينديس. مون کي پنهنجو گيشاڪو نالو هوندو. پنهنجي لئه ۽ پنهنجو شان هوندو. پوءِ منهنجو بواءِ فريئڊ ۽ آئون گڏجي ڪجهه انگريزي ڄاڻندڙ چوڪريون هٿ ڪنداسين ۽ آمريڪا ۾ پهريون گيشا گهر کولينداسين.“

”اهو سوچيو اٿو ته ان لاءِ ڪهڙو هنڌ مناسب ٿيندو؟“

پيگيءَ ڪنڌ ٽوڙيو: ”منهنجو بواءِ فريئڊ چوي ٿو ته نيويارڪ پاسي کولينداسين ۽ تمام سهڻو هنڌ ڳولي

ڇڏيو اٿس. برادوي ۽ ايڪونجاھين گهٽيءَ جي ميلاب وٽ.“

آمريڪا ۾ پيگيءَ جو گيشا گهر هلي سگهندو يا نه، ان بابت سوچڻ بدران سڀتان پنهنجو تيان ان حسين ترين مخلوق ڏي ڌريو جيڪا هر طرح مڪمل سونهن ۽ جوين جو مجسمو بڻيو سامهون ويئي هئي. سڀتان پنهنجو هڏائون هٿ ٽيبل تي رکي مس سدا بهار چنبيليءَ ڏي وڌايو ۽ ان ڳالهه جو اظهار ڪرڻ چاهيو ته هن جو سڄو تيان هن ڏي آهي. مس سدا بهار چنبيليءَ مرڪيو ۽ پنهنجو ڪنڊائين ۽ سهڻين آڱرين وارو هٿ هن جي هٿ مٿان رکيو. هٿ جي معمولي چاهاءِ سڀتان جي ڪرنگهي تائين چڻ ڪرنت ڊوڙائي ڇڏيو. سڀتان گيشا جي بادامي اکين کي غور سان ڏسڻ لڳو جن ۾ چاهت جي گرمي هئي. سندس وار دونهن جهڙا ڪارا هئا ۽ منهن ۽ جسم جي چمڙي ڪريم جهڙي اچي ۽ لسي هئي. ”جنهن ماڻهوءَ جي شادي مس سدا بهار چنبيليءَ

جهڙي عورت سان ٿيندي ان کي ٻئي ڪهڙي بهشت جي ضرورت.“ سڀتان دل ئي دل ۾ سوچيو.
ٻڙي هن جي اڳيان فروٽ ڪاڪ ٽيل اچي رکيو ۽ سندس مهمانن اڳيان پليٽن ۾ ساون پنن جي مٿان اچي
رنگ جا چورس ٽڪرا.

”شا شي مي.“ گيشا چيو. ۽ پوءِ هڪ اچو ڳٽرو چاپ اسٽڪ (تيلين) سان کڻي سڀتان کي چڪڙ لاءِ
ڪارايو. هن تجربي خاطر ان کي چٻاڙيو، پر چڱيءَ طرح پرکي نه سگهيو ته ڪهڙي شيءِ آهي.
”ڪچي مچي،“ پيگيءَ چيو، ”شا شي مي جپان ۾ ڪچيءَ مچيءَ جي ڊش کي چئجي ٿو.“
اهو ٻڌي سڀتان کڻي اکيون بند ڪيون ۽ وڌيڪ چٻاڙڻ بدران منهن ڪڙو ڪري هڪ ئي گيت ۾ گهي ويو.
”تو لاءِ ڪجهه گهرايون؟“ پيگيءَ پڇيو.

”نه. مهرباني.“ سڀتان ورائيو ۽ پوءِ ڳالهه بدلائي کانئن اهم سوال پڇيو:
”مانيءَ بعد توهان جي ڪجهه وقت ڪڍي سگهو ته ’نيچي - گيڪي‘ ٿيڻ ۾ ڊرامو هلي ڏسون.“
پيگيءَ ترجمو ڪيو ۽ پنهنجي سائنٽس جي فيصلي جو انتظار ڪرڻ لڳي. گيشا تيلين سان شا شي مي -
مچيءَ جو ٻيو ڳٽرو کنيو ۽ هوا ۾ جهلي بيٺي.

”اف يو وش“ (جيڪڏهن توهان چاهيو ته) گيشا آخرڪار ورائيو. سندس منهن تي فخر جون ريكائون
هيون جو هن انگريزيءَ جو جواب انگريزيءَ ۾ ئي ڏنو.
هوٽل مان اٿڻ وقت لابيءَ ۾ موجود سڀني همراهن مس سدا بهار چنيليءَ کي مڙي مڙي ڏٺو. جيڪا
واقعي هڪ جيئري جاڳندي سونهن هئي.

نيچي - گيڪي ٿيڻ ۾ هلندڙ ڊرامو سڀتان کي ڏايو وڻيو. پر ۾ ويٺل مس سدا بهار چنيليءَ به سڄو وقت
پنهنجو هٿ جهلڻ لاءِ سندس حوالي ڪري ڇڏيو هو. ڊرامي ختم ٿيڻ مهل پيگيءَ کيس ٻڌايو ته هو ٽنڪسيءَ
ذريعي پاڻهي گهر هليا ويندا ۽ سڀتان کين گهر تائين ڇڏي اچڻ جي تڪليف نه ڪري جو هو اڪثر اڪيليون
هليون وينديون آهن. سڀتان جيتوڻيڪ اها اميد رکيو ويو هو ته ڇڏڻ جي بهاني پنهنجي محبوبه جو گهر
ڏسي ڇڏي ۽ ممڪن ٿي سگهي ته سندس ماءُ پيءُ سان به ملي وٺي. پر في الحال ان جو سوال ئي پيدا نه ٿي
ٿيو. پوءِ ٿورو منجهندي پڇيائين:

”پلا سڀان توهان سان ملي سگهان ٿو؟“

گيشا چپ ٿي وئي ته ڪهڙو جواب ڏجي. هونءَ گيشا جي زندگيءَ ۾ اهڙا گهٽ لمحا ايندا آهن جو هوءَ
ڪنهن ڳالهه جو جواب نه ڏيئي سگهي.

”ڊو يو وش؟“ (تون ملڻ چاهين ٿو؟) گيشا پڇيو.

”آف ڪورس!“ (بلڪل) سڀتان ورائيو. جواب ۾ پيگيءَ هن ڏي نهاري ماريو. کيس اها ڄاڻ نه هئي ته
سڀتان ڪو ايڏو امير ماڻهو آهي. آمريڪن هجڻ ڪري، ان ۾ ڪو شڪ ناهي ته هو ٻين کان شاهوڪار ٿي سگهي
ٿو، پر هڪ ٽاپ ڪلاس جي گيشا سان روز ملڻ تمام وڏي ڳالهه آهي، جنهن لاءِ حد درجي جو امير به به
دفعو سوچيندو. ڇو جو ان جي تمام ڳري ادائگي ٿئي ٿي.

بهرحال اهو ته پيگيءَ پئي سوچيو، پر اسان واري يار سڀتان کي اها خبر نه هئي ته هو جيڪو هڪ
هڪ منت گيشا سان گهاري رهيو آهي ان جا پئسا سندس ميزبان - ماتسوموتو ڪمپنيءَ جو مالڪ سيٺ
ماتسوموتو گيشا گهر جي مالڪيائي - ’ماماسان‘ کي روڪڙا ادا ڪري رهيو آهي. جپان جي رسم موجب
ماماسان وڏي عمر جون عورتون، غريب ۽ حسين چوڪرين کي حاصل ڪري ان کي گيشا بنجڻ جي تربيت
ڏينديون آهن. ڳالهائڻ بولھائڻ، ڳائڻ، نچڻ کان علاوه ڪيترن ئي هنرن ۾ ان کي پڙ ڪنديون آهن. ان ۾
ڪيترائي سال ۽ ڪيترائي پئسا لڳي ويندا آهن. پر پوءِ به گيشا ٿي وڃڻ بعد کيس به ان جو ڦل/ڪمائي ملندي
آهي ۽ اها گيشا ان ماماسان جي سڄي عمر ٻڌي ٻانهي ٿي رهندي آهي. ان ڪري گيشا جو پنهنجو وقت به
پنهنجو نه پر ان ماماسان يا گيشا گهر جي مالڪيائيءَ جي ملڪيت هوندو آهي.

نه وري ماتسوموتو ڪمپنيءَ سڀتان کي ان بابت آگاهه ڪرڻ چاهيو ٿي جو هنن اها پنهنجي بي عزتي

سمجھي ٿي ته متان مهمان شڪي ٿي پوي.

ساڳئي وقت سيٽان وري اهو پئي سوچيو ته مس سدا بهار چنبيليءَ جي پهرين ملاقات ۾ ئي ساڻس ڪا دوستي ٿي وئي آهي ۽ هوءَ واندڪائيءَ مان پنهنجو ذاتي وقت ڪڍي هن سان ملي رهي آهي جيئن پاڻ ڪم ڪار لاهڻ بعد فرصت جون گهڙيون هن سان ملي ٿو. جيتوڻيڪ گيشا پنهنجي ڌنڌي جي نوعيت مطابق هن سان ڪلي ڳالهائي رهي هئي، پر سيٽان گيشا جي ان عمل کي واپاري ادا نه پر عشق ۽ محبت جو رنگ ڏئي رهيو هو. ان ۾ ڪو شڪ نه هو ته گيشا - مس سدا بهار چنبيليءَ کي به دل ۾ واقعي سيٽان لاءِ پهرين ئي ملاقات ۾ محبت جي چٽنگ ڍڪي پئي هئي جا آهستي آهستي وڌي رهي هئي. هونءَ گيشائپ جي ڌنڌي ۾ هڪ گيشا کي ڪنهن سان عشق يا شادي ڪرڻ جي نه رسم رواج اجازت ٿي ڏني نه سندس رڪوالي ڪندڙ ماماسان، جنهن جي حڪم هيٺ هوءَ هئي. پر هتي حالتون ڪجهه اهڙو رُخ اختيار ڪري رهيون هيون جو ان تي پيڳيءَ کي به تعجب لڳي رهيو هو ته هي ڇا ٿي رهيو آهي. دل وندرائڻ لاءِ وڏا وڏا امير به فقط ڪڏهن ڪڏهن گيشا جي سنگت خريد ڪندا آهن. هي ته لڳاتار ٽئين ڏينهن لاءِ به گهر ڪري رهيو آهي. بهرحال گيشا ساڻس ملڻ لاءِ هڪدم ها ۽ وعدو نه ڪيو:

”چئي نٿي سگهان، ٿي سگهي ٿو ته سپاڻ مونکي ڪو ڪم هجي.“

مس سدا بهار چنبيليءَ انگريزيءَ جو هڪ هڪ لفظ خيال سان انگريزيءَ ۾ اُچاريندي چيو.

سيٽان اڃا پٺتي هڻڻ نٿي چاهيو: ”فئڪٽريءَ تي ڪم پورو ٿيڻ تي آئون پلا ڪٿي فون ڪندس ۽ پوءِ جي توکي ڪي گهڙيون فرصت جون ملي ويون ته مون سان گڏ ڪٿي گهارجانءِ.“

پيڳي اهو جملو چيائين ۽ ترجمو ڪري گيشا کي ٻڌايو ۽ جواب ٻڌڻ لاءِ پاڻ به آڻي ٿي. ماڻ ۾ منٽ ڪن گذري ويو. ان کان پوءِ گيشا سيٽان ڏي مرڪ ڀريل نگاهن سان نهاريو.

”اوڪي يو ڪال.“ (چڱو پلا تون فون ڪجان.) گيشا نيٺ چيو ۽ مڙي وڃي ٽنڪسيءَ ۾ ويٺي جيڪا ان ئي

وقت اچي پهتي هئي.

3

ٻئي ڏينهن صبح جو نو لڳي ڪجهه منٽن تي مسٽر ماتسوموتو جي آفيس ۾ ان ئي عنوان تي بحث هلي رهيو هو، جو ٿوري دير اڳ ان سلسلي ۾ گيشا گهر کان فون اچي چڪو هو. جپاني ٻولي سڌي سنوآئي ناهي پر ان ۾ ڪيتريون ئي ڳالهيون اٿن سڌيءَ طرح ڪيون وڃن ٿيون، ان ڪري ان جو لفظ بلفظ ترجمو ڪرڻ ته پاڻ کي اوڙاهه ۾ اچڻو ٿيو پر ايترو هو ته جيڪي ڳالهيون هلي رهيون هيون، ان مان صاف لڳو ٿي ته منٽين لپول جي آفيسرن جي حالت خراب آهي. کين سمجهه ۾ نٿي آيو ته اهو گيشا وارو مسئلو ڪيئن حل ڪجي.

مسٽر فوتابا، جيڪو انگريزي ڳالهائيندي ته هميشه هٻڪيو ٿي، هيٺن پنهنجي مادري زبان جپانيءَ ۾ ڪليءَ طرح بحث ۾ حصو وٺي رهيو هو. ”ڪمپنيءَ طرفان مهمانن جي وندر لاءِ رٿيل بجيٽ ته سڄي خرچ ٿي وئي.“ هن چيو - بلڪل ائين ئي سڌيءَ طرح، ”منهنجي خيال ۾ ته اسان کي هن بيوقوف مهمان مان ڪنهن طرح جان چڏائڻ کپي، جيڪو روز بروز مٿي جو سور ٿيندو پيو وڃي. گيشا واري عياشي پوءِ پلي وڃي پنهنجي ڏيهه ۾ ڪري ته خبر پئيس ته ڪيڏو ٿو بل اچي.“

مسٽر ياماگي ڪجهه اونهو ئي سوچي رهيو هو. ”هنن وٽ آمريڪا ۾ اڃا گيشائون نه آهن،“ هن فوتابا کي ٻڌايو، ”آمريڪا هڪ نئون ملڪ آهي ۽ سماجي طرح آمريڪي اڃا ايترو سٺريل نه آهن. مون کي پڪ آهي ته سيٽان کي هتي جي حالتن جي خبر ناهي. اسان جي هن کي هتان پڄاڻي ڪينداسين ته آمريڪا کان مليل آرڊر هٿن مان هليو ويندو ۽ چئن ٽوڪڙن ڪمانڊ جي اميد تي پاڻي گهمي ويندو.“

”سيٽانو سان ڪي،“ ماتسوموتو بيزاريءَ مان ٻڌايو، ”اسان سان تيسين گڏ رهڻو آهي جيسين سندن آرڊر ڪيل مشينري جو نمونو تيار ڪرائي ڪانٽس پاس ڪرايون، ان ڪري ڪا به راهه ڳولڻ کپي.“

”سندس وندر لاءِ ڇو نه ڪا آمريڪن چوڪري هٿ ڪجي.“ مسٽر ياماگيءَ صلاح ڏني.

ماتسوموتوءَ اها ڳالهه نه مڃي. ”هڪ اٿ سٺريل آمريڪن چوڪريءَ سان وقت گذارڻ جو ڪنهن کي لاچار پيو آهي جڏهن ته ڪوڙ جپاني چوڪريون موجود آهن.“

”پلا هيستائين ڪيترو بل اچي چڪو آهي؟“ ياماگيءَ پڇيو.

”خير، پهرين شام جو خرچ ته ڳڻڻ نه گهرجي جو اها ته اسان پاڻ ئي رٿي هئي ۽ ان ڏينهن جو خرچ اسان تي واجب هو - جيئن دستور موجب هر نئين آيل پارٽيءَ کي خوش ڪرڻ لاءِ ڪندا آهيون. پر گذريل شام جي چند گهڙين جو بل به ڏيڍ لک ٻين ٿي ويو آهي. ۽ هن اڄ لاءِ وري ساڳي گيشا کي دعوت ڏني آهي.“ (ڏيڍ لک ٻين اٽڪل ڇهه سؤ آمريڪن ڊالر وڃي ٿيا.)

”سيٽان سان عورتن جي ڪچهريءَ ۾ ويهڻ ۾ ڪا دلچسپي نٿو رکي،“ ياماگيءَ ان نڪتي ڏي ڌيان ڇڪايو، ”هو دراصل هن خاص عورت جي ڦندي ۾ ڦاسي پيو آهي.“

”حقيقت ۾ اهو منهنجو ڏوهه آهي.“ پوڙهي ماتسوموتوءَ ڪنڌ ٽوٽيندي چيو، ”پر مون به فقط ان خيال کان مس سدا بهار چنيلي جهڙي مهنگي گيشا گهرائي ته هيءُ هڪ وڏيءَ پارٽيءَ جو نمائندو آهي ۽ پيو ته روز روز ته اهو خرچ نه ڪبو. پر اها ڪل نه هيءُ ته هي اسان جو مهمان ان تي اڪن چڪن ٿي پوندو ۽ هن جي پن مٿن ٻولن کي محبت نامو سمجهندو. مس ريڪو جو به ان ۾ ڏوهه ناهي جنهن فون ڪري هن کي ٻئي ڏينهن به ملايو. هن ته دراصل اهوئي ڪجهه ڪيو جنهن لاءِ هن کي چيو ويو هو ۽ هوءَ ته هڪدم سربستو احوال اسان کي ڏيندي رهي آهي.“

هاڻ ڪري ڇا ٿو سگهجي. هر هڪ جي ڌيان ۾ مسٽر ماتسوموتو جهڙو هڪ ٻيو جپاني ڪارخانيدار - مسٽر ساڪاموتو جارج هو جيڪو سٺي انگريزي ڳالهائڻ ۽ آمريڪا ۾ گهڻو وقت رهڻ ڪري اتي جي گهڻي ڄاڻ رکندڙ هو ۽ هنن مڙني تي حاوي هو. هن جپان ۾ آيل ٻين جي گراهڪن کي پنهنجين اٽڪلن سان پنهنجو

ڪري ٿي ڇڏيو. سو ساڪاموتو جارج جي جيڪڏهن سيٽان سان لهه وچڙ ٿي ته هنن لاءِ ٻائيتال مڇي ويندو ۽ آمريڪا کان مليل هن آرڊر جي سڄي ڪمائي هنن بدران ساڪاموتو جارج جي حوالي ٿي ويندي.

”پلا گيشا ڪي هفتي جي ٻڌي حساب سان پاڙي تي رکڻ بابت ڇا خيال آهي.“ فوتابا پڇيو.

”بس اهائي هڪ ڳالهه آهي جيڪا ائون سوچيا پيو. ٻڌي حساب سان ڪجهه گهٽ آگهه ٿيڻ ڪري پئسي جي وري به ٿوري بچت ٿي سگهندي.“ ماتسوموتو ورائيو، ”اهو به شڪر ڪرڻ گهرجي جو سيٽان صاحب هم بستري لاءِ گيشا ڪي نه چيو - نه ته ايڏي وڏي ڪلاس جي گيشا جي اها 'وهائي واري خدمت' پنهنجي ڪمپنيءَ جو ڳاڻو پڇي رکي ها.

”واقعي اهو ڪمال آهي. هڪ فاريئر جو ايڏو سلڇڻو هجڻ واقعي عجب جهڙي ڳالهه آهي، جنهن تي يقين نه نٿو اچي.“ ياماگچيءَ چيو.

”بهرحال پوءِ اڄ لاءِ ڇا ڪجي-؟“ فوتابا پڇيو، ”ڇا ائين بهتر نه ٿيندو ته هن ڪي چئجي ته گيشا اڄ واندِي ڪانهي.“

”جي ائين ڪبو ته،“ ياماگچيءَ چيو، ”سيٽان سان دلشڪستو ٿي، بيزاريءَ جي حالت ۾ آفيس کان سٽو هوٽل ڏي سوڀر ٿي موٽي ويندو جتي پنهنجو رقيب ساڪاموتو جارج هن سان ضرور ملاقات لاءِ پهچي ويندو.“

ڪارخاني جي مالڪ ۽ صدر مسٽر ماتسوموتو نيٺ آخري فيصلو ڪيو. ”هيئن ٿا ڪريون جو شام جو هن ڪي گيشان سان گڏ باغچي ۾ واک ڪرڻ لاءِ پروگرام رکايون ٿا. پوءِ رات ڌاري هي همراهه پڪ گيشا ڪي مانيءَ جي دعوت ڏيندو جنهن لاءِ گيشا ڪي چئي ڇڏيو ته اڻٽ انڪار ڪري ڇڏي. ايتري رپورٽ ملڻ بعد وڌيڪ جو پوءِ سوچينداسين.“

ڏهين بجي ڌاري سيٽان اچڻ سان ماتسوموتو ڪمپنيءَ جي رسپيشنسٽ چوڪريءَ کان پڇيو:

”صبح جي ڪيڪار - گڊ مارننگ ڪي توهان جپانيءَ ۾ ڇا ٿا چئو-؟“

”او هاريو گودائي ماس“ هن ورائيس، ”لفظن تي تمام گهڻو زور نه ڏي. بس آمريڪا جي رياست 'اوهيو' چوڻ کان پوءِ 'گو' ۽ پوءِ 'ذائي ماس'.“

”او - هيو - گو - ذا - ئي - ماس، ريكو سان“ سيٽان چئي ڏنو.

چوڪريءَ ڪي اهو ٻڌي مزو آيو. ”اوهيو - گودائي ماس سيٽان سان. تمام خوشيءَ جي ڳالهه آهي جو توهان جپاني سڪي رهيا آهيو.“

اهو چئي هوءَ سيٽان ڪي گس ڏيڪاريندي ڪانفرنس روم ۾ وٺي آئي جتي چانهه جو بندوبست ٿيل هو. ياماگچيءَ ۽ فوجي هارا اٿي بيٺا ۽ کيس ادب سان ڪيڪاريائون. ظاهري طرح ماحول ۾ ڪنهن به قسم جي بيزاري يا پریشانيءَ جو اهڃاڻ نه هو.

سيٽان ڊگهو ساھه کڻي چڻ ٿي هنئي: ”اوهيو گودائي ماس ياماگچي سان.“ هن دور پڙهڻ شروع ڪيو، ”اوهيو گودائي ماس فيوجي هارا سان.“

سڀني تعريف جي نگاهن سان کيس ڏنو. جپاني جيتوڻيڪ رڳو جهڪي ڪيڪارين ۽ هٿ ڪونه ملائين پر ياماگچيءَ ان ڪيڪار جي موٽ ۾ پنهنجو هٿ اڳيان وڌايو. اهوئي سوچي ته جڏهن هڪ آمريڪن ايتري همت ڪري سگهي ٿو ته پاڻ به ائين ڇو نه ڪري. پوءِ سڀ هڪ دوستائي ماحول ۾ چانهه لاءِ تيار ٿي ويٺا ۽ جيئن ئي مشينري جي نموني ٺاهڻ جي ڳالهه نڪتي ته سيٽان يڪدم پنهنجي بريف کيس کولي، ان مان ان مشينريءَ جي اسيمبلنگ جو نقشو ڪڍي سڀني اڳيان رکيو.

ٻن ڪلاڪن جي هن گڏجاڻيءَ ۾ ڪافي ڪم جون ڳالهيون هليون. دنيا جي سڀني انجنيئرن جي هڪ ئي زبان ٿي - سا آهي برائنگ، ماتسوموتو ڪمپنيءَ جي انجنيئرن ڊپارٽمينٽ اهي سڀ ڊرائنگون (نقشا) ڏسڻ سان جهٽ سمجهي ورتا جيڪي سيٽان آمريڪا جي انجنيئرن کان ٺهرائي کڻي آيو هو جنهن مطابق جپانين ڪي مشينري ٺاهڻي هئي. کوجنا ۽ بناوٽ جي ڪاتي جي ماڻهن ڪي به سڏايو ويو ۽ ڪجهه ريكو سان جي ترجمي

جي مدد سان به مشين جي تفصيل تي غور ڪيو ويو ۽ ان نموني جي مشينري پلانٽ ٺاهڻ جي اوائلي قدم تي سوچيو ويو. فضا ۾ چوڌاري انجنيئرنگ جو ماحول ڇانيل هو. سيٽان جي گچيءَ ۽ ٻانهن جا ٻيڙا کليل ۽ ڪف گنجيل هئا. هڪ هٿ ۾ پينسل ۽ ٻئي ۾ سلائيد رول هو. هن کي ماتسوموتو ڪمپنيءَ جي انجنيئر فيوجي هارا سان خيالن جي ڏي وٺ ۽ ڪم ڪندي مزو اچي رهيو هو جيڪو اليڪٽرانڪ ٽيڪنالاجيءَ ۾ هن جهڙو ۽ ذري گهٽ هن برابر هو، جنهن ڪم لاءِ هي جپان ۾ آيل هو. منجهند تائين اهو شروعات جو مرحلو ٿي چڪو هو.

منجهند جي ماني هن جپاني انجنيئر عملي سان گڏ ڪئي ۽ هن دفعي هي اهو ميٽل لاءِ تيار هو ته ڇاپ اسٽڪس (ٽيلين) سان ڪاٺڻ واقعي سولو ڪم آهي. بشرطيڪ ڪاٺڻ واري شيءِ آئيس ڪريم نه هجي. مانيءَ دوران هن کي انجنيئر ڪم جو جوش هڪ طرف مزو ڏئي رهيو هو ته ٻئي طرف گيشا سان ملڻ جي پروگرام جي هورا ڪورا الڳ منجهائي رهي هيس. 'جيڪڏهن ڪم ۾ لڳو رهندس ۽ دير ٿي ويئي ته پوءِ گيشا سان ملڻ مشڪل ٿي پوندو.' هن سوچيو.

پر- پوءِ ڄڻ اوچتو جادو ٿيو- ۽ سندس مسئلو حل ٿي ويو. ٻي بجي ڌاري جپاني انجنيئر مسٽر فيوجي هارا اچي چيو ته اڳتي وڌڻ کان اڳ هن کي ڪجهه وقت ڏنو وڃي جيئن هو نقشن کي اڃا به غور سان جانچي سگهي. سيٽان نقشن جون ڪاپيون ويڙهي هن جي حوالي ڪيون ۽ پاڻ استقباله ۾ آيو جتي ريكو کي چيائين ته هوءَ گيشا کي فون ڪري معلوم ڪري ته جيڪڏهن هوءَ وائدي آهي ته هي هن سان ملڻ چاهي ٿو. ريكو چين تي مرڪ آڻي اقرار ۾ ڪنڌ ٽوٽيو ۽ گيشا جي نمبر بنا ڏسڻ جي ئي ڊائل ڪيو، ٻنهي جي وچ ۾ ڪجهه دير پورا ٿيل جپاني هلندي رهي. پوءِ ريكو فون جهلي سيٽان کي چيو: ”مس سدا بهار چنيلي ههڙي جهڙالي ڏينهن تي توهان سان پارڪ ۾ پيسار ڪرڻ ٿي چاهي. پوري ساڍي ٽين وڳي هوءَ پارڪ جي در وٽ بيٺي هوندي. ائون توهان لاءِ ٽنڪسي گهرائي ان کي اهو هنڌ سمجهائي ٿي ڇڏيان.“

”هڪ ٻي ڳالهه ريكو.“ هن چيو، ”ڇا سڀاڻي توهان گڏ لنچ ڪرڻ جو شرف ائون حاصل ڪري سگهان ٿو؟“

ريڪو کي ان قسم جي ڳالهه جي ته ڪابه اميد نه هئي، ڇا جواب ڏنيس. بهرحال ترت جواب ڏيڻ لاءِ هن کي ڪجهه تڪڙي تڪڙي سوچ ڪرڻي پيئي. آفيس طرفان هن کي مانيءَ لاءِ هر روز ڪو اڌ ڪلاڪ مس موڪل ملي ٿي. پر هن اقرار جو فيصلو ڪري ورتو جو هن کي اها پڪ هئي ته ڪارخاني جا مالڪ به اهوئي چاهيندا - جيئن آيل مهمان وندري ۽ خوش رهي. ان کان علاوه هن پاڻ به اهو چاهيو ٿي - جنهن کي ظاهر آهي ته ڪا خاص اهميت نه هئي. هن پنهنجو ڪنڌ نمايو: ”مون لاءِ خوشيءَ جي ڳالهه آهي. مان انتظار ڪنديس.“

سيٽان اهو ٻڌي دل ئي دل ۾ خوش ٿيو ته آمريڪا ۾ ته هن جهڙي ماڻهوءَ کي ڪا چوڪري لفت ئي نه ڪرائيندي هئي، پر هاڻ ته پاڳ ڪلي ويا اٿس. اهو سوچيندي هو ٽنڪسيءَ ۾ وڃي ويٺو.

ٽنڪسي ڊرائيور کيس هڪ پراڻي زماني جي باغ جي دروازي وٽ اچي لائو. کيسي مان هن هن پيري پورو پاڙو ڪڍي ٽنڪسي ڊرائيور کي ڏنو جيٽرو ميٽر ۾ آيو هو. ٽنڪسي ڊرائيور موٽ ۾ مهرباني چئي روانو ٿيو ۽ هي يار باغيچي جي در مان جيئن ئي گهڙيو ته سامهون هوءَ بيٺي هئي جنهن جي اکين ۾ قدرتي چمقي چڪ هئي، جنهن جي چين مان ڄڻ ماکيءَ جي لار ٿي ڳڙي، جيڪا سونهن ۽ سوپيا جي ديوي هئي، جنهن جي حسن ۾ ڪو ڦڙ يا ڦير نه هو. هوءَ نه فقط اتي موجود هئي پر اڪيلي موجود هئي.

”گڊ آفٽر نون،“ سيٽان سلام ڪيو ۽ هن ڏانهن پنهنجيون ٻانهون وڌايون. هن کي ريكو کان اهو پڇڻ وسري ويو هو ته منجهند جي وقت واري سلام کي جپانيءَ ۾ ڇا چئجي.

”گڊ آفٽر نون،“ گيشا به انگريزيءَ ۾ سلام جو جواب ڏنو ۽ پوءِ هن جي وڌايل ٻانهن ڏي ڏسي منجهي پيئي ته کيس ڇا ڪرڻ کپي. سيٽان هن جو ساڄو هٿ جهلي تيرج سان پنهنجي ٽونٽ مٿان رکيو.

”آ - سو“ (ته ائين) هن جپانيءَ ۾ ورائيو. پنهنجو هٿ سيٽان جي ٻانهن تي ائين رکندي هن کي

مونجھارو ته ٿيو پئي پر هن اهوئي ڪرڻ چاهيو ٿي جيڪو سڀني جي دل وٽان هجي. هو پئي آهستي آهستي واک ڪرڻ لڳا. باغچو چئني طرف صاف سٿرو نظر اچي رهيو هو. هر شيءِ پنهنجي پنهنجي جڳهه تي ۽ صحيح نموني سان رکيل هئي. ڪيترن ئي وٽن جا ٿڙ ۽ ٿاريون ٿڌي هوا جي بچاءَ ڪارڻ هٿ جي ٺهيل سنهي ٽونٽريءَ سان يڪيل ۽ ٻڌل هيون. ٽڪري ٽڪري تي سرن جون بينچون هيون. ڪٿي به گندگي ۽ ڪن ڪچرو نه هو.

هي همراهه پٿر ڪندي ڪندي باغچي جي هڪ اهڙي ڪنڊ ۾ پهتا جتي مختلف قسمن جا ننڍي قد جا وڻ هئا جيان ان قسم جي ننڍڙن وڻن کان مشهور آهي جن کي 'بانسائي' سڏجي ٿو. "بانسائي." مس سدا بهار چنبيليءَ انهن وڻن تي اشارو ڪندي چيو. سڀني کي اهي چامڙا وڻ بيحد وڻيا جيڪي قدبت ۾ جيتوڻيڪ ننڍن ٻوٽن جيڏا هئا پر هر لحاظ کان مڪمل وڻ هئا. انهن وڻن جو نظارو ڪندا ڪندا هو هڪ سوڙهي لنگهه وٽان ٿي هڪ ننڍڙيءَ ڍنڍ جي ڪناري تي اچي نڪتا.

جيتوڻيڪ گيشا قد ۾ هن کان گرانٽ ڏيڍ کن ننڍي هئي پر سڀني محسوس ڪيو ته هوءَ هن سان وڪ ۾ وڪ ملائي نهايت آرام سان هلي رهي هئي. ڍنڍ جي چوڌاري ٿورو پنڌ ڪرڻ بعد هڪ ننڍڙي پٿاري نظر آين جتي وڻن جي جهنڊ هيٺ خاموشيءَ ۾ ويهي هو ڳالهائي سگهيا ٿي. هو ڪانين جي پل ٿي اتي پهتا ۽ هڪ هنڌ چڀر تي ويهي ڳالهائڻ لڳا. چوڌاري ماٺ ئي ماٺ هئي. رڪي رڪي فقط ڪنهن ننڍڙي پڪيءَ لات تي لنوي يا ڪنهن جيت چرپر ٿي ڪئي.

سڀني ڪنڌ هيٺ ڪري دل ئي دل ۾ اهو گهريو ته جيڪر رڪي کيس سهڻو ٺاهي ها. پر پوءِ هن رڪي جي رضا تي راضي رهي ايندڙ حالتن جو هر حال ۾ مقابلو ڪرڻ جو فيصلو ڪيو.

'مس ڪانو' هن مس سدا بهار چنبيليءَ کي سندس اصلي ۽ ذاتي نالي 'ڪانو ماسايو' سان سڏيو. "هنه ئي" (جيءُ). هن چيانيءَ ۾ ورائيو.

"مس ڪانو - آئون توکي فقط 'ماسايو' چئي مخاطب ٿيان؟" سڀني پڇيس.

گيشا سندس هٿ کي پنهنجي نازڪ هٿ سان ٿورو مهڻي چيانيءَ ۾ چيو: "دوزو (پلي)، ري - ڪا - دو" هن آخري لفظن جو هڪ هڪ آواز ٿار ٿار اڇاريو.

"ري - ڪاڌو نه پر ري - چرڊ - رچرڊ"، سڀني پنهنجي نالي جي درستي ڪئي، "منهنجو نالو رچرڊ سڀنيان Richard - Seaton آهي. پر دوست مون کي پيار مان پڪ Dick سڏين."

"ڊي - ڪو - سان" (ڊڪ - سائين) هن سندس نالو چياني اسٽائيل ۾ چئي پوءِ ڪجهه دير لاءِ سوچيو. جڏهن سندس دماغ ۾ انگريزيءَ جا ڪافي لفظ گڏ ٿيا ته هڪ هڪ لفظ آهستي آهستي ڪري چيو: "يو هئو بيبيز؟" (چا توکي ٻار آهن؟)

"مون کي زال ئي نه آهي." هن سنجيدگيءَ سان چيو.

همدرديءَ جا جذبا گيشا جي چهر تي تري آيا ۽ پڇيائين: "شي ڊاءِ؟" (هوءَ مري ويئي؟)

سڀني ڪنڌ ڏوٽيو ۽ هٿ جون تريون کولي دڪڻاڪ حقيقت جو اظهار ڪيو. "ناٺ وانٽ؟" (توڪي ڪابه پسند نٿي ڪري) گيشا وري انگريزيءَ ۾ پڇيو.

سڀني کان هاڻ ان بابت وڌيڪ ڳالهائون نٿي ٿيون سو اٿي بيٺو. هو چياني عورت جي پيٽ ۾ گهڻو قدآور لڳي رهيو هو. هن جي ائين اوچتي اٿڻ تي مس سدا بهار چنبيلي سمجهي وئي ته سندس انگريزي سادي هجڻ ڪري شايد هوءَ ڪا اهڙي ڳالهه ڪري وئي آهي جيڪا هن دل ۾ ڪئي آهي. هوءَ به اٿي بيٺي ۽ هن کي پرچائڻ جي ڪرڻ لڳي. هن کي ننڍي هوندي ئي اهو سبق سيکاريو ويو هو ته ڪنهن به ماڻهوءَ جي ذاتي ڳالهه ۾ دخل انداز نه ٿيڻ کپي. هوءَ پنهنجي بيوقوفيءَ تي شرمسار ٿي خطرناڪ انجام بابت سوچڻ لڳي.

"آئون ڪنهن بهتر کان بهتر چوڪريءَ جي ڳولا ۾ آهيان." سڀني چيو.

آخرڪار گيشا کي ڳالهه سمجهه ۾ آئي. اڄ ڏينهن تائين ڪنهن به چوڪريءَ هن ماڻهوءَ کي پسند نه ڪيو آهي ۽ نه وري هي دل وندرائي سگهيو آهي جو ڪن سببن ڪري آمريڪا ۾ شايد ڪوبه گيشا گهر يا چڪلو نه

آهي. هن پنهنجي دل ۾ سڀني لاءِ همدردي محسوس ڪئي ۽ هن معصوم ۽ پيار جي بڪايل انسان جي ڏک جو سوچيندي هن جي اک مان ڳوڙ هو تري اچي ڳل تي ڪريو.

سڀني اهو ڏسي پنهنجو ورمال ڪڍيو. پنهنجي ڪاٻي هٿ سان سندس ڪاڏي مٿي ڪري اهو ڳوڙ هو اڳهيو ۽ پوءِ بنا ڪنهن سوچ وڃڻ جي سڀني هن جو منهن پاڻ ڏي نمائي کيس ڪٿي چمي ڏني. مس سدا بهار چنبيليءَ جي چپن جو چاهاءُ اليڪٽرڪ جي ڪرنٽ کان گهٽ نه هو. هن هڪ دفعو وري هن کي پاڻ ڏي چڪيو ۽ پاڪر ۾ سوگهو جهلي کيس ٻيهر چمي ڏني ۽ پوءِ اوچتو هن پاڪر ڪٿي ڀرو ڪيو. ۽ پنهنجي ڪٿي تي شرمساري ۽ گناهه محسوس ڪرڻ لڳو. هن گيشا کي سندس اجازت بنا چمي ڏني - هن سوچيو، سندس اندر ڪٿي ڪيترو به اجرو هجي ۽ پلي ڪٿي هن اهو سڀ ڪجهه نيڪ نيتيءَ سان ڪيو هجي ته به اهو گناهه معافيءَ جوڳو نه هو. هن کي لڳو ته هاڻ هوءَ پڪ ڪاوڙ ڪندي. هو هڪ قدم پٺتي رڙهي پنهنجي پاڳ جو فيصلو هن جي اکين مان پڙهڻ لڳو.

گيشا پنهنجو هٿ آهستيءَ سان مٿي ڪنيو ۽ پنهنجن چپن کي چيهو: ”يو ڪس مي،“ (تو مون کي چمي ڏني) هن چيو. پوءِ سڀني جو چهرو ڪجهه سيڪنڊن لاءِ غور سان ڏسندي رهي.

”فرسٽ ٽائيم.“ (پهريون دفعو مون کي ڪنهن چمي ڏني آهي.) هن سڀني کي ٻڌايو.

سڀني کي هن جي ان ڳالهه تي يقين ئي نه آيو ۽ پوءِ بنا ڪنهن سوچ سمجهه جي چئي ڏنائين: ”ڇو پلا، ائين ڪيئن ٿو ٿي سگهي. تون ته هڪ گيشا آهين؟“

اهو ٻڌي هوءَ چپ ٿي وئي. جڻ کيس ڪو نانگ سونگهي ويو. ڪجهه گهڙيون اڳ جيڪا هن جي اکين ۾ اونھائي هئي سا غائب ٿي وئي ۽ پوءِ هن جي اکين ڏي نھاري ٿوڪ طور ورائيائين: ”هاڻو. ائون هڪ گيشا ئي آهيان.“ ۽ پوءِ پنهنجي واچ ڏي ڏٺو.

سڀني کي عورتن متعلق تمام گهٽ تجربو هو پر هو ايترو سمجهي ويو ته هن جيڪا ڳالهه ڪئي سا هن جي محبوبا کي خراب لڳي ۽ هن غلط ڳالهه ڪئي آهي.

گيشا ڪا رندي نه آهي جنهن بابت ڌاريان ماڻهو اڪثر غلط سوچين ٿا. پر بهرحال هو هڪ اهڙي اٿوئنڊر ڳالهه ڪري ويٺو جنهن جي تلافِي سولي نٿي لڳي.

في الحال هي اهڙو ڏيکاءُ ڏيندو رهيو جڻ ڪا ڳالهه نه ٿي آهي ۽ سڀ ڪجهه نيڪ آهي. موڪلائڻ وقت هو مس سدا بهار چنبيليءَ سان گڏ باغ جي در تائين آيو ۽ پوءِ ٽئڪسيءَ ۾ هن کي ويهاري پوري ڌيان ۽ دل جوئيءَ سان ڪائس موڪلايو ۽ ياد ڪري ڊرائيور جي هٿ تي رستي جي پاڙي لاءِ سؤ سؤ بين جا ٽي نوٽ رکيائين. پوءِ ڪار جي دريءَ وٽ جهڪي، اندر ويٺل گيشا کي هٿ لوڏي ”تنهنجي وڏي مهرباني“ چيائين. گيشا ورنديءَ ۾ ڪنڌ ٽوٽي مريو. سندس مرڪ ڪاروباري هئي. هن بچ رواني ٿيڻ کان پوءِ سڀني ٻيءَ ٽئڪسيءَ ذريعي هوٽل ۾ پهتو، سڄي واٽ کيس ڪو هوش نه هو. سندس ضمير کيس شرمسار ڪري رهيو هو ته هن ائين ڇو چيو. هوٽل وٽ پهچي هن هائسي باٿ (گرم غسل خاني) جو رخ ڪيو. جتي هن کي پهرين ڏينهن مسٽر ياماگي ۽ فوتابا وارا وٺي هليا هئا.

لابيءَ ۾ پهچڻ سان استقبال به ۾ ويٺل همراهه هن کي يڪدم سڃاڻي ورتو ۽ پيرن تي اڀو ٿي هن جي آجيان ڪيائين. ”توهان جي خدمت لاءِ پهرين ڏينهن واري ساڳي چوڪري مس سميوڪو کي موڪليان؟“ هن پڇيو.

”جيڪڏهن اها واندي هجي ته واهه نه ته پلي ڪابه هجي.“ سڀني ورائيو.

هي ٿوري دير ويٺو رهيو تان جو اها چوڪري پهرين ايل گراهڪ کي روانو ڪرڻ لاءِ جهڪي موڪلائي. پوءِ هن ڏي منهن ورائي مري: ”ڪوني چي وا،“ چيو. ظاهر آهي ته ان جو مطلب گڏ آفٽر نون (منجهند وارو سلام) ٿيو. سڀني پاڻ به ساڳيا لفظ دهرايا ۽ ان پتڪڙي چوڪريءَ پٺيان هلڻ لڳو جيڪا کيس ساڳي ڪمري ۾ وٺي آئي.

ڪلاڪ کن بعد جڏهن هو ٻاهر نڪتو ته هن پاڻ ۾ عجيب تازگي محسوس ڪئي. مس سدا بهار چنبيليءَ

سان هن جيڪو اڻ سونهندڙ گفتگو ڳالهايو هو ان جو احساس ڪجهه ڪجهه توپي ويل محسوس ڪيائين. واپس وري پنڌ ڪري هوٽل تي پهتو. ڪمري ڏي وڃڻ کان اڳ 'استقباليه' تان ڇاپيون کڻڻ مهل ٽپال جو پڇيائين. ڪو خط يا تار ته نه آيل هئي البت هن لاءِ نياپو ڇڏيل هو. مسٽر جارج ساڪاموتو نالي ڪو همراهه آيو هو ۽ نياپو ڇڏي ويو هو ته مسٽر سيٽان جيڪڏهن ڪنهن ٻئي هنڌ وڃڻو ناهي ته هو کيس ستين بجي پاڻ سان ڏنر تي وٺي وڃڻ ۾ خوشي محسوس ڪندو.

سيٽان ڪنهن به جارج ساڪاموتو نالي ماڻهوءَ کان واقف نه هو. پڪ هن جو واسطو به ماتسوموتو ڪمپنيءَ وارن سان ئي هوندو. هن ڪلارڪ کي چيو ته فون ڪري کيس سندس دعوت قبولڻ جو اطلاع ڪري. هن اهوئي بهتر سمجهيو ته ڪاروباري قسم جي گفتگو سان سندس من جي مونجهه ڪجهه هلڪي ٿي ويندي.

”مسٽر سيٽان ڪريو خبرچار ڪيئن آهيو. توهان سان واقفيت ڪري مونڪي خوشي ٿي آهي.“ جارج ساڪاموتو هوٽل جي لابيءَ ۾ ٻانهه لوڏيندي چيو، ”اميد ته جپان ۾ تنهنجو سٺو وقت پيو گذري.“
سيٽان پنهنجو چشمو نڪ تي مٿي چڪي، هن ايل ماٿوءَ جو غور سان جائزو ورتو. ”ڇا توهان آمريڪن آهيو؟“

قداور ۽ جانني جوان مرڪيو: ”نه، اٺون ته جپاني آهيان، پر مون ڪافي عرصو توهان جي ملڪ آمريڪا ۾ واپار وڙي جي سلسلي ۾ گذاريو آهي.“ هن پنهنجي ڀر ۾ بيٺل هڪ پرڪشش چوڪريءَ ڏي مڙندي چيو: ”نارما، هي آهي مسٽر سيٽان. مس نارما، منهنجي انگريزيءَ جي سيڪريٽري آهي. هوءَ هتي تعليمي دوري تي ايل آهي. ڏينهن جو ڪافي حصو هوءَ واندي گذاري ٿي. ان ڪري مون کيس به هن دعوت ۾ شريڪ ٿيڻ لاءِ چيو.“

سيٽان يڪدم ڄاڻي ورتو ته نارما انهن تيز ترار چوڪرين مان آهي جن عام زندگيءَ ۾ هن کي ڪڏهن به وٺ نه ڏنو ۽ جن کي حاصل ڪرڻ هن لاءِ ناممڪن ڪم هو. آمريڪا ڇڏڻ وقت سندس آفيس جي ڪنٽئين ۾ هن جون هڪ اهڙيءَ ئي چوڪريءَ سان نظرون چار ٿيون هيون، پر ٻين چوڪرين وانگر هوءَ به ساڻس پيچ پائڻ بدران کيس گهائل ڪري هلي وئي هئي. ۽ هاڻ سندس سامهون نارما بيٺي هئي جيڪا ان آمريڪن چوڪريءَ جي بنيادي بيزائين جي ٿوري ڪا ڦيرڦار هئي. بهرحال اصل پئنتنت شيء ته ملين ڊالر ملهه جي هئي.

”توهان جي اها مهرباني چئبي جو مون کي دعوت ڏني اٿو، مسٽر ساڪاموتو،“ سيٽان چيو، ”ڇا توهان جو ماتسوموتو ڪمپنيءَ سان ئي واسطو آهي؟“

ساڪاموتو ٿورو ڪليو، ”نه اڄڪلهه منهنجو هنن سان واسطو ناهي. جيتوڻيڪ مسٽر ماتسوموتو منهنجن پراڻن دوستن مان آهي. بهرحال، اٺون هڪ بلڪل نرالي هوٽل ڄاڻان ٿو، مسٽر سيٽان، جيڪڏهن توهان جاپاني ڪاڌو ڪاڻڻ چاهيو ٿا ته ان هوٽل ۾ ڪاڻڻ سان توهان کي جاپان جو سٺو تجربو ٿي سگهي ٿو. ڇا خيال آهي، سائين اتي نه هلي ڪانجي؟“

سيٽان منجهي پيو. ”توهان ته تمام گهڻو سخي ٿا ڏسجو، پر مون کي سمجهه ۾ نٿو اچي ته...“
ساڪاموتو ڳالهه کي درگذر ڪندي، وڏي ادا سان سيٽان کي پنهنجي ڪار ڏي وٺي آيو جيڪا ذري گهٽ مسٽر ماتسوموتو جي ڪار جي ڪاربن ڪاپي هئي. سيٽان اهو سوچي ئي سوچي ته هو ڇا پيو ڪري ان کان اڳ هو پٺيءَ سيٽ تي ساڪاموتو سان گڏ ويهي چڪو هو. نارما اڳيون در کولي اڳئين سيٽ تي ڊرائيور جي ڀر ۾ ٿي ويئي.

هوٽل جي در وٽ پهچڻ تائين ساڪاموتو جپان بابت سيٽان کان سندس خيال پڇندو هليو. جارج ساڪاموتو هوٽل جي استقباله وٽ پنهنجي واقفيت ڪرائي، سيٽان کي هوٽل جي سوڙهن ورائڊن مان لنگهائي اندر وٺي آيو. ڪجهه گهڙين لاءِ سيٽان کي ائين لڳو ته هي همراهه کيس ڪنهن ڦندي ۾ ڦاسائي رهيو آهي. سندس ميزبان کيس هڪ ننڍڙي بورچيخاني جي ڀر ۾ هڪ ٽيبل تي اچي ويهاريو. بورچيءَ جهڪي جهڪي کين سلام ڪيا.

”هيءَ هوٽل ڪاڌي جي شوقينن لاءِ آهي.“ ساڪاموتو سمجهائين. ”۽ هتي هر روز فقط چند خاص ماڻهن جي خدمت چاڪري ڪئي وڃي ٿي. بورچي پنهنجي مرضيءَ تي مهمانن لاءِ اهو ڪجهه رڌيندو آهي جيڪو کيس بهتر لڳندو آهي ۽ مهمانن کي پنهنجو پاڻ هن جو حوالي ڪري ڇڏڻو پوندو آهي.“
پاسي کان بورچي تڪو تڪو گل گوبيءَ جي پٺن جهڙي پاڇي چريءَ سان ويڻ لڳو. هن ٽن پيالن ۾

مهمانن موجب، اها پاڇي سينگاري. پوءِ هڪ مڇي کڻي پهرين ان جا چلر لاٿا ۽ کنڊا ڪڍيا. ان کان پوءِ ان جا سنڀا ڳڻيا ڪيا ۽ پوءِ سهڻي نموني سان پيالن ۾ پاڇيءَ مٿان اهي مڇيءَ جا ٽڪرا سينگاري اچي هنن اڳيان پيش ڪيا.

”شاهي مي.“ جارج ساڪاموتو ان مڇيءَ بابت ٻڌايو.

”مون کي خبر آهي.“ سيٽان پنهنجيون ڪاٺڻ جون تيليون ڪنيون ۽ همت کان ڪم وٺي ان ڪچي مڇي (شا شي مي) جو هڪڙو ٽڪرو وات ۾ وٺو. بورچي تيسين ٻي ڪاٺي جي شيءِ تيار ڪرڻ ۾ جنبي ويو. هو عجيب غريب پاڇين کي صاف ڪري پوءِ اٺن پيرن واري آڪٽوپس مڇيءَ کي ڳڻيا ڳڻيا ڪرڻ لڳو.

”چيان هڪ نرالو ملڪ آهي،“ جارج ساڪاموتو ڳالهائڻ شروع ڪيو، پر ائين چڻ تقرير پيو ڪري، ”اسان وڏي خبرداري ۽ خيال سان پراڻيون ريتون رسمون ۽ رواج سانيندا اچون ته ساڳي وقت اسان ڪيترن ئي ڪارخانن ۽ مشينريءَ ۾ دنيا کان اڳرا به آهيون. چيان جهاز سازي، دوربينن ۽ ڪئميرائن ٺاهڻ توڙي ڪارخاني سازيءَ ۾ ته سڀني ملڪن جي اڳواڻي ٿو ڪري. اسان اليڪٽرانڪس ۾ به سڀ کان پڙ ۽ مٿي آهيون.“

خدمتگار چوڪريءَ گرم ساڪي (شراب) جو گلاس سيٽان جي ساڃي پاسي کان اچي رکيو.

”مون کي خبر آهي،“ سيٽان اعتراف ڪيو، ”ماتسوموتو ڪمپنيءَ جي ماڻهن جو ڪٿي مثال وٺو. زبان جي مشڪلات هوندي به هو اسان جون گهرجون چڱيءَ طرح سمجهن ٿا.“

جارج ساڪاموتو ڪنڌ ٽوٽيو. ”اهي تمام سٺا آهن. مونکي خوشي آهي ته توهان هنن سان گڏ ڪم ڪري رهيا آهيو ڇو جو هنن سان ويجهڙائيءَ ۾ ڪجهه مسئلا ٿي پيا هئا. توهان جي خريداريءَ سان هنن جي مدد ٿي سگهندي.“

”ڪهڙي قسم جا مسئلا؟“ سيٽان پڇيو.

ساڪاموتو هٿ کي جهٽڪو ڏئي ان ڳالهه جو اظهار ڪيو ته ڪا اهڙي وڏي ڳالهه يا وڏو مسئلو نه آهي. ”فليلين ۾ هنن جا ڪنيل ڪيترائي وڏا وڏا ٺيڪا هنن جي هٿن مان نڪري ويا آهن. هنن نين شين جي ترقي ۽ کوجنا پٺيان ڪافي ملڪيت لڳائي، پر ڪجهه به هڙ حاصل ٿي نه سگهين.“

هوٽل جي بورچيءَ جيڪو هنن جي ڳالهين جو هڪڙو اکر به ڪونه ٿي سمجهيو، تنهن به ٻيا ڏس اچي سندن اڳيان رکيا.

”حقيقت ۾“ ساڪاموتو ٻڌائيندو هليو، ”چيان ۾ رهڻ دوران توهان کي ڪپي ته ان ساڳي مشينريءَ جي نموني لاءِ ڪنهن ٻئي ڪارخانيدار کي به چئي ڇڏيو. جيئن مٿان ماتسوموتو ڪمپني اڳتي هلي توهان جي گهرجن جو پورا ٿو نه ڪري سگهي يا ڪن سببن ڪري جي ڏيوالي ۾ هلي وڃي، ته ٻي ڪمپني يڪدم توهان جي غرض ته پوري ڪري وٺي.“

”ڇا تنهنجي خيال ۾ ته ماتسوموتو ڪمپني تمام گهڻي مصيبت ۾ آهي؟“

”هرگز نه. مون ٻڌو آهي ته هنن اڳئين پوئين ڪوٽ پوري ڪرڻ لاءِ هر شيءِ جي قيمت ۽ مزوريءَ جو اگهه وڌائي ڇڏيو آهي. منهنجو فقط اهو رايو ۽ صلاح آهي ته احتياط طور توهان ڪنهن ٻيءَ ڪمپنيءَ سان به ڳالهائي ڇڏيو، جيئن پس پيش ضرورت وقت توهان کي مال جي گهرج لاءِ ٻيو طريقو ۽ هنڌ ته موجود هجي، جنهن سان پوءِ اتان آمريڪا ۾ ئي وٺي وٺي ڳالهائي سگهيو. جيڪڏهن توهان ائين مناسب سمجهو ته اٺون ان سلسلي ۾ توهان جي مدد ڪري سگهان ٿو.“

سيٽان ان بابت وڌيڪ بحث ڪري نه سگهيو. ان بدران هن هڪ نئون آيل ڏس چڪي ڏٺو جيڪو هن کي بيحد لڏيڻ لڳو. ”مون کي هتي وٺي اچڻ لاءِ اٺون سچ پچ ته توهان جو ٿورائتو آهيان،“ هن ساڪاموتو کي

چيو ۽ پوءِ چوڪريءَ ڏي مهڙ ڪري پڇيو: ”نارما، توهان هتي ڇا پڙهي رهيو آهيو؟“

”اٺون جوڊوڪا آهيان“ (اٺون جوڊو جي رانديگر آهيان.)- نارما ورائيو.

”ڇٽو ته تون مردن سان ملهون وڙهي کين دسيو رکين.“

هن هائوڪار ۾ ڪنڌ توڻيو.

”ڪڏهن کان اهو ڪم ڪندي اچين-؟“ سيٽان پڇيو.

هن ساڪيءَ جو ڪوپ خالي ڪندي چيو. ”ڇهن سالن کان ائون ڏهه هزار ملهون ماري چڪي آهيان ۽ هن وقت تائين ائون ”شودان“ - ڪارو پتو پڻ حاصل ڪري چڪي آهيان، جيڪو دنيا ۾ وڏي ڳالهه سمجهيو وڃي ٿو. پر ان هوندي به ائون پنهنجو پاڻ کي سيڪڙا ئي سمجهان ٿي. ائون ان کان به وڌيڪ بنجڻ چاهيان ٿي.“

بورچي ڪجهه ٻيا ڪاڌي جا ڊش کڻي آيو. جن مان ڪيترن جو لذت ۽ سواد سيٽان لاءِ نئون هو، پر هي سڀ مان ڪجهه نه ڪجهه چڪندو ويو جيئن جپان ۾ رهڻ دوران اهو تجربو به حاصل ڪري وئي. رڪي رڪي هن جي ڌيان ۾ اهو پڙاڻو گونجيو ٿي: ”ها ائون هڪ گيشا ئي ته آهيان.“ ۽ هو پنهنجو پاڻ کي سمجهائيندو رهيو ته ان جپاني گيشا بابت اجايو سجايو سوچي پاڻ کي پريشان ڪرڻ بدران هن سهڻيءَ آمريڪن چوڪريءَ ڏي ڌيان ڌريان. پر پوءِ سگهڻي ساڪاموتو هن کي انجنيئرنگ جي ڳالهين ۾ لڳائي ڇڏيو. ساڪاموتو کي اليڪٽرانڪس جي تمام گهڻي ڄاڻ هئي. ڊايوڊ، ٽرانزيوڊ، سيمي ڪنڊڪٽر، ڪنڊيسينٽر، انڊڪٽ، ڪپيٽيٽر، ٽرانزيستور، وي، ريڊيو، ڪمپيوٽر - هر شيءِ تي هو چڱيءَ طرح ڳالهائيندو رهيو ۽ سيٽان کي هڪ واريءَ دل ۾ احساس ٿيو ته ڪاش هن جو واسطو هن ڏيڏر جهڙي ماتسوموتو بدران ساڪاموتو سان هجي ها جيڪو جپاني ۽ انگريزي ٻنهي ٻولين کان ته چڱي طرح واقف آهي. ۽ هوڏانهن اسان واري همراهه ماتسوموتوءَ انگريزيءَ جي هڪ لفظ سکڻ جي به تڪليف نه ورتي آهي. بهرحال ان هوندي به ماتسوموتو ڪمپنيءَ جا ماڻهو وڏي محنت ۽ جوش جذبي سان ڪم ۾ لڳا پيا آهن. هنن ڪڏهن به ڪيس ڪنهن شڪايت جو موقعو نه ڏنو آهي.

بورچي اندر گهڙيو ۽ سامهون اچي بيٺو. هن دفعي هن پهرين دفعي کان گهڻو مرڪيو - معنيٰ مانيءَ ۾ جيڪي ڪجهه هن کي پيش ڪرڻو هو سو ڪري چڪو. سندس سٺي ماني پچائڻ جي شان ۾ تعريف ڪئي ويئي جنهن جي جواب ۾ بورچي وري وري جهڪيو ۽ هو اٿي ڪڙا ٿيا. مانيءَ جو ڪوبه بل، چيڪ يا پئسا ان وقت ادا نه ڪيا ويا.

هوٽل کان ٻاهر نڪرڻ تي هو ساڳي گهڻيءَ ۾ اچي نڪتا. جتي هينئر هڪ بدران به ڪارون بينيون هيون. ائون نٿو چاهيان ته اوهان مون کي خراب ميزبان سمجهو، ساڪاموتو چيو، ”پر فلپائن کان ڪجهه ڪاروباري نمائندا آيل آهن جن سان هن وقت منهنجي هڪ واپاري نوعيت جي ڪانفرنس آهي سو ائون اها آئينڊ ڪرڻ لاءِ توهان کان اجازت گهرندس، هي ٻي ڪار توهان کي هوٽل تائين پڄائيندي. توهان کي جيڪڏهن اعتراض نه هجي ته هوٽل تائين نارما به توهان سان گڏ هلي جيئن رستي تي جيڪڏهن توهان ڪجهه ڏسڻ وائسڻ چاهيو ته هوءَ مدد ڪري سگهي.“

”اهو ته تمام سٺو.“

”ڇڱو ته پوءِ ائون موڪلابان ٿو ۽ اميد ته پنهنجي وري سگهڻي گڏجاڻي ٿيندي. نارما! هن کي پنهنجو ڪري سمجهجانءِ ۽ ڀارت هجنئي.“

”بهتر.“ چوڪريءَ ورائيو.

ڪجهه گهڙين بعد سيٽان پنهنجي جسم تي پگهر جون بوندون محسوس ڪيون. هو وڏي آرام سان ڪار جي پوئينءَ سيٽ تي ٽيڪ ڏيو ويٺو هو جنهن تي کير جهڙا اڇا پوڻ چڙهيل هئا. نارما سرڪي سندس پرسان لڳي اچي ويئي. ان ڪري هن جي نبض جي رفتار وڌي ويئي ۽ هن کي پنهنجا هوش حواس سندس وس کان ٻاهر لڳي رهيا هئا. اڳتي هلي ڪار رستي تان تڪو موڙ کائو ۽ نارما ٿوري پري ٿي وري اچي اچي هن تي بيٺي. سيٽان کيس جهلي ورتو. سندس ڪاٻو هٿ تڪڙ ۾ نارما جي چاتين ۾ وڃي پيو.

”واهه واهاه-“ نارما چيو.

”ائون...“ سيٽان جي زبان هڪ دفعو وري جهڙي گونگي ٿي پيئي. هو ڳالهائي نه سگهيو.

پوءِ نارما مرڪي رهي هئي. ”توڪي ته جوڊو جو رانديگر ٿيڻ کپندو هو.“ پوءِ نارما ڄاڻي وائي سيتان جي ٻانهن مٿي ڪري پنهنجن ڪلهن پويان ورائي ڇڏي. ”مڙيئي خير آهي. مون کي ڏکو ڪائڻ کان بچائڻ لاءِ مهرباني.“

ڪار هڪ ڪائئين عمارت جي در وٽ اچي بيٺي. اها عمارت هڪ پراڻو مندر هئي. نارما کيس هيٺ لهڻ لاءِ چيو. ”اچو ته مندر گهمون.“

هو ٻئي هٿ هٿ ۾ ڏئي هلڻ لڳا. پهرين هڪ بگهو ورائندو آيو جنهن جو پٽ ۽ ڇٽ ٻئي ڪاٺ جا ٺهيل هئا. ان ورائندي جي آخر ۾ گوتم جو بت رکيل هو. ان اڳيان هڪ ڪاٺ جي پيٽي نذراني وجهڻ لاءِ هئي. جنهن جي ڀرسان ڪجهه ماڻهو پوڄا پاڻ ڪري رهيا هئا. ڪي ماڻهو مذهبي قسم جو راڳ وڏي سر ۾ ڳائي رهيا هئا. اوسي پاسي ۾ بيٺلن کان هو بلڪ بي نياز خاموشيءَ سان عبادت ۾ محو هو. هن کي تعجب لڳو ته جپان جيتوڻيڪ هڪ طرف ته ايڏي ترقي ڪئي آهي جو اڄ دنيا جي ماڊرن ملڪن مان آهي ٻئي طرف منجهس صديون اڳ جون ريتون رسمون اڃا هلنديون اچن. هو ڪيڏو سکون محسوس ڪري رهيو هو. واپس ورتڻ تي دل نٿي چيس. آخر نارما موٽڻ لاءِ اشارو کيس ۽ هي سندس ڪلهن مٿان ٻانهن ورائي مندر کان ٻاهر نڪتو.

ڪار ۾ پهچڻ تي نارما چيس، ”توڪيو شهر سرڪاري طرح ڏهين بجي رات جو بند ٿيو وڃي. پر گنزا ۾ سڄي رات پرهه ڦٽيءَ تائين رونق رهي ٿي. توهان ڪافي پيئڻ لاءِ اتي هلندؤ؟ مان اتي جي هڪ سٺي هوٽل کان واقف آهيان.“

”ڇو نه هلندس.“ سيتان ورائيو. ايندي وقت ڪار ۾ سندس هٿ چراند کي نارما بلڪل دل ۾ نه ڪيو ۽ ان مان ئي هن ڪجهه پرائي ورتو هو.

ڊرائيور توڪيو جي خاموش ڳلين مان ڦيرائيندو کين گنزا ۾ وٺي آيو جتي ڪيتريون ئي ننڍيون ننڍيون هوٽلون ڪليون پيون هيون. هوٽل جي ٻاهر شيشي جي ڪپڙن ۾ اهي سڀ شيون ميٽ مان ٺهيلون رکيون هيون جيڪي اندر گراهڪن کي وڪيون ويون ٿي. شين مٿان انهن جي قيمت به لکيل هئي. نارما ڊرائيور کي اچت جپانيءَ ۾ سمجهايو ته هو پلي هاڻ موڪل ڪري. سيتان کي هوءَ پاڻهي گهر تائين پهچائيندي.

ڊرائيور جي رواني ٿيڻ تي هو ڪافي پيئڻ لاءِ گنزا جي هڪ ننڍڙي ريسٽورنٽ ۾ آيا. ان جو ڊائنگ روم مغربي نموني جو هو، جنهن ۾ ٽيبل ڪرسيون رکيل هيون. ڪافي ۽ ڪيڪ تي هو چڱي دير ڪچهري ڪندا رهيا. سيتان پنهنجو پاڻ کي ذهني طرح اها ئي ڏک ڏني ته هو دراصل هن وقت هڪ ٻيءَ خوبصورت چوڪريءَ سان ملاقات ڪري پيو. کيس پنهنجي ملڪ آمريڪا ۾ ته ڪا چوڪري ڪنگهندي به ڪانه هئي. هن دل ئي دل ۾ سوچيو ته ڪاش سندس آمريڪن آفيس جا دوست يار هوند هن وقت اچي کيس ڏسي سگهن. هنن کي يقين ئي نه ايندو. هي خود به وائڙو هو ته نارما ساڻس ڪيترو ته آرام سان ڳالهائي رهي هئي ۽ پاڻ به بنا ڪنهن مونجهه، خوف ۽ احساس ڪمٽيءَ جي هن سان لس ئي لس ڳالهائي رهيو هو. اها هڪ نئين زندگي هئي جنهن هن ۾ نئون روح ڦوڪي ڇڏيو هو.

”آئون ٽنڪسي گهراڻي توڪي گهر تائين ڇڏي ٿو اچان.“ نارما جهڙو ئي اٿي بيٺي ته هن چيس. ”تون فڪر نه ڪر سيتان، منهنجو رستو تنهنجي هوٽل کان ٻئي طرف آهي، ان ڪري آئون پاڻهي هلي وينديس.“

”مڙيئي خير آهي. مون کي ڪا تڪليف نه ٿيندي.“ سيتان چيو. هن سيتان جي ڳل تي هلڪي ٽڪي هڻندي چيو، ”آئون سمجهان ٿي سيتان، پر توڪي اجائي تڪليف نٿي ڏيڻ چاهيان. تنهنجي وڏي مهرباني.“ هن لمحي لاءِ ماٺ ڪئي. وري اوچتو ڪجهه سوچي، شايد چيڙائڻ جي خيال کان سيتان کي چيو. ”ڇا خيال آهي جيڪڏهن آئون توهان تنهنجي هوٽل تائين هلاڻ ته-؟“

سيتان ان جو خلوص ڀريو جواب ڏيڻ لاءِ ڪجهه وچڙيو ۽ پوءِ چيائين، ”پلي هل. آئون توڪي شراب پيئڻ جي دعوت ٿو ڏيان.“ نارما هن جي اها دعوت قبول ڪرڻ لاءِ هائوڪار ڪئي.

”منهنجي خيال ۾ اها سٺي شروعات ٿيندي.“

ٻئي ڏينهن صبح جو شيوو ڪرڻ مهل سيٽان سوچيو ته ڪن اڻ ڄاتل سببن ڪري ڪڏهن هن کي هتي ڪنهن به چوڪريءَ سان سنگت رکڻ ۽ ناهڻ ۾ دقت پيش نه آئي. ويندي آمريڪن چوڪري نارما به شراب پي وڃڻ وقت چئي رهي هئي: ”آئون وري تو وٽ اينديس. مون کي وسارجانءِ نه.“

ٻئي ڏينهن سيٽان ماتسوموتو ڪمپنيءَ جي فنڪٽريءَ ۾ پهتو. صبح جون گهڙيون جلدي گذري ويون. ماتسوموتو ڪمپنيءَ کي جيڪو آمريڪا وارن لاءِ مشينريءَ جو نمونو ٺاهڻو هو ان جو ڪجهه حصو بوليمينٽ سيڪشن وارن تيار ڪري ورتو هو. ننڍڙيون ننڍڙيون قيمتي پٿرن جهڙيون شيون ان ۾ گڻيل هيون. انهن مان ڪي ڌرڙا پلاسٽڪ جا هئا، ڪي تارن جا، ڪي سيمي ڪنڊڪٽر مواد مان ٺهيل، ته ڪي وري ٽامي جي چادرن مان ٺهيل هئا. بهرحال جيڪي ڪجهه تيار ڪيو هئائون ان مان هنن جي اعليٰ دماغ جي ٽائپي ملي ٿي. سيٽان هر هڪ کي پيار مان کڻي ڏنو ۽ تعريف ڪئي ته اهي ڌرڙا ڪيئن هڪ ٻئي سان لڳي هڪ اعليٰ مشين ٺاهيندا، جيئن ئي وي، وي سي آر ۽ ٻيون شيون، انهن ڌرڙن مان، هي جپاني ٺاهي رهيا آهن. هي بلو پرنٽن (نقشن) ۽ مشيني دماغن جي دنيا آهن جنهن جو هو پاڻ به هڪ فرد هو.

ٻارهين لڳي پنڌرهن منٽن تي هن ٻين کان معافي وٺي موڪلايو، هٿ منهن ٽوتو، ۽ لنچ (منجهند جي مانيءَ) لاءِ رٿيل پروگرام موجب سٺو ريكو جي ٽيبل تي آيو. هوءَ سيٽان کي سامهون ايندو ڏسي پرس هٿ ۾ ڪري اٿي بيٺي ۽ ٻئي چٽا ڏهن منٽن اندر هڪ مغربي نموني جي ريسٽورنٽ ۾ اچي ويٺا.

سيٽان لاءِ گذريل چوويهن ڪلاڪن اندر هيءَ ٽين چوڪري هئي جنهن جو هو ويجهڙائيءَ کان جائزو وٺي رهيو هو. کيس انهن مڙني ۾ ريكو، پنهنجي پر ۾ سڀ کان وڌيڪ ڪشش واري لڳي. ريكو پاڻ ته هن آفت جيڏي فاريئر اڳيان ويهندي عجيب مونجهاري واري ڪيفيت محسوس ڪري رهي هئي، پر کيس اهو به احساس هو ته هن جي خوشنودي حاصل ڪرڻ تي سندس ڪمپنيءَ جي مالڪ کي وڏو فائدو رسي سگهي ٿو. مينو جپانيءَ ۾ لکيل هو ان ڪري ريكو کي ئي پڙهڻو پيو ۽ ظاهر آهي ڪاڏي جي چونڊ به هن کي ئي ڪرڻي پيئي. هوءَ ته جپان ۾ رواج موجب عورتن جي صلاح مشوري کي ڪا اهميت نٿي ڏني وڃي پر ريكو کي تعجب لڳو ته سيٽان هڪدم سندس ڏنل صلاح قبول ڪئي ۽ هن جي چونڊيل ڪاڏي کائڻ لاءِ هائوڪار ڪئي.

”تون مسٽر جارج ساڪاموتو کي سڃاڻين؟“ جيئن ئي بئري سيوين جهڙين نوڊل جا پيالا سندن اڳيان رکيا ته سيٽان پڇيو.

غريب ريكو منجهي پئي ته ڪهڙي ورندي ڏجي، پر جيئن ٿيڻ ڪري هن ورائيو: ”ساڪاموتو مشهور ماڻهو آهي، هو ڪيترين ئي ڪمپنين جو مالڪ آهي.“ مونجهاري ۾ ريكو صحيح انگريزي به ڳالهائي نه سگهي.

بهرحال سيٽان جو مونجهاري ڏانهن ڪو تيان نه ويو.

”گذريل رات مون هن سان ماني ڪاڏي هئي. مون ته پهرين اهو سمجهيو ته شايد هن جو توهان جي ڪمپنيءَ سان سندس واسطو آهي.“

”نه.“ ريكو نرميءَ سان ورائيو.

”هن سان گڏ سيڪريٽري به هئي.“ سيٽان ٻڌائيندو هليو، ”تمام سٺي چوڪري ٿي لڳي. سندس نالو نارما اسڪاٽ آهي. شايد تون هن کي سڃاڻندي هجين.“

ڪجهه سيڪنڊن لاءِ ريكو دل ئي دل ۾ پنهنجن ڏاڏن، پڙڏاڏن کي مدد لاءِ ٻاڏائڻ لڳي، ”نه منهنجي هن سان واقفيت ناهي. باقي فوتابا- سان شايد نارما کي سڃاڻندو هجي. هو نارما سان جوڊو ڪراٽي جي پرنڪٽس ڪندو آهي ۽ اڪثر موچڙا کائي موندو آهي پوءِ سڄو هفتو گکو ٿي هلندو آهي.“ ريكو ڳالهه بدلائڻ خاطر چيو: ”پلا مس سدا بهار چنڀيليءَ سان پارڪ ۾ ڪيئن وقت گذريو؟“

سيٽان هن کي دوست ۽ همدرديءَ سمجهيو ۽ پنهنجي اندر جو حال اوريو. ”ريڪو، آئون هڪ غلطي ڪري ويٺو آهيان. مون هن کي کڻي چمي ڏني هئي.“

”هن توڪي ان جي اجازت ڏني؟“ ريكو پڇيو. هن هائوڪار ۾ ڪنڌ ٽوٽيو. ”پوءِ ته مڙيئي خير آهي.“ ريكو جي ننڍي لاکون طبيعت عاشقائي هئي. جيتوڻيڪ غمگين جپاني فلمون ڏسي ڏسي هاڻ اڌ به نه رهي هئي.

”نه ريكو، مون کي ائين ڪرڻ نه ڪيندو هو. هوءَ هاڻ مون سان ماڳهين ملڻ نٿي چاهي. هن مون کي اهو چيو ته اهو پهريون دفعو آهي جو ڪنهن مرد کيس چمي ڏني هجي.“ ريكو ان ڳالهه جي صدارت ۾ ڪنڌ ٽوٽيو. ”جپاني چوڪريون گهڻو ڪري چمي ڪونه ڏيڻ ڏين.“ سيٽان جون اکيون ڏک سان پرڇي ويون. ”پر ريكو، مون هن کي چيو، پر تون ته هڪ گيشا آهين! بلڪل ائين چيو مانس.“

”توڪي ائين چوڻ نه ڪيندو هو. اها تو هن جي بي عزتي ڪئي،“ ريكو چيو، ”هوءَ هڪ اعليٰ قسم جي گيشا آهي. سيٽان سائين تون به هڪ جينٽلمن آهين، پر تون جپاني عورت کي سمجهي نه سگهيو آهين.“ ”آئون ڪنهن به عورت کي سمجهي نه سگهيو آهيان.“ هن تلخ حقيقت بيان ڪئي. ريكو کي اهو ٻڌي ڏک سان گڏ دل ۾ سيٽان لاءِ همدردي پڻ پيدا ٿي. سوچڻ لڳي ته ڪاش هن جي هٿ وس هجي ته هن کي ڪنهن طرح سان دلداري ڏني سگهي. هن سيٽان جي اکين ۾ نهاريو ۽ همت کان ڪم وٺي چيو: ”توهان جيڪو چئو ته آئون اوهان جو پرچاءُ ڪرائي وٺان.“ ”چا تون اهو ڪم ڪري سگهين ٿي؟“ ”آئون ڪوشش ڪنديس.“

ماتسوموتو جيڪو ظاهري طرح هڪ اميرائي شان شوڪت ۽ دٻڊپي واري ماحول جو مالڪ هو، پر اندروني طرح حساس، جذباتي ۽ مذهبي فطرت وارو هو. ڪاروباري زندگيءَ جي گوڙ گهمسان ۾ ته هو پنهنجا اهي نازڪ احساسات لڪائي رکندو هو، پر تڏهن به ڪڏهن ڪڏهن ظاهر ٿي پوندو هو. وقت ملڻ تي فرصت جا لمحا زين (ٻڌ) ٽرم بابت ويهي سوچيندو هو يا شاعري ڪندو هو. هن جي نظرن ۾ مغربي واپار جا طريقا هڪ چلڪندڙ چادر جيان هئا، جيڪا دراصل جپاني تهذيب جي هنڌ مٿان وڇائي وڃي ٿي. ماتسوموتو کي جيتوڻيڪ پنهنجي ذاتي ڪم لاءِ ريكو کي اڪيلائيءَ ۾ سڏائيندي خراب لڳو ٿي، پر ڪاروباري هوشيارِي ۽ جاسوسي به ضروري شيون آهن.

جنهن وقت ريكو آفيس ۾ گهڙي ته سندس لٿل منهن ڏسي ماتسوموتو ٻڃي ويو ته شايد ڪا گڙبڙ ٿي آهي ۽ يڪدم ياماگچي ۽ فوتابا کي سڏائڻ پڻ مناسب سمجهائين. پوءِ هن ريكو ڏي مهاڙ ڪري اٽڪل سان پڇيو: ”آمريڪن مهمان سيٽان سان ماني ڪاٺڻ دوران تنهنجي ڪا ساٿس اهڙي ڳالهه ٻولهه ٿي جيڪا تون سمجهين ٿي ته اسان جي لاءِ دلچسپيءَ جو باعث بڻجي سگهي ٿي؟“

ريڪو جنهن انگريزيءَ جي ڏکي گرامر ۽ ترجمي ڪري سيٽان سان هٻڪي هٻڪي ٿي ڳالهائين تنهن هاڻ جڏهن جپانيءَ ۾ لس ٿي لس ڳالهائين ته ائين لڳو جڻ ڳالهين جو ڳوٺ هجي. هوءَ يڪدم اصل ۽ اهم ڳالهه تي آئي. ”سيٽانو - سان جي رات ساڪاموتو جارج ماني ڪئي هئي. هن سان گڏ نارما چوڪري به هئي. بعد ۾ ساڪاموتو چوڪريءَ کي سيٽان جي حوالي ڪري پاڻ هليو ويو. جن پوءِ هڪ هوٽل ۾ اچي ڪافي پيئي هئي.“

”ڪمال آهي...“ ماتسوموتو ڪجهه چوڻ ٿي چاهيو پر وري ماٺ ٿي ويو. ”بيشڪ.“ مسٽر فوتابا ڳالهه کي ٿيڪو وٺرايو، ”منهنجي هن چوڪريءَ سان جوڊو سڪڻ وارن ڏينهن کان وٺي واقفيت آهي، پر مون کي ته هن ڪڏهن ڏينهن جو به ڪافي ڪانه پياري آهي.“ ماتسوموتو ڪرسيءَ تي وڌيڪ اپو ٿي ويٺو. ”تنهنجي معنيٰ ته ساڪاموتو اسان کي پهرين ملهه ماري ويو، يا گهٽ ۾ گهٽ پهرين انگ ۾ وڌيڪ اسڪور ڪري ويو.“

ريڪو ٿورو وڌيڪ جهڪي پنهنجي ڪمپنيءَ جي صدر صاحب جو ڌيان ڇڪايو: ”آئون نٿي سمجهان ته ڪو هن وڌيڪ رنس ڪيون آهن،“ هن چيو، ”سيٽان صاحب کي چوڪريون وٺڻ ضرور ٿيون، پر کيس اها خبر ناهي ته هنن سان ڪرڻ ڇا ڪپي. جيئن ته گيشا جو خرچ پڪو سڀ توهان ڪري رهيا آهيو ان ڪري

اٿون توهان کي ايترو ضرور ٻڌائينديس ته ڪالهه پارڪ ۾ سيٽان سان جو گيشا مس سدا بهار چنبيليءَ سان گڏ ڪو سٺو وقت نه گذريو.“

ماتسوموتوءَ تعجب مان نهاريندي پڇيو: ”ڇو چوڪريءَ ڪهڙو پڏو ڪم ڪيو؟“

ريڪو پهرين ٿورو گهٻرائجي وئي ته ڪٿي ٻئي جو ٻڌايل راز ظاهر ڪري ڪا اخلاقي غلطي ته نه پئي ڪري. پر پوءِ هن کي ڪمپنيءَ جو پڙ هر ڳالهه کان ڳرو نظر آيو. هن رومانوي انداز سان سڄي ڳالهه ڪري ٻڌائي. جڏهن ڳالهه پوري ٿي ته هن کي تعجب لڳو ته سندس مالڪ ماتسوموتو جي منهن تي ڪجهه جذباتي تاثرات نمودار ٿي رهيا آهن.

”ها ڳالهه ته ’سيٽان سان‘ جي سٺين ڳالهين ۾ ڳڻڻ ڪبي،“ ماتسوموتو چيو، ”تنهنجي معنيٰ ته هن ٿوري

ئي عرصي ۾ جپاني عورت جي اهميت کي قبول ڪري ورتو آهي.“

”اهو پڻ ظاهر آهي،“ ياماگچيءَ چيو، ”ته سيٽان گيشا جي ڌنڌي کان بلڪل اڻ واقف آهي.“

”نارما جهڙي سهڻي چوڪري هڏيءَ طور ڪٿي، ساڪاموتو جهڙي استاد شڪريءَ جو سيٽان جهڙي سٺي شڪار پٺيان لڳڻ پاڻ لاءِ نقصانڪار ثابت ٿي سگهي ٿو.“ ماتسوموتو آخري فيصلو ٻڌايو. پوءِ ريڪو ڏي منهن ڪري چيو، ”مهرباني ڪري مس سدا بهار چنبيليءَ سان جلد لهه وڇڙ ۾ اچي هن کي هفتي جي حساب سان جيترو جلد ٿي سگهي ته پگهار تي رکڻ جو بندوبست ڪر. هن کي اڻ مقرر مدي تائين اجوري تي رکينس ۽ چئپنس ته سيٽان سان سان هڪدم فون تي ڳالهائي، جيڪو هيٺئر فنڪٽريءَ ۾ ويٺو هوندو. مس سدا بهار چنبيليءَ وٽان فون اچڻ تي سيٽان جو تيان ان ڏي ٿي ويندو ۽ نارما کي في الحال وساري ڇڏيندو جيڪا هن کي ساڪاموتو لاءِ پنهنجي ڌنڌي ۾ ڦاسائي رهي آهي.“

ريڪو ادب وچان جهڪي. ”سائين ڳالهه ته بلڪل عقلمنديءَ جي ٿا ڪريو،“ هن داد ڏيڻ لاءِ آهستي پڙڪيو. ياماگچيءَ ۽ فوتابا به ريڪو جي داد جي پوئواري ڪئي. پوءِ ريڪو اٿي ڪڙي ٿي ۽ در کولي ٻاهر فون ڪرڻ لاءِ ويئي. جمعي جو ڏينهن هو، ايندڙ ڏينهن: ڇنڇر ۽ آچر موڪل هئڻ ڪري انهن ڏينهن تي شهر جون سڀ سٺيون سٺيون گيشائون، ڳائڻيون ۽ رنڊيون وغيره بڪ هجڻ جو انديشو هو. هن فون جو نمبر گهمايو، جلدي جلدي ڪجهه ڳالهائو ۽ ٻاهر نڪري آئي.

ان مهل تائيم چئن ۾ ڪجهه منٽ هئا جو ماتسوموتو ڪمپنيءَ جي چيف انجنيئر فيوجي هارا سيٽان جي ڪلهي تي هٿ رکي فون ڏي سندس تيان چڪايو، جيڪو ڪنڊيءَ ۾ لڙڪي رهيو هو. سيٽان تعجب مان سوچيندو فون ڏي وڌيو ته ڪنهن جو ٿي سگهي ٿو.

هڪ صاف سٿرو ۽ پاڻيءَ وانگر وهندڙ لسو آواز ڪن تي پيس. ”سيٽان سان، اٿون ڪانوماسايو آهيان -

گيشا، مس سدا بهار چنبيلي.“

هڪ لمحي لاءِ سيٽان جو جسم چڻ ڪيرو ويرو ٿي پيو، پر پوءِ هوش جاءِ ڪري ڌيرج سان ورائيائين. ”آئي ائم گلنڊ“ (اٿون خوش ٿيو آهيان).

پر گيشا فون تي هن جي آمريڪن نموني جي انگريزي نه سمجهي، واٽڙي ٿي وئي. ”يو منڊ؟“ هن

بچندي پڇيو.

”نه نه. منڊ نه پر گلنڊ“ هاڻ سيٽان لفظ لفظ ڌار ڌار ڪري اڃا به ڌيرج سان ڳالهائيو، ”تنهنجو آواز ٻڌي

مون کي خوشي ٿي آهي. اٿون توسان ملڻ ٿو چاهيان.“

ڪرشمو چئجي يا عجيب اتفاق جو ان ئي وقت ريڪو سهڪندي اتان اچي لنگهي. سيٽان هن جي حوالي

فون ڪندي چيو: ”فون تي مس سدا بهار چنبيلي پئي ڳالهائي. مهرباني ڪري پڇينس ته اٿون ساڻس ملي سگهان ٿو.“

آفيس کان فنڪٽريءَ تائين ٻوڙي پهچڻ ڪري ريڪو اڃا تائين سهڪي رهي هئي، تنهن سيٽان جو نياپو پهچايو. گيشا نئڙت مان پڇيو ته ڪين سندس ڪڏهن گهرج ٿيندي ۽ ڪيتري وقت لا، ريڪو جيڪا اڃا تائين صحيح طرح پاڻ سنڀالي نه سگهي هئي تنهن بنا سوچڻ جي گيشا جا چيل لفظ هوبهو ترجمو ڪري سيٽان

ڪي ٻڌايا، سڀني اهو ٻڌي ڪجهه وائڙو ضرور ٿيو ۽ پوءِ ڊگهو ساھه کڻي چيو: ”پڇينس ته سڀني پهرين موڪل آھي جي واندي هجين ته ٻئي ڏينهن گڏ گذاريون.“

سڀني جو اهو عرض ٻڌڻ سان ريكو ڪي چڻ مڃالي ۾ ڪنهن مترڪا وهائي ڪڍيا. مس سدا بهار چنبيليءَ جهڙي ٽاپ ڪلاس گيشا جو ٻن ڏينهن جو بل آسمان سان ڳالهون ڪرڻ جيترو ٿو ٿئي. جنهن جي سهڻ جي سگهه هن جي غريب ڪمپنيءَ کي ته نه هئي پر چڱين خاصين امير ڪمپنين کي به اهو بل ٽونڌاڙي رکڻ لاءِ ڪافي هو. ريكو سڀني کي هڪ اهڙو فضيلت وارو انسان سمجهيو ٿي جنهن کي پنهنجين حيواني خواهشن تي پورو پورو ضابطو هو. پر سندس قائم ڪيل اهو اميج هاڻ هن اڳيان پور پور ٿي پيو. وائڙن وانگر هن سڀني جو اهو نياپو لفظ بلفظ ترجمو ڪري اڳتي ٻڌايو ۽ اهو ٻڌي بي پاسي کان گيشا جي به ڊگهي ساھه کڻڻ جو آواز هن کي فون تي چڻو ٻڌڻ ۾ آيو.

جواب لاءِ سڀني کي تڪڙ لڳي پيئي هئي ۽ هن ريكو جي پئي ٺپريندي جلدي ڪرڻ لاءِ چيس. ”ريڪو هن کي چئه ته هوءَ ڪجهه غلط نه سمجهي. مون لاءِ هروڀرو به وقت نه ڪڍي. جيڪڏهن واندي هجي ته واهه واهه، ائون ساڻس گڏ آهي به ڏينهن جيان گهمندي خوشي محسوس ڪندس.“

ريڪو جهٽ پٽ ترجمو ڪري ٻڌايس. هن پنهنجي طرفان به تصبرو ڪندي چيس، منهنجي خيال مطابق سڀني جي نيت صاف آهي ۽ ڪابه خراب ڳالهه ڌيان ۾ نه اٿس.

گيشا سڀني سان سنئون سڌو ڳالهائڻ چاهيو. ريكو فون سڀني جي حوالي ڪيو جنهن کي هن پنهنجي پاڳ جو فيصلو ٻڌڻ لاءِ ٽڪندي ڪنن تي رکيو: ”سڀني سان، يو وانٽ سي ڪيو ٿو؟“ (سڀني سانين، توهان ڪيو ٿو شهر ڏسنداو؟)

سڀني کي ڪيو ٿو بابت ڪا خبر نه هئي، پر هي ته ههڙي پياري معشوق سان گڏ جهنم ۾ وڃڻ لاءِ به تيار هو. ”هائو.“ هن ورائيو.

هن فون ريكو کي واپس ڏنو، جنهن وعدو ڪيو ته جيئن ئي ڪيو ٿو وڃڻ جو پروگرام پڪو ٿيندو ته هوءَ وري مس سدا بهار چنبيليءَ کي فون ڪري ٻڌائيندي.

پوءِ فون رستي ريكو به ٽڪيٽون نيو ٽوڪيو ريل گاڏيءَ جو، ٺوڪيو کان ڪيو ٿو تائين رزرو ڪرايون ۽ جيڪي ڪجهه ٿي گذريو سا سڄي ڪارروائي مسٽر ماتسوموتو کي ٻڌائڻ لاءِ رواني ٿي.

غريب ماتسوموتو جيڪو اميد رکيو ويٺو هو ته آمريڪا مان مليل هن ٺيڪي مان ڪجهه ڪمائي پنهنجي ڪمپنيءَ جي ساڪ بچائي تنهن مس سدا بهار چنبيليءَ جي ٻن ڏينهن جي بل جو اڳواٽ وڃي حساب ڪيو ته وايون بتال ٿي ويس. آمريڪا طرفان مليل آرڊر وارو مشينري پلانٽ جيسين ٺهي، چڪاس ٿئي، آمريڪا پهچي ۽ ان جا پئسا ملن تيسين ته سندس ڪمپنيءَ جو ٿيڻو ئي نڪري ويندو. اهو سوچي هن کي روئڻ ٿي آيو.

5

ٻئي ڏينهن صبح جو ٽاء ٻڌندي سيٽان پاڻ بابت سوچيو ته جيتوڻيڪ هو چوڪرين سان سنگت رکڻ جي معاملي ۾ ناٽجربڪار آهي، پر منجهس سٺيون عادتون ۽ دل جي صاف گوئي به اهڙيون شيون آهن جن جي ڪري سندس محبوبه به پڪ هن تي فدا ٿيندي هوندي. نئين انڊوينچر جي شوق ۾ هو بئنگ کڻي ٺوڪيو جي سينٽرل ريلوي اسٽيشن ڏي روانو ٿيو.

هن اڳ ڪڏهن به ماڻهن کي ايڏو تڪڙو تڪڙو هلندي نه ڏٺو هو. انسانن جو هڪ سمنڊ هو، جيڪو هزارين مختلف منزلن ڏي وڃي رهيو هو. نيو ٺوڪنڊو ريلوي لائين جا پليٽ فارم ماڻهن جي هشامن سان سٺيا پيا هئا. بگهيون اليڪٽرڪ جون ريل گاڏيون نانگئين وانگر اسٽيشن اندر مقرر وقت تي اچي وڃي رهيون هيون. جپان دنيا ۾ هڪ اهڙو ملڪ آهي جتي ريل گاڏيون مقرر ڪلاڪ ته ڇا پر پورن منٽن ۽ سيڪنڊن تي پهچن ۽ چئن ٽيون. اهو هتي وقت جي پابنديءَ جو ڪمال آهي. پليٽ فارم تي ننڍا ننڍا انگ لکيل هئا جن جي سامهون مقرر گاڏا اچي ٿي بيٺا. سيٽان پنهنجي گاڏي نمبر پنجين ۾ چڙهڻ لاءِ سولائيءَ سان جاءِ ڳولي ورتي.

ٿوري دير بعد گاڏي ترندي آئي ۽ بنا ڪنهن لوڏي جي پنهنجي مقرر هنڌ تي بيهي رهي. پليٽ فارم تي لکيل انگن جي بلڪل سامهون انهن انگن جا گاڏا هئا. دروازا کليا ۽ ماڻهو اندر گهڙڻ لڳا. سيٽان پنهنجي فرسٽ ڪلاس جي دٻي ۾ مليل نمبر واري سيٽ تي اچي ويٺو. هن واچ ۾ وقت ڏٺو. گاڏي چئن ۾ ان منٽ باقي هئا. هن کي پريشان وڪوڙي وئي ته سندس محبوبا خبر ناهي ايندي به يا نه. ٽن منٽن تائين ته هو پاڻ کي گهٽ وڌ چونڊو رهيو ته اجايو ٻاهر مسافريءَ جو پروگرام رٿوسين. هتي نه هڪ گاڏي آهي ۽ نه هڪ پليٽ فارم. ۽ وري ساڳي پليٽ فارم تان چوويهن ڪلاڪن ۾ ڪيئي گاڏيون پيون چئن. ٿوري پل چڪ به پروگرام ۾ رولو وجهي سگهي ٿي. ان کان ته فلم ڏسڻ جو پروگرام رکجي ها ته غلط فهميءَ جو ڪو انديشو ته نه رهي ها. هي پريشانءَ ۽ مونجهاري جي عالم ۾ انتظار ڪرڻ لڳو ۽ اهو ارادو ڪيائين ته آخري منٽ تائين هو سندس انتظار ڪندو پوءِ به جيڪڏهن هوءَ نه آئي ته پاڻ لهي ويندو. انهيءَ ٻڌڻ ۾ هو ته ڪنهن نازڪ هنڌ جو ڇهڻ هن پنهنجي ڪلهي تي محسوس ڪيو ۽ ڪنڌ مٿي کڻي ڏنائين ته هوءَ بيٺي هئي.

مس سدا بهار چنبيليءَ کي ڏسڻ شرط پاڻ پيرن تي اٿي بيٺو. هن ڪانس ٿيلهو وٺي مٿي تختي تي رکيو ۽ کيس پنهنجي پر ۾ دريءَ واري پاسي کان ويهڻ لاءِ جاءِ ڏني ۽ اکين ئي اکين ۾ هن جا ٿورا مڃيائين جو هوءَ مٿس پروسو رکي گڏ گهمڻ لاءِ هلي آئي هئي. هن کي گهڻيءَ يا گهر ۾ پاڻڻ وارا ڪپڙا پاڻڻ هئا ۽ واقعي بلائوز ۽ اسڪرٽ ۾ بيحد وڻندڙ لڳي رهي هئي.

”اوهيو گو ڏائي ماس“ هن چيانيءَ ۾ صبح جي ڪيڪار ڪئي.

”اوهيو گو ڏائي ماس، ماسايو سان“

سيٽان به چيانيءَ ۾ ئي ورندي ڏني، جنهن جي عيوض مس ڪانو ماسايو دل لپائيندڙ مرڪ چپن تي آندي. سيٽان کي جڻ خاطري ملي ته گذريل دفعي پارڪ ۾ جيڪا هن کان غلطي ٿي هئي تنهن کي هن درگذر ڪري ڇڏيو آهي.

پوءِ ريل جي سفر جا پورا ٽي ڪلاڪ هن کي هڪ حسين ترين عورت سان گڏ ويهڻ جو پرپور مزو نصيب ٿيو. مزي جي ڳالهه اها جو سمورو وقت هوءَ به هن جي ڳالهين مان محفوظ رهي. جيئن ئي هو هڪ ٻئي سان بي حجاب ٿي ويا ته سيٽان محسوس ڪيو ته هن جيترو سمجهيو ٿي هوءَ ان کان گهڻو وڌيڪ انگريزي ڳالهائي سگهي ٿي.

سفر دوران هن منجهند جي ماني ريل گاڏيءَ جي ڊائيننگ ڪار ۾ وڃي کاڌي. ٻئي ٿيل جي هڪ طرف

ٿي ويٺا ۽ سامهون دريءَ مان نه کٽندڙ نظارا هئا جن مان هڪ ڪڏهن به نه وسرندڙ فيوجي جبل جو هو. هڪ سؤ پنجويهه ميل في ڪلاڪ جي رفتار سان سفر ڪندي سيٽان دل ئي دل ۾ جپاني انجنيئر جي اعليٰ ذهن جي تعريف ڪرڻ کان رهي نه سگهيو جن هن قسم جي ريل گاڏي ٺاهي آهي. آمريڪا جي ڪابه شيءِ هن ريل سان پيٽي نٿي سگهي.

شام ڌاري هو ڪيوٽو شهر ۾ داخل ٿيا ۽ پوري وقت تي- ويندي سيڪنڊن جي حساب سان، گاڏي ڪيوٽو اسٽيشن تي اچي بيٺي. جيئن ئي هو ٻاهر پليٽ فارم تي نڪتا ته سامهون ايندڙ هڪ جوان مڙس ڪانئن اچي سامان ورتو.

”سائين ڪيوٽو ۾ پلي ڪري آيا. اچو، توهان لاءِ ٻاهر ڪار بيٺي آهي جيڪا توهان کي توهان جي رهائش واري مسافر خاني تائين پهچائيندي.“ ٻاهر نڪري هن سامان هڪ ڪار جي بڪيءَ ۾ وٺو. اها ڪار عام قسم جي ٽئڪسي نه هئي، پر سڄي ڏينهن لاءِ مسواڙ تي جهليل پرائيوٽ نموني جي ڪار هئي. اهو ماڻهو جيڪو پورن ٻن ڏينهن لاءِ ملڪ جي خوبصورت ترين گيشا جو خرچ برداشت ڪري سگهي ٿو سو هڪ عام ٽئڪسيءَ ڪيئن موڪليندو. اسٽيشن تي آيل همراهه هن کي ڪار ۾ ويهاري ڊرائيور کي جپانيءَ ۾ سمجهايو. سيٽان دل ئي دل ۾ ريكو جي تعريف ڪئي جنهن هنن لاءِ هي بندوبست ڪرايو هو.

ڪار شهر جي ٽرفڪ کي چيريندي آخر هڪ سوڙهي گهٽيءَ ۾ هڪ بنا نالي واري عمارت اڳيان اچي بيٺي. هڪ مرڪنڊڙ جپانيءَ ٻاهر نڪري سامان کنيو ۽ کين دروازي وٽ وٺي آيو. جيئن ئي هنن بوٽ لاٿا ته هو مرڪيو ۽ کين اندر وٺي آيو. ڪاٺ جو ٺهيل هي مسافر خانو اندران تمام سهڻو هو. مسافر خاني جي سادي ٺهيل استقباله وٽ ڪمونو ۾ ملبوس ٻن عورتن ۽ ڪمپليٽ سوٽ پهريل هڪ مرد سيٽان جي اڏ جپاني اڏ انگريزيءَ ۾ ڪيڪار ڪري آڏر پاءُ ڪيو.

”سيٽان سان-! ها - ٺي؟ (توهان سيٽان آهيو؟) اراس - شائي - ماسي (پلي ڪري آيا) ويلڪم“ مرد چيو.

”توهانجي مسافر خاني ۾ اسان جي رهائش لاءِ ريزرويشن ته ٿيل آهي يا نه؟“ سيٽان پڪ ڪئي.

”ريزرويشن - ها - ٺي - دوزو“ جپاني همراهه سيٽان کي هٿ ۾ پين ڏيندي ٻڌايو ته ريزرويشن بلڪل ٿيل آهي.

سيٽان رجسٽر تي پين سان پنهنجو نالو- ”رچرڊ سيٽان“ وڌي اي بي سيءَ ۾ لکيو. پوءِ پين مس سدا بهار چنبيليءَ جي حوالي ڪئي. جنهن سڌيون ڦڏيون ليڪون پائي شڪلين واري جپاني (ڪانجيءَ) ۾ پنهنجو اصلي نالو ڪانو ماسايو لکيو. سيٽان ڪلارڪ کي ٻڌايو: ”اسان کي ٻه ڪمرا ڏجان.“ ۽ ان سان گڏ ڪيس پنهنجيون ٻه آگرينون ڏيکاري رهيو هو ته ايتري ۾ سندس ڌيان هڪ ننڍڙي قد جي نوڪر ڏي چڪجي ويو جيڪو سندس پيرن ۾ انهن جي ماپ کان گهڻو ننڍو ڇمپل پارائڻ جي ڪوشش ڪري رهيو هو.

عورتن مان هڪ کين رستو ڏيکاريندي ورائڊي ۾ وٺي آئي جتان هڪ ڪمري وٽ پهچي هن ڪمري جو گهڙڪندڙ دروازو کين اندر گهڙڻ جو اشارو ڪيو.

ڪمرو چڱو وڻندڙ هو. سنهي پيس جي ٽڏي مٿان جپاني قسم جو ننڍڙين ٽنگن وارو ٽيبل رکيل هو. پر ان ڪمري ۾ هڪ بخاريءَ ۽ ٻه مغربي طرز جون ڪرسيون پڻ هيون جن جي وچ ۾ هڪ وڌيڪ ننڍڙو ٽيبل هو. هڪڙي پٽ ۾ تصوير جيڏي ننڍڙي دري هئي جنهن مان مسافر خاني جو سهڻو ۽ ننڍڙو ذاتي باغچو نظر آيو ٿي. باغچي جي وچ ۾ بانس جي لڪڻ مان پاڻيءَ جو ڦڙو ڦڙو وهي هيٺ ڪري رهيو هو. عورت ڪمرو هنن جي حوالي ڪري ٻاهر نڪتي ته پٺيان نوڪر سندس سامان ڪٿي آيو ۽ وڏي خيال سان ڪمري جي ڪنڊ ۾ هڪ هڪ شيءِ لاهي رکي.

سيٽان سوچڻ لڳو: ڪنهن سبب ڪري ريكو غلط فهميءَ جو شڪار بنجي هنن لاءِ ٻن الڳ ڪمرن جو بندوبست نه ڪرائي سگهي آهي ۽ ماسايو (مس سدا بهار چنبيلي) هن بابت ڪيڏو ته خراب تاثر وٺيو ويٺو هوندي. هن پنهنجو ٽيلهو کنيو ۽ هٿ جي اشاري سان اهو اظهار ڪندي ته هي ڪمرو هن لاءِ ئي آهي. پاڻ پنهنجي لاءِ ٻئي ڪمري جو بندوبست ۾ نڪتو.

ٻاهر لابيءَ ۾ مسافر خاني جو مئنيجر مليس جنهن کي ڳالهه سمجھائڻ تي هو وائڙو ٿي ويو ته هي آمريڪن همراهه پنهنجي زبان ۾ چوي ڇا پيو. هن ته پنهنجي حساب سان سڀ کان بهتر ڪمرو هنن جي حوالي ڪيو آهي، پر ان هوندي به سيٽان صاحب خوش نه آهي. سيٽان جڏهن زبان سان سمجھائي نه سگهيو ته اشارن واري زبان کان ڪم ورتائين. مئنيجر ڪافي ذهين ٿي لڳو. سيٽان وڏي خبرداريءَ سان هڪ هٿ جي شاهد آڱر اڀي ڪري ٻئي هٿ سان ان ڏي اشارو ڪري چيو ”ون“ (هڪ). يعني اسان ته هن کي ’ون‘ ٿا چئون توهان چپانيءَ ۾ ڇا ٿا چئو.

”يوبي“ (آڱر) چپانيءَ پنهنجي ٻوليءَ ۾ نهه ٻهه ورتائيس. هن اهڙي سوچيو ته مهمان جي اهو معلوم ڪرڻ ٿو چاهي ته چپانيءَ ۾ آڱر کي ڇا ٿو سڏجي ته هن کي ٻڌائيندي ڪهڙو غم! سيٽان پوءِ ٻي آڱر به اڀي ڪئي ۽ هاڻ ٻنهي آڱرين ڏي اشارو ڪيو: ”يوبي“ چپاني هڪدم ساڳيو جواب ڏنو. ڇو جو چپانيءَ ۾ واحد جمع جو چڪر ته آهي ئي ڪونه. سو هڪ آڱر به ’يوبي‘ ته ٻه آڱريون به ’يوبي‘.

سيٽان سمجهي ويو ته ائين ڪرڻ سان به ڪم نه هلندو. سامهون مس سدا بهار چنبيليءَ کي ايندو ڏسي هن کي خوشي ٿي. هوءَ وائڙي ٿي ويئي ته سندس معزز گراهڪ سان ڪهڙي قسم جي ويدن ٿي پئي آهي. ”اٺون ٻن ڪمرن لاءِ گهر ڪري رهيو آهيان، پر هي منهنجي ڳالهه سمجهن ئي ڪونه پيا.“ سيٽان هن کي ٻڌايو. پريشانيءَ جي عالم ۾ هو ايترو ته تڪو تڪو ڳالهائي ويو جو گيشا کي به سمجهه ۾ نه آيو. نٺڙت سان هن هوٽل جي انچارج سان چپانيءَ ۾ ڳالهايو. هن سيٽان کي ترسڻ جو اشارو ڪيو ۽ پاڻ ٽيليفون نمبر گهمائي ڪٿي فون ڪرڻ لڳو. ٿوري دير ڳالهائڻ کان پوءِ هن فون مهمان جي حوالي ڪيو.

”هي چپان ٿريول سروس آهي.“ زبردست قسم جي انگريزيءَ ۾ ڪنهن ٻئي پاسي کان ڳالهايو، ”مهرباني ڪري پنهنجو مسئلو ٻڌايو ته ان جو ترجمو ڪريون.“ ”مهرباني سائين،“ سيٽان گرمجوشيءَ مان چيو: ”اٺون هيٺئر هيٺئر هن مسافر خاني ۾ پهتو آهيان. مون سان گڏ هڪ عورت به آهي جيڪا منهنجي مهمان آهي. اسان شادي ڪئي نه آهيون.“ ”سائين مڙي خيرا آهي. توهان ڪوبه فڪر نه ڪريو. هوٽل وارا توهان جي وچ ۾ ڪنهن به قسم جو رخنو پيدا نه ڪندا.“

”شايد توهان منهنجي ڳالهه چڱيءَ طرح نه سمجهي. دراصل منهنجي نيت صاف آهي ۽ دل ۾ هن عورت لاءِ عزت آهي. اٺون هن سان گڏ سمهڻ نٿو چاهيان.“ ”جيڪا توهان جي مرضي، سائين.“

سيٽان وري ورجايو: ”اٺون ٻه ڌار ڌار ڪمرا چاهيان ٿو. هڪ هن جي لاءِ ۽ هڪ پنهنجي لاءِ.“ ”ڌار ڌار ڪمرا؟ ائين نه؟ سائين!“ مئنيجر ڪجهه تعجب مان پڪ ڪرڻ چاهي. ”مهرباني جو توهان ڳالهه سمجهي. دراصل ڪيترائي آمريڪن بلڪل نرالا آهن. پر اٺون انهن مان نه آهيان. اٺون ڪنهن عورت سان سمهڻ کان اڳ هن سان شادي ڪرڻ چاهيندس.“ ”سائين توهان بلڪل صحيح ٿا چئو، سيٽان صاحب. توهان جا نيڪ خيال قابل داد آهن. بهرحال اٺون ان بابت مسافر خاني جي مئنيجر کي سمجهايان ٿو.“

سيٽان ٽيليفون مئنيجر حوالي ڪيو. جنهن فون تي ڳالهه ٻڌي پهرين تعجب جو اظهار ڪيو، ان بعد سندس چهر تي سکون ۽ اطمينان جا تاثر نظر آيا. آخرڪار هن فون رکيو ۽ مس سدا بهار چنبيليءَ کي ان ڳالهه جي مبارڪ ڏني ته هي آمريڪن همراهه توسان جهٽ پٽ شادي ڪرڻ وارو آهي. ان مطابق دعوت جو پڻ جوڳو بندوبست ڪيو ويندو.

اهو ٻڌي ڪانو ماسايو کي ماٺ وٺي ويئي، ان ۾ ڪو شڪ ناهي ته آمريڪن ان ڳالهه کان بدنام آهن ته چپان ۾ هنن کي جنهن وقت به پور پوندو آهي ته بنا ڪنهن سوچ سمجهه جي شاديءَ لاءِ چوڪري ٻوڙائي اچي ستنو مندر ۾ ٻائي اڳيان بيهاريندا آهن جڏهن شادي نه ٿي راند ٿي. ۽ ڪيو ٿو ته ان قسم جي شادين ۽ مندرن

ڪان مشهور آهي. هن اتان هڪدم پڇي وڃڻ جو سوچيو پر ٻي گهڙيءَ سڀيان تي نظر پوڻ سان ان نتيجي تي پهتي ته جيڪڏهن هن کي مرد جي طبيعت جي ٿوري به پروڙ آهي (جيڪا هن کي تمام گهڻي هئي) ته سڀيان اهڙن ماڻهن مان هرگز ڪونه ٿو لڳي. ضرور ڪٿي ڪا ڳالهه هيٺ مٿي ٿي ويئي آهي.

سو هڪ دفعو وري چيان ٽريول سروس وارن سان رابطو رکيو ويو جنهن بعد ڳالهه وڃي سڀني جي سمجهه ۾ ويئي ۽ مئنيجر صاحب - جيڪو شاديءَ جي دعوت جو سوچي رهيو هو تنهن کانئن معافي وٺي نوڪر کي ٽنڪسي آڻڻ لاءِ چيو جيئن سندس مسافر خاني جا مهمان ڪيو ٿو شهر گهمڻ لاءِ روانا ٿين.

تيسنئين گيشا ماسايو ڪانو هن ماڻهوءَ - سڀيان بابت سوچڻ لڳي جنهن کي وندرائڻ سندس فرض هو. هو جيتوڻيڪ ڪو سهڻو نه هو، پر نيت جو صاف ۽ ايماندار ٿي لڳو جيڪا خاصيت مس سدا بهار چنيليءَ (ماسايوڪانو) دل سان قبول ڪئي ٿي ۽ جنهن ڪري کيس سڀيان لاءِ عزت پڻ هئي. جنهن نموني سان هي گيشا سان گڏ هلي رهيو هو ان مان اهو اندازو صاف ٿي لڳو ته هن ويچاري کي اها خبر ناهي ته جيڪو وقت ڪانو ماسايو ساڻس گذاري پئي ان جي هڪ هڪ منٽ جو ڳرو ملهه ڪو ٻيو ادا ڪري رهيو آهي. جنهن وقت هوءَ ٽنڪسيءَ ۾ چڙهي ۽ ڊرائيور کي انڊريس ٻڌائي رهي هئي ته هن کي خيال آيو ته سڀيان لاءِ بهتر اهو ٿيندو ته هو ڪا اهڙي سٺي چوڪري ڳولي جيڪا گيشا پڻي ٽنڌي ۾ نه هجي.

ٽنڪسي شهر مان نڪري بهراڙيءَ جي علائقي مان هلندي هلندي هڪ باغ وٽ اچي بيٺي. ٻئي چٽا تي لٿا ۽ باغ ۾ چڪر هڻڻ لڳا. باغ ڇا هو جنت جو ٽڪرو هو. زمان ۽ مڪان جو ته چٽ مٿس اثر ٿي نه ٿيو هو. بگها بگها وڻن جا گهاٽا چانورا. پري پري تائين ور وڪڙ ڪائيندڙ ڍنڍ جو ڪنارو. گلن، پٺن، پراڻن وڻن جي چوڏن ۽ ڍنڍ جي پاڻيءَ جو مليل جليل هڳاءُ. ڇا ته پرسڪون جڳهه هئي. چٽ خلفتار پاڻ پنهنجن هٿن سان وانڌڪائيءَ ۾ ويهي ناهي هجي.

هڪ پوڄاريءَ جيان، سڀيان سرن سان ٺهيل رستي تان هلندو اڳتي وڌيو، گيشا به پٺيان پٺيان هلندي رهي پوءِ هو هڪ وڏي پٿر وٽ ترسي ان تي ويهي رهيو. ڪانو ماسايو ويجهو پهچي پنهنجي ٿيلهي مان هڪ ننڍڙي ڪئميرا ڪڍي ۽ فوٽو ڪيڻ لاءِ اک تي رکي. سڀيان عينڪ کي نڪ تي ناهي فوٽي لاءِ ڪئميرا جي شيشي ڏي نهاريو. جيئن ئي ڪانو ماسايو ڪئميرا جو بٽڻ دٻايو ته هو اٿي ڪڙو ٿيو ۽ ڪانئس ڪئميرا وٺي کيس ان پٿر تي ويهڻ جو اشارو ڪيو.

حڪم جي تعميل ڪندي گيشا پٿر تي ٿي ويئي ۽ سڀيان فوٽو ڪڍيو. ان بعد سڀيان جيئن ئي اچي هن جي ڀر ۾ ويٺو ته هن کيس پاڻ ڏي وڌيڪ ويجهو ويهڻ لاءِ اشارو ڪيو. سڀيان ائين ئي ڪيو. ان بعد گيشا پنهنجو منهن هنجي منهن جي اڃا به ويجهو اٿي سندس عينڪ لائي ۽ عينڪ بنا سندس منهن کي غور سان ڏسڻ لڳي. ايتري قدر جو هڪ هٿ سندس کاڌيءَ تي رکي منهن ٻنهي پاسي ڦيرائي به ڏنائين.

”توڪي هي باغيچو وٺي ٿو؟ سهڻو آهي نه؟“ مس سدا بهار چنيليءَ پڇيو.

”هائو، خاص ڪري جڏهن تون ان ۾ موجود آهين.“ سڀيان ورائيو.

هن سندس جملي جو مطلب سمجهيو ۽ جذباتي ٿيڻ کان بچڻ لاءِ پنهنجو پاڻ کي اهو سمجهائڻ جي ڪوشش ڪئي ته سڀيان فقط هڪ گراهڪ جي حيثيت رکي ٿو. هڪ گهڙيءَ لاءِ ته هوءَ ايڏو بي اختيار ٿي پيئي جو آئيندي لاءِ گيشا ٿيڻ کان انڪار ڪرڻ جو فيصلو ڪري ورتائين. هن چاهيو ٿي ته هوءَ به هڪ عام انسان ٿي رهي ۽ نه هڪ ويڪائو مال. هن اهو چاهيو ٿي ته پاڻ تي لڳل گيشا مس سدا بهار چنيليءَ جو ٺپو ڊاهي هڪ عام چوڪري ٿي وڃي جنهن کي هر قسم جي آزادي هوندي آهي ته جيڏانهن وٽيس تيڏانهن وڃي. جنهن سان وٽيس تنهن سان ملي. شايد باغ جي سونهن ۽ رومانيت هن جي دل ۽ دماغ تي ايڏو ته گهرو اثر ڪيو جو هوءَ سالن جي ورتل سڪيا جا اصول به في الحال وساري ويئي هئي. آخرڪار هوءَ به هڪ انسان هئي جنهن جي رت ۾ پڻ جذبات هئا ۽ سونهن لاءِ چڪ هئي.

”هي پهريون دفعو هو جو هن ڪنهن کان پنهنجي لاءِ تعريف پريل ٻول هڪ گيشا جي ناتا سا نه، پر پنهنجو پاڻ - يعني مس ڪانو ماسايو لاءِ ٻڌا هئا. هن اهو به محسوس ڪيو ته سڀيان جي هن ۾ ڪابه لالچ ناهي

۽ ان کان علاوه سڀني ۾ اها مڙيئي سنائي آهي جيڪا ٻئي ڪنهن فارينر ۾ هجڻ جو هوءَ سوچي به نٿي سگهي. عينڪ بنا هن جو مهانڊو جيتوڻيڪ مشرقي نموني جو نه هو پر ان هوندي به سندس ڪي ڪي نقش ٽڪا ۽ چٽا پٽا ٿي لڳا. ”يو آر اي هينڊسٽم“ (تون سهڻو آهين) هن مڙيئي ٿورو ڪوڙ کان ڪم وٺي سڀني جي تعريف ڪئي.

سڀني جون اکيون پورجي ويون ۽ پوءِ هن آهستي انڪار ۾ ڪنڌ ٽوڙي ان ڳالهه جو اظهار ڪيو ته هو ته ڪو سهڻو ناهي. ڀلا اهو ڪيئن ٿي سگهي ٿو، جي سهڻو هجي ها ته سندس ملڪ ۾ ڪا ته چوڪري مٿس ضرور موهت ٿئي ها. گيشا هن جي من جي ————— ريت پروڙي ورتي. سندس عينڪ هٿن ۾ جهليندي، هن آهستي پيار وڃان پنهنجيون آڱريون سندس گچيءَ جي چوڌاري ڦيرائي کيس پاڻ ڏي چڪيو ۽ اهو سوچڻ سواءِ ته جپان ۾ ڪٿي عام رستن ۽ پارڪن ۾ چمي ڏيڻ خراب ڳالهه سمجهي وڃي ٿي. هن سڀني جي چپن تي چپ رکي چمي ڏني. پوءِ ٿوري ساعت لاءِ هيڏانهن هوڏانهن ڪنڌ ورائي پڪ ڪئي ته اوسي پاسي ۾ ڪو ماڻهو ته نه آهي. پري پري تائين ڪير به نه هو. اڪيلائي ۽ خاموشي چانيل ڏسي هن وري سڀني کي پاڻ ڏي چڪيو ۽ پنهنجا چپ هن جي چپن سان چنڀرائي ڇڏيا. سڀني مان ئي مان پت بڻيو بيٺو رهيو. انهيءَ ڊپ کان ڳالهائين به نٿي ته متان بي خبريءَ ۾ هو ڪو اهڙو جملو چئي وجهي جيڪو سندس محبوبه کي خراب لڳي. ”منهنجي خيال ۾،“ ڪانو ماسايو انگريزيءَ ۾ ايترو چئي وري وڌيڪ لفظ سوچڻ لاءِ ڪجهه دير ترسي چوڻ لڳي، ”تون عينڪ ڪٿي نه پا“.

”افسوس جو ائون پاڻ به پائڻ نٿو چاهيان، پر مون لاءِ پائڻ ضروري آهي.“ سڀني چيو.
 بنا عينڪ جي جيتوڻيڪ هن کي چٽو ته ڏسڻ ۾ نه پئي آيو، پر ان هوندي به هو ايترو ڏسي سگهيو پئي ته سندس اڳيان بيٺل چوڪري ڪنڌ ٽوڙي رهي آهي. مس سدا بهار چنڀيلي هڪ دفعو وري ٻوليءَ جي مسئلي سان ويڙهه ڪندي ڪاميابي حاصل ڪئي ۽ جيڪي ڪجهه هن چاهيو ٿي ان جا انگريزي لفظ سندس تيان ۾ اچي ويا: ”Contact Lenses“ (ڪانٽڪٽ لينسز - عينڪ بدران اکين جي ماڻڪيءَ مٿان رکڻ جا ننڍڙا شيشا).
 ٿوري دير وڌيڪ باغ ۾ گهمڻ ڦرڻ بعد مس سدا بهار چنڀيليءَ ٽڪسي گهرائي ۽ هو اتان روانا ٿي هڪ ٻي عمارت وٽ پهتا جيڪا سڄي ڪاٺ جي هئي ۽ صاف لڳي رهيو هو ته ڪو عبادت گهر آهي. اندر گهڙڻ لاءِ سڀني در وٽ ڪجهه سڪا ڏنا ۽ بوٽ لاٿو. مندر جي اندر ڪاٻي پاسي سنهو فٽ پاٽ هو ۽ ساڄي پاسي ڏاڪن تي قطار ۾ رکيل پٿر جون مورتيون ائين ٿي لڳيون جڏهن بادشاهه جي درٻار ۾ خدمتگار قطار ۾ ويٺل هئا ۽ اوچتو سندن سامهه نڪري ويو هجي ۽ هاڻ ايمان کان ائين پنڊ پهڻ ٿي پيا هجن.
 ”هزار ديوتائن جون مورتيون“ مس سدا بهار چنڀيليءَ معلومات طور ڳالهه ڪئي، ۽ هن جي منهن ۾ نهاريو. سڀني مان ۾ سڀڪجهه ڏسندو هليو. اڳيان اڳيان هوءَ هئي ۽ پٺيان هي. اڌ قطار مورتن جي ختم ٿيڻ بعد هڪ وڏو ڪمرو آيو جتي گوتم پڌ جي هڪ وڏي مورتيءَ کي ڏسي هن عقيدت ۽ عزت وڃان پنهنجون مٿيون پيڙيون ۽ پوڄا خاطر اڳيان ڪنڌ جهڪايو.

سڀني لاءِ اها ڳالهه نرالي ۽ نئين هئي ته هوءَ هڪ اهڙي پٿر جي ديوتا اڳيان جهڪي رهي هئي، جنهن کان هو بلڪل اڻ واقف هو. هن گوتم پڌ بابت ٿورو گهڻو پڌو ضرور هو پر هن ان کيان ڪنڌر بابت پڙهيو بلڪل نه هو. جيڪو هندستان جو شهزادو سڌارٿا گوتم هو، جنهن حضرت عيسيٰ عه جي ڄمڻ کان به پنج ڇهه صديون اڳ سڄ ۽ اندر جي روشني حاصل ڪرڻ لاءِ پنهنجيون محل ماڙيون ۽ تخت تاج ڇڏي ڏنا هئا، جنهن جي اثر هيٺ دنيا جا جيترا گهڻا ماڻهو آيا اوترا ڪنهن ٻئي فاني مخلوق جي اثر ۾ نه آيا. چين، برما، سريلنڪا جيان جپان تي به پڌ ترم جو اثر آهي ۽ اهو سوچي سڀني پريشان ٿي ويو ته سندس ساڻن مذهبي طرح هن کان مختلف آهي. بهرحال گوتم پڌ جي مورتيءَ کان پوءِ باقي بيٺل پنج سو بتن وٽان لنگهي هي مندر کان ٻاهر نڪتا.

ٻاهر نڪري ڪانو ماسايو واچ ۾ وقت ڏنو ۽ پوءِ سڀني ڏي منهن ڪندي هن کان پڇيو:
 ”هڪ ٻي به جاءِ ڏسڻ لاءِ هلون؟“

جاء ڪٿي ڪهڙي به هجي. اهڙي سهڻي ساٿيءَ سان گڏ گهمڻ ڦرڻ لاءِ انڪار ڪير ٿو ڪري سگهي.
”ها پلي وٺي هل.“

هڪ دفعو وري هنن ٽنڪسي ڪئي ۽ شهر ڏي روانا ٿيا. ٽنڪسي جتي اچي بيٺي اهو هڪ باغ هو. دروازي وٽ پهچي اندر گهڙڻ لاءِ هن ٽڪيٽ ورتي. باغ بيحد پراڻو، پر تمام صاف سترو هو. منجهس گلن ڦلن کان وڌيڪ گول پٿر جا رستا ۽ پاڻيءَ جون شاخون ۽ واٽر ڪورس هئا. هو ٻئي هڪ وڏي پٿر تي اچي ويٺا ۽ ڪا دير هڪ ٻئي کي غور سان ڏسندا رهيا. ان بعد هو پنهنجي مسافر خاني ڏي روانا ٿيا. مسافر خاني ۾ گهڙڻ سان بندري قد جي چپاني نوڪر هن دفعي نوان آندل وڏي سائيز جا چمپل سيٽان اڳيان رکي هن جي پيرن ۾ پاڻڻ جي ڪوشش ڪئي. جڏهن هن ڏٺو ته اهي چمپل سندس مهمان جي پيرن ۾ بلڪل صحيح اچي ويا ته ڏاڍو خوش ٿيو.

مئنيجر سيٽان جي رُڪي ۽ عجيب طبيعت کي تيان ۾ رڪندي کيس ورائندي ۾ وٺي آيو ۽ کيس ٻئي ڪمري ڏي اشارو ڪري ٻڌايائين ته سائين هي ڪمرو توهان لاءِ آهي. در وٽ سندس سامان به رکيو هو جيڪو هن ڪٿي اندر ڪيو. مئنيجر جي هلڻي وڃڻ کان پوءِ اڪيلائيءَ ۾ هو ڪمري جو جائزو وٺڻ لڳو. باٿ روم مغربي نموني جو هو جنهن ۾ هڪ ڪاٺ جو چورس ٽب به رکيل هو. قميص جا پيڙا کولي جهڙي هن قميص لائي ته در تي ٺڙڪو ٻڌائين. گنجيءَ ۾ ئي اڳتي وڌي هن در کوليو. هن سمجهيو شايد مئنيجر آيو آهي پر هي اهو ڏسي وائڙو ٿي ويو ته ٻاهر مس سدا بهار چنبيلي پاڻ بيٺي آهي. هن کي ڪاٺن جو پلين آسماني ۽ اچي رنگ جو ڪمونو پهريل هو، جيڪو تازو توپيءَ وٽان آيل ۽ ڪلف ڏنل ٿي لڳو. هوءَ بيحد پياري لڳي رهي هئي. بنا پچڻ چوڻ جي هوءَ اندر گهڙي آئي ۽ ڪمري کي ڏسڻ لڳي. ڪمري جي هڪ ڪنڊ ۾ هن کي اها شيءِ ملي ويئي جيڪا هن ڳولڻ چاهي ٿي - ڪاٺن جو اچي ڪاري رنگ جو ڪمونو - يوڪاتا - ويڙهيو سيڙهيو خومچي ۾ رکيو هو. هن ان کي ڪٿي کوليو جيڪو گائون وانگر هو ۽ سيٽان کي اهو پاڻڻ لاءِ چيائين: ”هي مردانو ڪمونو آهي ۽ ان کي چپانيءَ ۾ يوڪاتا سڏجي ٿو.“

سيٽان يوڪاتا پاڻڻ لڳو ته هن سندس پتلون کي چڪي چيو: ”يوڪاتا هن جي مٿان نه پائيو آهي. شاباش! ان کي لاهي ڇڏ.“ هانسي باٿ ۾ ڪپڙا لاهيندي هن جو ايترو حجاب پڇي چڪو هو سو پٺيرو ٿي هن پتلون لائي. ۽ پوءِ هيٺ جهڪي يوڪاتا کي پيرن تائين ڏنائين. هن کي هيءَ عجيب ڊريس پسند آئي جيڪا هيٺ مرڻ تائين ٿي آئي. يوڪاتا جي وچ ۾ ڪپڙي جون پٺيون لڳل هيون جن کي چڪي هن اڳڻ وانگر ٻڌو.

گيشا هن کي پسند جي نگاهه سان ڏسي واهه واهه ڪئي ۽ پوءِ کيس هٿ کان وٺي پنهنجي پهرين واري ڪمري ۾ وٺي آئي. ڪنڊ ۾ رکيل هڪ ننڍين ٽنگن واري ڪرسيءَ تي ويهڻ جو اشارو ڪري پاڻ سامهون رکيل بي ڪرسيءَ تي هن ڏي منهن ڪري ويئي. سندس چپن تي دل لپائيندڙ مرڪ ڪيڏي رهي هئي. پوءِ وارن جي پويان هٿ وجهي پنهنجن ٻڌل وارن مان بڪل ڪڍي مٿي کي جهڻڪو ڏنو ته سندس وارن جون بگهيون چڱون ڪلهن تي پڪڙجي ويون. هن پنهنجين آڱرين سان وارن کي ڦٽي ڏيندي پٺيان ڪيو ۽ پوءِ پنهنجي اسپيشل گراهڪ ڏي جادو پريل نگاهن سان ڏنو.

ڪليل وارن سان هن جي سونهن ۽ شخصيت وڌيڪ نڪري پيئي. سيٽان هن کي دل و جان سان چاهيو ٿي ۽ کيس سندس سخت ضرورت محسوس ٿي رهي هئي ۽ هو هن کي ذري گهٽ زور سان پاڪر پاڻڻ وارو ٿي هو ته در تي ڪڙڪو ٿيو ۽ ڪم واري چوڪري بيٺر جون ٻه ٿڌيون بولتون ٿري ۾ رکي اچي حاضر ٿي.

وڏي اندروني چڪتاڻ بعد سيٽان پنهنجو پاڻ سنڀاليو ۽ بيٺر جو گلاس ڪٿي پيئڻ لڳو. نوڪريائي وچئين ٿيل تي ڊنر لاءِ کاڌي جا پيالا ۽ پليٽون لڳائي هلي ويئي. پٽ تي پلٽ ماري ويهي ڪاٺ جو ڏانءُ اڃا به سيٽان کي نٿي آيو پر هاڻ مڙيئي گذارو ڪرڻ جهڙو سڪي ويو هو.

مس سدا بهار چنبيليءَ کي سنهي وڳي ۽ ڪليل وارن ۾ ڏسي هن جي دل اتما کائي رهي هئي. هڪ

گهڙيءَ لاءِ هن جي دل ۾ اهو نڙسائي خيال به آيو ته اجايو هن ڌار ڌار ڪمرن ۾ رهڻ لاءِ ضد ڪيو، جيڪر هو هڪ ئي ڪمري ۾ رهن ها، هن اخلاقيات جي اصولن کي دل ۾ گهٽ وڌ ڳالهائون جن ڪارڻ اڄ هو ان مزي کان محروم رهجي ويو نه ته اڄ جي رات سندس زندگيءَ جي سنهري رات هجي ها.

رات جي مانيءَ کان پوءِ هو ٻاهر مسافر خاني جي پرسن هڪ ننڍڙي باغيچي ۾ پيار لاءِ نڪتا. قسمن قسمن ۽ رنگين شين جا دڪان چوڌاري بلاڪن وانگر پکڙيا پيا هئا. هن هڪ دڪان تان پنهنجي محبوبه کي ڪارائڻ لاءِ مٺائي ورتي جا ٻنهي کاڌي. ڪمري تي واپس پهچڻ تي هنن جا ڪمرا سمهڻ لاءِ تيار هئا. ٽيبل ۽ ڪرسيون وغيره هٽائي جپاني نموني جا نرم هنڌ 'فوتان' ٻن ٻن وهائڻ سان گڏ هڪ ٻئي جي ڀر ۾ وڇايل هئا. ننڍڙي بلب وارو ٽيبل لئمپ پري رهيو هو جنهن جي تمام هلڪي روشني ڪمري ۾ پکڙيل هئي.

سيتان کي اها خبر نه پئي پيئي ته هن جي ساٿيءَ کي اهو محسوس ٿي رهيو آهي يا نه ته سندس دل ۾ ڪهڙي آند مانڌ متل آهي ۽ گيشا کي اها پڪ نه پئي ٿي ته آيا هو ساڻس سچي محبت ڪري ٿو يا نه. پر کيس اها پڪ ضرور هئي ته هن شخص پنهنجي زندگيءَ ۾ ڪنهن عورت سان اڃا همبستري نه ڪئي آهي. جڏهن هو اٿي بيٺو ۽ در کان ٻاهر نڪري، اکين ۾ ڳوڙها اٿي کانئس موڪلايو ته هن پنهنجيون جپاني ريتون رسمن ۽ اخلاقي حدون نظر انداز ڪري کيس کڻي پاڻ ڏي چڪيو. ڪن گهڙين لاءِ هوءَ کيس پاڪر ۾ جهلي بيٺي رهي ۽ پنهنجو پاڻ کي چميءَ لاءِ حاضر ڪري ڇڏيائين ۽ جيڪي ڪجهه هن کي مليو ان کان وڌيڪ پاڻ ڏنائين، ۽ پوءِ ڪمري جو دروازو گهرڪائي بند ڪرڻ وقت هن کي اهو لڳو ته آمريڪن ماڻهن بابت جيڪي ڪجهه هن ڳالهون ٻڌيون هيون، گهٽ ۾ گهٽ اهي سيتان سان لاڳو نه هيون.

6

سومر جي صبح جو رچرڊ سيٽان جرڪنڊڙ چهري سان ماتسوموتو ڪمپنيءَ جي آفيس ۾ جيئن ئي گهڙيو ته ريكو پري کان ئي سندس خوشيءَ کان بهڪندڙ منهن ڏسي سمجهي ويئي ته سيٽان جا گذريل ٻه ڏينهن تمام سٺا گذاريا آهن ۽ پڪ ماکورا گاني - وهائي واري عياشي پڻ ڪئي اٿس.

تازين جنگين ڪري جپان ۾ چوڪرين جو تعداد تمام گهڻو ۽ مردن جو گهٽ ٿي وڃڻ ڪري ڪنهن خوش نصيب چوڪريءَ کي ڪو بواءَ فرينڊ يا مڙس مليو ٿي ۽ سندس جواني سڃاڻي ٿي ٿي. ”ڪالھوڪيون به راتيون مس سدا بهار چنبيليءَ ڪنهن مرد سان گذاريون - ڪمپنيءَ کي ان لاءِ چئي پرڻي سا پيئي.“ مس ريكو اهو سوچيندي هي به سوچڻ لڳي ته اهڙيون راتيون ڪڏهن سندس زندگيءَ ۾ اچا نه آيون آهن. ڪنهن ڪنهن وقت هن ڪيڏي ته ملولائي محسوس ڪئي ٿي. هن پنهنجو گهر چاهيو ٿي، ان سان گڏ ٻار پڻ.

اهو ڏسي ريكو کي تعجب لڳو ته سيٽان اڳيان لنگهي هن وٽ ائين اچي بيٺو ڇڻ هو ڪا اهم شخصيت هجي.

”اوهيو گوڏائي ماس، ريكو - سان“ (صبح خير، ريكو صاحبه)

”اوهيو گو ڏاني ماس، سيٽان - سان.“ (صبح خير، سيٽان سائين) اميد ته موڪل جا ڏينهن سٺيءَ طرح گذريا هوندا.“ جيتوڻيڪ هن کي اهو پڇندي شرم پئي آيو، پر هن بنا هٻڪ جي پڇي ورتو.

”جي ها، ريكو، مون کي ڏاڍو مزو آيو. پلا ريكو ٿوري دير لاءِ اندر ڪانفرنس روم ۾ هلنديءَ؟“ سيٽان پڇيو.

ڪانفرنس روم ۾ گهڙي سيٽان اندران ڪنڊو ڏنو ته ريكو گهٻرائجي ويئي.

”پهرين ته ريكو تنهنجي تمام وڏي مهرباني جو تو مون لاءِ ههڙي سٺي پروگرام جو بندوبست ڪيو. اري گاتو گو ڏاني ماس (مهرباني). اهو ٻڌي ريكو سکون جو سااهه ڪيو نه ته هن ته سمجهيو ته سيٽان الائي ڇا ٿو ڪري.

”مون کي مسافر خانو ڏاڍو پسند آيو. پر هنن اسان لاءِ فقط هڪ ڪمري جي ريزرويشن ڪئي هئي. مون کي ڪين اهو سمجهائڻ ۾ چڱي دقت پيش آئي ته اسان کي هڪ نه پر ٻه ڪمرا گهرجن.“

”ٻه ڪمرا؟“ ريكو تعجب مان پڇيو، ”ڇو توکي فوتان (جپاني هنڌ بسترو - جيڪو پٽ تي وڇايو ويندو آهي) پسند نه آيو ڇا؟“ هن جي دماغ ۾ ته اهائي ڳالهه اچي سگهي ٿي.

”نه اها ڳالهه ناهي. مون کي فوتان ته تمام گهڻو پسند آيو. اهو پهريون بسترو مون کي هتي جپان ۾ ئي نصيب ٿيو جنهن تي ائون چيلهه سڌي ڪري آرام سان سمهي سگهيس.“ ريكو جي اکين ۾ سوال جا نشان ڏسي، سيٽان کي سمجهائڻ جي ڪوشش ڪئي: ”ڳالهه هيءَ آهي ريكو، ته مون کي مس سدا بهار چنبيليءَ لاءِ دل ۾ عزت آهي...“

ڳالهه کي سمجهڻ لاءِ ريكو پڇيس: ”توهان جو مطلب آهي ته توهان کي هوءَ وڻي ٿي.“

”جي ها. مون کي هوءَ بلڪل وڻي ٿي، پر هن دنيا ۾ اڃا ڪيترائي انسان پيا آهن جيڪي ان ڳالهه ۾ يقين رکن ٿا ته شاديءَ بعد ئي چوڪريءَ سان گڏ سمهڻ کپي.“

ريڪو اهو ٻڌي واقعي حيرت ۾ پئجي ويئي. فارينرن کي سمجهڻ واقعي هن جي وس جي ڳالهه نه هئي، سو هن وڌيڪ ڳالهائڻ کان پرهيز ئي ڪئي.

ساڳي ئي وقت ماتسوموتو ڪمپنيءَ جو مالڪ مسٽر ماتسوموتو به اهائي خبر ٻڌي رهيو هو جنهن تي واقعي اعتبار ڪرڻ ڏکيو ٿي لڳو. گيشا هائوس وارن فون ڪري کيس ٻن ڏينهن جي خرچ جو حساب ٻڌايو ته

مس سدا بهار چنبيلي جنهن جي ڪلاڪ جو اڳهه هيٿرو آهي سا هيٿرا ڪلاڪ توهان جي مهمان سان گڏ رهي ۽ ٽوٽل هيٿرو بل توهان جي بلي ٿيو.

جيتوڻيڪ اهو خرچ آسمان سان ڳالهين ڪرڻ جيترو هو، پر ان هوندي به اهو ان خطرناڪ بل کان گهڻو گهٽ هو جنهن بابت هو سوچي رهيو هو. ڇاڪاڻ جو سيٽان مس سدا بهار چنبيليءَ کان ماکورا گاني- وهائي واري عياشيءَ (هميسٽري) جي گهر نه ڪئي هئي - جيڪا انڊو پاڪستان جي بوليءَ واري رسم کان به ڳري اڳهه واري ٿي ٿئي. گيشا گهر کان کيس اهو به ٻڌايو ويو ته جيئن ته سيٽان صاحب هڪ سٺي گراهڪ وانگر هن قيمتي ملڪيت - مس سدا بهار چنبيليءَ سان، تمام گهڻي خيال ۽ خبرداريءَ سان پيش آيو آهي، ان ڪري آئيندي لاءِ مس سدا بهار چنبيليءَ جي مڙني گراهڪن ۾ کيس وڌيڪ ترجيح ۽ اهميت ڏني ويندي.

سيٽ مائوسوموتو ڳالهه ٻڌي فون رکيو. هن ڪيترا دفعا پنهنجن وڏن کي ياد ڪري دعا گهري هوندي ته ان گيشا جي شل ڪا تنگ ٻانهن پڇي ته اسان جي جان چٽي. پر ائين ٿيڻ اڻ ٿيڻو هو سو هاڻ هن کي ٻيو ئي ڪجهه سوچڻو پيو. هن اڳهين فوتابا کي چئي ڇڏيو هو ته اڄ رات لاءِ سيٽان کي ماني ۽ ٿيئر ۾ ڊرامو ڏسڻ جي دعوت ڏجان” - جيئن گهٽ ۾ گهٽ گيشا تي ٿيندڙ اڄ جي خرچ کان ته بچت ٿي وڃي.

ريسرچ ۽ ڊيولپمينٽ سيڪشن ۾ سيٽان ڪمپنيءَ جي جپاني انجنيئر فيوجي هارا سان پروجيڪٽ تي ڳالهائي رهيو هو جو فوتابا اچي نڪتو ۽ ڊنر لاءِ دعوت ڏنائينس جيڪا هن خوشيءَ سان قبول ڪئي.

سيٽان اڄ ڪم ۾ ايڏو ته رڌل رهيو جو وقت گذرڻ جو به هوش نه رهيس. منجهند جي مانيءَ تي به دير ٿي ويس. جنهن بعد فنڪٽري بند ٿيڻ جو وقت ٿي ويو. اڄ گهربل اليڪٽرانڪ مشين جي اسيمبليءَ ۾ ڪم ايندڙ سڀ پرزا ٺهي راس ٿيا هئا. انهن کي ٻئي ڏينهن صبح جو ڳنڍي گهربل ٽيسٽنگ مشين ٺاهڻي هئي. سيٽان رات جي ماني فوتابا سان گڏ ٺوڪيو جي مشهور امپيريل هوٽل ۾ کاڌي. فوتابا کي انگريزي گهٽ ٿي آئي. ان ڪري ڪچهري گهڻي ٿي نه سگهي ۽ مان ۾ پيٽ پري کائڻ جو سٺو موقعو ملي ويس. بهرحال سيٽان اهو ضرور اندازو لڳائي ورتو ته فوتابا جي بيحد دلچسپ شخصيت ٻوليءَ جي قيد ۾ ڦاسيو چيٽيون چيٽيون ٿيو پوي.

جپاني ٻوليءَ ۾ لام جو اچار نه هجڻ ڪري ڪيترائي جپاني لام اچاري نٿا سگهن. پوءِ انگريزي ڳالهائڻ وقت جتي ايل (L) اچي اتي آر (R) اچارين. سو فوتابا جي انگريزي به گرامر جي چڪن سان گڏوگڏ اچارڻ ۾ به اهڙي ئي هئي. جڏهن ماني ختم ٿي ته فوتابا مڙيئي هڪ انگريزي جملو ڳالهائڻ جو بندوبست ڪيو:

(You liking beautiful girls? Seeing plenty tonight no clothes. Nichi geki Music hall one block obly. Walking okay?)

”نيچي گيڪي ميوزڪ هال ۾ هلندؤ. تمام سهڻيون چوڪريون اڳهاڙيون ٿي ڊانس ٿيون ڪن. فقط هڪ بلاڪ پري آهي. پنڌ ئي هلون؟“ هن جو مطلب هو) ”ها پلي پنڌ ئي سهي.“ سيٽان مڃيو.

اسٽيج تي پهرين جپاني چوڪرين بنا انگين جي ڊانس ڪئي. جيتوڻيڪ ناچ ۾ آمريڪا ان کان به وڌيڪ مشهور آهي، پر سيٽان ڪڏهن به اتي اهڙين ڳالهين ۾ دلچسپي نه ورتي هئي. سو هتي هي پهريون دفعو ان قسم جو ناچ ڏسي پهرين ته هن کي عجيب لڳو پر پوءِ جپاني چوڪرين جون ننڍڙيون پر سوٽ چاٽيون جانچي ڏسڻ ۾ لڳي ويو. آخر ۾ هڪ آمريڪن چوڪريءَ پنهنجي ناچ جو مظاهرو ڪيو ۽ نچندي نچندي پنهنجي جسم جا جڏهن ڪپڙا لڏا ته ماڻهن ان کي سڀ کان گهڻو داد ڏنو.

”آل ويز ون فارينر“ (هر پيري هڪ فارينر جو ناچ ضرور ڏيکاريندا آهن.) فوتابا تار واري زبان ۾ چيو، ”هتي جپان ۾ آمريڪن عورتن کي تمام گهڻو پسند ڪيو وڃي ٿو.“

سيٽان اهو سوچي فرحت محسوس ڪئي ته چڱو جو سندس ماءُ جو دور لنگهي ويو ۽ وڃي قبر ۾ آسودي ٿي ۽ هي اڳهاڙا ناچ سڀ پوءِ شروع ٿيا، جن واهيات ڳالهين جي هوءَ سخت خلاف هئي. سندس

پيءُ جي وفات بعد کيس ماءُ نپائي وڌو ڪيو هو ۽ تمام گهڻو مذهب سان لاڙو هجڻ ڪري هن سڀني جو نپياج به ڪجهه اهڙو ئي ڪيو ۽ کيس سخت اخلاقي حدن اندر رکيو. سندس وفات کان پوءِ جيتوڻيڪ هر ڳالهه سڀني جي مرضيءَ تي ڇڏيل هئي، پر ته به هو ڪافي حد تائين اخلاقيات جو ساٿ قائم رکندو هليو. ٿيڻ کان اڳ جڏهن آخري دفعو سڀني سهڻين چوڪرين کي هڪ ئي قطار ۾ بيهاري پيش ڪيو ويو ته سڀني پهريون دفعو دل کولي تازيون وڃايون ۽ ناچ جي تعريف ڪئي.

هوٽل تي موٽڻ وقت هن کي جارج ساڪاموتو طرفان ملايل چوڪري نارما جو نياپو مليو ته آڏي رات کان اڳ، ڪنهن وقت هوءَ وري فون ڪندي. فوتابا کان موڪلائي سڀني پنهنجي ڪمري ۾ آيو ۽ جيمس بانڊ جي اسٽائيل سان فون ڪئي نارما سان ملايائين.

نارما جي آواز ۾ ساڳي پنهنجائپ هئي: ”يڪ! مون تو لاءِ هڪ پروگرام رٿيو آهي. تو ڪڏهن سومو (جپاني ملهن جو ملاڪڙو) ڏنو آهي؟ جپان جي پراڻي ثقافت آهي ۽ اهو ملاڪڙو صدين کان هلندو اچي. سڀني رات لاءِ مون وٽ ان جون ٻه ٽڪيون آهن. تون اوڏانهن هلڻ وقت مون کي به کڻندو هلجان.“

”بلڪل. مون طرفان پڪ ئي سمجهجان.“ سڀني گرمجوشيءَ سان ورائيو. ”تمام سٺو. اٺون جوڊو ڪراڻي جي آڪاڙي تي هونديس جتان مون کي ڇهين بجي تاري ڪنيو هلجان.“

چڱو بڪ، وڌيڪ سڀاڻي، في الحال شب خير.“

”شب خير“ سڀني کي پنهنجا ڳالهائيل لفظ وات مان نه پر نڙيءَ مان نڪرندا محسوس ٿيا ۽ نارما جي فون رکڻ بعد به ڪا دير هو فون هٿ ۾ جهلي سوچيندو رهيو. نارما قهر جي سهڻي چوڪري آهي. هونءَ هن جو ارادو مس سدا بهار چنبيليءَ کي دعوت ڏيڻ ۽ ان سان گڏ شام ملهائڻ جو هو. پر هن صبر کان ڪم وٺڻ ۾ پنهنجو فائدو سمجهي في الحال نارما سان انڪار به نٿي ڪرڻ چاهيو ۽ نه وري مس سدا بهار چنبيليءَ سان پروگرام پڪو ٿي ڪيو.

ٻئي ڏينهن منجهند جو ٿي بجي ڌاري ماتسوموتو ڪمپنيءَ جي پوڙهي مالڪ ماتسوموتو سکون جو ساهه ڪنيو ۽ خوشي محسوس ڪئي جو ٻه ڏينهن گذري چڪا هئا ۽ سندس آمريڪن مهمان - سڀني ٺوڪيو جي مهنگي گيشا جو نالو نه ڪنيو هو ۽ ظاهر آهي في الحال ڪمپنيءَ جو ڪجهه ته خرچ بچيو. ماتسوموتو ڪو مهمان نوازيءَ کان پڳو نٿي، پر اکين اڳيان نظر ايندڙ ڏيوالپڻي هن کي منجهائي رکيو هو. ياماگچيءَ کي گهرائي حالات جو جائزو وٺڻ لاءِ چيائين:

”اٺون پنهنجن وڏن کان دعائون گهري رهيو هوس،“ هن چيو، ”ته ڪنهن پر سڀني جي هن گيشا مان جان چٽي، پر اهي دعائون اگهائڻ بدران ماڳهين نارما اچي نازل ٿي آهي جيڪا اسان لاءِ وڌيڪ نقصانڪار ثابت ٿيندي، جنهن جو مقالو اسان مس سدا بهار چنبيلي جهڙي گيشا سان ڪيئن ٿا ڪرائي سگهون. نارما انگريزي سٺي ڳالهائي ٿي ۽ ساڪاماتو جارج جي ڪمپنيءَ سان هن جو پڪو ۽ يڪو واسطو آهي، جيڪو اڄڪلهه فلپائن پڻ روانو ٿيڻ وارو آهي ۽ اٺون نٿو سمجهان ته فلپائين وارا اسان کي ٺيڪو ڏيڻ لاءِ هاڻ ڪا نظر ٿاڻي ڪندا.“

ان ئي ويل ماتسوموتو جي فون جي گهٽي وڳي. فون گيشا گهر کان هو ۽ پوڙهي انچارج ماماسان چئي رهي هئي ته مس سدا بهار چنبيليءَ جي اڄ شام لاءِ هڪ ٻئي گراهڪ گهر ڪئي آهي. پر جيڪڏهن هنن کي پنهنجي مهمان سڀني لاءِ اڄ ضرورت هجي ته پوءِ هوءَ ان خاطر ٻئي گراهڪ کي جواب ڏئي ڇڏين. ماتسوموتو خوشيءَ وچان کيس ٻڌايو ته هو پلي مس سدا بهار چنبيلي ڪنهن ٻئي گراهڪ لاءِ بڪ ڪري ڇڏي.

”هڪ ڳالهه منهنجي ڌيان ۾ هيٺ هينئر آئي آهي،“ ياماگچيءَ چيو: ”سڀني - سان کي ڪيوڻو شهر گهمڻ ۾ ڏاڍو مزو آيو هو. ڇو نه اسان هن کي جپان جا ٻيا شهر گهمائڻ جي پڻ آڇ ڪريون. گيشا جي هڪ يا ٻن ڪلاڪن لاءِ جيترا اسان کي پئسا ڏيڻا ٿا پون ان کان وري به گهٽ خرچ ايندو.“

ماتسوموتو کي اها ڳالهه وئي. ”وايه وايه. هيئر ئي وڃي سڀنيان کي دعوت ڏئي اچ. سندس ملڪ وڃڻ ۾ باقي ڪو هفتو ڪن مس آهي ۽ ائين ڪرڻ سان پنهنجي ڪجهه مڙئي ڪل بچي پوندي.“
ياماگچي جڏهن سڀنيان وٽ پهتو ته هو ٻانهن جا ڪف مٿي ڪنڃي پنهنجي تيار ڪيل مشنيري جي نموني کي ڪنهن خاص اوزار ذريعي چڪاسي رهيو هو. اهو عجيب قسم جو اوزار آمريڪا کان هن پاڻ سان آندو هو. ان کي ڏسي مسٽر ياماگچيءَ جي دل ۾ آمريڪن لاءِ عزت پيدا ٿي جن اهو اوزار ايجاد ڪيو آهي. ان ۾ ڪو شڪ ناهي ته آمريڪن اهي ماڻهو آهن جيڪي ڪنهن ٻي شيءِ جي ڪٿي نه پر اعليٰ ٽيڪنيڪل تهذيب جي هام هڻي سگهن ٿا.

ان ئي وقت ريكو به رڙهي اچي اتي بيٺي ته منان ياماگچيءَ ۽ سڀنيان کي ترجمي جي ضرورت پوي ياما گچيءَ ڪجهه پنهنجي انگريزي ۾ ۽ گهڻو ٿو ريكو جي ترجمي ذريعي سڀنيان اڳيان چيان گهمڻ جي دعوت پيش ڪئي ”ها ته منهنجي دل وٽان ڳالهه آهي، مسز ياما گچي!“ سڀنيان شوق منجهان چيو. ”پر مون کي اهو خيال ٿو ٿئي ته ائين ڪرڻ سان ڪمپنيءَ تي خرچ جو بار نه پوي.“
ياماگچيءَ هن کي دلداري ڏني ته خرچ جو هو بلڪل نه سوچي، بلڪ ڪمپنيءَ کي ان قسم جي مهمان نوازي ڪري خوشي ٿيندي. پوءِ اوچتو ياماگچيءَ شام جي مانيءَ لاءِ پڻ سڀنيان کي چيو.
”مون کي افسوس آهي،“ سڀنيان ورائيو، ”اڄ منهنجي هڪ آمريڪن چوڪريءَ سان ملاقات رٿيل آهي جنهن کي ساڻ وٺي سومو ملاڪڙي تي ويندس.“

اهو ٻڌڻ سان ياماگچيءَ کي يڪدم مونجهه ورائي وئي ۽ دل سست ٿيڻ لڳيس. هن کي خبر هئي ته اها آمريڪن چوڪري ڪير ٿي سگهي ٿي. حالات کي منهن ڏيڻ لاءِ فقط هڪ ئي طريقو هو. مس سدا بهار چنبيليءَ جون خدمتون وري حاصل ڪرڻ. جيتوڻيڪ اڄ لاءِ ته هوءَ هٿن مان نڪري ويئي ۽ ٿي سگهي ٿو ته سندس اڄ جو گراهڪ ٻيو ڪونه، پر ساڪاموتو ئي هجي، جنهن سڀنيان کي گيشا کان ٿارڻ ۽ نارما جي ڦندي ۾ ڦاسائڻ لاءِ اها ست سٺي هجي.

سڀنيان پوري وقت تي جوڊي ڪرائي جي آڪاڙي - ڪوڊوڪان ۾ پهتو. ڏاکڻ تان چڙهي اچي ڪرسيءَ تي ويٺو. جوڊي جا سڀ رانديگر اچي رنگ جي ڪاٺن واري وڳي ۾ هئا، جن جي چيليهين تي سائو، پورو يا ڪارو بيلٽ ٻڌل هو.

بيل وڃڻ تي هڪڙي منچ ختم ۽ ٻي شروع ٿي ٿي. سڀنيان جي نظر سگهو ئي نارما تي پيئي جيڪا گوتم ٻڌ جي مورتِيءَ وانگر بنا چرپر جي سڀنيو بيٺي هئي. انچارج ٻن چئن جا نالا ورتا. ٻه رانديگر پنهنجين جاين تان اٿيا هڪڙو هڪڙيءَ ڌر جو هو ۽ ٻيو ٻيءَ جو. هڪ ٻئي ڏي منهن ڪري ڀرتڪلف انداز ۾ نورڙيا پوءِ حڪم ملڻ سان ٻنهي هڪڙي وڪ وڌائي هڪ ٻئي تي حملو ڪيو ۽ هڪ ٻئي کي ڪيرائڻ جي ڪوشش ڪئي. آخرڪار هڪڙو چٽو ٻئي جي دڏ سان وڃي لڳو. پير نڪري ويس ۽ ”اڀيان“ ريفريءَ اعلان ڪري ڪٽندڙ ڏي هٿ جو اشارو ڪيو. هارائيندڙ پنهنجي جاءِ وٺڻ کان اڳ وري وري جهڪيو.
”نارما“ انچارج هاڻ نارما کي مقابلي لاءِ سڏيو.

نارما اڳتي وڌي آئي ۽ اڳئين راند جي ڪٽيندڙ - جيڪو قذبت ۾ چوڪريءَ کان مضبوط ٿي لڳو تنهن جي سامهون مقابلو لاءِ اچي بيٺي. هڪ دفعو وري رسم موجب جهڪڻ ٿيو. ان بعد ويڙهه شروع ٿي ويئي. نارما سان مقابلو ڪرڻ وارو جيتوڻيڪ ڪانئس پهلو ان هو پر هن کي نارما مٿي ڪٿي پٺيان هيٺ ڦهڪو ڪرايو ۽ ان ئي وقت ريفريءَ نارما جي ڪٽڻ لاءِ ”اڀيان“ چيو.

ان بعد نارما جو جنهن سان مقابلو ٿي رهيو هو اهو نارما کان عمر ۾ ٿورو وڏو ۽ تجربڪار ٿي لڳو. اڌ منٽ تائين نارما پنهنجن پيرن تي بيٺي رهي پر پوءِ حملي ڪندڙ هن کي مٿان ڦيرائي ڪٿي هيٺ تڏي تي ڦهڪو ڪرايو. ريفريءَ ”اڀيان“ چئي مقابلي جو نتيجو ٻڌايو. سڀنيان جو خوف مان وات پٽجي ويو، پر نارما تي چڻ اثر ئي نه ٿيو. هڪدم اُٿي بيٺي ۽ پنهنجي سگهاري ڪٽيندڙ همراهه سان ڪلي ڳالهائڻ لڳي.

ان بعد نارما سيٽان سان اچي ملي ۽ ٻئي چٽا ٻاهر نڪري آيا.
 ”ڪهڙو حال آهي؟ بچي ته وئين؟“ سيٽان پڇيو، ”اٺون سامهون بالڪنيءَ مان ڏسي رهيو هوس.
 منهنجو ته...“

نارما ڪليو. ”اهڙا ته مون هزارين ڌڪ کاڌا هوندا. ان کان پوءِ ئي مون کي ڪارو بيلٽ مليو آهي. ڌڪ
 ڪيئن پچائي وڃي - اهو پٽ هتي سيڪارين ٿا.“
 اتان نڪري هو پهرين شهر کان ٻاهر هڪ ننڍڙي ريسٽورنٽ ۾ اچي ويٺا، جنهن ۾ مغربي نموني جون
 ٽيبل ڪرسيون رکيل هيون - جيئن فارينر اچڻ جي ڪشش محسوس ڪن.
 ”اچو ته ٽئمپورا کائون - مڪڻ ۾ ٽريل سامونڊي کاڌو ۽ پاجيون.“ نارما چيو. ”شهر جي سٺين جاين
 مان هيءَ به هڪ آهي.“ هن ٻنهي کي آرڊر ڏنو.
 ”مسٽر ساڪاموتو ڪيئن آهي.“ سيٽان پڇيو.
 ”خوش آهي. توکي ڏاڍو چاهي ٿو. هو تنهنجي لاءِ چونڊو رهي ٿو ته تون تمام قابل ماڻهو آهين.“
 سيٽان حجاب کان ڪنڌ کڻي هيٺ ڪيو.

”توهان کي جپان ۾ رهندي ڪيئن محسوس ٿو ٿئي؟“ سيٽان پڇيو. جيتوڻيڪ کيس خود عجيب لڳي
 رهيو هو اهو سوال ڪندي. پر هن مڙيئي ڪجهه ڳالهائڻ خاطر ڪٿي پڇيو.
 ”تمام سٺو لڳي ٿو. مون کي آمريڪا سان به پيار آهي، پر اتي جلدي ٽڪجيو ٿو پوان.“
 ”توهان کي پلا جپان ڪيئن ٿو لڳي؟“ نارما هن کان ٻيو سوال ڪيو.
 ان وقت هن جي ڌيان ۾ مس سدا بهار چنبيلي ڦرڻ لڳي ۽ ان سان گڏ اهو باغيچو پٽ، جتي هن کي
 پهريون دفعو چمي ڏني هئائين.

”اٺون ڪڏهن به ايترو خوش نه هوس جيترو هتي جپان ۾ اچي ٿيو آهيان.“ هن دل جي گهراين مان
 چيو.

نارما ڪجهه گهڙين لاءِ پنهنجو هٿ هن جي مٿان رکندي چيو: ”يڪ! ڳالهه هيءَ آهي ته زندگيءَ جا
 ڪي ڪي پهلو پرپور نموني گذاريندي توکي خوف ٿو ٿئي.“
 ٻنڌو ٽئمپورا ۽ ٻين شين جا ڊش ڪٿي حاضر ٿيو. سيٽان کي کائڻ جو طريقو سمجهه ۾ نه آيو، پر پوءِ
 نارما کي ڏسي پاڻ به ائين ٽئمپورا جا ذرا ڪٿي ناسي رنگ جي چٽيءَ مان ٻوڙي کائڻ لڳو - اهو واهه جو
 کاڌو هو. هن پنهنجو پاڻ کي چيو، ”هڪ اها بور زندگي هئي جيڪا اٺون آمريڪا ۾ گذاري رهيو
 هوس...“ پر هاڻ هن ان زندگيءَ کي جڻ ڦٽو ڏئي ڇڏي هجي.

ماني کائڻ بعد هو تنڪسي ڪري ملاڪڙو ڏسڻ لاءِ سومو هال ۾ آيا جيڪو ماڻهن سان پريو پيو هو. وچ
 تي ننڍڙو آڪاڙو هو. هنن کي آڪاڙي جي پر ۾ پٽ تي وڇايل تڏي تي ويهڻ لاءِ جاءِ ملي. نارما جپاني نموني
 سان ڪڙين تي ٿي ويئي، پر سيٽان پلٽ ماري ڪڏهن هڪ پاسي پير تي ته ڪڏهن ٻئي پير تي پنهنجو بار تي
 رکيو. ملاڪڙي لاءِ پهرين ريفري هٿ ۾ ڪاغذ جو پڪو لوڏيندو آيو ان کان پوءِ به سومو پهلو، جن کي
 مقالو ڪرڻو هو، اهي آيا. ڳري جسامت وارن هنن همراهن کي فقط سنهڙا ڪچا پيل هئا.

جيستائين ملهه جو سوال آهي، سيٽا محسوس ڪيو ته، سومو سخت بور قسم جي راند آهي. ملهه بذات
 خود ته سيڪنڊن جي به نه پر ان کان اڳ جا ساڻ سوڻ، ٻائي جو پرارٿائون، پاڪ لوڻ جي چٽڪار - ڏسڻ
 واري جو جڻ مٿو ئي ڦيرائي ٿا ڇڏين ۽ پوءِ وڃي اصلي ملهه شروع ٿئي ٿي - جيڪا ڪي چند سيڪنڊ ئي هلي
 ٿي. هڪ پهلو ان ٻئي کي ٿلهو ڏيندو ۽ هو دائري کان ٻاهر وڃي ڪرندو يا جي هو ٿلهو بچائي ويو ته ٿونو
 هٿڏڙ پهلو ان پاڻ ترڪي وڃي ٻاهر ڦهڪو ڪندو ۽ ملهه ختم. هڪڙا پهلو ان هلن وري ٻيا اچن. وري ساڳيا
 ساڻ سوڻ. ساڳي ڪٽراڳ. هڪ يا ٻه ملهون مزو ڏين ٿيون باقي مقرر ٿاين ويهي ملهه زوريءَ زهر
 گهٽ جي برابر ٿيو.

آخرڪار، نارما پنهنجو هٿ سيٽان جي پانهن تي رکي چيو: ”جيڪڏهن ملهن ڏسڻ مان دل پرڃي وئي

هڃئي ته ٻڌاءَ ته هليا هلون. دراصل ساشي ميءَ (جپاني ڪچي مچيءَ) وانگر هي سومو ملهه به جيسين ڪجهه دفعا ڪائجي يا ڏسجي نه تيسين مزو مور نٿو ڏئي. چڱو هل ته هلي منهنجي فليٽ تي ڪجهه شراب پيئون.“

نارما جو فليٽ جيتوڻيڪ ننڍو هو، پر تمام سهڻي نموني سان سينگاريل ٿي لڳو. منجهس جيڪي آرٽ جون شيون رکيل هيون سي جيتوڻيڪ مغربي نموني جون هيون، پر سندن ڊيزائين مشرقي هئي. اندر گهڙڻ تي نارما سيٽان جي بريڻ ڪيس وٺي پاسي تي رکي ۽ ڪيس بوٽ ۽ ڪوٽ لاهي هڪو ٿي آرام سان ويهڻ لاءِ چيو.

سيٽان به اهو بهتر ۽ صحيح سمجهي سندس صلاح جي پوئواري ڪئي ۽ سولو ٿي کوچ تي ويٺو. تيسين نارما بيروم جي گهرڪندڙ دروازي مان اندر ويئي ۽ ٿوري دير بعد سلڪ جي اڇي ۽ سنهي وڳي ۾ ٻاهر نڪتي جنهن جون ٻانهون ڪمونو وانگر ويڪريون هيون. جيئن ئي سيٽان جي ڀر مان لنگهي ننڍڙي بار ڏي ويئي ته سيٽان کي محسوس ٿيو ته يڪي چوغي جهڙي چولي هيٺان نارما کي نه انگي آهي نه ڪچو. سيٽان کان سندس پسند جو شراب پيڻ بنا هوءَ پنهنجي مرضيءَ سان ڊبل سائيز جا ٻه گلاس ٺاهي آئي ۽ اڇي کوچ تي هن جي ڀرسان ويئي.

”ٿڪ محسوس ڪري رهيو آهين؟“ نارما پنهنجي گلاس مان ڀڪ پري سيٽان کان پڇيو.

”هاڻو.“ هن قبول ڪيو. ”پر اسان هر روز ڪافي ڪم ڪري رهيا آهيون ۽ جنهن رفتار سان ڪم هلي رهيو آهي، مون کي لڳي ٿو ته پنهنجي گهر هفتي کن اندر پهچي ويندس.“

نارما پنهنجو گلاس هيٺ رکي هن سان وڌيڪ لڳي ويئي ۽ چيو: ”پنهنجون اکيون بند ته ڪجو.“ سيٽان چيو مڃيو ۽ اکيون بند ڪرڻ سان نارما جو جسم پنهنجي جسم سان لڳندي محسوس ڪيو. نارما پنهنجا گرم چپ سندس چپن تي پورن ٿن سيڪنڊن لاءِ رکيا، ۽ پوءِ پري ٿي ويئي. ”مون کي پنهنجي ان مشينريءَ بابت ته ٻڌاءَ جنهن جي لاءِ تون آمريڪا کان آيو آهين.“ هن هڪدم چيو، پر سندس لهجي مان صاف بڪي رهيو هو ته هن اها ڳالهه پيڻ لاءِ وٽ ڪاٽو آهي.

سيٽان پنهنجي عينڪ اکين تي صحيح ڪندي سولو ويهڻ لاءِ هيڏانهن هوڏانهن پاسا ورايا ۽ چيو: ”اها هڪ نين ۽ پيچيده قسم جي اليڪٽرانڪ مشين آهي، جنهن ذريعي ٻيون مشينون ٽيسٽ ڪري سگهبيون. مائسوموتو ڪمپنيءَ جا ماڻهو اها شيءِ اسان لاءِ ٺاهي رهيا آهن.“

نارما پنهنجو گلاس کڻي هڪ ڍڪ وري ڀريو.

”ٻڪ! تون ساڪاموتو کان به ڪٿي ان جو اڳهه پڇ ته هن جي ڪمپني اها مشين گهڻي ۾ ٺاهي سگهندي. پيڻ ۾ چاهي.“

سيٽان پنهنجي گلاس مان ڍڪ پري ڇڏيو: ”آئون پاڻ به اهوئي چاهيان ٿو، پر اسان ان ڪاروبار جو وعدو مائسوموتو وارن سان ڪري چڪا آهيون.“

نارما بيحد آرام سان ڳالهائيندي: ”ساڪاموتو، مائسوموتو جي گراهڪن پويان ناهي، پر آئون هڪڙي ڳالهه ٿي ڪريان ته مائسوموتو جي فنڪٽريءَ ۾ باهه ٿي لڳيو وڃي يا ڪو ٻيو ڪجهه اهڙو اتفاقي حادثو پيش اچي، ته توهان لاءِ ساڪاموتو جهڙو ماڻهو ساڳي وقت هڪ وڏي مدد ثابت ٿي پوندو.“

سيٽان ٿورو پٺيان جهڪي پنهنجي ٿڪل دماغ کي آرام ڏنو. ”جيڪڏهن آئون توکي ان مشين جا نقشا ڏيان ته تون ساڪاموتو تائين پهچائيندين.“

”چو نه. جيڪڏهن تون چوندين ته.“

”چڱو پلا.“ هن بريڻ ڪيس چڪي ان مان هڪ لفافو ڪڍيو. ”هي ان مشين جو نقشو آهي. مون کي

حساب ڪري ٻڌائجو ته هن مشين جهڙيون سو سو توهان ڪيتري ۾ ٺاهي ڏيندا؟“

نارما لفافو وٺي ڪٿي پاسي تي رکيو. جڻ ڪا اهم ڳالهه نه هجي. ”سيٽان تون بيحد ٿڪو پيو آهين آئون

تنهنجي وهنجڻ لاءِ ڪوسو پاڻي ٺاهي ٿي وٺان.“ هن سيٽان جي اکين ۾ گهوري ڏٺو. ”وهنجي تازو ٿي وٺ جيئن پوءِ اڃا رات پاڻ سٺي نموني ملهائي سگهون. ڪيئن ٺيڪ آهي نه؟“

جيئن رستي تي حادثي مهل هڪ ئي وقت تي چار گاڏيون ٽڪرائيون آهن تيئن سيٽان جي دماغ ۾ به هڪ ئي وقت ڪيترين ئي ڳالهين اچي واسو ڪيو. پهرين ته اها هئي ته نارما پنهنجي پاڻ سونپي رهي آهي جيڪا ڳالهه جيتوڻيڪ يقين جوڳي نٿي لڳي، پر پنهنجي جاءِ تي هڪ حقيقت هئي. ٻيو لفظ ”اخلاق“ سندس سامهون هو جيڪو بئزر وانگر ڦڙڪي رهيو هو ۽ ٽين سڀ کان زبردست ڳالهه ان حساس گهڙيءَ جي ياد هئي جڏهن مسافر خاني ۾ مس سدا بهار چنبيليءَ کيس چمي ڏئي موڪلايو هو، شايد جيڪر هو چاهي ها ته ان اولمپڪ راند ۾ هو سڀ کان مٿانهون هجي ها. پر هن کي ننڍي لاکون گهر ۾ ڪجهه اهڙي سکيا ڏني وئي هئي جو هن اڳيان اخلاق کان مٿي ڪابه شيءِ نه هئي ۽ هيئنر به ان شروعاتي سکيا ۽ مذهبي ماحول جي اثر تي ڪرڪندي هن فيصلو ڪيو ته هن کي هتي نارما وٽ رهڻو ناهي ۽ هڪدم اٿڻ کپي. پنجن منٽن بعد هي اٿي ڪڙو ٿيو ۽ نارما وڏي پيار، سک ۽ دوستانه نموني سان کيس چمي ڏئي کانئس موڪلايو.

هوئل تي پهچي هن مشين وانگر ڪپڙا لاٿا ۽ سمهڻ جا ڪپڙا پائي پلنگ تي بگهو ٿي سمهي پيو. نفساني خواهشن کي هو ڪيڏي عرصي کان دٻائي رهيو هو. هو ”اخلاقي“ زندگي گذاري رهيو هو فقط ان ڪري جو هن زنا جهڙو گناهه نٿي ڪرڻ چاهيو ۽ هن کي رندين سان حد درجي جي نفرت هئي پر نارما جي چا ڳالهه ڪجي، جنهن ۾ هرڪا سونهن ۽ ڪشش موجود هئي...! هن پنهنجو پاڻ کي مرد ثابت ڪري ڏيکارڻ تي چاهيو پر ساڳي وقت هو مرد ٿيندي به ڊنو ٿي.

7

ٻئي ڏينهن منجهند جو ساڍي ٽين وڳي ڌاري ماتسوموتو ڪمپنيءَ مٿان مايوسيءَ جا گهاٽا ڪرڻ لڳا. لڳو ٿي ته هن ڪمپنيءَ مٿان هر اها بدبختي جيڪا ٿي سگهي ٿي اها اچي نازل ٿي آهي يا باقي رهيل به بس اچڻ واري ئي آهي. اها تڪليف ڏيندڙ ديوتڻي ياماگچي صاحب جي ئي حصي ۾ آئي هئي ته پنهنجن آفيسرن کي اطلاع ڪري ته سيٽان صاحب واقعي مس نارما سان گڏ 'سومو' راند ڏسڻ ويو هو، جتان پوءِ سوير ئي موٽيو ۽ نارما سان ويندي وقت به بريف ڪيس سيٽان جي هٿ ۾ هئي. اها خبر اهڙي هئي جنهن جي ٻڌڻ سان گيشا هائوس فون ڪرڻ لازمي هو جو نارما کي منهن ڏيڻ جو اهوئي طريقو هو. ماتسوموتو وارن کي صاف صاف لڳو پئي ته آمريڪا وارن مان جيڪا ٿوري گهڻي اُپت ٿيڻ جو آسرو هو سو به في الحال ٻن سالن لاءِ ته ختم ٿي ويو.

“پوءِ ٽپهريءَ ڌاري هڪ ٻي خبر پهتي جنهن هئي ماتسوموتو کي هڪ گمنام شاعر ٻڌائي ڇڏيو ۽ هو پنهنجو منهن هٿن ۾ لڪائي سوچڻ لڳو ته دنيا جي هنن جهنگهڻن ۽ پنهنجي شڪست جو منهن ڏسڻ بدران ڇو نه اچو ڪمونو پاڻي جپاني رسم مطابق پنهنجو پيٽ چريءَ سان ڪپي عزت جو موت مرجي. ڦلهير مهاندي فيوجي هارا (ماتسوموتو ڪمپنيءَ جي انجنيئر) ٻٽ ٻٽ ڪندي اها خطرناڪ خبر ٻڌائي ته جنهن اليڪٽرانڪ مشين جو سئمپل هو آمريڪا لاءِ ٺاهي رهيا هئا تنهن جا مڙيئي پرزا جوڙڻ بعد اها ڪم نٿي ڪري.

جيتوڻيڪ ماتسوموتو کي اليڪٽرانڪ بابت تمام گهٽ ڄاڻ هئي پر في الحال ان مصيبت جو ٻڌندي ئي پنهنجين اکين سان ان کي ڏسڻ لاءِ انجنيئرنگ ڊپارٽمينٽ جو رخ ڪيو. انجنيئرنگ ڊپارٽمينٽ ۾ ٿيل تي اها اليڪٽرانڪ جي سهڻي مشينري رکيل هئي جيڪا هن جي ڪمپنيءَ جي ورڪرن ٺاهي هئي. سيٽان سان - جنهن ماڻهوءَ کي هر طرح سان خوش رکڻو هو، اهو به صبر سان ان مشينريءَ جا سرڪٽ ۽ سئج هڪ دفعو وري چيڪ ڪري رهيو هو. پر نتيجو وري به ساڳيو ظاهر ٿي ٿيو ته ماتسوموتو ڪمپنيءَ جي تيار ڪيل هيءَ اليڪٽرانڪ مشينري بيڪار ٺاهي وئي آهي.

ريڪو همت ڪري خوفناڪي ماڻ کي چيري اعلان ڪيو ته سيٽان سان جو فون آيو آهي، مس سدا بهار چنبيلي ڳالهائڻ ٿي چاهي. سيٽان سان انهيءَ سمن جي جواب لاءِ فون ڏي ويو ته پٺيان فيوجي هارا انجنيئر ڳالهه ڪئي، ”هن مان ڪي به ٿي شيون ممڪن ٿي سگهن ٿيون: هڪ ته ٿي سگهي ٿو ته مشين جي بنيادي ڊيزائين جيڪا آمريڪا کان آئي آهي اها غلط هجي. يا ته ان مشين کي ٽيسٽ ڪرڻ وارو اوزار جنهن سان سيٽان سان ان کي چڪاسيو، ٿي سگهي ٿو اهو صحيح نه هجي. پر مون سيٽان سان سان گڏ ڪم ڪيو آهي، هي تمام سٺو انجنيئر آهي ۽ آخري ڳالهه جنهن لاءِ مون کي ڊپ آهي اها هيءَ ته اسان جيڪا اليڪٽرانڪ مشين ٺاهي آهي ان ۾ ڪٿي ڪو غلط پرزو نه هڻي ويا هجون. هاڻ اهوئي ضروري آهي ته بلو پرنٽس (نقضا) کڻي وري مٿان کان وٺي جانچ ڪجي ته ڪٿي غلطي ٿي ويئي آهي - شايد ائين ڪرڻ سان غلطي ملي وڃي.“

”پلا سيٽان سان وٽ نقشن جو ٻيو سيٽ آهي؟“ ماتسوموتو پڇيو، ”جيڪڏهن هجي ته پوءِ هڪ ئي وقت ٻنهي سيٽن کي جانچڻ سان غلطي جلدي ملڻ جا امڪان آهن.“

فيوجي هارا کي پراڻي زماني جا اهي نياپا آڻيندڙ غلام ياد آيا جيڪي خراب خبر آڻڻ تي اڪثر ان ئي وقت قتل ڪيا ويندا هئا. اها سزا کين ان ڪري ڏني ويندي هئي جو خراب خبر آڻڻ ڪري مالڪن جي سکون ۾ رخنو پئجي ويندو هو. ”نه سائين، هن وٽ ٻيو سيٽ هو سهي، پر هن رات ئي مس نارما کي ڏئي ڇڏيو - وڌيڪ توهان پاڻ سمجهو آهيو.“

”اٺون ته هڪ منهن ڪري وڃي ٿو مندر وساين ۽ گوتم ٻڌ کي ٻاڏايان،“ ماتسوموتو اعلان ڪيو، ”جي

اتان جيئرو نه وريس ته منهنجي وصيت نامي جي ڪاپي ڪٻڻ جي مٿئين خاني ۾ ڪاپي پاسي رکي اٿو. چڱو هاڻ ساڻو ناراً - موڪلايانو ٿو.”

سيٽان ٽيليفون تي ماسايو جو آواز ٻڌو. گذريل رات هو انهيءَ فيصلي تي پهتو هو ته نارما سان فقط وقت پاس ڪري رهيو آهي باقي هن کي چاهت سا ڪانوماسايو (گيشا) سان ئي آهي. هيٺئر ئي سندس آواز ٻڌڻ سان هن کي ائين لڳو جڏهن نيراني هير سندس سڄي جسم کي تازو ڪري ڇڏيو آهي. هوءَ ڪو بهانو پيش ڪري ان کان اڳ سيٽان کيس شام جي ملڻ لاءِ چيو.

ٻئي ڏينهن صبح جو سيٽان روز جي وقت کان گهڻو اڳ آفيس پهتو ته هن ڏٺو ته جپاني انجنيئر فيوجي هارا ماتسوموتو ڪمپنيءَ جي ٺهيل اليڪٽرانڪ مشينريءَ تي گکو ٿيو پيو آهي. ان ئي وقت ريڪو چانهه کڻي ظاهر ٿي ۽ سيٽان کي ٻڌايائين ته فيوجي هارا سڄي رات هتي هو ۽ فقط ٻن ڪلاڪن لاءِ ستو آهي. سيٽان کي ضمير مارڻ لڳو ته هو گذريل ڏينهن سوڀر ئي گيشا سان ملڻ خاطر آفيس مان هليو ويو ۽ هي جپاني انجنيئر سڄي رات ڪم ڪندو رهيو. هن يڪدم پنهنجو ڪوٽ لاٿو ۽ چانهه پي ڪم ۾ لڳي ويو. هن فيوجي هارا کي ڏاڍو چيو ته هو پلي وڃي ڪجهه دير سمهي آرام ڪري، پر هن ائين ڪرڻ کان انڪار ڪيو. منجهند تائين ٻئي گڏ ڪم ڪندا رهيا ۽ نيٺ هنن کي معلوم ٿي ويو ته ان اليڪٽرانڪ مشين جي ڊيزائين جو نقشو - جيڪو آمريڪا مان ٺهي آيو هو - بلڪل غلط آهي.

سموري مسئلي بابت بحث ريڪو ذريعي هڪ ٻئي سان ڪيو ويو. فيوجي هارا پڇيو: ”توهان وٽ پٺيان آمريڪا ۾ ان گهربل مشينريءَ جو اصلي ماڊل آهي؟“ ”آهي،“ سيٽان چيو، ”پر ان ماڊل ۾ هيءَ مشينري ناهي. دراصل پهريون جيڪو ماڊل ٺاهيو ويو هو، ان ۾ ڪجهه تبديليون آئي هيءَ نئين ڊيزائين ڪري هنيو.“ سهڪيءَ واري جپانيءَ ۾ جهٽ پٽ فيوجي هارا ريڪو کان پڇيو ته ڊرائنگ تي ڏس ته آيا ان تي سيٽان جي صحيح ٿيل آهي يا ڪنهن ٻئي جي. بهرحال جنهن به غلط ڊرائنگ ناهي آهي گهٽ ۾ گهٽ اهو سيٽان ناهي. فيوجي هارا جا ان بعد چيل جملا ريڪو ترجمو ڪري چيو: ”مونکي اهو چوندي ڏاڍو افسوس پيو ٿئي، پر اٽون مجبور آهيان جو مون کي ڪجهه نه ڪجهه راءِ ڏيڻ کپي ۽ منهنجي راءِ موجب جيڪا ڪجهه غلطي آهي سا بنيادي ڊيزائين ۾ آهي - يعني هن ڊرائنگ ۾ آهي.“

سيٽان ڪنڌ ٽوڙيو. ”اٽون مڃيان ٿو، ڏوهه سڄو اسان جو آهي.“
فيوجي هارا ڊرائنگ بورڊ کي هٿن سان دٻائي اٿي بيٺو. ”پوءِ اچو ته پهرين هين ڊرائنگ کي وري نئين سنئين ٺاهيون.“ هن صلاح ڏني، ”مونکي پڪ آهي ته اسان ٻئي جڳا گڏجي ڪم ڪنداسين ته ضرور ان ۾ ڪامياب ٿي وينداسين.“

”بلڪل. پاڻ پنهني کي گڏ ڪم ڪرڻو پوندو،“ سيٽان ورندي ڏني. ”۽ جڏهن نئين ڊرائنگ ٺاهي بس ڪنداسين ته مون کي پڪ آهي ته اها پهرين کان بهتر ناهي وٺنداسين.“
فيوجي هارا خاموشيءَ سان تاڙي ملائي.

”ريڪو سان،“ سيٽان چيو، ”مهرباني ڪري ياماگچيءَ کي ٻڌاء ته اٽون سندس ڏنل جپان گهمڻ واري دعوت هن هفتي قبول ڪري نٿو سگهان. ان جا سبب تون پلي پت هن کي ٻڌائي سگهين ٿي.“

پوءِ ٻئي انجنيئر ڪم ۾ جنبي ويا. ڳالهه ٻولهه يا صلاح سولي ريڪو جي معرفت ڏيندا وٺندا رهيا، پر انهن ماڻهن وانگر جيڪي هڪ ٻئي کي چاهين ۽ عزت ڪن. ان رات ته هو رات جو ائين تائين ڪم ڪندا رهيا. اڃا به دير تائين ڪم ڪن ها پر سيٽان سوچيو ته سندس ساٿي رات کان پيرن پر بيٺو آهي ۽ هن کي آرام جي سخت ضرورت آهي. ريڪو جي گهڻي استعمال ٿيل ۽ اڌ گابري ڦاٽل ڊڪشنري سندس ئي هٿن ۾ هئي، هوءَ سوچيندي رهي ته اڃا خبر ناهي ڪيترن ٽيڪنيڪل لفظن جو ترجمو هن کي ڪرڻو پوندو جيڪو ڪم هونءَ عام طرح جيتوڻيڪ هن جي وس ۽ وٽ کان ٻاهر پئي لڳو.

”پوءِ جڏهن باقي ڪم ٻئي ڏينهن تي رکي موڪل ڪئي ويئي ته سيٽان ريڪو کي ٻاهر وٺي آيو ۽ چيائينس

ته هل ته توڪي ڊنر ڪارايان. اليڪٽرانڪس جا ڏکيا ڏکيا لفظ ترجمو ڪرڻ کان جان چٽڻ تي هن به فرحت محسوس ڪئي. جڏهن هو ڪافي گهڻو ساڪي (جپاني شراب) پي پاڻ کي هلڪو محسوس ڪرڻ لڳا ته سيٽان هڪدم هن ڏي جهڪي چيو:

”ريڪو مان توڪي هڪ ڳالهه ٻڌائڻ ٿو چاهيان، ته توسان شادي ڪرڻ وارو مڙس پاڳ وارو هوندو. تون تمام دلير چوڪري آهين. ذهين ۽ بيحد ٺاهوڪي.“

جملي جي آخر ۾ جيتوڻيڪ هن ٿورو وڌاءَ کان ڪم ورتو پر ته به هوءَ قبول صورت ته هئي. ريڪو جواب ۾ چيو: ”آئون هڪ غريب خاندان سان تعلق رکان ٿي، سيٽان سائين، ۽ هڪ سٺي ماڻهوءَ جي زال ٿيڻ لاءِ مون وٽ ته ڪجهه به ناهي جو اچي سگهان.“ هوءَ پنهنجي ڪاڏي پنهنجي چاتي تي رکي روئڻ لڳي.

سيٽان کيسي مان رومال ڪڍي هن جي منهن کي پنهنجن هٿن ۾ جهلي سندس ڳوڙها اڳهيا. ”ٻي ڳالهه،“ هن چيو، ”ته ريڪو، مون کي تون رچرڊ سيٽان چوڻ بدران فقط ’يڪا‘ ئي سڏيندي ڪر. جنهن نالي وٽ سان مونکي پنهنجائپ جو احساس ٿئي ٿو. هڪ دفعو پنهنجي زبان سان مون کي ان نالي سان نه سڏ.“

آئين اڪين سان ريڪو هن ڏي نهاريو. ”يڪا!“ هن چوڻ جي ڪوشش ڪئي. سيٽان سندس گهر ڏسڻ لاءِ زور ڀريو پر ريڪو کيس سمجهايو ته هنن جو غريب پاڙو سندس ڏسڻ لائق ناهي. بهرحال پوءِ سيٽان ريڪو کي سٺي موڊ ۾ آڻڻ لاءِ ڳالهيون ڪندو رهيو ۽ اٺ مهل هن جهڪي کيس چمي ڏني.

ريڪو وائڙي ٿي ويئي. ”بڪ سان هي ڇا! مان ته ان جي لائق ئي نه آهيان.“ هن چيو.

”ڇو نه آهين.“

”ڇڱو ساڀو نار!“ ريڪو چيو.

”ساڀونارا.“

جمع ڏينهن صبح ساڻ مينهن وسڪارو شروع ٿي ويو. مينهونگي ماتسوموتوءَ جي موڊ ۾ چڱي موج آندي. هن کي اهو سوچي به خوشي ٿي ته مشين جي غلط ڊيزائين ۾ سندس ڪمپنيءَ جو ڪوبه ڏوهه ناهي، پر قدرت طرفان ان ۾ ته خير ٿي ويو، پر پٺيان ماڳهين ٻيون مصيبتون ورائي ويون. جيئن ته هڪ ته ساڪاموتو فلپين کان موٽي آيو هو ۽ کين ڊپ هو ته متان آمريڪن جو کين مليل ٺيڪو هو رد ڪرائي نه ڇڏي ۽ ٻي مصيبت- گيشا هائوس جي بلن جو ڊير به پهچي ويو هو، جن موجب پئسا يڪدم موڪلڻا هئا جيئن آئيندي لاءِ منهن مٿي ڪري سگهجي ۽ ڪارپٽ به رهجي اچي. آخري مصيبت اها ته اليڪٽرانڪ مشين هاڻ وري نئين سنئين ڊيزائين ڪرڻي پيئي- تنهن جي معنيٰ سيٽان کي اڃا به هتي ترسڻو آهي. هاڻ ان لاءِ به ڳالهيون هيون. يا ته کيس ساڪاموتو جهڙي سياڻي جي حملي لاءِ آزاد ڇڏي ڏجي يا ته وري گيشا هائوس جو اڃا به وڌيڪ بل ڀرڻ لاءِ تيار ٿي وڃڻ کپي. مٿين مصيبتن کان علاوه ٻي اها بدقسمتي ته سڄي هفتي جي آيل ٽپال ۾ ڪوبه نئون ٺيڪو يا ڪم نه آيو هو. نئون ته ٺهيو پر پهرين ٺهيل شين جو به آرڊر آيل نه هو.

ماتسوموتو جي آفيس جي انٽرڪام جي گهٽي وڳي. فون ڪنڀارين ته ٻئي پاسي کان ياماگچي هو جيڪو ساڻس اچي ملڻ لاءِ اجازت وٺي رهيو هو. اڌ منٽ کان پوءِ هو پهچي ويو ۽ پنهنجي پاس سان ڳالهائڻ لڳو: ”آئون هڪ خوشخبري ڪئي آيو آهيان.“ هن چيو، ”ڪالهه شام جو سيٽان سان ڊير تائين ڪم ڪندو رهيو. ان بعد هن ريڪو سان گڏ رات جي ماني وڃي ڪاڏي. ان ريت هو نارما کان به پري رهيو ته گيشا گهر کان به.“

”ريڪو کي پرڪشش سڏڻ ڪٿي ممڪن به هجي،“ ماتسوموتو چيو، ”پر هن جو گيشا سان مقابلو ڪرائڻ ائين آهي جيئن ڪنهن هٿيار بنا پوليس واري کي انهن ڌاڙيلن پٺيان پڇاڻجي جن وٽ طاقتور هٿيار هجن.“

ياماگچيءَ هائوڪار ۾ ڪنڌ ٽوٽيو. ”آئون سچ پچ ته سيٽان سان ڪي عزت جي نگاهه سان ڏسان ٿو جنهن

اسان جي آفيس جي نوجوان عورت کي ان لائق سمجهيو آهي جڏهن ته ان کان بهتر عورتون هو حاصل ڪري سگهي ٿو. سچ پچ ته سڀني جي ان ڳالهه منهنجي دل ۾ آمريڪن لاءِ ويٺل تاثر کي بهتر بڻائي ڇڏيو آهي.“

”منهنجي تاثر کي پڻ،“ ماتسوموتو مڃيو. ”پلا تو ڪجهه محسوس ڪيو آهي ته هاڻ مس سدا بهار چنبيليءَ ۾ هن دلچسپي گهٽائي ڇڏي آهي.“

”هن هفتي سڀني هن سان فقط هڪ دفڪو مليو، پر ان جو سبب اهو به ٿي سگهي ٿو ته هن کي سڄو هفتو وانڌڪائي نه ملي هئي. ٿي سگهي ٿو سڀاڻ پرهينءَ موڪل هجڻ ڪري هو هن سان وري ملڻ جي ڪري.“

”سڀاڻ پرهينءَ؟“ ماتسوموتو منهن بچڙو ڪيو. ”گذريل هفتي جو بل ڪو ايڏو گهڻو نه هو. ڇو جو ڪاٺ پيئڻ ۽ گهمڻ ڦرڻ جا سڀ بل هو پاڻ ٿو ڏئي. هو ته اهو پيو سمجهي ته پاڻ مس سدا بهار چنبيليءَ کي پيو وندرائي ۽ مزو وٺرائي. کيس اها ڄاڻ ڪنهن پر ڪانهي ته سندس وندر لاءِ اسان کي گيشا ڳري اجوري تي رکڻي ٿي پوي.“

”واقعي،“ ماتسوموتو مڃيو، ”مس سدا بهار چنبيليءَ کي فون ڪري اهو سمجهائينس ته هوءَ سڀني کي سڀاڻ پرهينءَ وارا موڪل جا ڏينهن هتي رهي ڪم ڪرڻ کان نٿائڻ تي مجبور ڪري ۽ کيس پاڻ سان وٺي ڪيڏانهن پري گهمڻ نڪري وڃي، جيئن هو ساڪاموتو جي چنبي ۾ نه اچي سگهي.“

”ان لاءِ اُتامي تمام رومانوي جاءِ آهي.“ ياماگچيءَ صلاح ڏني. ماتسوموتو ڪجهه دير لاءِ اکيون بند ڪري ڇڏيون. ”ها، اها ته بلڪل آهي.“ هن هائوڪار ۾ ورائيو.

8

چنچر جو ڏينهن سيٽان لاءِ خوبصورت ڏينهن هو. ڪامڪورا جي جابلو شهر مان هڪ ايئرڪنڊيشن ٽورسٽ بس مسافرن کي کڻي لنگهي رهي هئي. ويٺل مسافر درين مان شهر جو خوبصورت نظارو ڪري رهيا هئا. بس ڊرائيور هٿ ۾ مائيڪرو فون کڻي، شهر جي خاص خاص جاين وٽان لنگهڻ وقت انهن بابت ٻڌائي رهيو هو.

سيٽان سيٽ تي ٽيڪ ڏيئي ٿوري دير لاءِ اڪيون پوري وري پٽيون ۽ پڪ ڪئي ته اها هڪ حقيقت آهي يا خواب. جمعي جي ڏينهن تائين جپاني انجنيئر فيوجي هارا سان گڏ سيٽان ڪم ۾ سخت رڌل هو. منجهند ڌاري فيوجي هارا ڊيزائين مان مطمئن ٿي سيٽان کي چيو هو ته کيس ڇڏيو وڃي ته موڪل جا ٻه ڏينهن ان ڊيزائين کي گهر ۾ کڻي وڃي آخري دفعو آرام سان ٽيسٽ ڪري ۽ پاڻ به اهي ٻه ڏينهن فرحت ڪري. وانڌڪائيءَ جو سوچي سيٽان هڪدم مس سدا بهار چنيليءَ کي فون ڪيو هو. ايتري ۾ ريكو به اچي پر ۾ بيٺي ۽ ڪم ڪار جو پڇڻ لڳي هئي. سيٽان ريكو جي مدد سان هن سان ڳالهايو ۽ چنچر اچر موڪل جا ڏينهن کڻي گڏ گذارڻ لاءِ چيو هو.

جواب ۾ هن پڇيو ته هن کي ڪٿي ويندي خوشي ٿيندي. ريكو سامونڊي ڪناري واري هنڌ 'اٽامي' ڏي وڃڻ لاءِ کين صلاح ڏني جيڪا هن جهٽ پٽ قبول ڪئي.

پوءِ ريكو سندن لنچ لاءِ بندوبست خوبصورت هوٽل هاڪونيءَ ۾ ۽ رات جي ماني ۽ ٽڪڻ جو بندوبست اونويا مسافرڪاني ۾ ڪرايو.

بس جبلن جي وچ ۾ هلي رهي هئي جتي هوا ايڏي ته صاف ۽ تازي هئي جو چڻ ته هر ڪنهن شيءِ دنيا ۾ هاڻ جنم ورتو هجي. ڪوبه دونهون، توڙ ۽ غلاظت جهڙي شيءِ ته منجهس بلڪل موجود نه هئي. پر ۾ ويٺل گيشا- ماسايو جو پاسيرو پوز سيٽان غور سان ڏٺو. سندس نڪ نه گهڻو اندر پيٺل هو ۽ نه وري گهڻو آپ هو. نرڙ کليل ۽ ڪشادو جنهن تي سندس وارن جو نمونو وڻيو پئي. بس اڪين ۾ جي ٿورو فرق نه هجي ها ته هوءَ هڪ حسين يورپين عورت سمجهي وڃي ها.

ٽور جي انچارج مائڪرو فون تي اعلان ڪيو ته اسين فيوجي - هاڪوني - ايزو نالي هڪ قومي پارڪ ۾ گهڙي رهيا آهيون. گهمندڙن جي هن پارٽيءَ کي ٻيڙي ذريعي هيءَ ڍنڍ پار ڪرائبي. ان بعد ڪيبل ڪار ذريعي ٻرندڙ جبلن جو نظارو ڪرايو ويندو. پر ۾ جيڪا هوٽل آهي اتي لنچ ڪارائي ويندي.

ٻيڙيءَ جو سفر ڏاڍو مزيدار رهيو، باقي ڪيبل ڪار جو سفر - هڪ جبل جي چوٽيءَ کان ٻي جبل جي چوٽيءَ تائين - رت سڪائيندڙ هو. منجهند جي مانيءَ کان پوءِ هڪ ڪار انتظار ۾ بيٺي هئي جيڪا هنن ٻنهي کي اٽامي شهر ۾ وٺي آئي. اڌ رستي تي کين فيوجي ياما (جبل) نظر آيو - جنهن کي ڏسي سيٽان ڏٺو سا هه ڪنيو. لازمي طور ڊرائيور ڪار بيهاري جيئن هي چڱيءَ طرح هن ڀرپٽ کي ڏسي سگهن.

”فيوجي - سان (فيوجي سائين) جپان لاءِ فخر آهي.“ ماسايو چيو، ”منهنجو گيشا وارو نالو به ان جي پويان رکيل آهي. وڪاري ماسڪا (سمجهين ٿو؟)“

سيٽان ماسايو جو هٿ جهلي چيو: ”تون واقعي ان جي لائق آهين.“

ڪيترن منٽن تائين هو جبل جي سونهن ۽ سحر جو جائزو وٺندا رهيا. پوءِ ڪار اٽامي ڏي رواني ٿي. سندن رهائش لاءِ اتي سمنڊ جي ڪناري تي اونويا نالي مسافرڪانو هو جنهن جي رجسٽر تي هنن پنهنجا نالا اچي لکيا. ڪلارڪ کين ٻڌايو، ”توهان جي آرام ڪرڻ ۽ ماني ڪاٺڻ لاءِ اسان وڏي ۾ وڏو ڪمرو رکيو آهي جتي ويهي توهان سامهون سمنڊ جو نظارو ڪري سگهو ٿا. ڀرسان سمهڻ جو ڪمرو آهي جيڪو البته ٿورو ننڍو آهي.“

ڪمرو واقعي واهه جو هو. سامهون حد نگاهه تائين سمنڊ جو نظارو ٿي سگهيو ٿي، پاسي کان سرسبز ٽڪريون ۽ باغيچا هئا. ڪمري جو فرش سنهي پيس جي ٽوئنريءَ سان ڍڪيل هو، ڪنڊ ۾ رکيل ريفريجريٽر - فقط هلڪي پٺ پٺ ڪري رهيو هو. دريءَ اڳيان روايتي ڪرسيون ۽ ٽيبل رکيل هئا. هو اڪيلا ٿيا ته سيٽان ماسايو جو جائزو ورتو. هن کيس پيئندو ٿسي سندس سونهن ۽ پنهنجي زندگيءَ تي غور ڪيو - جنهن ۾ عجيب تبديلي اچي چڪي هئي. هن دل ئي دل ۾ ڏٺيءَ جا ٿورا مڃيا.

ماسايو ٽيبل تي رکيل ٻه يوڪاتا کڻي هڪ سيٽان کي پائڻ لاءِ ڏنو. ”اچي سائين، هي پايو. دوزو!“ هن چيو ۽ ٻيو کڻي باٿ روم ۾ هلي ويئي. هن کي خوش ڪرڻ لاءِ سيٽان يوڪاتا پاتو ۽ ان ۾ لڙڪيل اڳڻ چيلهه جي چوڌاري چڱيءَ طرح ٻڌو. هوءَ پڻ اهو سنهو چوغي جهڙو يوڪاتا پائي ٻاهر نڪتي ۽ پنهنجن وارن کي کولي اچي هن جي پرسن بيٺي ۽ هن اڳڻ کي مختلف نموني سان ٻڌو. ”سائين، ان تي جوراب نه پائبا آهن.“ هن چيو ۽ جهڪي سيٽان جا جوراب لاهڻ لڳي. سيٽان کي ان وقت شديد خواهش ٿي رهي هئي ته هن کي کڻي ڇمي ڏئي، پر هن ان عمل کي فقط لفظي ويس پهاريو: ”تون ايڏي ته سهڻي آهين جو مون کي ته يقين ئي نٿو اچي.“

”تون منهنجو ’ايو ئي - تومو داچي‘ (تمام سٺو دوست) آهين.“ هن نرميءَ سان چيو. ”هلو ته ٻاهر چڪر تي هلون.“

”هنن ڪيڙن ۾؟“ سيٽان پڇيو.

جواب ۾ هوءَ کڻڻ لڳي: ”تون جپان ۾ آهين، ۽ جپان جا اهي ئي ڪپڙا آهن.“ خوشيءَ وچان هوءَ سيٽان جو هٿ جهلي کيس در کان ٻاهر چڪي آئي.

لابيءَ ۾ ويٺل ڪنهن به ماڻهوءَ سندس يوڪاتا ڏي ڌيان نه ڏيو، مسافرخاني جي ٻاهرين در وٽ خدمتگار چوڪري ڪان جون چاڪڙيون (گيٽا) سندن پيرن ۾ وڌا. ڪان جون چاڪڙيون جن جي ترن ۾ به به پٽيون لڳل هيون تن سان سيٽان کي پهرين ته هلڻ جو ڏانهن نه آيو. هلڻ وقت هر هر اڳيان جهڪي ٿي ويو. پر پوءِ ٺهي ويو ۽ چاڪڙين جو آواز پڻ وٺڻ لڳس. هن کي ائين محسوس ٿيو جڻ هو به ڪنهن طرح جپاني لڳي رهيو هجي. ۽ ٻي ڳالهه ۾ کڻي نه پر ڪيڙن ۾ ته ساڻس گڏ هلندڙ چوڪريءَ - مس سدا بهار چنبيليءَ - سان مٿج ڪري رهيو هو. بهرحال ڪجهه دير چڪر ڏئي واپس هوٽل ڏي ورتل لڳا. هو هڪ اهڙو مرد لڳي رهيو هو جنهن جڻ هڪ خوبصورت عورت جو پيار کڻي ورتو هجي. ڀلا زندگيءَ ۾ ٻيو هن کي ڪٿو به ڇا ٿي.

هوٽل جي لابيءَ ۾ پهچي گيشا - ماسايو فرنٽ ڊيسڪ (استقباليهه) جي ڪلارڪ کان ڪجهه پڇيو جنهن ساڃي پاسي ڏي اشارو ڪيو. هوءَ سيٽان کي اوڏانهن وٺي هلڻ لڳي. ”يڪ هن مسافرخاني ۾ وهنجڻ لاءِ زبردست حوض آهي. توکي ضرور پسند ايندو.“ زمان مستقبل جو جملو ٺاهيندي هوءَ هٻڪڻ لڳي.

ٻئي جڳا ڪجهه وڪون اڳيان هلي پوءِ هيٺ لٿا ۽ دروازو کوليو. در جي اندرئين پاسي هڪ پوڙهو انچارج ويٺو هو جنهن کين ٻه ٽال ڏنا ۽ پاسي کان رکيل تارن جي ٽوڪرين ڏي اشارو ڪيو. سامهون واري در کان هڪ جپاني بلڪل آگهاڙو وهنجي سهنجي پئي آيو. گيشا هن ڏي ڪوبه ڌيان نه ڏيو ۽ نه وري هن ئي هن عورت ڏي توجهه ڏنو. هن تارن واري ٽوڪريءَ مان يوڪاتا ڪڍي پاتو. پوءِ سيٽان کي ڳالهه سمجهه ۾ آئي.

”ماسايو سان هي ڪميونٽي - باٿ (عوامي تالاب) ته نه آهي؟“

”ها. ۽ هتي جي سٺن حوضن مان هڪ آهي. هن حوض کان ئي هي مسافر خانو مشهور آهي. اچ مون سان گڏ اچ.“ هن سيٽان کي ٽوڪري ڏني، ”دوزو.“ (اچي وٺ). سيٽان چيو، ”ماسايو، اٺون ڪڏهن به ائين آگهاڙو ٿي نه وهنتو آهيان ۽ نه ئي ڪنهن چوڪريءَ جي اوگهڙ ڏني اٿم.“

هن ٿورو مرڪندي ۽ چرچي مان جهڪي چيس:

”ته پوءِ اها عزت افزائي مون کي ئي نصيب ٿيندي.“

هن ٻي ٺوڪري پاڻ ڏي چڪي ۽ جڏهن هن ڏٺو ته هوءَ پنهنجي يوڪاتا (چوغي) جو اڳڻ کولي رهي آهي ته کيس به پڪ ٿي ويئي ته هاڻ بچڻ جي ڪابه واهه ناهي. لاچار پٺڀرو ٿي پهرين جاڪڙيون، پوءِ ڪچو ۽ پوءِ يوڪاتا لاهي ٺوڪريءَ ۾ وڌائين.

”ٺوال ياد ڪري ڪٿڻان.“ ماسايو چيس.

پلارو ٺوال- جڏهن بدن تي ڪجهه به نه هجي ته ٺوال واقعي وڏي ڳالهه ٿيو پوي. جيڪڏهن هو ان کي ٻانهن تي رکي ڪٿي هلي ته به...

هو ٺوال ڪٿڻ لاءِ مڙيو ته سامهون ماسايو نظر آيس، سندس پٺ هن ڏي هئي، ۽ پنهنجن ڪپڙن جي ٺوڪري تختي تي رکي رهي هئي. سيٽان ڏٺو ته هوءَ بلڪل الف اگهاڙي هئي پر ڏاڍي سکون سان بيٺي هئي- ڄڻ ڪا ڳالهه ئي نه هجي. سيٽان پنهنجي ٺوڪري هن جي ٺوڪريءَ جي ڀر ۾ رکي. ماسايو ڏاڍي آرام سان پنهنجو ٺوال کنيو ۽ اندرين دروازي ڏي هلڻ لڳي. سيٽان وڏي دروازو کوليو ۽ پوءِ وڏي خبرداريءَ سان هن جي پٺيان هلڻ لڳو.

اندر هڪ گول وڏو حوض هو جيڪو ڪنهن زماني ۾ اٽليءَ جي شهر روم ۾ هوندو. منجهس پاڻي هڪ پاسي کان ڦوهاري وانگر ٿي هيٺ وڃ تي ڪريو. ٻاهر سخت سيءَ هوندي به هتي اندر گرمائش هئي. ڪيترائي اگهاڙا ماڻهو- مرد، عورتون ۽ ٻار حوض ۾ وهنجي رهيا هئا يا حوض جي ٻاهران، ان جي چوڌاري آند تي لٽي آرام ڪري رهيا هئا. ائين ٿي لڳو ڄڻ پراڻي زماني جي وحشي ماڻهن جي عياشيءَ جي محلات هجي.

گيشا ماسايو هن کي هڪڙي پاسي اچي بيهاريو جتي ڪيترائي گرم ۽ ٿڌي پاڻيءَ جا نل هئا. انهن جي ڀرسان صابن دانين، اسٽول ۽ پلاسٽڪ جون بارديون رکيون هيون. مس سدا بهار چنبيليءَ گرم ۽ ٿڌي پاڻيءَ جي نلن کي هڪ جيترو کولي به بارديون ڀريون. پوءِ سيٽان ڏي منهن ڪري بيٺي. سيٽان کي پهريون دفعو هن جي سڄي اوگهڙ جو جهٽڪو اکين ذريعي محسوس ٿيو.

”پهرين پاڻ کي، هن پاڻيءَ سان صاف ڪرڻو پوندو.“ هن سيٽان کي سمجهايو ۽ پوءِ ائين مرڪڻ لڳي ڄڻ چئي رهي هجي ته هي سڀ ڪجهه جيتوڻيڪ تو لاءِ نئين ڳالهه آهي - پر آهستي آهستي سڪي ويندين. هن پاڻيءَ جي هڪ باردي سندس حوالي ڪئي. ”دوزو“ (اچي وٺ) هن چيو. پوءِ هوءَ اسٽول تي ٿي ويئي. هن پنهنجن وارن جون چڱون جهلي مٿي جي مٿان وڃ تي رکيون ۽ ٿورو اڳيان جهڪي. چٽيون ٻار وانگر سيٽان هن جي مٿان پاڻي نائيو. موت ۾ هن مرڪي مهرباني چئي، ۽ صابن ڪٿي پاڻ کي هٽڻ لڳي. سيٽان باردين کي پاڻيءَ سان وري پري هاڻ پنهنجي مٿان نائڻ لڳو. پوءِ پٽ ڏي منهن ڪري صابن هٽڻ لڳو. صابن هٽي هن پاڻيءَ لاءِ جهڙو پٺيان نهاريو ته هوءَ پاڻيءَ جي باردي پري بيٺي هئي. سيٽان کي ويهڻ جو اشارو ڪيائين ۽ هو اٿندي اٿندي ويهي رهيو. گوڏا چاتيءَ ۾ ۽ هٿ ٽنگن جي چوڌاري ويڙهي ائين ٿي ويٺو ڄڻ بند ٿيل جنڪ نائيف (ڪنچي، ڪٽر، اوپنر ۽ چريءَ وارو چاقو) هجي، هن مٿان باردي اونڌي ڪئي ۽ گرم پاڻيءَ جي لار پٺيءَ تي لڳل صابن کي صاف ڪندي وئي. پوءِ ٻي باردي چاتي تي وڌي. جيئن ئي سيٽان اکيون صاف ڪري مٿي نهاريو ته هوءَ خالي باردي ۽ جادوءَ ڀريل نگاهن سان هن ڏي ڏسي مرڪي رهي هئي. سندس جسم جيتوڻيڪ صابن جي گجيءَ سان ڍڪيل هو ته به سهڻو لڳي رهيو هو. بدن جا ونگ ۽ ور وڪڙ لپائيندڙ هئس. چيلهه پوري پني ۽ چاتيون ڀريل. سيٽان ڊگهو ساھه ڪٿي پنهنجو پاڻ کي هوش ۾ رکيو. پٿرس وارن سونهن جي مقابلي ۾ وينس کي سونو صوف انعام ۾ ان ڪري ڏنو جو هيءَ مس سدا بهار چنبيلي نه اتي موجود هئي ۽ نه مقابلي ۾ حصو ورتو هئائين. نه ته صحيح معنيٰ ۾ سونهن جي ديويءَ هيءَ آهي.

هوءَ هيٺ ٿي ويئي ۽ سيٽان ڏي مٿي نهاريائين. ”پاڻي وجهندو؟“ هن پڇيو. سيٽان تي بارديون هڪ ٻئي پويان پري هن مٿان نائون ۽ صابن جي سڄي گجي پاڻيءَ سان گڏ هلي ويئي. هاڻ سندس جسم جي لسي ۽ ڪير جهڙي اچي چمڙي چمڪڻ لڳي. پوءِ هوءَ اٿي بيٺي- عاج جي هڪ مڪمل مورتيءَ جيان، سيٽان

ڪي هٿ کان جهلي حوض ڏي وڌڻ لڳي، جتي پيا به هئا. ”واٽر وارم“ (پاڻي کوسو اٿئي.) هن سڀني کان پوءِ ڏيندي ٻڌايو. ”پاڻي کي آهستي آهستي ٿي حوض ۾ گهڙڻ کپي.“

اهو جتان ضروري هو جو حوض جو پاڻي واقعي گرم هو ۽ نه سهڻن کان ٿورو ڪو گهٽ. پاڻي کي جهلڻ لاءِ پسي کان لوهي پائپ هئا. سڀني جي پيڻ پاڻي کي سنڀالي ٿيسين انهن کي جهلي بيٺو. حوض جي چوڌاري ٻين ماڻهن جا مٿا ۽ ڪلهي نظر اچي رهيا هئا. ٿوري دير کان پوءِ سامهون در ڪليو ته هن پيري هڪ سڄو ڪٽنب- ماءُ پيءُ ۽ مختلف ڄمارن جا پنج ٻار گهڙيا- سڀني الف اگهڙا هئا، پر ڪنهن کي به پنهنجي اوگهڙ جو ذرو به احساس نه هو. ٿي ننڍا ٻار ته پاسي کان ٺهيل هڪ ننڍي حوض ۾ هليا ويا جتي ٻارن جا رانديڪا به پيا هئا. باقي جوان پٽ ۽ ڌيءُ پنهنجي ماءُ پيءُ سان گڏ نل تان وهنجي سهنجي وڃ واري وڏي حوض ۾ اچي گهڙيا جتي سڀني وارا به هئا.

”ٺوڪيو ڪميونٽي باٿ (عوامي تلاءُ) وٺي ٿو؟“

”تمام گهڻو وٺي ٿو،“ سڀني ورائيو، ”پر ايتري گرم پاڻيءَ ۾ ته ڇڻ بيهوش ٿو ٿجي.“

هن حوض جي ڪپر وٽ وڃي ٺال ڪنيو ۽ ٿڌي پاڻيءَ مان ٻوڙي سڀني جي منهن کي اگهيو. ان بعد ٻئي ٻاهر نڪري آيا. نلن وٽ وڃي ٿڌي پاڻيءَ جون ٻه ٽي ٻارديون مٿان هاري پنهنجي بدن کي اگهي ٻاهر نڪتا ۽ ٺوڪريءَ مان ڪپڙا کڻي پاتا. ”هاڻ گهر هلجي.“ ماسايو صلاح ڏني.

هوءَ واپسيءَ جو رستو وٺي پنهنجي وڏي ڪمري ۾ آيا. ماسايو دريءَ وٽ ويهي پنهنجن وارن کي برش سان لسو ڪيو. سڀني ريفريجرين کولي ڏٺو:

”ماسايو، هن ۾ ته بيٺر، ڪوڪ ۽ پيا شربت به پيا آهن. تون ڇا پيئڻ پسند ڪندين؟“

”ڪوڪا ڪورا“ (ڪوڪا ڪولا) هن جواب ڏنو.

سڀني ڪوڪا ڪولا کولي هن کي ڏني ۽ بيٺر پاڻ لاءِ کولي اچي ويٺو. مس سدا بهار چنبيليءَ وارن کي برش ڏيندي دريءَ مان سامهون ڏٺو: ”بيوٽيفل جيان“ هن چيو.

سڀني پنهنجن هٿن سان هن جو منهن آهستي آهستي مٿي ڪري هن جي اکين ۾ نهاريو: بيوٽيفل جيان“ هن ورجايو.

هوءَ رڙهي اڃا به سندس ڀر ۾ ٿي ويئي ۽ هن پنهنجا ڪلهي هن جي جسم سان گسايو.

سڀني جي دل ٽڙڻ لڳي پر سڄي زندگي احتياط سان هلڻ واري عادت هن وقت به آڏو اچي ويس ۽ پنهنجو پاڻ کي سنڀالي ورتائين. اڃا هن سان واقفيت ٿي ڪي ٻه هفتا به مس ٿيا آهن- هن سوچيو ۽ آهستي آهستي ڪري هٿ ڀڃڻ ڏيڻ ۽ رڙهي پري ڪرسيءَ تي اڪيلو وڃي ويٺو.

جيئن ئي هن بيٺر پيئڻ شروع ڪيو ته در تي ڪنهن آهستي ڪڙڪو ڪيو. ماسايو بنا چرڻ پرڻ جي جپانيءَ ۾ جواب ڏنو ۽ موت ۾ ڪمونو ۾ هڪ چوڪري اندر گهڙي، جهڪي ۽ مانيءَ جي لاءِ ننڍي ٽيبل ٺاهڻ لڳي. پوءِ گاديل ٺاهي ٻاهر هلي ويئي. ٿوري دير بعد مانيءَ جا ٻه خومچا کڻي آئي ۽ ٽيبل تي سجائي رکيائين ۽ پوءِ ٻاهر هلي ويئي.

ان ۾ ڪو شڪ ناهي ته هن مسافر خاني جي ماني به واهه جي هئي. ماني کائڻ بعد ماسايو ٻاهر نڪري واک ڪرڻ جو خيال ڏيکاريو. سمنڊ جي ڪناري تي شام جي لڳندڙ ٿڌي هير ۾ عجيب نشو هو. واپس موٽڻ تي هو ٿوري دير باغ ۾ لڳل پينگهن ۾ اچي ويٺا. سڀني سکون محسوس ڪري رهيو هو. سندس آمريڪا جي دنيا کان هيءَ دنيا نرالي هئي. هو ماسايو کي ڏسي هن بابت سوچڻ لڳو- جيڪا کيس گيشا گهٽ هڪ عورت وڌيڪ لڳي ٿي- هن به اهوئي ٿي چاهيو.

چوڌاري اونداهه چانڊڻ تي باغيچي جون هلڪيون بتيون ٻريون. هاڻ هڪ هڪ منت قيمتي هو. ٿورن ئي ڏينهن بعد هي جپان ڇڏي رهيو هو، ٿي سگهي ٿو هن کي ماسايو جو وري ديدار نصيب نه ٿئي.

هوءَ پنهنجي پينگهي مان لهي هن وٽ آئي ۽ هٿ کان جهلي پڇڻ لڳي: ”ڪمري تي هلون؟“ هن سيٽان جي نظرن سان نظرون ملائيندي چيو. سندس نظرن ۾ کليل پيغام هو.

جڏهن هو ڪمري تي پهتا، ته ان ۾ ڪافي تبديلي اچي چڪي هئي. نوڪريائيءَ مان ڪاٺڻ واري ٽيبل ۽ ڪرسيون ڪڍي ڇڏيون هيون. پٽ تي ٽيبل لٽمپ ٻري رهيو هو جنهن جي هلڪي روشني ڪمري جي فقط ٿوري حصي ۾ اچي رهي هئي. ننڍي جي وچ تي به هنڌ هڪ ٻئي جي ڀرسان وڇايل هئا. سيٽان اندر گهڙندي ٿورو هٻڪيو ته آيا هن کي رات جي وقت ڪمري ۾ اندر اچڻ گهرجي يا نه. ماسايو ان مسئلي جو حل ڪندڙ جي ڏوڻ ۽ هڪڙو ئي جپاني لفظ ’دوزو‘ چوڻ سان حل ڪري ڇڏيو. ’دوزو‘ هڪ اهڙو جپاني لفظ آهي جيڪو توهان کي هر ڳالهه جو لائسنس ڏيو ڇڏي ته جيڪي ڪرڻ چاهيو ٿا ڀلي ڪريو. اڪين تي، يا جيڪي ڪري رهيا آهيو ڀلي ڪندا رهو.

جيئن ته اجا رات جا نو به نه ٿيا هئا ان ڪري سيٽان هن جي اجازت قبول ڪئي ۽ اندر آيو. گيشا فرج مان ٻه ٽڙيون بيئر جون بوتلون ڪڍي گلاس ۾ اوتيون. هڪ سيٽان جي اڳيان ۽ هڪ پنهنجي اڳيان رکي سامهون شهر جون بتيون، ٽڪريون ۽ مٿي تارا ڏسڻ لڳي، جن لامحدوديت جو احساس ٿي ڏنو. ڳالهائڻ جي ڪا ضرورت نه هئي. سيٽان ته گيشا کي فقط ڏسي پئي ٿريو. هوءَ صحيح معنيٰ ۾ سونهن جو مجسمو هئي. سندس صورت ۽ سيرت، ڪردار ۽ بذات خود پاڻ سڀ مڪمل هجڻ جو مثال هئا.

”انگريزي ڳالهائيندي مون کي ڏاڍي ڏکيائي ٿي ٿئي.“ هن ڳالهائڻ شروع ڪيو. ”تون پهريون ڌاريون آهين جنهن سان مون انگريزي ڳالهائي آهي.“

سيٽان ڪنڌ ڏوڻي ان ڳالهه جو اظهار ڪيو ته هو اها ڳالهه محسوس ڪري ٿو. ”تون ڪيترين ئي سٺين جو مالڪ آهين. تون عظيم انسان آهين، سيٽان. ان ڪري مان توکي هڪ ڳالهه ٻڌائڻ ٿي چاهيان ته تون مون کي وساري ڇڏ. ائون چوڪري نه آهيان. ائون گيشا آهيان. تولا، ڪنهن چوڪريءَ جو ساٿ ضروري آهي. مس نارما جهڙيءَ جو.“

انهن جملن هن کي ڏونڌاڙي ڇڏيو. هن ته اهو به ڪونه سوچيو هو ته نارما جي هجڻ جي به ڪا هن کي خبر هوندي. هو ٺونٺ جي زور تي ٿورو اڀو ٿي ويٺو. ”تون هن کي سومو- منچ تي وٺي ويو هئين جتي ڪيترين ئي گيشائن توکي ڏٺو هو.“ هن ٻڌايس، ۽ پٽ تي وڇايل تونڙيءَ تي پنهنجي چيچ ڦيرڻ لڳي، جڻ ڪا شڪل ٺاهي رهي هجي. ”تون اتان سوڀر ئي آئي ويو هئين.“ هن وڌيڪ چيو، ”نهنجي خيال ۾ ته شايد پوءِ تون هن جي ڪمري تي به ويو هئين.“

”جي ها. ائون ويو هوس.“

”ڪا فڪر جي ڳالهه ناهي. مرد مختلف زندگي گذارين ٿا، سيٽان سائين.“ پوءِ هن تونڙيءَ تي آڱر ڦيرڻ بند ڪري پنهنجو مٿو مٿي ڪنيو، ۽ اڪيون هن ۾ ڪپايون. ”ائون گيشا آهيان، پر مون اهائي ڪوشش ڪئي آهي ته توسان دوستي نڀايان. ريتون رسمون جيتوڻيڪ اجازت نٿيون ڏين، پر ائون ان هوندي به ڪوشش جاري رکندي اچان. پر هاڻ سوچيان پئي ته اهي ريتون صحيح آهن.“ هوءَ ڪنڌ هيٺ ڪري ماٺ ٿي ويئي.

سيٽان پنهنجي سڄي همت گڏ ڪري ڪانئس اها ڳالهه پڇي جنهن جو هن کي سڀ کان گهڻو ڊپ هو.

”تنهنجي معنيٰ تون هاڻ مون سان نه ملندين؟“

هن پنهنجو ڪنڌ ساڄي ڪاٻي ڏوڻي نهڪار ڪئي.

”ڇو پلا؟“ سيٽان پڇيو.

جواب ۾ مس سدا بهار چنبيليءَ فقط سيٽان ڏي نهاريو.

سيٽان وري ڪانئس پڇيو: ”ڇو پلا؟“

هن منهن کڻي ٻئي پاسي ڪيو جيئن کيس سيٽان ڏي ڏسڻو نه پوي. ”ڪميونٽي باٺ تي،“ هوءَ چوڻ لڳي، ”تو مون سان سچ نه ڳالهائين.“ هن اهي لفظ جيڪي ڳالهائڻ نٿي چاهيا سي نيٺ چئي ڏنا ۽ ان سان گڏ سندس اڪين مان ڳوڙها ڳڙڻ لڳا.

”تو چيو هو... ته... تو ڪنهن به چوڪريءَ کي... مون کان اڳ اڳهاڙو ڏنو ناهي.“
 ”اها حقيقت آهي،“ هن اعتماد سان چيو.

پر هوءَ اهڙو ڏيک ڏيڻ لڳي جڻ صفا ڪانه پئي ٻڌي. ”منهنجي خيال ۾ ته ائون ڪير ٿيندي آهيان پڇڻ واري. پر توهان کي گهٽ ۾ گهٽ مون سان ڪوڙ ڳالهائڻ نه ڪپي.“ اهو چئي هن پنهنجو منهن کڻي هٿن سان ڍڪيو.

”ماسايو، اها حقيقت آهي...“

هن پنهنجا هٿ پري ڪيا ۽ ڏيرج سان چيو: ”تو هيٺون مون کي ٻڌايو ته تون نارما سان جي گهر ويو هئين. ائون نارما سان کي چڱيءَ طرح سڃاڻان ٿي. هوءَ ساڪاموتو سان جي رکيل آهي ۽ تون ان جي گهر وئين.“

”ها، بس رڳو گهر ئي ته ويو هوس. باقي نارما سان سان گڏ ستو هرگز نه هوس.“
 ”چو؟ اهو ڪيئن؟!“ هن جواب جي طلب ڪئي.

”چو جو منهنجو پيار توسان آهي!“

سيٽان هاڻ وڃي اهي لفظ چيا جيڪي جيتوڻيڪ سڄو ڏينهن سندس چپن تي هئا، پر چوندي لڄ ٿي ٿيس.
 ”چا واقعي توکي مون سان پيار آهي.“

”ها. ها. منهنجي جان، مون کي توسان پيار آهي. تون سمجهين ڇو نٿي، ته مون نارما کي به ان ڪري ڇڏي ڏنو جو مون کي توسان پيار آهي. مون کي تون ٿي گهرجين.“

ان ئي مهل سيٽان کي محسوس ٿيو ته هو ڇا ڇا چونڊو وڃي. مس سدا بهار چنبيليءَ جي حساس طبيعت جو ته کيس ان ڏينهن کان احساس هو جڏهن سندس چمي واري ڳالهه تان دل ۾ ڪيو هئائين. ٿي سگهي ٿو هيٺن هوءَ وري چڙهي پئي هجي. هاڻ هن کي ڇا ڪرڻ گهرجي؟ مانڙي ڪري اٿي وڃي يا وڃڻ کان اڳ کيس ڪجهه چوڻ به ڪپي؟

ايتري ۾ هن کي پنهنجي ڳل تي هن جي نازڪ آڱرين جو ڇههءَ محسوس ٿيو. هن منهن ڦيرائي ڏنو، هوءَ پرسان بيٺي هئي. ٻئي ٻانهون کولي، پاڪر پائڻ لاءِ آئي. هن به اڳتي وڌي کيس کڻي پنهنجين ٻانهن ۾ سوگهو ڪيو. هن ڪڙين تي بيهي پنهنجا چپ سيٽان جي چپن تي رکيا. نفساني خواهشون سيٽان کي وڻ ويڙهيءَ وانگر ورائي ويون. هن مس سدا بهار چنبيليءَ کي چرين وانگر گچي، ڳلن ۽ اکين تي چميون ڏيئي ڳوڙها اڳهايا.

”پوءِ هن سڄي همت ۽ بردباريءَ سان پنهنجو پاڻ ضابطي ۾ ڪيو. ٻانهون هڪدم ڀريون ڪري ڇڏيائين جيئن هوءَ ڪانٽس پري هلي وڃي.“ ماسايو، ائون...“

هوءَ آهستي آهستي ٿي پري وڃي بيٺي. هن سيٽان جو نالو وٺي کيس سڏيو، پر هن کي ڪجهه ڪندي ٻڌ ٿي لڳو. هن هاڻ نهارڻ به نٿي چاهيو ته متان سندس همت جواب ڏئي وڃي ۽ اهو کي ڪجهه ڪري وڃي جنهن لاءِ هن کي ننڍپڻ کان سبق مليل آهي ته اهو اخلاقي ڀاڱو آهي. ايتري ۾ هن وري مس سدا بهار چنبيليءَ جي جسم جو هلڪو ڇههءَ پنهنجين ٻانهن تي محسوس ڪيو جيڪو آهستي آهستي، تمام آهستي آهستي وڌندو ويو ۽ نيٺ هوءَ اچي هن جي پاڪر ۾ پئي.

هن کيس پيار ۽ نفاست سان ائين جهليو جهڙي نازڪ ۽ قيمتي شيءِ، هوءَ واقعي هئي ۽ هن هاڻ محسوس ڪيو ته هوءَ پاڻ هن وٽ هلي آئي آهي ۽ هن سمجهيو ٿي ته ان جو مطلب ڇا آهي ۽ هوءَ ڇا ٿي چاهي. ڏسندي ئي ڏسندي سڄي دنيا سسي جڻ هنن تائين محدود ٿي وئي ۽ مٿي آسمان تيزيءَ سان ڦرڻ لڳو. سيٽان کيس کڻي زور سان پاڪر ۾ جهليو.

9

هفتي جي موڪل جا ٻه ڏينهن: چنڇر آچر گهمي سڀتان سومر ڏينهن جڏهن ماتسوموتو ڪمپنيءَ جي آفيس ۾ پهتو ته هن کي سڀ عجيب نگاهن سان ڏسي رهيا هئا. هو سڌو ريكو وٽ ترجمي لاءِ آيو جيئن هو ۽ فيوجي هارا هڪ ٻئي سان خيالن جي ڏي وٺ ڪري سگهن. ريكو هن کي گهوري ڏسڻ بعد اٿي بيٺي. ”اٺون بيحد خوش آهيان، ريكو چيو، ”ڇا توهان هاڻ اڪين جا شيشا اندر ٿا پايو؟“

”ڪيئن توکي وٺڻ ٿا يا نه؟ انهن کي ڪانٽڪٽ لينسز (Contact Lenses) چئبو آهي.

”او ڊڪ“ توهان عينڪ بنا سٺا لڳي رهيا آهيو. مون کي پڪ آهي ته مس سدا بهار چنبيليءَ کي توهان ڏاڍو وڻندو.“ ريكو چيو.

”هن ئي مون کي صلاح ڏني ته عينڪ بدران اهي اڪين جي ماڻڪيءَ تي رکڻ وارا شيشا استعمال ڪريان.“

”بهرحال سهڻا پيا لڳو، واقعي.“ ريكو چيو.

هن ريكو جي ڪلهن تي پيار مان هٿ رکي چيو: ”خير سهڻو ته ڪونه پيو لڳان پر بهرحال تنهنجي مهرباني. هاڻ اڄ ته ڏسون ته ڪم ڪٿي پهتو آهي؟“

ڪم پنهنجي صحيح ۽ سٺي رفتار سان وڌي رهيو هو. فيوجي هارا ٻه ڏينهن موڪل وارا ڏينهن رات ڪم ۾ لڳو رهيو ۽ ذري گهٽ سڄو مسئلو حل ڪري ڇڏيو هئائين.

پوءِ سڀتان به هن سان گڏ ڪم ۾ لڳي ويو. وچ وچ ۾ هن ڪانٽڪٽ لينس لاهي نڪ تي وري پراڻي عينڪ ٿي چاڙهي جو ڊاڪٽر ڪيس صلاح ڏني هئي ته اهي شيشا اڃا لڳاتار استعمال نه ڪري جيسين اڪيون انهن تي نهن. بهرحال سڀتان ان ڏينهن جو انتظار ڪرڻ لڳو جڏهن سندس عينڪ مان هميشه هميشه لاءِ جان چڻي ويندي.

چئڻ بجي کان ٿورو اڳ ڪيس ٽيليفون لاءِ سڏ ٿيو. سندس دل خوشيءَ کان ڳاڻڻ لڳي ته مس سدا بهار چنبيليءَ جو فون هوندو پر ڳالهائڻ تي خبر پيس ته مسٽر ساڪاموتو هو. ”ڇا پاڻ لاءِ اهو ممڪن ٿي سگهندو ته اڄ شام جو ڪجهه گهڙين لاءِ گڏ ويهي ڳالهايون؟ اٺون کي ڳالهيون توهان سان ڪرڻ ٿو چاهيان جيڪي توهان جي لاءِ فائديمند ثابت ٿي سگهن ٿيون.“

سڀتان کي ياد آيو ته هن ان مشين جي آڳهه لاءِ ڪانئس پڇرايو هو سو بهرحال هاڻ اخلاقي طور هن سان هڪو ضرور ملڻو پوندو. ”تون نائين بجي ڌاري ملي سگهندين جو ان کان اڳ اٺون ڪنهن جي ماني تي هوندس.“

”نوين جو وقت تمام سٺو وقت آهي. اٺون تو لاءِ پنهنجي ڪار موڪليندس.“ ساڪاموتو چيو.

سڀتان واپس پنهنجي آفيس ڏي ويو. رات جي مانيءَ لاءِ هن مس سدا بهار چنبيليءَ کي چيو هو، پر هن سڀتان کي پڪ نه ڏني هئي ۽ چيو هو ته هوءَ شايد ڪم تي وڃي. بهرحال جي واندني ٿي سگهي ته فون ڪندي.

ساڍي ڇهين وڳي تائين سڀتان کي ٻن ڳالهين جي پڪ ٿي ويئي. هڪ ته ماسايو- مس سدا بهار چنبيليءَ کي پڪ اڄ رات لاءِ ڪٿي ڊيوٽي ڪرڻي پئجي ويئي آهي جو اڃا فون نه ڪيو اٿس. ۽ ٻي ڳالهه ته فيوجي هارا مشين جي ڊيزائين جو مسئلو بلڪل حل ڪري ورتو آهي. هاڻ وري نئين سنئينءَ ماتسوموتو ڪمپنيءَ کي مشين ٺاهڻي پوندي، ان ڪري هن کي جپان ۾ رهڻ لاءِ ٻه چار ٻيا ڏينهن به ملي ويندا. هن کي ان ڳالهه تي فخر هو ته هن جو ماسايو جهڙي سهڻي چوڪريءَ سان عشق ٿي ويو هو. ريكو کي به ان جي ٿوري ٿوري خوشبو آئي پئي. هوءَ سڀتان جو سوچي خوشي محسوس ڪري رهي هئي، پر هن کي دل ۾ هڪ تمام وڏو

خوف پڻ هو.

سيٽان سٽين بجي آفيس مان واندو ٿي اچي ٽئڪسيءَ ۾ ويٺو. رستي تي هن ماسايو جي ڊيوٽيءَ بابت اهو هرگز سوچڻ نٿي چاهيو ته هوءَ ڪنهن جپاني سيٽن جي دعوت ۾ هن جي مهمانن سان ڪلي ڳالهائي رهي هوندي، يا انهن کي راڳ ڳائي وندرائي رهي هوندي.

هوٽل تي پهچڻ سان کيس پنهنجي ملڪ جي آفيس کان آيل خط مليو جنهن ۾ لکيل هو ته سندس جپان ۾ رهائش ڪمپنيءَ کي چڱي وڏي خرچ ۾ وجهي رهي آهي. بهرحال اميد آهي ته سندس رهائش ڪمپنيءَ لاءِ ڪارگر ۽ فائديمند ثابت ٿيندي. ان کان علاوه لکيل هو ته نڪتل نتيجن کان کين جلد آگاهه ڪيو وڃي جو تمام گهڻا ڏينهن ٿي ويا آهن.

اهو پڙهي سيٽان کي پهرين دل ۾ آيو ته جيڪر آمريڪا پنهنجي آفيس وارن کي صاف صاف جواب لکي موڪلي ته پنهنجو ٺهيل مشينريءَ جو نقشو غلط هو جيڪو هتي فيوجي هارا وڏي محنت ۽ هوشياريءَ سان چڪون ڪڍي درست ڪيو آهي. پر پوءِ خيال آيس ته ائين لکڻ سان سندس آمريڪي دوست جيڪو اتي ڊيزائينر آهي ۽ جنهن اهو نقشو ٺاهيو آهي، ان تي مصيبت اچي ويندي.

رات جي ماني پنهنجي هوٽل ۾ ئي کاڌائين. ٻي ڪابه خاص پهر اوسي پاسي ۾ ويٺل نه هئي. نائين کان ٿورو اڳ ۾ هو پنهنجي ڪمري تي آيو ۽ هڪ دفعو وري ڪانٽيڪٽ لينس پاتائين. ايتري ۾ ساڪاموتو جو ڊرائيور کيس وٺڻ لاءِ اچي نڪتو.

شهر جي وڏن رستن تان هلندا پوءِ سوڙهين گهٽين ۾ آيا ۽ آخرڪار هڪ ڪاٺ جي عمارت وٽ ڊرائيور ڪار اچي جهلي. عمارت جي ٻاهران لائين پري رهيو هو. سيٽان پنهنجا بوت لاٿا، ماماسان کي جهڪي ڪيڪاريو، جيڪا کيس ورائندي مان وٺي هلڻ لڳي. اڳتي هلي هن هڪ ڪمري جو دروازو گهرڪائي کوليو. سامهون ويٺل جارج ساڪاموتو اُٿي بيٺو ۽ سيٽان کي ڪيڪاري گرمجوشيءَ سان هٿ ملايو:

”مسٽر سيٽان توهان وري ملي مون کي خوشي ٿي آهي.“ پوءِ هڪ دفعو وري کيس غور سان ڏسي

چيو:

”منهنجي خيال ۾ توهان اکين تي ڪانٽيڪٽ لينس پاتا آهن. ان ڪامياب تبديليءَ تي مون طرفان مبارڪباد قبول ڪندا. اها تعريف ناهي پر حقيقت آهي ته بنا عينڪ جي توهان جي منهن جي بيهڪ بهتر لڳي رهي آهي. ڀلا مون طرفان سنٽوري- جپاني وسڪي پيئڻ قبول ڪندا؟“

سيٽان هائوڪار ڪئي. بئري جهڪي شراب پيش ڪيو. پوءِ ساڪاموتو ڳالهه شروع ڪئي: ”تارما توهان جا ڏنل نقشا مون تائين پهچايا.“ ايترو چئي هن شراب جو ڍڪ ڀريو ۽ پنهنجا چپ اڳيا. ”منهنجي انجنيئري ڪاتي جي ماڻهن انهن کي غور سان جانچيو.“ پر ۾ رکيل هڪ پيٽيءَ مان هن هڪ مشينري ڪڍي ميز تي رکي. ”ڪم جو جهٽ پٽ اڪلاءُ اسان جي ڪمپنيءَ جي اهم خصوصيت آهي. اسان توهان جي نقشي مطابق مشين جو نمونو ٺاهيو آهي، جنهن کي توهان جانچي ۽ چڪاسي سگهو ٿا.“

سيٽان مشين کي پهرين نظر ۾ ئي ڏسڻ سان ساڪاموتو جي ماڻهن جي بهتر هنرمندي ۽ هٿ جي صفائيءَ ۽ سليقي جو اندازو لڳائي ورتو: ”مون اهو نٿي چاهيو ته توهان ڪا ايتري تڪليف وٺو.“ سيٽان چيو، ”مون فقط توهان کان ان جو اڳهه پچڻ چاهيو ٿي.“

ساڪاموتو هٿ لوڏي چيو: ”اڳهه سان گڏ نمونو به پيش ڪرڻ اسان جي اصولن مان هڪ آهي ۽ هي توهان لاءِ ئي آهي. ان جي ڪا قيمت ناهي ۽ نه وري توهان تي ان جو ڪو ٿورو ٿا ڪريون.“

”آئون پنهنجي ملڪ آمريڪا ۾ پنهنجي آفيس وارن کي توهان جو هي نمونو ضرور ڏيکاريندس. توهان جي ماڻهن کي خبر ناهي هن مشين کي ٺاهڻ بعد چڪاس ڪرڻ جو موقعو مليو يا نه؟“

”نه باقي هنن کي اها پڪ آهي ته هنن اها مشينري توهان جي نقشي ۽ ڊيزائين مطابق بلڪل صحيح ٺاهي آهي. ڀلا توهان کي خراب ته نه لڳندو. جي آئون توهان کان پڇان ته توهان کي ماتسوموتو ڪمپنيءَ وارا ڪهڙي اڳهه ۾ مشين ٺاهي ڏين پيا؟“

سيٽان ڪجهه گهڙين لاءِ سوچيو. هن ماتسوموتو ڪمپنيءَ وارن جا مسئلا ٻڌائڻ نٿي چاهيا. ساڳي وقت پنهنجي آمريڪن ڪمپنيءَ جي غلطي به ٻڌائڻ نٿي چاهي. ”هول سيل جي حساب سان اٽڪل پنجونجاهه ڊالر ڪن في ننگ.“

ساڪاموتو پنهنجي خرچ جي تخميني جو چئو سيٽان جي حوالي ڪيو. ”اڻٽاليهه ڊالرن ۾ في پيس!“ سيٽان پڙهي عجب ڪاڌو. ”پر مسٽر ساڪاموتو ڳالهه اها آهي جو اسان تي ماتسوموتو ڪمپنيءَ جا ٿورا آهن ۽ هنن سان زبان ڪري چڪا آهيون.“

”ها ڳالهه توهان جي بلڪل صحيح آهي. ڀلا هي توهان وارا نقشا اٺون پاڻ وٽ رکي ڇڏيان جيئن متان توهان کي ٻي ڪنهن ڪمپنيءَ کان به ٺهراڻڻ جي ضرورت پئجي وڃي يا چئو ته توهان جي هوٽل تي پهچايان.“

سيٽان صاف جي ڳالهه ڪرڻ ٿي چاهي: ”منهنجي خيال ۾ ته توهان نقشا ڀلي اسان کي ڏني ڇڏيو. ان ڪري نه ته ڪو توهان ۾ اسان جو اعتماد ناهي پر ان ڪري جو اسان ان مشين ۾ ڪجهه تبديلي آڻڻ بابت سوچي رهيا آهيون.“

”بهتر. ايترو ضرور چونڊس ته توهان ماتسوموتو ڪمپنيءَ وارن جي مدد جيتري ڪريو پيا ان لاءِ جس هجناو. اهي واقعي اها لهڻن. ۽ مون کي خبر آهي ته هو توهان جي تمام گهڻي خدمت ڪري رهيا آهن.“ سيٽان شراب جو ڀڪ ڀري دل ٺي دل ۾ مس سدا بهار چنبيليءَ جي صحت ۽ دوستيءَ لاءِ دعا گهري: ”اٺون ماتسوموتو وارن جو ٿورائو آهيان جن منهنجو هڪ تمام سٺي چوڪريءَ سان تعارف ڪرايو آهي.“

”منهنجي خيال ۾ ته اٺون هن کي سڃاڻان ٿو،“ جارج چيو، ”گيشا ڪانوماسايو- جيڪا مس سدا بهار چنبيليءَ جي نالي سان سڏجي ٿي.“

”توهان ته هر ڳالهه جي جانچ رکو ٿا. شاباس هجناو.“

ساڪاموتو ڪليو، ”خير جاسوسي خاطر هرگز نه. هڪ ڏينهن مون کي مس سدا بهار چنبيليءَ جي ضرورت هئي جيئن منهنجن مهمانن کي مانيءَ تي وندرائي سگهي، پر گيشا گهر وارن ٻڌايو ته هن کي ماتسوموتوءَ توهان جي وندر لاءِ هفتي ڪن لاءِ مسواڙ تي رکي ڇڏيو آهي.“

سيٽان ٿورو جهڪي چيو، ”ڇا چيو توهان؟! توهان جو مطلب آهي ته مس ماسايو ڪانوءَ کي مون سان ملڻ لاءِ ماتسوموتو پئسا ڏيئي مسواڙ تي رکيو آهي؟ مون کي ته اها ڳالهه سمجهه ۾ ئي نٿي اچي.“

ساڪاموتو هن ڏي گهوري ڏٺو: ”مسٽر سيٽان، چپان کان ٻاهر گيشائن کي اڪثر غلط سمجهيو وڃي ٿو. سو توهان کي به ڪٿي ڪيترو به تفصيل سان سمجهائجي پر ڪو فائدو نه ٿيندو. ان هوندي به ايترو توهان کي يقين ڏيارين ٿو ته مس سدا بهار چنبيليءَ کي توهان لاءِ هر وقت حاضر رکڻ لاءِ جيڪو خرچ پڪو ماتسوموروءَ ڪيو آهي ان لاءِ شاباس هجي.“

سيٽان پنهنجي جذبات تي ضابطو رکندي چيو: ”مسٽر ساڪاموتو، ٺوڪيو ۾ اچڻ وقت مون کي ڊنر ڪارائي ويئي هئي. مس ڪانو پڻ اتي هئي ۽ اها خبر اٿم ته هوءَ پئسن تي گيشا طور گهرائي ويئي هئي جيئن مهمانن کي پنهنجي فن، ڳالهين ۽ راڳ جهڙين شين سان وندرائي سگهي. ان کان پوءِ اٺون هن سان ڪيترائي دفعا ائين دوستي ياريءَ ۾ سندس وانڌڪائيءَ جي گهڙين ۾ سندس مرضيءَ تي مليو آهيان. ڇا توهان جو خيال آهي ته سندس اهو ملڻ دوستيءَ ۾ نه پر ڪاروباري نموني جو هو، جنهن لاءِ هوءَ پئسا وصول ڪندي رهي!؟“

مسٽر ساڪاموتو منجهي پيو ۽ اها مونجهه سندس چهري مان به بڪي رهي هئي. ”مسٽر سيٽان! مون کي افسوس آهي جو اٺون اچائي اها ڳالهه ڪڍي وينس. مونکي اها خبر نه هئي ته توهان ان بابت اڻ ڄاڻ آهيو. اٺون دل ڀري طرح توهان کان معافي گهران ٿو. مس سدا بهار چنبيليءَ جي ڪردار تي ڪنهن به قسم جو شڪ نٿو ڪري سگهجي. رڳو پئسي ٺوڪڙ جي ڳالهه ناهي. اها توهان جي خوش اخلاقي به چٽي جو هوءَ

هميشه توهان سان ملندي رهي ٿي.“

”پر هن کي ان لاءِ مسلسل پئسا ملندا رهيا؟“ سيٽان معلوم ڪرڻ لاءِ ضد ڪيو.

”جي هروڀرو معلوم ڪرڻ چاهيو ٿا ته، هائو. پر اها ڳالهه آهي ته هوءَ اڀري غيري نٿو خيري سان به نٿي ملڻ چاهي، ڪو ڪيترا به پئسا ڏوڪڙ ڏئي. هوءَ گراهڪن مان پنهنجي پسند موجب چونڊي ڪري ٿي. ۽ اها هڪ وڏي ڳالهه آهي ته هوءَ هر وقت توهان کي ئي چونڊيندي رهي آهي.“

سيٽان پنهنجي ميزبان کي شرمندگيءَ جي احساس کان بچائڻ ۽ ڳالهه ڦيرائڻ لاءِ شراب جو گلاس کڻي پيئو ۽ پوءِ مشينريءَ جو نمونو ۽ سندس اڳهه جو چنڊو کنيو ۽ اُٿي بيٺو. ”ڇڱو مسٽر ساڪاموتو. توهان جي ميزبانيءَ جي وڏي مهرباني. اميد ته توهان جي ملاقات جو مون کي وري جلد شرف حاصل ٿيندو.“ جيئن ئي ساڪاموتو اُٿي بيٺو ته سيٽان جلدي هٿ ملائي اُٿي هليو. ننڍڙو ورائڊو اُڪري در وٽان بوٽ پاتو ۽ بنا ڪهيون ٻڌڻ جي اچي ٽئڪسيءَ ۾ ويٺو. هي ان ڪري به جلدي اُٿي پڳو جيئن سندس منهن جو لٽل پنو ڪو ٻيو نه ڏسي وٺي.

پنهنجي هوٽل ۾ پهچي سڌو ڪمري ۾ آيو. لابيءَ ۾ به ساڻهه نه پٺيائين. ڪمري ۾ گهڙي بوٽن کي اچل سان لاهي پنهنجو منهن هٿن ۾ لڪائي ڊگهو ٿي سمهي رهيو. جيئن سندس چهرو پٽيون به ڏسي نه سگهن. سڄي رات هنڌ تي جاڳندي پاسا ورايائين. دنيا سندس اڳيان ٽڪرن ٽڪرن ۾ ٽٽندي ۽ جڙندي رهي. صبح ٿيڻ تي هن رات وارا اڃا تائين پاتل ڪپڙا لاٿا، شيو ڪري، وهنتو ۽ ٻيا ڪپڙا پاتائين. ڪانٽنڪٽ لينس پائڻ بدران پراڻي عينڪ نڪ تي رکيائين ۽ ٽيڪسي ڪري آفيس پهتو. آفيس ۾ پهچي سڌو ريڪو جي ٽيبل وٽ آيو. ”تو سان ائون ڪجهه ڳالهائڻ ٿو چاهيان.“ هن چيو.

ڪانفرنس روم ۾ پهچي سيٽان چيو، ”ريڪو سان ائون توتي ڀروسو ٿو ڪريان ۽ مون کي اميد آهي ته تون منهنجن سوالن جا صحيح صحيح جواب ڏيندين.“ منهنجي ڳالهه تو سمجهي؟“ ريڪو ڳالهه ته سمجهي پر ڊچي ويئي ته الا چا آهي. ”هر دفعي جڏهن به ائون مس سدا بهار چنيليءَ سان مليو آهيان يا گهمڻ ويو آهيان ته ماتسوموتو ڪمپنيءَ ان لاءِ گيشا گهر کي پئسا ڏا ڪيا آهن. اها ڳالهه چا صحيح آهي؟“ ڪوڙ ڳالهائڻ اڃايو هو. ”ها.“ ريڪو چيو.

”ڏس ڪمپنيءَ جي اڪائونٽنٽ چوڪري تنهنجي ساهيڙي آهي. تون هڪ ڪم ڪر هن کي گيشا گهر جا اهي سمورا بل وٺي اچ جن جي ادائينگي ڪمپنيءَ مون خاطر ڪئي آهي، پر ڏس ڪنهن به پئي کي خبر نه پوي.“ ”چا واقعي؟“ ريڪو چيو.

”ها بلڪل.“ سيٽان چيو. هن جي لفظن ۾ رُڪ جهڙي سختي هئي. هوءَ چا ٿي ڪري سگهي. چيڙي ڪري ڪمري مان نڪتي ۽ واپس اُٿي ته سندس هٿن ۾ ڪجهه پنا هئا.

سيٽان ڪيسي مان پين ڪڍي ۽ اچن پين جي بندي ڪئي حساب جوڙڻ لڳو.

”نيو اوتاني هوٽل ۾ رات جي ماني؟“ سيٽان پڇيو.

ريڪو جي اکين ۾ ڳوڙها تري آيا ۽ پني تي لکيل انگ آڏا ڦڏا نظر اچڻ لڳس. ”جپاني سڪي ۾ هڪ لک پنجونجاهه هزار پين.“ (اٺ هزار کن رپيه) ريڪو عام طرح ڳالهائڻ جي ڪوشش ڪئي.

سيٽان سلائيڊ رول ذريعي جپاني سڪي پين کي بدلي آمريڪن ڊالرن ۾ آندو. ”اٽڪل ڇهه سؤ ٽيهه کن ڊالر.“ سيٽان چيو، ”پارڪ ۾ گڏ واک ڪئيسين، ان جا ڪيترا پئسا؟“

”ريڪو بل کي اٺائين پٿلائي ڏنو. ٽيهه هزار پين.“ ريڪو ڏک مان چيو.

”سي ٿي چوراسي کن ڊالر. مهرباني ۽ ڪيو ٿو ۾ گذريل رات جا ڪيترا پئسا؟“

ريڪو هن کي ٻڌائڻ نٿي چاهيو. سيٽان هن کان ڪاڳر ڦري ان تي لکيل انگ پاڻ پڙهڻ لڳو: ”پنج لک

پين.“ (پنجويهه هزار رپيه کن) ”گذريل اربع ڏينهن ائون ڪيس فلم تي وٺي ويو هوس.“

ريڪو ڪنڌ جهڪائي ٻڌايو: ”چاليهه هزار پين.“ ”يعني سي ٿيا ڏيڍ سؤ کن ڊالر.“ سيٽان آهستي آهستي

هٿن مان نڪري رهيو هو ۽ سندس چڙ جو پارو پڻ وڌي رهيو هو.

”پلا اُتامي ۾ گذاريل ٻه ڏينهن؟“ سيٽان رڙ ڪري چيو.
 ”سائين ان جو بل گيشا گهر کان اڃا پهتو ناهي.“ بڪ سان ائون توڪي سچ پيئي ٻڌايان.“
 سيٽان هاڻ سمورن پئسن جو جوڙ ڪيو ۽ پوءِ چيڪ بڪ ڪڍي ان مان هڪ چيڪ ڦاڙي پئسن جو انگ
 ان تي لکيو ۽ ان سان گڏ صحيح پڻ ڪئي.

”ريڪو سان! مسٽر ماتسوموتو کي اطلاع ڪندا ته ائون هن سان هيٺر جو هيٺر ملڻ ٿو چاهيان.“
 ”چڱو ائون ڏسان ٿي.“ هن خبرداريءَ سان چيو ۽ وٺي پيڳي. هوءَ پهرين ياماگچيءَ وٽ آئي ۽ اچي
 سر بستو احوال ڪيائين ته هيءَ هيءَ ڳالهه ٿي آهي. پوءِ هوءَ ماتسوموتوءَ جي آفيس ۾ حاضر ٿي. اها
 خطرناڪ خبر اڳهين ڪارخاني ۽ آفيس جي ورائين ۾ گشت ڪري رهي هئي. ڪمپنيءَ جي جپاني انجنيئر
 فيوجي هارا جنهن جو سيٽان سان گهڻو ساٿ رهيو هو، اهو سمجهي سگهيو ٿي ته سندس ساٿي ڪهڙي
 عذاب ۾ آهي. هن جي دل گهڻو ئي چاهيو ته سيٽان سان ڳالهائي ساڻس همدردي ڪري پر انگريزي نه اچڻ
 ڪري مجبور هو.

جنهن وقت ريڪو سيٽان کي ماتسوموتو جي آفيس ۾ وٺي آئي ته ياماگچي به اتي ويٺو هو. هو هڪ
 کاغذ هٿ ۾ جهلي ائين ويٺو هو جڻ ميٽنگ هلائي رهيو هجي. هن اٿڻ ٿي چاهيو پر سيٽان کيس هٿ سان
 اشارو ڪري ويهڻ لاءِ چيو. ماحول ۾ ٿوري گهٽ هئي. ”مسٽر ماتسوموتو،“ سيٽان ڪچيو، ”گذريل رات
 مون کي پهريون دفعو خبر پيئي ته مس سدا بهار چنبيلي جنهن سان ملڻ وقت مون اهو پئي سمجهيو ته هوءَ
 دوستي ياريءَ ۾ مون سان پئي ملي، پر اصل ۾ هن جون اهي ملاقاتون ڪاروباري هيون. بهرحال سڀ کان
 اڳ ته ائون معذرت ٿو گهران جو مان توهان جي مهمان نوازي ۽ خلوص جو ناجائز فائدو وٺندو رهيس.“
 ريڪو به دفعا بڪشنري کولي لفظن جي معنيٰ ڏني ۽ پوءِ سيٽان جي چيل انگريزي جملن جو جپانيءَ ۾
 ترجمو ڪيو ۽ پوءِ ماتسوموتو جو جپاني جواب ترجمو ڪري سيٽان کي ٻڌايو: ”ائين ڪرڻ سان اسان کي
 خوشي ٿي آهي.“

”مون کي خبر آهي ته توهان وٽ جپان ۾ منهن مٿي ڪرڻ وڏي ڳالهه سمجهيو وڃي ٿو،“ سيٽان
 چيو، ”اسان جي ملڪ ۾ عزت قائم رکڻ به اوتري ئي اهم ڳالهه آهي.“
 ”ساڳي ڳالهه ٿي،“ ماتسوموتو چيو، ”فقط نالا جدا جدا آهن.“

سيٽان ڪيسي مان چيڪ ڪڍي ٽيبل تي رکيو. ”هي چيڪ ذري گهٽ ان سڄي خرچ جو آهي، جيڪو
 توهان پهرين ڏينهن جي مانيءَ کان پوءِ اڄ تائين مون ڪارڻ گيشا تي ڪيو آهي. اُتاميءَ ۾ ٻه راتيون گذارڻ
 وارو بل اڃا توهان تائين نه پهتو آهي. جيئن ئي ايندو ته اهو پڻ ائون ادا ڪندس. ائون سمجهان ٿو ته اهو
 تمام گرو هوندو.“ ريڪو ترجمو ڪيو ۽ ڪمري ۾ ويٺل تنهي جپانين اها ڳالهه سمجهي. ”هي هتي جي جپاني
 بئنڪ جو چيڪ هن وقت جيتوڻيڪ بيڪار آهي.“ ”سيٽان چيو، ”پر ائون آمريڪا پهچڻ شرط پنهنجي بچت جا
 پئسا هيڏانهن جپان واري بئنڪ ڏي وڃي موڪليندس، جيئن هي چيڪ ڪنڻ ٿي سگهي.“
 ”سيٽان سان،“ ماتسوموتو ڪجهه ڏک مان چيو، ”تون وڏي عزت وارو انسان آهين. ائون توهان جو
 ڏنل چيڪ وٺڻ کان جيتوڻيڪ انڪار ٿو ڪريان، پر جنهن جذبي هيٺ توهان اهو پيش ڪيو آهي، ان جا گڻ
 هميشه ڳائيندو رهندس.“

”جيڪڏهن توهان منهنجي عزت رکڻ چاهيو،“ سيٽان چيو، ”ته پوءِ هي چيڪ توهان کي ضرور قبول
 ڪرڻو پوندو.“

وڏي ٽيبل پٺيان ويٺل هن گمنام شاعر، سيٽان کان چيڪ وٺي مٿئين وچ واري خاني ۾ رکيو. پوءِ هو
 ٽيبل وٽان ڦري اڳيان اچي بيٺو ۽ جهڪي موڪلائڻ بدران هن سان هٿ ملايو. اها هڪ وڏي عزت هئي جيڪا
 هن سيٽان کي ڏيڻ چاهي، پر سيٽان اڳهين پنهنجو مان مٿڀرو مڃائي چڪو هو.
 جنهن وقت فون جي گهٽي وڳي ان وقت سيٽان پنهنجي ٽيبل تي نه هو. ريڪو فون ڪن تي رکي جواب
 ڏنو. پوءِ هن چوڌاري ويٺلن تي تڪڙي نظر وڌي. ڪنهن جو به ڌيان هن ڏي نه هو، پوءِ پنهنجي منهن تي بنا

ڪنهن تاثر آڻڻ جي هن مختصر جپانيءَ ۾ ڪانوماسايو کي سڄو احوال ٻڌائي ورتو ته ڪجهه دير اڳ ڇا وهيو واپرايو آهي.

سيٽان ماتسموتو جي آفيس مان نڪري انجنيئرنگ ڊپارٽمينٽ ۾ آيو. ريكو اتي ئي ترسڻ مناسب سمجهيو جيئن ڪجهه پڇڻ يا ٻڌائڻ لاءِ هن جي ترجمي جي ضرورت پئجي وڃي. سيٽان مشين وانگر هيڏانهن هوڏانهن ڪم ڪندو رهيو جيتوڻيڪ سندس چهري تي اداسي چانيل هئي. جپاني انجنيئر فيوجي هارا هن جو هي حال ڏسي ڏک محسوس ڪيو پر ڇا ٿي ڪري سگهيو.

چهين وڳي ڌاري سيٽان اٿيو ۽ هن چيو: ”اٺون ٿوري دير ۾ ٻاهران رات جي ماني ڪايو ٿو اچان. اڄ منجهند جي ماني به نه ڪاڌي اٿم. بهرحال اجهو ٿو اچان.“

”پلي سائين،“ فيوجي هارا چيو، ”اسين ويٺا هوندا سين.“ سنگت خاطر هن سان گڏ وڃڻ جو هن گهڻو ئي چاهيو، پر پوءِ ماٺ ٿي ويو ۽ سيٽان اڪيلو پيرين پيادو ٻاهر هليو ويو. سندس جسم سور کان چڻ پڇي پور ٿي رهيو هو. گذريل چوويهن ڪلاڪن ۾ جيتوڻيڪ هن ڪجهه به نه ڪاڌو هو پر ان هوندي به هن کي اڃا تائين بک بلڪل محسوس نه پئي ٿي.

جڏهن هو ساڍي ستين تائين واپس نه وريو ته ريكو ۽ فيوجي هارا فڪر مند ٿيڻ لڳا. ٻنهي چڻن گهر به وڃڻ نٿي چاهيو جو سيٽان وڃڻ وقت چيو هو ته اٺون موٽي ٿو اچان. ساڍي اٺين بجي ڌاري فيوجي هارا ريكو کي چيو ته ”هيئن ٿا ڪريون جو تون اتي ترس ته اٺون کيس ڳولي ٿو اچان ۽ جيڪڏهن ان وچ ۾ پاڻ اچي وڃي ته کيس هوٽل تائين ڇڏي اچجانءِ.“

”ها سٺي صلاح آهي.“ ريكو به مڃيو.

ٻاهر نڪري فيوجي هارا سوچيو ته هو ڪيڏانهن وڃي سگهي ٿو. هڪ هنڌ ڪيتريون ئي ننڍيون هوٽلون ۽ شراب خانا هئا، فيوجي هارا کيس ڳولڻ لاءِ اوڏانهن روانو ٿيو. اتي پهچي هڪ هڪ هنڌ پڇڻ لڳو ته هتي هڪ ڊگهي قد جو فارينر ته نه آيو؟ ڪلاڪ کن هو ڳوليندو رهيو. آخر هڪ شراب خاني ۾ پهچڻ سان ان مالڪ چيو: ”دوزو“ ۽ ڪنڌ جي ڌوڻ سان سيٽان ڏي اشارو ڪيو جيڪو بني هوشيءَ جي عالم ۾ ٿيل تي ڪنڌ رکي سٽو پيو هو.

”اٺون هاڻ پوليس کي اطلاع ڪرڻ وارو هوس.“ شراب خاني جي مالڪ چيو.

”ان جي ڪا ضرورت ناهي.“ فيوجي هارا ورائيو. ”گهڻي ڪم ۽ ٿڪ ڪري هي بيحال ٿي ويو آهي. پلا هن جي بل جو حساب ته چڪتو آهي يا نه؟“

مالڪ ڪنڌ ڌوڻيو ۽ سندس مدد سان فيوجي هارا سيٽان کي ٽئڪسيءَ ۾ وڌو. فنڪٽريءَ وٽ پهچي فيوجي هارا ريكو کي به سڏي آيو.

”منهنجي خيال ۾ ته هن کي سندس هوٽل تي وٺي هلون،“ فيوجي هارا چيو، ”پر هوٽل جي لابيءَ ۾ سڀني اڳيان هن حال ۾ وٺي هلڻ سان هي ڏٺو ٿي پوندو.“

”واقعي،“ ريكو چيو، ”ائين هو ڪنهن جي اڳيان منهن ڪٽڻ جهڙو نه ٿيندو.“

”اٺون هن کي ڪٿي پنهنجي گهر وٺي هلا،“ فيوجي هارا چيو، ”پر منهنجا ماءُ پيءُ به اسان وٽ ٽڪيل آهن ۽ چٽيءَ جيتري جاءِ به ناهي جو سيٽان لاءِ ڪٿي هڪ وڌيڪ فوتان (هنڌ) وڃائي. هل ته پلا ڪنهن پيءَ هوٽل ۾ وٺي هلونس.“

”ڪنهن به هوٽل ۾ وٺي هلڻ صحيح نه ٿيندو ۽ ڏسڻ وارن جي نظر ۾ ڪري پوندو. هن کي يا ته اٺون پنهنجي گهر تي وٺي وڃان. مون سان فقط منهنجي ماءُ ٿي رهي سا ڪنهن پاڙي واي گهر ۾ سمهي سگهي ٿي. پر اٺون اڪيلي سر هن کي ڪٿي نه سگهنديس.“ ريكو چيو.

”اٺون چڱيءَ طاقت وارو آهيان.“ ڊرائيور، جيڪو هنن جون ڳالهيون ٻڌي رهيو هو تنهن چيو، ”مون کي توهان جي مدد ڪندي خوشي ٿيندي.“

”ته پوءِ اٺون سيٽان جي هوٽل تي فون ڪري،“ فيوجي هارا چيو، ”کين ٻڌائيندس ته سيٽان سان ڪي

ڪنهن دعوت ۾ رات گذارڻي پئجي ويئي آهي، ان ڪري هو اڃ رات هوٽل تي نه ايندو ۽ رات جي پاڻڻ جو سامان ڪو ماڻهو اچي کڻي ويندو. پوءِ اٺون ئي هن جي ضرورت جو سامان هوٽل تان کڻائي سڌو تنهنجي گهر ايندس.“

ٽئڪسي ڊرائيور فيوجي هارا کي ڪنهن ويجهي ريلوي اسٽيشن تي لاهي پوءِ ريكو جي ڏس موجب سندس گهر اچي پهتو جيڪو ڪاٺائي گهرن جي علائقي ۾ تختن جو ننڍڙو گهر هو. هو ٿوري دير ترسيو تيسين ريكو اندر وڃي پنهنجي ماءُ سان حال ڪيو.

سيٽان کي هيڏي ننڍڙي گهر ۾ اندر وٺي هلڻ ڪو آسان ڪم نه هو. هڪ ته بيهوشيءَ جي ڪري هو چپ وانگر ويتر ڳرو ٿي لڳو ۽ ويندي همت واري ڊرائيور کي به ڪافي تڪليف پئي ٿي. آخرڪار هن کي گهر جي وڏي ڪمري ۾ پٽ تي لٽايو ويو.

ريڪو جلدي جلدي ڪري سندس بوٽ لائڻ ۽ مٿي هيٺان وهائڻو رکيو. پوءِ پاڻيءَ جو پيالو پري اچي سندس منهن ڌوتو.

جنهن وقت فيوجي هارا اتي پهتو ته هوءَ اڃا تائين هن جي پر ۾ ويٺي هئي. فيوجي هارا سيٽان جي رات جي ڪپڙن جي هڙ اچي پٽ پرسیان رکي ۽ ريكو هنڌ ٺاهي سيٽان جو ڪوٽ، قميص ۽ پتلون لاهي کيس هنڌ ۾ سمهاريو. فيوجي هارا ريكو کي چيو ته سيٽان آفيس ۾ اچڻ جي ڪا جلدي ڪانهي پلي آرام سان اچجانءِ. سين ماسوموتو کي اٺون حالتن کان آگاهه ڪري ڇڏيندس. پوءِ هو آهستي ڪري ٻاهر نڪتو ۽ ريلوي اسٽيشن ڏي روانو ٿي ويو.

ٿوري دير بعد ريكو جي پوڙهي ماءُ ڇانهه لاءِ اچي پڇيو. سندس سڄو چهرو گهنجن سان ڀريل هو ۽ ڪاري رنگ جو ڪمونو پهريل هوس. ريكو آهستي ڪري چيس ته هوءَ ڪابه تڪليف نه وئي. پوءِ هوءَ پنهنجو هنڌ کڻي پاڙي واري گهر ۾ هلي ويئي. ريكو پاڻ پوکاتا پائي سيٽان جي پر ۾ ٿي ويئي، جيئن مٿان سيٽان اٿي سوچي ته هو ڪٿي آهي ته کيس ٻڌائي سگهي.

ٻن ڪلاڪن بعد سيٽان کي سجاڳي ٿي ۽ ٺونڻ تي اٿي ويٺو ۽ هن ڏي نهاري پڇيو: ”اٺون ڪٿي ڪم ٿي ويو آهيان؟“

”تون ڪٿي به ڪم نه ٿيو آهيان سيٽان سان. پر گهڻي ڪم ۽ ٿڪ ڪري تون ساڻو ٿي ڪري پئين ۽ فيوجي هارا ۽ اٺون توکي پنهنجي گهر وٺي آيا آهيون.“

”گهڻي پيئڻ ڪري مون هوش وڃايا آهن،“ هن چيو، ”هن کان اڳ ڪڏهن به مون ائين نه ڪيو هو.“

”نه نه. اهڙي ڳالهه ناهي. تون آرام ڪر.“ اهو چئي ريكو پنهنجو هٿ سندس نرڙ تي گهمائڻ لڳي.

”ريڪو مون پنهنجو پاڻ پاڻ ئي ڪلايو آهي.“ سيٽان چيو، ”دراصل مون چاهيو ٿي ته مون سان ڪو

محبت ڪري.“

”اهڙي ڳالهه ناهي. اٺون به ته توسان محبت ڪريان ٿي.“

”ريڪو جنهن کي گهڻو پائڻو آهي ان کي ڇا چئبو آهي. منهنجو مطلب آهي چپانيءَ ۾ ڊيئر (پياري) کي

ڇا چئجي؟“

”چپانيءَ ۾ بلڪل ان جهڙو ته لفظ ناهي، ڍڪ. پر جنهن کي گهڻو چاهبو آهي ته پوءِ ان جي نالي پٺيان

’چان‘ وجهبو آهي. جيئن ’سيٽان سان‘ بدران ’سيٽان چان‘- اهوئي فرق آهي.“

”ريڪو چان، چپان ۾ اٺون ٿن چوڪرين سان مليو آهيان. انهن مان تون هڪ اهڙي آهيان جيڪا منهنجو

گهڻو خيال ٿي رکين. ڇا تون مون سان شادي ڪنديءَ؟“

هن پنهنجو ڪنڌ هيٺ جهڪايو: ”توهان مون کي اها عزت پيا ڏيو جنهن جو اٺون سوچي به نٿي سگهان.

پر اٺون پنهنجو پاڻ کي توهان جي قابل نٿي سمجهان. دل جي گهراين سان اٺون توهان جي شڪرگذار

آهيان.“ هن جهڪي پنهنجا چپ هن جي چپن تي زور سان ڪپايا. پوءِ هوءَ اٿي ويئي ۽ چيو: ”هيئنر توهان

سمهي آرام ڪريو. سيٽان پاڻ ڳالهائينداسين.“

“گڏ نائيت، ريكو چان” (شب خير پياري ريكو).

”ڪامبان - وا، ڊڪ چان“ (شب خير پيارا ڊڪ).

پوءِ به هوءَ ٽيستانين اُتي ئي ويٺي رهي جيسين سڀنيان کي گهائي ننڊ اُٿي ۽ ڪونگهرا هٿڻ لڳو. پوءِ هن جهڪي ٿڌي کي ڇهيو جنهن تي سڀنيان سنل هو ۽ آهستي چين ۾ پڻڪيو: ”ڊڪ چان! اها مون لاءِ عزت ۽ خوشيءَ جي ڳالهه آهي جي تون مون سان شادي ڪرين. انون تنهنجي زال ٿي گولين وانگر گذارينديس ۽ تنهنجي خدمت ڪندي رهنديس.“ پوءِ هوءَ اُٿي ۽ بنا هنڌ ۽ وهائي جي پر واري ڪنڊ ۾ گڪي ٿي سمهي رهي، جيئن مٿان ڪنهن وقت به سڀنيان کي ڪنهن شيءِ جي ضرورت پوي ته هوءَ ويجهي هجڻ جي صورت ۾ سڏ جو جواب ٿئي سگهي.

لنچ بعد سيٽان ماتسوموتو ڪمپنيءَ جي ڪارخاني تي پهتو. سيٽان هاڻ تازو توانو لڳي رهيو هو، پر سندس منهن تي اها رونق نظر نه پئي آئي جنهن کان هرڪو واقف هو. فيوجي هارا انجنيئر جي سامهون ٿيبي ٿي ويهي هن چيو: ”يار ڪو ڪم هجڻي ته مون کي به ڏي ته آئون به ويهي ڪريان.“

”مشينريءَ جو نقشو (بيزائين) ته مڪمل ٿي ويو،“ فيوجي هارا چيس، ”هاڻ ان نقشي موجب ان جا اوزار پيا ٺهن ۽ پيو ته ڪو ڪم مون کي ٺٽو سجهي.“

”ڪجهه نه ڪجهه مون کي ڪرڻ ڪپي. تو منهنجو ڪم ويهي ڪيو آهي، مون کي به تو لاءِ ڪجهه ڪرڻ ڪپي.“ سيٽان چيو.

فيوجي هارا کي سمجهه ۾ نه پئي آيو ته ڪهڙو ڪم ڪيس ڏئي. ”في الحال ته ڪوبه ڪم ناهي جو توهان کي ڏيان. ڪيترن هفتن کان اسان کي ڪوبه نئون ڏنڌو نه مليو آهي، سواءِ ان توهان واري ڪم جي.“ هن پنهنجي دوست ڏي بهاريو جيئن ئي ريكو ترجمو ڪري ٻڌايو. ”جيئن ته توهان کي اسان جي ڪمپنيءَ جون ڊڪڊاڪ حقيقتون معلوم ٿي چڪيون آهن ان ڪري مون کي پنهنجي ڪمپنيءَ بابت توهان کي سڀ ڪجهه ٻڌائڻ ڪپي. جپاني ماڻهو هر ڳالهه ۾ عزت جو سوال آڻيندا آهن جيئن انڊو پاڪ ۾ مهمان اچي ويو ته غريب گهر وارو قرض کڻي به هن جي خدمت چڱيءَ طرح ڪندو توڙي کڻي سندس پار پلي ٻن ڏينهن کان بڪ تي هجن. پار جو طهر يا شادي ڌام ڌوم سان ڪئي ويندي جو ان ۾ عزت جو سوال آهي پوءِ چاهي سڄي عمر پيو ان جو قرض لاهجي، تهڙيءَ طرح اسان وٽ جپان ۾ ڪا شيءِ ٺاهڻ نه ايندي ته به ڪمپني انڪار نه ڪندي ته هن کي اها شيءِ ٺاهڻ نٿي اچي جو ائين ڪرڻ وڌي بي عزتي سمجهي وڃي ٿي. ميوي جي واپاريءَ کان صوف گهرائڻا ته هو انڪار هرگز نه ڪندو ته ٺٽو موڪلي سگهان جو انهن جي موسم ئي ڪانهي. پر چوندو ته بس سائين هلو ته پٺيان موڪليان ٿو، ڇاڻ ته آيا. ٽن مهينن کان پوءِ جڏهن انهن جي موسم ايندي ته پوءِ توهان کي اطلاع ڪندو ته هاڻ اهي دڪان تي پهچي ويا آهن.“

”پلا ان ڳالهه جو سيٽان ماتسوموتوءَ جي ڪمپنيءَ سان ڪهڙو تعلق؟“ سيٽان پڇيو.

”فقط ايترو، سيٽان سائين، ڪجهه مهينا اڳ اسان کي آمريڪا جي هوائي فوج طرفان ڪنهن اوزار ٺاهڻ جو آرڊر مليو هو جيڪو رڊار ۾ لڳائڻ لاءِ هو. ڪيترين آمريڪن ڪمپنين به ان لاءِ انڪار ڪري ڇڏيو هو ته ان کي ٺاهڻ هنن جي وس جي ڳالهه ناهي. پر اسان لاءِ ڪليو ڪلايو انڪار ڪرڻ بي عزتيءَ جي ڳالهه هئي ته هڪ اليڪٽرانڪس جي شيءِ اسان نه ٺاهي سگهنداسين! اسان ڪوشش ۾ لڳا رهياسين ته من ڪنهن طرح به ڪامياب ٿي وڃون.“

”ان جي تياريءَ لاءِ جيڪا اسان وٽ بچيٽ هئي اها سموري ختم ٿي ويئي. ان بعد جيڪا موڙي ۽ پٺي پروجيڪٽ لاءِ رکيل رقم هئي اها به سڄي لڳائي ڇڏيسين پر ڪجهه به هڙ حاصل نه ٿيو. آخر ۾ هر هڪ فنڊ ۾ بچيل رقم جو آخري پئسو به لڳائي ڇڏيسين، پر اها شيءِ هنن جي گهرج مطابق نهي نه سگهي ۽ ساڳي وقت اسان ان کي به بي عزتي ٿي سمجهيو ته حقيقت کان ڪم وٺي آمريڪا جي فوج کي اطلاع ڪريون ته اها شيءِ ٺاهڻ اسان جي وس کان ٻاهر آهي. هنن کي اهڙي لڪندا آياسين ته سندن آرڊر ڏنل شيءِ تي ڪم جاري آهي، پر ٻين ڪمپنين کي خبر هئي ته اسان ناڪامياب ويا آهيون ۽ نقصان ۾ اچي ويا آهيون. فلپين ۾ اسان پنهنجو وڏو گراهڪ وڃائي ڇڏيسين جو اتي جي مئنيجر کي اسان ۾ اعتماد نه رهيو ۽ ڏنل آرڊر ڪئنسل ڪرائي ڇڏيائين.“

”تنهنجي معنيٰ ته سيٽان ماتسوموتو ۽ سندس فنڪٽري (ڪارخانو) خطري ۾ آهي؟“

فيوجي هارا ڪنڌ ٽوٽيو: ”صحيح طرح آئون ٺٽو چئي سگهان، پر ايترو ضرور آهي ته اسان جي

ڪمپنيءَ کي ڪيتري عرصي کان ڪوبه آرڊر / ڌنڌو نه پيو ملي.“
 سيٽان ڪجهه دير خاموش ويٺو رهيو ۽ پوءِ چيائين: ”آئون پنهنجي ملڪ موٽڻ چاهيان ٿو،“ پوءِ ٿوري
 دير لاءِ سوچي چوڻ لڳو: ”پر هيئن به آهي ته منهنجي ڪمپنيءَ جي هدايت آهي ته اڳو پوءِ مشينريءَ جو
 نمونو پاڻ ساڻ کڻيو اچجان“، سو لڳي ٿو ته اڃا ڪجهه ڏينهن پيا به هتي رهڻو پوندو.“
 ”ڪجهه ڏينهن لاءِ توهان گهمڻ ڦرڻ لاءِ نڪري دل ڇو نٿا وندرايو؟“

”دل ته مون گهڻي ئي وندرائي آهي. مهرباني.“ سيٽان رکائيءَ سان جواب ڏنو. ”۽ پوءِ پاڻ ئي ندامت
 محسوس ڪندي چيائين، ”سائين معاف ڪجو، منهنجي ڳالهه دل ۾ نه ڪجو.“

فيوجي هارا سندس ڏک محسوس ڪندي ڪنهن طرح هن کي مشغول رکڻ چاهيو. هن آفيس جي هڪ
 ماڻهوءَ کي موڪليو جيڪو نقشن وارا پنا ڪڍي آيو. انهن مان هڪ نقشو فيوجي هارا چونڊي ٿيل تي
 وڇايو: ”هونءَ جاسوسيءَ جي خيال کان هوائي فوج طرفان اسان کي اها تاڪيد ڪئي ويئي آهي ته هي ڪنهن
 به غير ضروري ماڻهوءَ کي نه ڏيکاريو وڃي، پر توهان غير ضروري نه پر بيحد ضروري ۽ اهم ماڻهو
 آهيو.“

سيٽان نقشي تي جهڪيو ۽ ان کي چڱيءَ طرح غور سان جانچڻ لڳو. ”توهان ههڙو ڏکيو ڪم هٿن ۾
 کڻي چريائي ڪئي،“ سيٽان نيٺ ڳالهايو، ”پلا ان کي ٺاهڻ لاءِ ڪهڙا طريقا اختيار ڪيا اٿانو؟“
 فيوجي هارا ڪنڌ ٽوڻيو ۽ نقشن جا پيا ڀير کيس وڌائي ڏنا. سيٽان هڪ هڪ ڪري انهن کي جانچڻ
 شروع ڪيو.

جهين بچي شام جو ريكو سيٽان جي پرسان اچي سندس ڪلهي تي هٿ رکيو پر سيٽان سندس هٿ پري
 ڪري ڇڏيو ۽ پنهنجو مٿو هٿن ۾ جهلي نقشن (بلو پرنٽ) کي ئي غور سان ڏسندو رهيو. ريكو چيڙي ڪري
 هلي ويئي ۽ ٿوري دير کان پوءِ سوشيءَ مچي ۽ چائورن جو دبو سيٽان ڪڍي کائڻ لاءِ کڻي آئي. سيٽان فقط
 ايترو ورائيو: ”ريڪو چان (پياري ريكو) تون پلي گهر هلي وڃ.“ هن چئيو ان نوڪر وانگر ڪنڌ ٽوڻي
 هائوڪار ڪئي. سيٽان کي بروقت احساس ٿيو ته هن کي ايترو ڪهرو نه ٿيڻ ڪپي. ”اورتي اچ ريكو.“ سيٽان
 جهڪي کيس چمي ڏني ۽ چيو: ”منهنجو فڪر نه ڪر، مون کي اڄ رات دير تائين هتي ڪم ڪرڻو آهي. تون پلي
 موڪل ڪر. گهر پهچي پنهنجي ماءُ کي به منهنجا سلام ڏجان.“ هن وري جهڪي هائوڪار ڪئي ۽ ٻاهر نڪري
 آئي.

سيٽان سڄي رات نقشن کي اٿلائيندو پٿلائيندو رهيو ۽ ممڪن صورت ۾ اٿڻ لاءِ ڊرائينگن ۾ تبديلي ڪندو
 رهيو. صبح جو فيوجي هارا ۽ پيا آيا ته هن کي ان ئي حالت ۾ ڏٺائون. فيوجي هارا کيس ماني گهرائي ڏني
 ۽ اسٽاف جي ماڻهن کي ٻڌائي ڇڏيو ته سيٽان کي ڪوبه منجهائي نه جيئن هو هڪ منو ٿي ڪم ڪندو رهي.
 سيٽان ڊرائنگ پيپر ٿيل تي وڇائي ان تي مختلف نموني جي ’مشين ڊرائنگ‘ ٺاهيندو ويو. مٿان اچي شام به
 ٿي. سڀ هليا ويا، پر ياماگچي ۽ ماتسوموتو سيٽان اڃا موجود هئا. هنن سيٽان کي ڪنهن به طرح پي رات
 تڪڻ لاءِ نٿي ڇڏڻ چاهيو.

اتي فيوجي هارا - جپاني انجنيئر به ماتسوموتو جي آفيس ۾ اچي نڪتو. ”سيٽان سان ڪي گيشا واري
 ڳالهه تان گهرو صدمو رسيو آهي.“ هن سمجهايو، ”۽ هن جو ڌيان ان ڳالهه تان هٽائڻ لاءِ مون کيس ايئر
 فورس واري نقشي جو ڪم ڏئي ڇڏيو آهي جيڪو پاڻ کان حل نه ٿيو آهي. هيئنر آئون هن کي ڏسيو پيو اچان.
 هن ان مشڪل کي ايترو ته حل ڪري نقشي کي مڪمل ڪري ورتو آهي جو مون کي لڳي ٿو ته هرڪو ڏسي
 تعجب ڪائيندو.“

”آئون هڪ شرنائيءَ واري کي سڃاڻان،“ سيٽان ماتسوموتو چيو، ”هن کي هڪ دلي صدمو رسيو
 جنهن ڪري ڏاڍو ڏک ٿي پيس. پوءِ جڏهن هن ڏک جي حالت ۾ شرنائيءَ کڻي وڃائي ته ان مان اهڙا ته عمدا
 عمدا سر نڪتا جو ٻڌڻ وارا دنگ رهجي ويا. ڪاش ان وقت ڪو اهي سر محفوظ ڪري سگهي ها. عشق جي
 چوٽ انسان جي دل ۾ جيڪو درد پيدا ڪري ٿي ان پيڙ ۾ هو ڪڏهن ڪڏهن وڏا وڏا ڪم ڪريو وڃي.“

”منهنجي خيال ۾ ته سيٽان جي به ساڳي حالت آهي،“ فيوجي هارا چيو، ”انجنيري ۾ ڪڏهن ڪڏهن دماغ ڪاميابين جون اٿاهيون چوڻيون ڇهي وٺندو آهي ۽ هر مشڪل ڪم اسان پيو لڳندو آهي.“

”پوءِ اسان کي هن وقت ڇا ڪرڻ کپي؟“ ياماگچيءَ پڇيو.

”سيٽان کي اڪيلو ڇڏي ڏيڻ کپي.“

ٻئي ڏينهن فيوجي هارا پهريون ماڻهو هو جيڪو صبح ساڻ آفيس پهتو. هن ڏٺو ته سيٽان ٻانهن تي ڪنڌ رکي ڪوچ تي گهائي ننڊ ۾ سنڀل هو. ٿيبل تي هڪ تمام پيچيده ۽ منجهيل ڊرائنگ ٺهي تيار ٿي رکي هئي. ڊرائنگ مٿان پني تي ڪجهه انگريزيءَ ۾ لکيل هو: ”پيارا فيوجي هارا! مون توهان جي ڊرائنگ مڪمل ڪري ورتي آهي. مبارڪ هجناو! - ڊڪ سيٽان.“

فيوجي هارا ان تيار ڪيل نقشي کي ڪلاڪ کن لاءِ غور سان جانچيندو رهيو. هڪ هڪ ذرو چڱيءَ طرح سمجهڻ لڳو جيڪو هر لحاظ کان صحيح هو ۽ گهربل پرزي مطابق هو. هن پوءِ اهو نقشو کڻي، پنهنجي اسسٽنٽ کي ڏنو ته ان مطابق آمريڪن اينر فورس وارن لاءِ اهو مشين جو پرزو هڪدم ٺاهڻ شروع ڪري ڏئي. پر ۾ بيٺل سيٽن ماتسوموتو وائڙو ٿي سيٽان جو پڇيو ته اهو ته خيريت سان آهي.

فيوجي هارا ان جو جواب ڏيڻ بدران چيس:

”مون کي لڳي ٿو سيٽان بلڪل صحيح نقشو ٺاهي اها ڪاميابي اسان کي ڏياري آهي جيڪا اسان حاصل نه پئي ڪري سگهياسين.“

يارهين بجي ڌاري سيٽان پاسا ورائي اٿيو. سندس سڄو جسم سور کان ڏکي رهيو هو. هٿ منهن ٽوئي شيو ڪيائين. تيسين ريكو چانهه کڻي آئي. هو فيوجي هارا جي سامهون ويهي چانهه پڪ ڪري پيئڻ لڳو.

”توهان جي ٺهيل ڊيزائين مون کڻي آهي.“ فيوجي هارا چيو، ”۽ مون کي پڪ آهي ته هر لحاظ کان صحيح آهي. توهان جي سڄ پڇ ته وڏي مهرباني.“

”نه. اهڙي ڳالهه ناهي. ائون ڪجهه نه ڪجهه ڪرڻ جي موڊ ۾ هوس جيئن پاڻ کي مشغول رکي سگهان.“ سيٽان چيو.

”سيٽان سائين،“ ريكو چيو، ”منهنجي خيال ۾ توهان کي سڌو هوتيرو (هوٽل) تي وڃي آرام ڪرڻ کپي. توهان کي بستري تي ليٽي ننڊ ڪرڻ کپي.“

”پوءِ پلا اڄ باقي ڪم في الحال توهان هلائي سگهو ٿا؟“

”فيوجي هارا مرڪيو، “بس سيٽي صبح جو هليا اچجو. پر گهڻو جلدي به نه.“

انهن ٻن ڏينهن دوران هوٽل تي هن لاءِ 126 پهريون ته ڪنهن جپانيءَ جو هو جنهن جي نالي کان هي واقف نه هو. ڪمري ۾ پهچي ساٿس ڳالهائڻ لاءِ هن فون اپريٽر کي چيو. فون تي ڳالهائيندڙ همراهه ٻڌايو ته هو ڪنهن اخبار جي تجارتي صفحي جو انچارج آهي ۽ ڪانسٽ ماتسوموتو ڪمپنيءَ جي ڪارڪردگيءَ بابت تاثرات معلوم ڪرڻ چاهي ٿو.

”واهه وااهه، اهي تمام سٺو ڪم پيا ڪن،“ سيٽان ٻڌاين، ”تازو هنن آمريڪن اينر فورس وارن لاءِ رڊار جو هڪ گهربل پرزو پڻ ڊيزائين ڪيو آهي. جيڪو بيحد پيچيدو آهي.“

”ڇا واقعي اها حقيقت پيا ٻڌايو.“

”بلڪل سچ. بلڪ هو ته اهو پرزو ٺاهي به رهيا آهن.“

اخباري نمائندي لاءِ اها هڪ گرم گرم خبر هئي جيڪا هو اخبار ۾ ڏئي سگهيو ٿي.

”سائين توهان جي مهرباني.“ اخباري نمائندي موڪلايو.

”مڙيئي خيرا آهي.“ سيٽان ورائيو ۽ سوچڻ لڳو ته ماتسوموتو وارن جي ڪجهه ته لئي وپئي.

ٻيو فون ساڪاموتو جو آيل هو جنهن سان پوءِ به ڳالهائي سگهيو ٿي. مس نارما نياپو ڇڏيو هوته هن

گهربل شيءِ پهچائي ڇڏي آهي. جپان ٽريول سروس طرفان خط ڇڏيل هو جنهن ۾ هنن پڇيو هو ته جيڪڏهن کيس هن هفتي ڪيڏانهن گهمڻ لاءِ هلائو هجي ته هو ان جو جوڳو بندوبست ڪن. سيٽان ڪاوڙ ۾ اچي اهو خط ته ڦاڙي ڇڏيو. هاڻ گهمڻ وري ڪهڙا. هن سوچيو.

مس ڪانوماسايو - مس سدا بهار چنبيليءَ جو فون آيو هو. جنهن جو نالو پڙهي هن جي وري طبيعت خراب ٿي ويئي. ڄڻ ڪنهن پٺيءَ ۾ خنجر هڻي ڪيو هجيس. هن ان نياپي واري چئي به پنهنجن هٿن ۾ جهلڻ نٿي چاهي.

آخري نياپو ڪنهن محترمه - مس هازاما نالي جو هو، اهو نياپو فون ذريعي ڏنو ويو هو ته جيئن ئي سيٽان کي واندڪائي ٿئي ته هن سان ڳالهائي. سيٽان اهو نالو ان کان اڳ نه ٻڌو هو. بهرحال اها به ترسي سگهي ٿي. هن آپريٽر کي فون ڪري چيو ته في الحال هن کي ڪنهن سان به فون تي ڳالهائڻو ناهي. هو ڪپڙا بدلائي بستري ۾ گهڙي ويو ۽ ليٽڻ سان ئي ننڊ وٺي ويس.

ڄڻ ڪلاڪن بعد جڏهن سندس اک کلي ته بڪ جو احساس ٿيس. ڪپڙا پائي هاڻ ٿاڻي ٻڌي رهيو هو ته اوچتو کيس ياد آيو ته مس هازاما نالي هڪ چوڪريءَ جو به فون آيو هو. هن ٽيليفون آپريٽر کي هن نمبر ملائڻ لاءِ چيو. ٿوري دير بعد هازاما چوڪريءَ جو آواز فون مان ٻرڻ لڳو. ”مسٽر سيٽان؟ مون کي سڃاڻو ٿا؟ ائون پيگي آهيان.“

”ها سڃاڻم،“ سيٽان ورائيو. پر سندس آواز ۾ اها گرمي نه هئي.

”منهنجي بواءِ فريبنڊ - ايئر مئن ملسپ کان سواءِ ٻي ڪنهن کي به خبر ناهي ته ڪو مون توکي فون ڪيو آهي. توهان ڪنهن ضروري ڪم جي سلسلي ۾ ملڻ چاهيان ٿي.“

”ملو ته پلي پر اهو ته ٻڌايو ته مائيڪو (سيڪڙاٽ گيشا) ڪلاڪ جي ملاقات جو گهڻو ٿي وئي؟“ هن پڇيو.

چوڪريءَ کي سيٽان جي اها ٺوڪ سمجهه ۾ نه آئي.

”مائيڪو جو اگهه ڪو گهڻو ناهي. ائون خوش نصيب آهيان جو مون کي ڪلاڪ جا پنڌرهن ڊالر ڪن مليو وڃن.“

”بهتر. ته پوءِ ائون توکي ڪلاڪ لاءِ معاوضي تي گهرائڻ چاهيان ٿو.“

”تون مون کي، معاوضي تي گهرائڻ چاهين ٿو؟“ چڱو ڀلا تون جي ان ۾ خوش آهين ته ائين ئي سهي. پاڻ نائين وڳي ملنداسين. ملڻ جي جاءِ بابت استقباليه تي ٻڌائي ٿي ڇڏيان ته هو تنهنجي ٽنڪسي ڊرائيور کي ٻڌائي ڇڏيندا.“

سيٽان تيسين ماني گهرائي ڪاڏي. پوڻي نائين بجي هيٺ ٽنڪسيءَ لاءِ آيو جنهن جي ڊرائيور کي استقباليه ۾ ويٺل ڪلارڪ سمجهائي ڇڏيو ته کڻي وٺي هلائو آهي. ڊرائيور هن کي ڪيڏانهن ۽ ڪٿان ڦيرائي وٺي پئي ويو هن نه ڏيان ٿي ڏٺو ۽ نه ان جي پرواهه هيس. هن هڪ دفعو فيصلو ڪيو هو ته ٺوڪيو جا هو سڀ رستا ياد ڪري ڇڏيندو جيئن اچڻ وڃڻ ۾ سولائي ٿئيس. پر هاڻ اهي سڀ سهڻا خيال موڪلائي ويا هئس. نيٺ ٽنڪسي هڪ گهٽيءَ ۾ هڪ عمارت اڳيان اچي بيٺي. سيٽان ڊرائيور کي پئسا ڏئي ان عمارت جي در وٺ آيو ۽ هن بوٽ لاٿو. خدمتگار چوڪريءَ جهڪي در جو طاق کوليو ۽ هي اندر گهڙيو. سامهون ڪارن گلن واري ڪموني ۾ ملبوس اچي رنگ جي چهري واري مائيڪو بيٺي هئي. ”مون کي مس هازاما ملڻ لاءِ هتي گهرايو آهي.“ سيٽان چيس.

مائيڪو ورائيو: ”ڇا توهان مون کي نه سڃاڻو؟“

سيٽان وائڙو ٿي ويو. ”او معاف ڪجو! مون ته توهان کي سڃاڻو ئي ڪونه،“ هن چيو. پر جيسين هوءَ ڪو جواب ڏئي، خدمتگار چوڪري کين هڪ پرائيوٽ ڪمري ڏي وٺي هلي. ويهڻ کان اڳ پيگي سيٽان اڳيان جهڪي ”مون کي معاوضي تي گهرائڻ لاءِ وڏي مهرباني. سڄي گيشا گهر ۾ توهان جي ڳالهه پئي هلي ته توهان پهريا آهيو جنهن مائيڪو کي نالي سان گهرايو آهي.“

”ٻاڻ سٺو ٿيو. تنهنجي لئه ويئي.“

”واقعي. مون تولا ڪجهه کائو گهرايو آهي. پر جيئن ته تو مون کي پاڙي تي رکيو آهي سو توکي وندرائڻ لاءِ جيڪي چوڻ ائين ڪريان. چئين ته راڳ ٻڌايان،“ ڪو ساز وچايان يا ڊانس ڪريان. ۽ پوءِ خبرون چارون ڪريون.“

”جيڪي توکي وٺي.“

هن ساميسين (واچو) ڪٿي راڳ ڳائڻ شروع ڪيو، جنهن جو ٿلهه هو: ”ٻنل قلعي مٿان چنڊ چمڪي رهيو آهي.“

ٿوري دير بعد در جو طاق گهر ڪيو ۽ خدمتگار چوڪري ننڍڙن پيالن ۾ کائو ڇڏي موٽي ويئي. ”قاعدي مطابق ڪم جي وقت مون کي کائڻ نه ڪپي،“ پيگيءَ چيو، ”پر ائون توسان ڳالهون ضرور ڪنديس.“

سيٽان کي هن چوڪريءَ لاءِ دل ۾ رحم جو جذبو پيدا ٿيو. ”جيڪڏهن تون نه کائيندين ته مون کي شرمساري ٿيندي.“

”هاڻ ٻاڻ کي جيڪي ڳالهون ڪرڻيون آهن سي تمام اهم آهن، پهرين تون ماڙي ڪري ٻڌ ته ائون ڇا ٿي چوان. توکي ياد آهي پهرين رات جڏهن تون مس کانوماسايو- مس سدا بهار چنبيليءَ سان مليو هئين؟ تو هڪ اهڙي ڳالهه ڪئي هئي جنهن پهرين رات ئي ماسايو جي دل جيتي ورتي هئي. اسان وٽ چياني مرد عورتن سان ائين ورتاءُ نٿا رکن جيئن آمريڪن ’فرسٽ ليڊيز‘ جي اصول تي هلي عورت کي عزت بخشين ٿا. تو ٻاڻ پيئڻ کان اڳ مس سدا بهار چنبيليءَ کي پنهنجو سوپ پيئڻ لاءِ آڇيو هو - ياد آئي نه؟ اهڙي سٺي برتاءَ جو ته هن ڪڏهن سوچيو به نه هو. سو ظاهر آهي پهرين ئي منچ ۾ تنهنجو گهڻو اسڪور ٿي ويو هو. هن توکي پنهنجي گهر جو فون نمبر ڏنو، جيتوڻيڪ ڪابه گيشا پنهنجو ذاتي نمبر نه ڏيندي آهي، پر گيشا سان ڳالهائڻ لاءِ گيشا گهر سندس انچارج ’ماما سان‘ کي فون ڪرڻو پوندو آهي. گيشا گهر جي مالڪ ’ماما سان‘ وٽ گيشائون ائين آهن جيئن ڪنهن دڪاندار وٽ مسواڙ تي رکيل سائیکلون. مالڪ کي ڪلاڪ جي حساب سان پئسا ڏيئي سائیکل کڻو. پئسا مالڪ جا ئي ٿيا. سائیکل جي حوالي فقط اها رقم ٿيندي جيڪا سندس مرمت لاءِ ڪم اچي.“

”بهر حال هوءَ تمام سٺي هئي. مون کي چڱو بيوقوف بڻايائين.“

”نه“ پيگيءَ چيو. ”اها ڳالهه ناهي، توئي هن کي بيوقوف بڻايو. تون شاديءَ لاءِ هڪدم سنجيدو ٿي وئين جنهن بابت گيشا ٿي ڪري هوءَ سوچي به نٿي سگهي. پر پوءِ هن جو به توسان عشق ٿي ويو ۽ توکي پسند ڪرڻ لڳي. تون ڇا ٿو سمجهين ته هوءَ ڪيوتو گهمڻ لاءِ هر ايري غيري سان پگي بيئي آهي؟ هن توکي پسند ٿي ڪيو تڏهن توسان هلي، تنهنجيون تصويرون ڪيائين جيڪي اڄ به هن جي ڪمري ۾ سامهون لڳل آهن. تو هڪ، فقط تو هڪ کي هن چاهيو آهي ۽ چاهي ٿي.“

اها سيٽان لاءِ نه فقط خبر هئي، پر خوشخبري هئي. ”جيڪڏهن مون هن کي غلط سمجهيو آهي ته ائون معافي ٿو گهران.“

منهن تي پالش جو گهاتو تهه هجڻ جي باوجود پيگي اکين رستي ڪجهه چوڻ لڳي. ”مس سدا بهار چنبيلي ڪنهن زماني ۾ مائیکو هئي. هوءَ هڪ تمام غريب خاندان جي چوڪري هئي. سندس ماءُ پيءُ اتراهين ڏيهه ۾ رهندا هئا. غربت ۽ ڏڪار ڪري هن پنهنجي ڌيءَ کي ٺوڪيو ۾ اچي پئسن تي وڪيو.“

”وڪيو؟ پئسن تي!“

”جي ها. گيشا گهر جي مالڪن ماما سان سندس مائتن کي روڪ ڏيئي سندس ڌيءَ هميشه لاءِ خريد ڪئي. هوءَ مون وانگر ناهي. ائون ڪنهن وقت به گيشا گهر ڇڏي سگهان ٿي جو ائون پنهنجن مائتن جو ڪاوان پيئڻ ٿي، پر هوءَ جڻ زرخريد ٻانهي ٿي جنهن کي ماما سان ڪارائي پياري ۽ پهراڻي وڏو ڪيو ۽ پوءِ هوءَ جڏهن سورهن سالن جي ٿي ته سندس مالڪن - ماما سان هن کي ڪنهن سيٽ وٽ پهرين رات لاءِ وڏي رقم تي وڪيو. هوءَ ويچاري ڇا ٿي ڪري سگهي.“ سيٽان کي جڻ نڙيءَ ۾ ڳوڙ هو قاسي پيو ۽ هن وڏي زور

سان گت ڏني.

”پر پوءِ ان بعد هن کي مردن سان نفرت ٿي پيئي. اڳتي هلي هوءَ اعليٰ درجي جي گيشا بڻي. پوءِ توهان آيا. توهان کي جيڪڏهن مون ۾ يقين هجي ته توهان کي هڪ ڳالهه ٻڌايان؟“

سيٽان معاملي تي ڪجهه سوچيندي چيو: ”جيڪڏهن تون چئين ٿي ته مون کي اعتبار آهي.“

”ته ٻڌ! توسان گڏ هوءَ اُتامي هلي هئي ۽ ويندي هوءَ توسان گڏ سٽي به هئي، پر ان جو بل سيٽ مائسوموتو کي نه موڪليو ويو. پر گيشا گهر کي ان جا پئسا ملي ويا. گيشا گهر ان جا ٻه هزار ڊالر وصول ڪيا هئا. توکي خبر آهي ته اها رقم گيشا گهر جي مالڪن - ماماسان کي ڪنهن ادا ڪئي؟ ماسايو پاڻ. هن پنهنجي ڪيسي مان پنهنجي بچايل پونجيءَ مان ڪڍي ڏنا. چاڪاڻ جو هن پنهنجي پيار جا پئسا ٻئي کان وصول نٿي ڪرڻ چاهيا.“

سيٽان اهو ٻڌي وائڙو ٿي ويو.

”سيٽان! ائين سمجهه ته هن پنهنجو پاڻ توکي ارپي ڇڏيو ۽ هن ان جا پئسا تنهنجي ميزبان سيٽ کان به وٺڻ نٿي چاهيا. تون پهريون ماڻهو آهين جنهن سان هن رهڻ ۽ سمهڻ پسند ڪيو.“

”پيگي تون به اعتبار ڪرين يا نه، ته منهنجي لاءِ به اهو اُتاميءَ ۾ رهائش وارو پهريون ئي دفعو هو جو ڪنهن عورت سان مون پيار ڪيو.“

”سيٽان، هن کي اها خبر آهي. هڪ تنهنجي اها معصوميت به هئي جنهن تي هوءَ عاشق آهي. ڪابه گيشا ڪنهن سان سچو پيار يا عشق نه ڪندي آهي پر تو اهوڙيون حالتون پيدا ڪيون جو هن جو توسان سچو عشق ٿي ويو. جيڪڏهن تون چاهين ته هوءَ تنهنجي زال به ٿي رهندي.“

سيٽان عينڪ لاهي پنهنجون اکيون اڳيون.

”تون ڪيئن ٿي اهو چئين،“ هن پڇيو، ”ڇا هر هڪ کي اها خبر آهي.“

”نه هر هڪ کي نه. فقط مون کي. هن مون کي پيڻ ٺاهيو آهي.“

ان رات سيٽان کي تمام ٿوري دير لاءِ نند آئي. هن جو ذهن عجيب جذب ٿي پيڙجي رهيو هو. ٻئي ڏينهن تيار ٿي آفيس آيو. فيوجي هارا انجنيئر، ياماگچي، فوتابا، ريكو ۽ سيٽ مائسوموتو هڪ ئي هنڌ موجود هئا. مائسوموتو تمام سٺي موڊ ۾ هو. بلڪ هو شعر ٺاهي رهيو هو.

ڇپان ۾ خبرون تمام تڪيون ٿيون ٻوڙن. تجارتي اخبار جي نمائندي واري خبر مائسوموتو تائين پهچي ويئي هئي ته سومر واري اخبار ۾ اها خوشخبري اچي رهي آهي ته مائسوموتو ڪمپني آمريڪن ايئر فورس وارن لاءِ اهو پرزو ٺاهي ڏيکاريو آهي جيڪو ناممڪن سمجهيو ويو ٿي. ظاهر آهي اها خبر اچڻ سان وڌيڪ ڪاروبار ملڻ لاءِ فون اچڻ شروع ٿي ويندا.

مائسوموتو پنهنجي آفيس جي پٽ تي سيٽان جي اها ڊرائنگ هڻي ڇڏي جيڪا آمريڪن ايئر فورس وارن جي پرزي لاءِ ٺاهي وئي هئي. پاڻ ان خوشيءَ ۾ زبردست شعر لکيو هئائين، مائسوموتو شاعريءَ ۾ هائڪو پسند ڪيو ٿي. هائڪو ٿي سٺو ٿي جنهن ۾ ڪل سترهن پڌ/ ماترائون ٿين. هن برش سان اهو شعر بصر جي ڪلن جهڙي پني تي لکڻ شروع ڪيو. ان جپاني هائڪو جو مطلب هو:

وڏو طوفان ٻيا ٿيو

طاقتور پڪي ان اندر اڏاڻو

سچ ان مان نڪري پيو.

ريڪو مرڪ سان سيٽان کي جهڪي ڪيڪاريو. سيٽان پيار مان هن جي ڪنڌ تي پانهن رکندي چيو، ”ريڪو منهنجو خيال رکڻ لاءِ تنهنجي سچ ته وڏي مهرباني. تون ڪيڏي ته سٺي چوڪري آهين.“

هن سيٽان جي هٿ جون آڱريون ڊٻائي چيو: ”نه پيارا سيٽان، ايتري سٺي ڪٿي آهيان.“

”نه تون آهين.“ ايترو چئي هو ماڻ ٿي ويو، جو ان کان وڌيڪ هن چوڻ نٿي چاهيو. هن کي ياد اچي

ويو ته ريكو هن لاءِ ڇا ڇا ٿيڻ لاءِ تيار آهي.

سيٽان ريكو سان گڏ انجنيئرنگ ڊپارٽمينٽ ۾ ويو، جتي ڪيڪار ڪڙي ۽ ڇانهه بعد، هن کي تيار ٿيل اليڪٽرانڪ مشين جو اهو نمونو ڏنو ويو جنهن جو آرڊر سيٽان جي آمريڪن ڪمپنيءَ ڏنو هو. اهو تمام بهترين نموني جو ٺهيل نظر اچي رهيو هو. فيوجي هارا چيو: ”مون هن کي رات چڪاسي ڏنو ۽ هن مشين ائين لس ٺي لس ٺي ڪيو جڻ ڪنهن شاعر جو غزل هجي. انون ان جي تعريف ان ڪري نٿو ڪريان جو اسان ٺاهيو آهي.“

”ڄڻو ته توهان منهنجو ڪم ڪري ورتو.“

”جيسٽائين ڪم جي ڳالهه آهي ته توهان پڻ اسان جي وڏي مدد ڪئي آهي جو آمريڪن ايئر فورس لاءِ ان مشينري پرزي جو نقشو ٺاهي ڏنو اٿو جيڪو اسان لاءِ ناممڪن هو ۽ مون کي يقين آهي ته هاڻ ڊرائنگ موجب ٺهيل اهو پرزو بلڪل صحيح طرح ڪم ڪندو.“

”بهرحال اميد ته اهائي آهي. بي ڳالهه ته فيوجي هارا انون ريكو جا به ٿورا مڃي چڪو آهيان ۽ توهان کي پڻ مهرباني چوڻ آيو آهيان جو توهان منهنجو هيٺو خيال رکيو.“

فيوجي هارا مريڪيو، ”ان ۾ ڪهڙي ڳالهه آهي. دوستن سان ڪو ليڪو آهي ڇا. هونءَ توهان سان سيٽ مائسوموتو ملڻ لاءِ پئي چيو.“

ڪجهه منٽن بعد هو مائسوموتو جي ڪمري ۾ آيو جتي ترجمي لاءِ ريكو به اچي نڪتي هئي. مائسوموتو وڏي شان سان چيو: ”آمريڪا جي ڪمپنيءَ جيڪو اسان کي ڪم سونپيو هو سو هاڻ مڪمل ٿي ويو آهي. اسان کي افسوس آهي ته ان جي پوري ٿيڻ ڪري اسان جو بهترين دوست سيٽان اسان کان جدا ٿي ويندو جنهن لاءِ ڪير به نٿو چاهي ته هو هليو وڃي.“

”دومو اري گاتو - (وڏي مهرباني) - منئي ٽنڪس (لڪ لائق).“ سيٽان چيو. هن پاڻ به آمريڪا وڃڻ نٿي چاهيو. پوءِ هن کي مس ماسايو جا لفظ ياد اچي ويا ”يوئي تومو داچي“ - (تون منهنجو سٺو دوست آهين).

مائسوموتو وري چوڻ لڳو: ”تمام وڏي جاکوڙ ۽ وڏي هوشياريءَ سان سيٽان سان آمريڪن ايئر فورس جي پرزي جو نقشو ٺاهي اسان جي ڪمپنيءَ کي ٻڌڻ کان بچائي ورتو آهي.“

هن هڪ لفافو سيٽان کي ڏيندي چيو: ”هڪ تمام معمولي خرچي اسان طرفان.“

لفافي منجهه اهو چيڪ پيل هو جيڪو سيٽان گيشا جي خرچ جي سلسلي ۾ ڏنو هو. اها جيتوڻيڪ وڏي رقم هئي پر سيٽان ان کي هاڻ پاڻ وٽ رکڻ بهتر سمجهيو.

”ٿوري ئي عرصي ۾،“ سيٽ مائسوموتو چيو، ”سيٽان ايترو ته اسان سان رلي ملي ويو آهي جو هو اسان مان ئي هڪ ٿو لڳي. انون سمجهان ٿو ته سندس آمريڪن ڪمپنيءَ ۾ هو وڏي عهدي جو مالڪ آهي، پر ان هوندي به انون کيس پنهنجي ڪمپنيءَ ۾ پاڻ وٽ رکڻ جي آڇ ڪندس. اسان لاءِ عزت افزائي ٿيندي جيڪڏهن هو اسان جي ڪمپني - مائسوموتو ڪمپنيءَ ۾ وائيس پريزيڊنٽ جي عهدي تي رهي ”وڪري ۽ انجنيئرنگ کاتي“ ۾ ڪم ڪري. ٿي سگهي ٿو اڳتي هلي اسان جو ڪارخانو بين الاقوامي شهرت وارو ثابت ٿئي ۽ فقط مائسوموتو ڪمپنيءَ بدران ”مائسوموتو انڊسٽري ڪمپني“ جي نالي سان سڏجي - اڃا به ”سيٽان انڊسٽري مائسوموتو ڪمپني.“

مائسوموتو وڌيڪ ڳالهائڻ چڏي ماڻ اختيار ڪئي ۽ ان اوچتي ماڻ ۾ ياماگچي، فوتابا ۽ فيوجي هارا اڃن جهڪي ٻاهر نڪتا جيئن مائسوموتو ۽ سيٽان اڪيلائيءَ ۾ ڳالهائي سگهن. فقط ريكو ترجمي خاطر ترسي پيئي. مائسوموتو ڳالهائڻ لڳو: ”اسان جي ڪمپني آمريڪن وانگر ڪا امير ڪمپني ناهي، پر اسان ٿي شيون ڏيون ٿا. هڪ مهيني سر پگهار.“ هن سيٽان ڏي هڪ موڙيل پني جو ٽڪر وڌايو. سيٽان ان کي کولي پڙهيو ته ٿي چار لک پين جو انگ لکيل هو - يعني ٻه هزار کن ڊالر. ”ٻي شيءِ جيڪا چيان ۾ تمام اهم آهي: خرچ پڪي لاءِ پئسو - توهان آمريڪن گراهڪن کي ڪارائي پياري سگهو ٿا، فرسٽ ڪلاس ۾ سفر ڪري سگهو ٿا وغيره

وغيره. اهو سمورو خرچ ڪمپنيءَ تي ۽ ٽين شيءَ تي: ”هر سال فائدي موجب ان جو حصو- بونس توهان کي به ملندو ۽ جي ڪمپنيءَ جو اوج اچي ويو ته توهان کي پڻ پائيواريءَ ۾ شامل ڪيو ويندو.“

”مون کي هن وقت سمجهه ۾ نٿو اچي ته ڇا جواب ڏجي.“ سيٽان چيو.

ريڪو سيٽان جو اهو جملو ترجمو نه ڪيو. ان جي بدران هن سيٽان کي چيو: ”اٺون ٿي تو پاران جواب ڏيان.“ پوءِ هن جپانيءَ ۾ هڪ چڱي خاصي جڻ تقرير ڪري وڌي. جيڪا ٻڌي ماتسوموتو ڏاڍو خوش ٿيو ۽ ويٺي ويٺي ڪنڌ جهڪايو ۽ پوءِ مرڪي سيٽان سان هٿ ملائي موڪلايو.

سيٽان ان بعد ريڪو کي ڪانفرنس روم ۾ وٺي آيو ۽ دروازو بند ڪري پڇيو:

”خدا جي واسطي اهو ته ٻڌاءِ ته موتسوموتوءَ کي مون پاران ڇا چيو؟“

ريڪو مرڪي ٻڌايو: ”مون هن کي تو پاران چيو ته اها تولا خوشيءَ جي ڳالهه آهي جو هو توکي ههڙي بزرگستي ڪمپنيءَ ۾ حصيدار ڪري رهيو آهي.“ سيٽان ڪنڌ ٽوٽيو، ”پوءِ چيو مانس ته تون هيٺ هڪدم پنهنجي ملڪ وڃڻ ٿو چاهين جيئن اسان جو ٺهيل مشينري جو نمونو اتي ڏيکاري سگهين. ان ڪم ۾ دير نٿو ڪرڻ چاهين جو توکي اهو انديشو آهي ته متان وچائين ڪو ٻيو رقيب اهڙي شيءِ ٺاهي وڃ ۽ ڦيٽارو نه پيدا ڪري.“

”اڙي نه نه!“

”نيڪ آهي سيٽان، سڀ ڪجهه هلي ٿو ۽ پوءِ مون چيو ته تون ڪنهن فال واري کي ڀارو هٿائي صلاح مشورو ڪرڻ چاهين ٿو ته آيا جپان ۾ نوڪري ڪجي يا نه. جپان ۾ جوتشين، ڀارو هٿ ۽ پاڳ ٻڌائڻ وارن جو ڏاڍو مان ۽ اهميت آهي ۽ انهن سان صلاح مشورو ڪرڻ تمام ضروري سمجهيو وڃي ٿو جيئن توهان وٽ وڪيل سان صلاح مشورو ڪرڻ تمام ضروري آهي- ٻنهي ۾ ڪو گهڻو فرق نه آهي. ٻئي ڌڪا هٿن ٿا.“

”ريڪو جيئن ته منهنجو هتي جو ڪم پورو ٿي ويو آهي ان ڪري مون کي هاڻ آمريڪا واپس وڃڻ کپي، پر هڪڙي دل جپان ڇڏڻ تي به نٿي چاهي.“

هوءَ خوشيءَ ۾ بهڪڻ لڳي: ”اهو ته پاڻ سٺو. پوءِ هتي ئي رهي پنه؟ منهنجو باس ٿي اسان جي ئي

آفيس ۾ ڪم ڪر؟“

”اٺون ان بابت سوچيندس.“ هن وعدو ڪيو.

پوءِ سڀني کان موڪلايائين، فوجي هارا سان گرم جوشيءَ سان هٿ ملايائين ۽ ريڪو کي ورائڊي ۾ اڪيلو ڏسي چمي ڏنائين ان بعد پنهنجي هوٽل ۾ پهتو. هوٽل ۾ پهچڻ سان ٻه فون ڪيائين. هڪ جي جواب ۾ خبر پيس ته مس ماسايو- مس سدا بهار چنبيلي- ڏينهن ٻن لاءِ ٻهراڙيءَ جي ڪنهن ڳوٺ ۾ ويٺي آهي ۽ اڱاري ڏينهن ايندي. مائوسيءَ جي عالم ۾ هن اهڙي حساب لڳايو ته هو ايسٽائين ترسي نه سگهندو ۽ ٻيو فون ٽڪيٽ لاءِ جپان اينڻ لائين جي آفيس کي ڪيائين.

11

سيٽان آمريڪا پهچي ٻئي ڏينهن پنهنجي آمريڪن ڪمپنيءَ جي ڄاتل سڃاتل آفيس ۾ آيو جتي هن پنهنجي زندگيءَ جو بي رونق وقت گذاريو هو. ڪمپنيءَ جي ٻڙائين انجنيئر مسٽر هرب پنهنجو ڪنڌ ڊرائنگ بورڊ جي مٿان کڻي هن ڏي نهاريو. ”هيلو بڪ سيٽان!“ هن کيڪاريس، ”تنهنجي عينڪ کي ڇا ٿيو؟“

”بس يار جيان پهچي ڪانٽڪٽ لينس لڳائڻ شروع ڪري ڏنم.“ سيٽان پنهنجي آفيس جي هن نقشا ٺاهيندڙ دوست جي ڀر ۾ ٿي ويٺو. ”هرب، توهان هڪ ڳالهه ڪرڻي اٿم جنهن جي توکي ڄاڻ نه هوندي. تو جيڪا مائتسوموتو ڪمپنيءَ لاءِ ٻڙائين ٺاهي هئي ان نقشي ۾ تمام وڏي غلطي هئي. بهرحال تنهنجي نقشي مطابق هنن جپانين اليڪٽرونڪ مشين ته ٺاهي ورتي، پر پوءِ ڪٿي جو چڪاس ڪريون ته ڪم صفا نه ڪري.“

”نه يار. ائين وري ڪيئن؟“ هرب چيو.

”سڄي، يقين ڪر. اهو ته شڪر ڪر جو مائتسوموتو وٽ هڪ تمام ذهين انجنيئر فيوجي هارا نالي هو جنهن ان مان چڪون ڪڍي نين سر نقشو ٺاهيو پوءِ ان مطابق جڏهن مشين ٺاهي ويئي ته سمورا گهريل ڪم صحيح طرح ڪرڻ لڳي، بلڪ هڪ آڌ وڌيڪ پڻ. بهرحال تون فڪر نه ڪر، ائون تنهنجو اهو يڪ يڪي ڇڏيندس. پنهنجي ڪمپنيءَ جي مالڪ کي اهو ٻڌائيندس ته جپاني ڪمپنيءَ وارن ان کي وڌيڪ بهتر بنائڻ لاءِ ٿوري تبديلي آندي آهي.“

”بڪ! تنهنجي مهرباني جو منهنجي ڪل بچائي ورتي اٿي.“

”مڙيئي خير آهي. ڪڏهن تنهنجو به جپان وڃڻ ٿئي ته ان انجنيئر فيوجي هارا جا ٿورا مڃي ڇڏجان.“

”ان جو فڪر نه ڪر. هاڻ تون اهو ٻڌاء ته جپان جي گيشائن سان ڪا دل پشوري ڪئي يا نه؟“ هن سيٽان جي پاسرائين ۾ ٺونٺ هڻندي پڇيو.

”هائو بلڪل.“ سيٽان ورائيو، ۽ ان ئي وقت فون جي گهٽي وڳي. هرب فون کنيو ۽ سيٽان وڌيڪ قصو ٻڌائڻ کان بچي ويو. صاحب توهان سان ملڻ ٿو چاهي. مشينريءَ جو آندل پرزو پاڻ سان کڻي وڃو.“

”چڱو.“ سيٽان پنهنجي بريف ڪيس کڻي روانو ٿيو. آمريڪن ڪمپنيءَ جو مالڪ- جناب مرسر آفيس ۾ اندر پنهنجي گول ڦرندڙ ڪرسيءَ تي ٽيڪ ڏيو ويٺو هو. ان حال ۾ هو نوي سيڪڙو انسان لڳو ٿي ۽ ڏهه سيڪڙو ڏنڀرو مڇي. ڪمپنيءَ جو وائيس پريزيڊنٽ وليم سن- قد ۾ ڊينڊو شيطان ته ڳالهائڻ ۾ ان کان به وڌيڪ. هن جي ڀر ۾ ويٺو هو.

”توڪي چاق چڱو ڀلو موٽندو ڏسي خوشي ٿي اٿم.“ مرسر چيو، ”پڪ اٿم ته ڏکو ڪائي پنهنجي عينڪ نه پڳي هوند.“

”نه سائين. جپان پهچڻ سان ڪانٽڪٽ لينس وڃي لڳرايم.“

”واهه! مون نٿي سمجهيو ته جپاني ڪو ان حد تائين ترقي يافته ٿي ويا آهن جو ڪانٽيڪٽ لينس به ٺاهڻ لڳا آهن.“

”منهنجي خيال ۾ ته جپاني پهريان ماڻهو آهن جن اهي ايجاد ڪيا.“ مرسر جي ڳالهه کي رد ڪڍڻ خطرناڪ غلطي هئي، پر سيٽان کي اها سمڪ ان وقت اٿي جڏهن ڳالهه ڪري ويٺو. بچاءَ لاءِ هن کي هلڪي واٽ نظر آئي: ”سائين منهنجي خيال ۾ توهان ئي مون کي اها ڳالهه ٻڌائي هئي.“

خطرناڪ جوس جيڪو مرسر جي طبيعت ۾ پيدا ٿيڻ لڳو اهو گهٽجي ويو.

”پلا مائتسوموتو وارن کي ڳولڻ ۾ توکي ڪا تڪليف ته درپيش نه آئي؟“

”نه سائين هن جي ڪمپنيءَ جو وائيس پريزيڊنٽ مون کي وٺڻ لاءِ ايئرپورٽ کي آيو هو.“

مرسر عينڪ کي هيٺ مٿي ڪندي چيو: ”مون کي سمجهه ۾ نٿو اچي ماتسوموتو پاڻ کي الائي ڇا ٿو سمجهي جو توکي وٺڻ لاءِ نه آيو؟“

زندگيءَ ۾ پهريون دفعو سيٽان مزي سان ڪوڙ ڳالهائيندو: ”سائين هو ان وقت آمريڪن ايئر فورس کان ايل وٽن عهدن وارن عملدارن سان ڪانفرنس ۾ مشغول هو.“

”ڇڱو. اچو ته مشينريءَ جو نمونو ڏسون جيڪو ماتسوموتو وارن ٺاهي موڪليو آهي.“ وليم سن چيو. سيٽان بريف ڪيس کولي ان مان ماتسوموتو وارن جو نمونو ڪڍي ٽيبل تي سهڻي نموني سان سينگاري رکيو. ٻئي جٽا جهڪي ان کي غور سان ڏسڻ لڳا. ”هن ۾ هڪ دلچسپ ڳالهه توهان کي ٻڌائڻ جي آهي.“ سيٽان چيو. ”ماتسوموتو ڪمپنيءَ جو انجنيئر مسٽر فيوجي هارا وڏي قابليت ۽ ذهانت جو مالڪ آهي. جڏهن اسان جي نقشي مطابق مشينريءَ جو نمونو ٺهي رهيو هو ته هن ان ۾ ٿوري ڦيرڦار آڻڻ جي رٿ ڏني. مون ان کي غور سان جانچڻ بعد ان جي موڪل ڏئي ڇڏي.“

سيٽان جي ان ڳالهه جو اثر ڪنوڻ وانگر ترت نڪتو. ”ان جي موڪل ’تو‘ ڏيئي ڇڏي“ وليم سن چڙ مان جواب طلب ڪيو.

”جي هاڻو، سائين! مسٽر فيوجي هارا جي ان رٿ ڪري هاڻ اها ساڳي مشينري هڪ ٻه ٻيا ڪم به وڌيڪ ڪري سگهندي ۽ ساڳي وقت هر هڪ ننگ تي اسان کي ٻه ڊالر يارهن سينٽ گهٽ ڀرتا پوندا.“ وليم سن جي منهن ۾ هڪدم تبديلي اچي وئي ۽ هو پنهنجي وڏي اختياري واري صاحب ڏي ڏسڻ لڳو. ”انهن حالتن ۾، منهنجي خيال ۾ تنهنجو اهم قدم ٿورو گهڻو صحيح هو.“

”مهرباني سائين. ائون هڪ ٻي ڳالهه ٻڌائڻ چاهيان ٿو: توهان جي ماتسوموتو ڪمپنيءَ جي چونڊ واقعي لاجواب آهي. هو اليڪٽرانڪ جي سامان جا بهترين ڪاريگر آهن ۽ ان سان گڏ باخلاق پڻ. ان ۾ ڪو شڪ ناهي پر سائين جيان ڌرتيءَ جو اهو حصو آهي جتي هر وقت زلزلا ايندا رهن ٿا. وڏيون وڏيون عمارتون، ڪارخانا، جايون ڏسندي ئي ڏسندي تباهه ٿيو وڃن ۽ خدا نه ڪري جو ماتسوموتو سينٽ جي ڪمپني اچي ٿي پٽ پوي ته پاڻ ڪيڏانهن وينداسين. ان ڪري ائون هڪ ٻي ڪمپني به جانچي آيو آهيان جيئن پاڻ کي مال جي سپلائي لڳاتار پهچندي رهي ۽ هي انهن طرفان ٺاهي ڏنل مشين جو نمونو آهي.“ سيٽان بريف ڪيس مان هڪ ٻي اليڪٽرانڪ مشين جو نمونو ڪڍي ٽيبل تي رکيو. جيڪو ساڪاموتو وارن ٺاهي ڏنو هوس.

”ان نموني لاءِ تو ڪيتري رقم خرچ ڪئي؟“ وليم سن هڪدم پڇيو.

”ڪجهه به نه. ان ڪمپنيءَ پنهنجي مرضيءَ ۽ مشهوريءَ ڪارڻ اهو مفت ٺاهي ڏنو. باقي اگهه جي لهه وچڙ لاءِ وڌيڪ ٿي ڏينهن لڳي وڃن ها جيڪي مون في الحال وڃائڻ نٿي چاهيا. پر ايترو آهي ته قيمت جي لحاظ سان هو ماتسوموتو وارن جو سخت مقابلو ڪن ٿا.“

”ٿي سگهي ٿو. بلڪ ممڪن هجي ته هنن جون قيمتون گهٽ هجن؟“ وليم سن چيو.

سيٽان چئلينج قبول ڪيو. ”بلڪل ممڪن آهي. پر مون کي في الحال رڳو اهو فڪر هو ته ڪنهن ٻئي ذريعي جو به بندوبست ڪجي جو ڪاروبار جي نقطي نظر کان اها ڳالهه سمجهيم.“

”تو بلڪل عقل کان صحيح ڪم ورتو.“ مرسر چيو، ”هاڻ، وليم سن منهنجي خيال ۾ ته سيٽان سان ڪالاهان واري ڳالهه چوري وڃي.“

”هتي هڪ آمريڪن ڪمپني- ڪالاهان نالي آهي،“ وليم سن ڳالهه شروع ڪئي، ”اهي ڪنهن جپاني ڪمپنيءَ سان رابطو رکڻ چاهين ٿا جيئن هن کان هو پنهنجي ضرورت جو سامان ٺهرائي سگهن. جيئن ته هو اسان جا سڄڻ آهن ۽ اسان جي واپار سان ڪو مقابلو نه اٿن ان ڪري اسان هنن جي مدد ڪرڻ چاهيون ٿا. هنن اسان کان پڇيو پئي ته جپان ۾ اسان جي ڪمپنيءَ جو ڪم ڪهڙو ماڻهو پيو ڪري جيئن ساڳي ماڻهوءَ کي هو به جپان موڪلي سگهن.“

”ڪالاهان ڪمپنيءَ جي ماڻهن سان ائون مختلف ميٽنگ ۾ ملي چڪو آهيان ۽ هنن کي سڃاڻان ٿو،“ سيٽان چيو، ”مون کي سندن مدد ڪندي خوشي ٿيندي.“

وليم سن هڪ نظر مرسر ڏي وجهي بعد ۾ سيٽان کي چيو، ”توڪي اسان هڪ دفعو جپان موڪليو ته ان جو مطلب اهو ناهي ته ڪو تون پاڻ کي وڏو هوشيار سمجهڻ لڳين. ڪالاهاڻ ڪمپنيءَ طرفان جيڪڏهن ڪو ماڻهو جپان جي سلسلي ۾ لهه وڃڻ ۾ ايندو ته اهو آئون هوندس. منهنجي ڳالهه توڪي سمجهه ۾ آئي.“

”بلڪل سمجهه ۾ آئي،“ سيٽان چيو، ”آئون مڃيان ٿو ته منهنجي هن ڪمپنيءَ ۾ ڪا حيثيت ناهي.“ اهو چئي هو اتي بيٺو. ”هاڻ جيئن ته جنهن ڪم لاءِ آئون جپان ويو هوس، سو مڪمل ٿي چڪو آهي، سو آئون توهان جو ٿورو ٿو مڃيان، جو توهان مون کي جپان موڪليو ۽ ان سان گڏ مان توهان جي ڪمپنيءَ مان نوڪري ڇڏڻ جي استعيفيٰ پيش ٿو ڪريان. ڪمپنيءَ جي قانون موجب بنا اطلاع نوڪري ڇڏڻ ۾ ٻن هفتن جي پگهار جو چيڪ مون پاران ٻاهران اچي پيو. مون کي جپان ۾ هڪ نوڪري ملي هئي جا مون في الحال قبول نه ٿي ڪئي. پر هاڻ سمجهان ٿو ائين نه ڪيم ته اها وڏي بيوقوفي ٿيندي.“

مرسر هن ڏي کي گهڙيون نهاريندي پڇيو: ”ڇا تون اهو ٻڌائڻ پسند ڪندين ته توڪي هو ڪهڙي پوست ڏئي رهيا آهن؟“ هن ٺوڪ جي نموني ۾ پڇيو.

”جي هاڻو سائين. مون کي مائسو ڪمپنيءَ ۾ وائيس پريزيڊنٽ بنائي رهيا آهن.“

وليم سن کان چڻ چرڪ نڪري ويو ۽ کي گهڙيون دريءَ مان ٻاهر هڪ هنڌ بيٺل ٽڪريون ۽ وٽراهه ڏسندو رهيو ۽ پوءِ وري سيٽان ڏي نهارِي پڇڻ لڳو: ”پگهار ڇا ڏيندو؟“

”اٽڪل پيڻو.“

جيئن ته سيٽان دل ۾ فيصلو ڪري ڇڏيو هو ته هن کي هيءَ ڪمپني ڇڏڻي آهي، ته هن هاڻ ان تي عمل ڪرڻ ئي بهتر سمجهيو. جيتوڻيڪ عادت موجب رڪي رڪي سندس اندر جو آواز اهوئي چئي رهيو هو ته چريائي ته نه پيو ڪرين. هن پنهنجي ٽيبل جا سڀ ڪاغذ پٽ پنهنجي انچارج حوالي ڪيا ۽ آفيس جي دوستن کي الوداع چئي گهر ڏي روانو ٿيو. گهر پهچي هن فون ڪنيو ۽ جپان ۾ مائسوموتو ڪمپنيءَ جي نمبر تي ڪال بڪ ڪرايو ۽ اپريٽر کي پي پي ۾ ريكو جو نالو ڏنو. ڏهن منٽن اندر فون ملي ويو ۽ ٻئي پاسي ريكو منتظر هئي.

”او هيو گو ڏائي ماس (صبح جو سلام) ريكو چان (ريڪو جان).“ سيٽان چيو.

جواب ۾ ڄاڻل سڃاڻل آواز ٻڌي هن جي دل خوش ٿيڻ لڳي. ”بڪ چان (پيارا بڪ) تون ڪٿان پيو ڳالهائين؟“

”يونائيٽيڊ اسٽيٽس آف آمريڪا مان،“ سيٽان ورائيس.

”ريڪو مهرباني ڪري سينٽ مائسوموتو کي ٻڌاءِ ته مون کي هن جي نوڪريءَ واري آڇ قبول آهي.“

”واهه واهه! بڪ جان. دوزو (ڏاڍو سٺو). مائسوموتو ٻڌي ڏاڍو خوش ٿيندو. هڪ لمحي لاءِ ترس ته آئون ڪيس اندر ڪمري ۾ ٻڌائي وٺان.“ نري گهٽ هڪ سڄو منٽ آمريڪا کان جپان تائين پئسفڪ سمنڊ ۾ وڇايل فون جي تار تي ماڻ ڇانيل رهي، ان بعد ريكو جو آواز آيو. ڊورٽ ڪري سهڪي رهي هئي. ”بڪ چان، هن وقت مان سينٽ مائسوموتوءَ جي ئي آفيس مان پئي ڳالهائين. هو توهان جي اچڻ جو ٻڌي ڏاڍو خوش ٿيو آهي. تون بس هليو اچ. اهو ٻڌاءِ ته ڪيترن ڏينهن اندر پهچي ويندين؟“

”مون کي تياريءَ ۾ ڪجهه وقت لڳندو، مڙيئي ٽي هفتا کن.“

ٿوري ماڻ ٿي ويئي. پوءِ ريكو چيو: ”سينٽ چئي پيو ته تنهنجي مدد کان پوءِ ڪافي نئون ڌنڌو ملڻ شروع ٿي ويو آهي. جيترو ٿي سگهي سگهون ئي اچ. هو چئي پيو توڪي اچڻ جي ٽڪيٽ به ڪمپني ئي ڏيندي.“

سيٽان ورائيو، ”توهان جي سخاوت لاءِ ٿورائتو آهيان.“ ۽ پوءِ ڊگهو سااهه کڻي هن هڪ ذاتي سوال پڇيو: ”پلا ريكو مون لاءِ ڪو فون ته نه آيو؟“

”شي نو ڪال. آءِ ساري. (افسوس جو تنهنجي ساهيڙي گيشا جو فون نه آيو) بڪ تون چئين ته آئون تو پاران ڪجهه ڪريان؟“

”منهنجي خيال ۾ ته في الحال ڪجهه نه ڪر. بس جي هن جو فون اچي وڃي ته چڙو چنجانس ته ائون جيان اچي رهيو آهيان.“
 ”پيارا ٻڪ دلجاء ڪر. ايترو ته ائون به سمجهان ٿي.“
 ان بعد سيٽان 'ساينارا' (الوداع) چئي موڪلايو ۽ فون رکيو.

هن جلدي جلدي ڪم ڪاريون لائون ۽ جيان رواني ٿيڻ لاءِ ضروري سامان پڪ ڪيو. جهاز ۾ چڙهڻ وقت هن کي ائين لڳو جڻ ڪا طاقت هن کي وڃڻ کان جهلي رهي هجي ۽ چئي رهي هجي ته ڇو پيو وڃين، اتي ئي پنهنجن ۾ ئي ترسي پئو جتي جو تون رهواسي آهين ۽ شاديءَ لاءِ به پنهنجن مان ئي ڪا چوڪري ڳولي وٺ. پر هن انهن مڙني خيالن کي پنڌي ٽڪي ڇڏيو. آمريڪا ۾ رهي سڄي عمر ان ئي ڪمري ۾ نوڪريءَ بعد ڇا هڙ حاصل ٿي سگهي ٿو؟ ڪي چند هزار ڊالرن جي بچت ۽ پنجويهه سال نوڪري ڪرڻ تي ڪمپنيءَ طرفان هڪ تمغو- سو ڪهڙو پيٽ پري سگهي ٿو. اڃا هو پنجويهه سالن جو به نه ٿيو آهي ته اهڙي ڪمپنيءَ جو وائيس پريزيڊنٽ ٿي رهيو آهي جنهن جي وڌڻ ويجهڻ ۽ بين الاقوامي ٿيڻ جون ڪيئي اميدون آهن.
 سنن فرانسسڪو ڇڏڻ وقت هن کي جيتوڻيڪ ڏک ٿيو، پر اهڙي سوچيائين ته واپار جي سلسلي ۾ هن جو وري وري پنهنجي ملڪ ۾ اچڻ ٿيندو رهندو ۽ پنهنجن سان پيون روبرو ۽ فون تي ملاقاتون ٿينديون. ان ۾ ڪو شڪ ناهي ته هن کي پنهنجي ملڪ سان به پيار آهي.

ٺوڪيو جي هوائي اڏي تي پهچڻ تي فيوجي هارا ۽ ريكو سندس آتر پاءُ ڪيو ۽ کيس ڪلي ڪيڪاريو. ڪسٽم مان آجو ٿيڻ بعد هنن کيس سيٽ ماسوموتو جي ڪار ۾ اچي ويهاريو. ريكو کيس ٻڌايو: ”فيوجي هارا توهان جي رهائش لاءِ جاءِ به هٿ ڪري ورتي آهي ۽ مهيني ڪن جي مساوا ٻه ڏي ڇڏي آهي. ان جاءِ ۾ پهرين آمريڪن ايئر فورس جو ڪمانڊر رهيو ٿي جيڪو هاڻ الاسڪا بدلي ٿي ويو آهي. جيڪڏهن توکي اها جاءِ پسند آئي ته ان ۾ ئي رهجانءِ نه ته مهيني بعد ٻي جاءِ ڳولي وٺنداسين. اها جاءِ ايڏي ڪا وڏي ناهي پر آفيس کي ايترو ويجهي آهي جو فقط هڪ سو ٻين ٽڪسيءَ جو پارو لڳي ٿو. ڪم ڪار لاءِ جيڪا نوڪريائي رکي اٿتون اها تنهنجي پسند جو رت پچاءُ به ڪندي.“

اها جاءِ ڪاٺ جي هڪ ٻمڙ عمارت جي پهرين منزل تي هئي، جنهن کي ٿورو گهڻو مغربي طرز جو بنايو ويو هو. گهر ۾ گهڙڻ سان ڪم واري ماني، جنهن کي غور سان ڏسڻ سان به سندس عمر جي ڪا صحيح پروڙ نٿي پيئي، ذري ذري جهڪي، گهٽ ۾ گهٽ اڌ ڊزن دفعا مانائتي انگريزيءَ ۾ چيو: ”ويلڪم، نيو ماسٽر“ (پلي ڪري آيو نوان مالڪ).

”هيءَ جاءِ بلڪل صحيح آهي.“ سيٽان پنهنجن دوستن کي دلداري ڏني.

”تون هينئر ٽڪل هوندي. ڪجهه دير ننڊ ڪري وٺ ۽ وهنجي سهنجي تازو ٿيءُ،“ ريكو صلاح ڏني ۽ پوءِ آهستي چيس: ”هن جو ٽيليفون اڃا نه آيو آهي، پر پڪ ڪنهن نه ڪنهن وقت اچي ويندو.“

نرم بستري کي ڏسي سيٽان جي سمهڻ تي هيڪاندي دل ٿي. هن فيوجي هارا سان هٿ ملائي موڪلايو ۽ بنا ڪنهن هٻڪ جي ريكو کي چمي ڏني روانو ڪيو. پوءِ ڪم واريءَ مانيءَ کي ٻڌائي ڇڏيو ته هو ٻن ٽن ڪلاڪن لاءِ سمهڻ ٿو چاهي سو کيس اٿاريو نه وڃي. قدرت خدا جي هوءَ اها ڳالهه بلڪل سمجهي ويئي ۽ پوءِ جڏهن ننڊ ڪري اٿيو ته نوڪريائيءَ رات جي ماني اٿي ڏنس. هن کي ائين محسوس ٿيو جڻ صحيح معنيٰ ۾ سندس زندگي ئي هاڻ شروع ٿي آهي.

صبح جو، هو فنڪٽريءَ روانو ٿيو. ماسوموتو پاڻ هلي اچي هن سان لابيءَ ۾ مليو ۽ جوش خروش سان ڪيڪاري کيس آفيس تائين وٺي آيو جيڪا ڪا گهڻي وڏي ته نه هئي، پر جپاني معيار کان تمام گهڻي وڏي هئي. پوءِ ياماگچيءَ اچي هٿ ملايس. هو پاڻ سان گڏ هڪ نوجوان عورت به وٺي آيو هو. ”مهرباني ڪري هن سان ملو. هيءَ آهي مسز ايلن ياماڊا.“

”گڊ مارننگ، مسٽر سيٽان،“ مسز ايلن صاف انگريزي لهجي ۾ ڳالهايو، ”آئون توهان جي سيڪريٽري ٿيڻ واري آهيان۔ منهنجو مطلب آهي جيڪڏهن توهان قبول ڪيو ته.“

سيٽان پنهنجا هوش جاءِ ڪندي چيو: ”مون کي توهان سان ملي خوشي ٿي، مسز يامادا. توهان جي انگريزي ته واهه جي آهي.“

هن وڻندڙ نموني سان ڪلندي چيو، ”آئون دراصل آمريڪن ئي آهيان. منهنجا ماءُ پيءُ هتي جپان ۾ ئي ڄاوا. منهنجو مڙس جپاني آهي ۽ آرميءَ ۾ ڪم ٿو ڪري، ان ڪري آئون انگريزي به ڳالهائي سگهان ٿي ته جپاني پڻ.“

”آهي نه واقعي ڪمال؟“ ياماگچيءَ لفظن جو انسرشن ڪيو.

”هٺه“ سيٽان جپانيءَ ۾ هائوڪار ڪئي.

مسز يامادا پيشيورانه انداز ۾ ڪم جي ڳالهه شروع ڪئي.

”سر۔ جپان ۾ آمريڪن هوائي بيس جو ڪرنل هاورڊ توهان سان ملي نئين رڊار جي سلسلي ۾ ڳالهائڻ چاهي ٿو. هڪ ٻي ڳالهه، سينٽ مائسوموتوءَ پنهنجي آفيس جي ڪارخاني ۾ هڪ نئون ڪاتو ڪوليو آهي جنهن کي توهان ”انگلش اسپيڪنگ ڊپارٽمينٽ“ چئي سگهو ٿا جيڪو توهان جي صلاح مشوري سان مس ريكو هلائيندي. في الحال جيڪا شي ”/ آرڊر انگريزيءَ ۾ ايندو اهو اسان وٽان ٿيندو ويندو.“

سيٽان پنهنجي مضبوط ڪرسيءَ تي ويهي اڳيان رکيل نئين ٽيبل کي ڏٺو ۽ دل ئي دل ۾ سوچيو: ڪاش وليم سن هن وقت کيس ٽسي سگهي. پوءِ هن کي دل ئي دل ۾ آيو ته هاڻ هن کي هڪ منو ٿي ڪم ۾ جنبي وڃڻ ڪپي ۽ اهو ثابت ڪري ڏيکارڻ ڪپي ته هو واقعي ان نوڪريءَ جي لائق آهي. جيڪا کيس جپانين ڏني آهي. پوءِ هن ٽيبل تي رکيل فون ڏي نهاريو ۽ ان نمبر جو سوچيو جيڪو هن لڳائڻ تي چاهيو. پر ٻي گهڙيءَ پاڻ کي اهو سمجهائي ڌٽاري ڇڏيو ته مس سدا بهار چنبيليءَ رات جو دير تائين ڪم ٿي ڪري ۽ هيٺڙو صبح ساڻ کيس فون ڪري ننڊ مان اٿارڻ سٺو نه ٿيندو. پوءِ هن جي نظر ٽيڪ جي ٺهيل ٿري ۾ رکيل ٽپال ڏي ويئي. هو ڪم ڪار جا ايل خط ۽ تارون ڪڍي پڙهڻ ۾ لڳي ويو.

آخرڪار ساڍي ٽي وڳي ڌاري جيئن ئي ايلن هيڏانهن هوڏانهن پاسيري ٿي ته هن ڏڪندڙ آڱرين سان ماسايو جو نمبر گهمايو. پهرين ئي گهنٽيءَ بعد ڪنهن ڳري آواز واري ماڻهوءَ کيس جپانيءَ ۾ ڪجهه چيو. هن يڪدم فون بند ڪري وري ٻيهر نمبر گهمايو. پر نتيجو ساڳيو نڪتو. هن مٿي نهاريو ته آفيس جي در وٽ ريكو بادب بيٺي هئي. هن کيس اندر سڏيو. ”مون کان نمبر لڳي نٿو، ريكو.“

ريڪو سمجهي ويئي. هن ڪنڌ جهڪائي چيو: ”بڪ چان ماسايو سان جو فون ڪٽجي ويو آهي ۽ هوءَ اڄڪلهه گيشا گهر ۾ ڪانهي. مون پاڻ به ڪالهه هن کي توهان خاطر فون ڪرڻ چاهيو ٿي، پر خبر پيئي ته هوءَ اتي ڪانهي. مون پڇا ڪئي ته هوءَ اڄڪلهه ڪٿي آهي ته هنن اهو به نه ٻڌايو. منهنجي معلوم ڪرڻ تي جڏهن خبر نه پيئي ته پوءِ مائسوموتوءَ به ڪوشش ڪئي، پر گيشا گهر وارا بهانا ڪندا رهيا. جڏهن هو مائسوموتوءَ کي به نٿا ٻڌائين ته پوءِ ڪنهن ٻئي کي به نه ٻڌائيندا. هونءَ اهو واقعي سٺو نه ٿيو، بڪ۔ چان. هن کي اهو ٻڌي ٿورو صدمو ضرور پهتو. في الحال هن اهوئي سوچيو ته ڪجهه وقت لاءِ کيس فون نه ڪندو.

ان ڏينهن شام جو هن ريكو ۽ فيوجي هارا سان گڏ ماني ڪاڌي جنهن ۾ هو ڪيتريون ئي ڳالهيون ڪندا رهيا. ويندي اهو به تو هو هڪ ٻئي جون زبانون سکڻ جي ڪوشش ڪندا. ان بعد سيٽان سکون سان اچي سٺو. ٻئي ڏينهن منجهند جو نقشا ڄاڻيندي هن مسز ايلن کي مسٽر ساڪاموتو جو فون ملائڻ لاءِ چيو.

”گڊ آفٽر نون.“ سيٽان فون تي ساڪاموتو کي ڪيڪاريو. ”مون توهان کي فون ڪري اهوئي معلوم ڪرڻ ٿي چاهيو ته توهان جي صحبت آئون ڪيترو جلد ماڻي سگهان ٿو؟“

”مون کي پڻ توسان ملي خوشي ٿيندي. نئين نوڪريءَ لاءِ مون طرفان دلي مبارڪون قبول ڪريو. مون کي پڪ آهي ته توکي ان نئين قدم کڻڻ جو افسوس نه ٿيندو. ترس ته ڏسان ته مون کي ڪڏهن واندڪائي ٿي

سگهي ٿي- هي هفتو ته سڄو مشغول آهيان بلڪ ٻئي هفتي ۾ به ڪا شايد ئي وانڌڪائي نڪري سگهي. ان کان پوءِ اٺون مهيني لاءِ آمريڪا وڃي رهيو آهيان. بس جيڪا ڪا فرصت اٿم- سا به ٿوري دير لاءِ اڄ شام جو ئي آهي. ايترو جلد خبر ناهي توهان وانڌڪائي ڪڍي سگهندو يا نه.“

”بلڪل وانڌڪائي آهي.“ سيٽان کيس خاطري ڏني، ”مهرباني ڪري توهان ڪا ملڻ لاءِ جاءِ سوچي منهنجي سيڪريٽريءَ کي ٻڌائيندا ته اٺون اتي پهچي ويندس.“

”ها بلڪل. هن کي فون ڏيو ته سمجهايانس.“

باقي وقت هو آفيس ۾ مختلف نقشن تي ڪم ڪندو رهيو ۽ جتي جتي ضرورت هئي اتي هو تبديلي ۽ درستي ڪندو رهيو. ان بعد مطمئن ٿي گهر پهتو. وهنجي سهنجي، ڪپڙا مٽائي ۽ پوءِ ريل رستي شهر پهتو. دستور موجب ساڪاموتو پوري وقت تي پهچي چڪو هو جنهن جهڙي پابندي جپان ۾ ايترو عام ناهي- سواءِ ريل گاڏين جي. رسمي ڪيڪار ڪڙيءَ کان پوءِ هو مانيءَ لاءِ ويٺا.

”مون تنهنجو ڏنل مشينريءَ وارو نمونو پنهنجي آمريڪن ڪمپنيءَ کي ڏنو،“ سيٽان ٻڌايس. ”هو تنهنجي قابليت مان تمام گهڻو متاثر آهن ۽ جي ڪين ضرورت پيئي ته ٻي نمبر تي توهان کي ئي آرڊر ڏيندا.“

”تنهنجي وڏي مهرباني جو اسان جو خيال ڪرين ٿو.“ جارج ساڪاموتو چيو.

”ٻي ڳالهه: آمريڪا جي هڪ ٻي ڪمپني 'ڪالاهاڻ ڪمپني' اليڪٽرانڪ وغيره جو ڪجهه سامان جپان مان ٺهرائڻ چاهي ٿي ۽ ڪين ڪنهن جپاني ڪمپنيءَ جي ان ڪم لاءِ ڳولا آهي. مون وٽ سندس هن وقت انڊريس ناهي. پر اها آمريڪا جي شهر بوسٽن ۾ آهي. اٺون هنن کان توهان لاءِ آرڊر وٺڻ چاهيان ٿو پر ڪن مجبورين ڪري اٺون ساڻن سڌي طرح نه ڳالهائيندس. توهان پاڻ هنن سان لهه وچڙ ۾ اچو.“

ساڪاموتو کيسي مان هڪ ننڍڙي چوٽڙي ڪڍي ان تي ڪمپنيءَ جو نالو درج ڪيو. ”اٺون ساڻن سڀاڻي ئي فون تي ڳالهائيندس. هونءَ اسان کي اها ڄاڻ ڏيڻ لاءِ وڏي مهرباني.“

”هاڻ هڪ بلڪل الڳ ذاتي ڳالهه.“ سيٽان شروع ٿيو، ”پاڻ پهرين به مس سدا بهار چنبيليءَ بابت ڳالهائي چڪا آهيون. هن کي اٺون اڃا به دوست سمجهان ٿو جيتوڻيڪ وچ ۾ اسان جي ڪافي عرصو جدائي ٿي ويئي ان ڪري هاڻ سندس پتو نٿو پوي ته هوءَ ڪٿي آهي. ٿي سگهي ٿو توکي ڪا ان بابت معلومات هجي؟“

ڪجهه دير مان اختيار ڪرڻ بعد ساڪاموتو چيو:

”مسٽر سيٽان، اٺون توکي ڪجهه گيشا جي طور طريقن بابت ٻڌائڻ ضروري سمجهان ٿو. جپان جو اهو هڪ تمام پراڻو پيشو، رسم، ادارو ۽ وهنوار هلندو اچي. جڏهن ڪا چوڪري ڪنهن گيشا گهر ۾ داخل ٿئي ٿي ته هن کي اتي ڪيتريون ئي شيون سيڪاريون وڃن ٿيون. جيئن ته ڳائڻ وڃائڻ، هار سينگار، چرچو پوڳ، مختلف قسم جي ماڻهن سان ڳالهائڻ جا طريقا، اٺڻي ويهڻي، لڪڻ پڙهڻ، مختلف رانديون، ادب، شعر و شاعري وغيره وغيره. پوءِ ڪافي سالن بعد هوءَ مڙني ۾ جڏهن پڙ ٿيو وڃي ته پوءِ هوءَ مائڪو ليڪي وڃي ٿي ۽ پوءِ اڃا به ڪجهه سال رڪي هن تي گيشانڪو نالو رکيو وڃي ٿو ۽ اڪيلي سر ڪم تي- ماڻهن جي دل وندرائڻ، دعوتن ۾ شرڪت ڪرڻ وغيره وغيره لاءِ موڪليو وڃي ٿو. اهو سمورو عرصو گيشا گهر وارا مٿس خرچ پڪو ڪن ٿا. يعني جڏهن هوءَ گيشا ٿي ڪمانڊ لائق ٿيندي آهي ته ان درجي تي پهچندي پهچندي هوءَ گيشا گهر جي تمام گهڻي مقروض ٿي چڪي هوندي آهي- جو ظاهر آهي ننڍي هوندي کان سندس ڪاٺ پيئڻ، رهڻ ڪهڻ ۽ ڪپڙي گنديءَ جو خرچ گيشا گهر جي مالڪن پئي ڏنو. ايترو ڪافي آهي يا اڃا ٻڌايان، ٽڪجي ته نه پيا آهيو نه؟“

”نه نه.“ سيٽان چيو. ”اٺون تمام گهڻي چاهه سان ٻڌي رهيو آهيان، مهرباني ڪري ٻڌايو.“

”ڪڏهن ڪڏهن کي غريب گهراڻا پنهنجيون ڌيئر گيشا گهر ۾ اچي وڪڻي ويندا آهن. ڪڏهن ته وري سڪئي ستابي گهر جون چوڪريون پنهنجي شوق سان اچي گيشا گهر ۾ رهنديون آهن. ان ڪري جو هو ان گليمبر، رنگيني ۽ رونق واري جيون کي پسند ڪن ٿيون يا وري پنهنجي ڪنهن مائٽياڻي گيشا کي ڪامياب ۽ خوشيءَ

جي زندگي گهاريندو ڏسي، هر ڪجي اچن ٿيون. هاڻ، منهنجي خيال ۾ ته تون اهو معلوم ڪرڻ چاهين ٿو ته آيا گيشا شادي ڪري سگهي ٿي يا نه. اهو ڪم ايترو عام ناهي، يا ان صورت ۾ ٿي سگهي ٿو جو سندس مڙس ان گيشا جو سمورو فرض گيشا گهر کي ادا ڪري وائو ڪجهه مٿان ٻي به رقم. ۽ پوءِ چوڪريءَ کي اهڙي نموني سان رکي سگهي جنهن جي هوءَ عادي ٿي چڪي آهي. عام طرح گهڻو ٿو ائين ٿيندو آهي جو گيشا پنهنجو ڪو سرپرست ڳولي/ چونڊي وٺندي آهي- جو اهو سمورو خرچ ادا ڪرڻ لاءِ تيار هوندو آهي جيڪو هن تي گيشا ٿيڻ تائين آيو ۽ پوءِ هو هن کي ٻي زال ڪري رکندو آهي.“

”منهنجي خيال ۾ ته اها سرپٽ ئي ٿي.“ سيٽان چيو.

”ذري گهٽ، ها. ائين ئي چئي سگهين ٿو. ڪڏهن ڪڏهن ته اهي نوجوان گيشا عورتون گيشائون ٿي ڪم جاري رکنديون آهن، پر پنهنجي سرپرست جي سڏ تي ٻين گراهڪن کي ڇڏي پهرين هن وٽ وينديون آهن. گيشائن جو وڏو تعداد اهو طريقو اختيار ڪري ٿو. گيشا گهر ته بلڪل هر صورت ۾ اها ڪوشش ڪندو ته مس سدا بهار چنڀيلي گيشا واري ڌنڌي سان ئي لڳي رهي جو هوءَ هنن لاءِ جڻ بئنڪ ۾ رکيل دولت ٿي.“

”بهرحال في الحال ته هوءَ هتان ڪنهن ٻي طرف هلي ويئي آهي ۽ گيشا گهر سندس پار پٽا ڏيڻ کان انڪار ڪري ٿو. ڇا تون، پنهنجي هيتري اثر رسوخ هوندي ايترو ڪجهه ڪري سگهين ٿو جو هن کي ڳولڻ ۾ منهنجي مدد ڪري سگهين؟“

ساکاموتو ڪافيءَ جو خالي ٿيل ڪوپ پاسي تي رکي ڊگهو ساوهه کنيو. ”مسٽر سيٽان، ڪيڏو نه اڀاڳ آهي جو تو گيشا کي ئي پنهنجي پسند جي چوڪري چونڊيو. هوءَ جيڪڏهن دل ۾ نه ڪريو ته اٺون توهان کان اهو پڇي سگهان ٿو ته ڇا توهان مس سدا بهار چنڀيليءَ کي ان ڪري چونڊيو آهي جو توهان جي نظرن ۾ هوءَ جيان جي هڪ بافضيلت ڌيءَ آهي؟ جپاني سڀ چوڪريون هونءَ به دنيا ۾ اتم سمجهيون وڃن ٿيون. ٿوري ئي ڄاڻ سڃاڻ پيدا ڪرڻ سان توهان کي ان کان به وڌيڪ فضيلت واريون چوڪريون ڪيترن ئي جپاني گهرن ۾ ملي سگهن ٿيون.“

”منهنجي دلچسپي هڪ- ۽ فقط هڪ ماسايوڪانو ۾ آهي. جيڪڏهن هوءَ پل تان ڪري پوي ۽ کيس سڄي عمر ڦيٽڻ واري ڪرسيءَ تي رهڻو پوي ته به هوءَ مون لاءِ ساڳي ماسايوڪانو آهي.“

”ڇا ان حد تائين تون هن کي چاهين ٿو، مسٽر سيٽان؟“

”جي ها. بلڪل، ۽ توهان مون کي پنهنجو سمجهي ’سيٽان‘ بدران فقط ’ڊڪ‘ چئي سگهو ٿا.“

”ڇڱو ڊڪ، جيتري ٿي سگهندي اٺون ڪوشش ڪندس.“

ساکاموتو سيٽان کي ريلوي اسٽيشن تي ڇڏي پوءِ گهر تائين ايندي وقت هو ان منجهيل مسئلي کي سلجھائڻ بابت سوچيندو رهيو. چوڪريءَ کي ڳولڻ ڪو ڏکيو ڪم ناهي، پر هي اخلاقي پهلوءَ کان سوچي رهيو هو ته آيا هي ان ڪم ۾ هٿ وجهي يا نه. سيٽان لاءِ کانوماسايو جي ڳولا ڪري يا نه. هن کي هڪ پراڻي جپاني چوڻي ياد اچي ويئي: ”ماڻهوءَ کي پنهنجي زال ڳولڻ لاءِ پنهنجو گهر ئي جانچڻ کپي.“

جيڪڏهن هو شادي ٿا ڪن ته هنن کي انگريزي يا جپانيءَ ۾ چڱيءَ طرح هڪ ٻئي سان ڳالهائڻ ۾ سالن جا سال لڳندا. هن جي ڌيان ۾ ٻيون به ڪيتريون ئي مکيه ڳالهون هيون جن آمريڪا ۽ جپاني تهذيبن کي ڌار ڌار ڪيو ٿي. ان کان علاوه ذات پات جو به سوال هو- بهرحال انهن کي ته هن ڪابه اهميت نٿي ڏني. ماڻهن جا فقط ٻه قسم آهن- هن دل ئي دل ۾ سوچيو- سٽريل ۽ اڻ سٽريل.

هاڻ سيٽان جيئن ته جپان جو ذري گهٽ مستقل شهري ٿي رهڻ لڳو هو، ان ڪري گيشا گهر هن کان سنئون سٽو احتياط ڪيو ٿي. ساکاموتو کي مليل اطلاع مطابق مس سدا بهار چنڀيليءَ وارو گيشا گهر ان بندوبست ۾ لڳو پيو هو ته بنا ڪنهن دير جي ڪو سرپرست ڳولي کيس ان جو پابند بنايو وڃي.

هوڏانهن سيٽان ماتسوموتو ڪمپنيءَ جي پراڻي گراهڪ سان ملڻ لاءِ ٻئي هفتي جي شروع وارن ڏينهن ۾ فلپائين روانو ٿي ويو. اتي پهچڻ سان جڏهن هن واپار ٿيڻ جو جائزو ورتو ته خبر پيس ته اهو سڀ ڪجهه ان ڪري ٿيو جو هڪ ته ٻئي جي زبان سمجهڻ لاءِ ڪو رابطو نه هو ۽ ٻيو ته فلپائين وارن تي اهو غلط اثر

ويهي ويو هو ته ماتسوموتو ڪمپني ڏيوالي ۾ هلي ويئي آهي. اهي سڀ ڳالهيون دور ڪرڻ لاءِ سينان سٺو پارٽ ادا ڪيو.

ماتسوموتو وڏي پگهار تي پاڻ وٽ جو هي آمريڪن وائيس پريزيڊنٽ رکيو هو، ان جو هڪ سبب اهو به هو ته جيئن هو نه فقط انجنيئرنگ جا مسئلا حل ڪري پر ماڻهن سان لهه وچڙ ۾ اچي پراڻا وڃايل گراهڪ پڻ هٿ ڪري. ٽي ڏينهن فلپائين ۾ رهي سينان ٺوڪيو واپس وريو.

واپسيءَ تي هوائي جهاز ۾ ويٺي هن جي دماغ ۾ هڪ رٿ آئي. هن کيسي مان ننڍڙي چوپڙي ڪڍي ان تي ڪو نالو لکيو. بس پاڳ خراب نه نڪري باقي هن کي يقين هو ته هو هاڻ مس ڪانوماسايو جو پتو لهي وٺندو.

12

ٻئي ڏينهن صبح جو، سڀتان پنهنجي مسافريءَ جو سربستو احوال سڀن مائسوموتوءَ کي ڏنو. ان بعد پنهنجي سيڪريٽري ايلن يامادا کي ٻڌايو ته هوءَ سندس فون، آمريڪن اينٽرفورس بيس تي رهندڙ ڪرنل هاورڊ سان ملائي، جنهن سان هو پهرين به رڊار جي سلسلي ۾ ڳالهائي چڪو هو.

پوري اڏاڻن بجي سرڪاري گاڏي پيگيءَ جي بواءَ فرينڊ اينٽرمن ملسپ کي فئڪٽريءَ تي اچي لائو. (جنهن لاءِ سڀتان صبح جو سندس ڪرنل کي فون ڪيو هو.) قذبت جو سنهو، مٿي تي ڳاڙها وار ۽ ٽوپلو هٿن ۾ هوس. سندس وردي چڱيءَ طرح اسٽري ٿيل ۽ ڪلف ڏنل هئي ۽ ڪارا بوٽ پالش کان ايترو ته چمڪي رهيا هئا جو اشتهار جو نمونو ٿي لڳا.

”اينٽرمن ملسپ، ويهو.“ سڀتان هن کي ڪرسي آڇيندي چيو. سيڪريٽري ايلن هنن لاءِ ڪوڪا ڪولا کڻڻ لاءِ ٻاهر ويئي ۽ ايل مهمان اسپرنگ وانگر هيڏانهن هوڏانهن لڏي جڏهن آرام سان ويٺو ته سڀتان فرحتي ٿي پڇيس، ”ڪريو خبر پيگي ڪيئن آهي؟“

ملسپ اهو ٻڌي چرڪ پري چيو: ”ڇا سائين توهان مون سان هن بابت ڳالهائي مون کي اها نصيحت ڪرڻ ٿا چاهيو ته ائون هن کان پري رهان.“

”نه، هرگز نه. ائون هن سان ملي چڪو آهيان ۽ ائون ڪانئس بيحد متاثر آهيان.“

ملسپ هٿ سان نرڙ تان پگهر اُگهيو، ”شڪر آهي.“

پوءِ يڪدم هن کي ڏيان ۾ آيو. ”سائين منهنجي خيال ۾ ته ائون به توهان کي سڃاڻن ٿو. توهان ئي ته نه آهيو جيڪي هن جي پيٽ سان ملندا رهيا آهيو؟“

”بلڪل صحيح آهي،“ سڀتان چيو. اتي ايلن هنن لاءِ ڪوڪ ڪٽي آئي. پوءِ هنن کان اجازت وٺي ڪمري جا در بند ڪري ٻاهر هلي ويئي.

”ائون ذاتي ڳالهين پڇڻ نٿو چاهيان، بس ايترو ضرور معلوم ڪرڻ چاهيان ٿو ته ويجهڙائيءَ ۾ تنهنجي ڪا هن سان ملاقات ٿي آهي؟“

ملسپ پهرين هيڏانهن هوڏانهن نهاريو ته آيا ڪو ٻيو ٻڌي ته نه رهيو آهي. ”گذريل رات ئي ائون هن سان مليو آهيان، پر اها ڳالهه سائين پاڻ تائين محدود رکجو، گيشا گهر وارا خبر ناهي ڇو اڄڪلهه تتان پٿان ۾ آهن. توهان کي ته خبر آهي ته ائون ڪو ڪميشنڊ آفيسر ته آهيان ڪونه. ائون ته هڪ سپاهي ئي ٿيس...“

سڀتان هٿ جي اشاري سان اهو چوڻ کان ڪيس جهليو. ”پاڻ ٻنهي جو ساڳيو مسئلو آهي. اڃا به ڏنو وڃي ته منهنجو مسئلو توکان گنپير آهي. مون کي اها خبر ناهي ته مس ڪانوماسايو اڄڪلهه ڪٿي آهي. گيشا گهران بابت ڪنهن کي به نٿو ٻڌائي.“

”پيگيءَ کي خبر ضرور هوندي،“ ملسپ چيو، ”توهان انڊريس ۽ فون نمبر ٻڌايو. ائون اڄ ئي هن کان معلوم ڪري توهان کي اطلاع ڪندس.“

سڀتان پنهنجي گهر جو پتو پنهنجي نالي واري ڪارڊ تي لکي هن کي ڏنو. ”مون وٽ اڃا فون ناهي.“ هن چيو. ”ڇڱو مهرباني ملسپ. پيگيءَ کي به منهنجا سلام چڱان.“

پنجين وڳي آفيس ۾ سڀتان جو فون آيو. ”بڪ سڀتان، ائون ساڪاموتو پيو ڳالهائين تنهنجي ڪم جي خبر چار پئي لڌم ۽ مون کي اها ڄاڻ پيئي ته مس سدا بهار چنبيلي اڄڪلهه ٺوڪيو کان ٻاهر رهي ٿي. هن جو ڪنهن گراهڪ سان معاشقو ٿي پيو هو ۽ جذباتي طرح ايترو ته پريشان رهڻ لڳي آهي جو گيشا گهر وارن هن کي ان گراهڪ کان پري رکڻ ڪارڻ ٻئي شهر ۾ موڪلي ڇڏيو آهي جيسين هوءَ هن کي وساري يا نارمل

حالت ۾ اچي. سو هاڻ منهنجيون دعائون توهان سان آهن. اميد ته هڪ نه هڪ ڏينهن هن کي حاصل ڪري اسان کان به مبارڪون ماڻيندين.

”ٻي ڳالهه ته جنهن گيشا گهر سان مس سدا بهار چنبيليءَ جو واسطو آهي، ان تي منهنجي ڪافي اثر آهي جو ائون سندن وڏي ۾ وڏو گراهڪ آهيان ۽ هنن جي ڪمائيءَ جو وڏو حصو منهنجي ڪمپنيءَ مان آهي. مون هنن کي صاف صاف چئي ڇڏيو آهي ته جيڪڏهن هو تنهنجي ۽ مس سدا بهار چنبيليءَ جي وچ ۾ رنڊڪ پيدا ڪندا ته سٺي ڳالهه نه ٿيندي.“

”توهان جي وڏي مهرباني.“ سيٽان چيو.

”نه، اهو مون تي فرض آهي ته تولا جيڪي ڪجهه پڇي سگهي اهو ڪريان. ائون آمريڪا ڪالاهان ڪمپنيءَ سان ٻه دفعا ڳالهائي چڪو آهيان ۽ هو مون کي مشينريءَ جو نمونو ٺاهڻ ۽ ان جو اگهه معلوم ڪرڻ لاءِ بلو پرنٽون (نقشا) موڪلي رهيا آهن.“ ساڪاموتو چيو.

”ڏاڍو سٺو. چڱو وڌيڪ پوءِ ملاقات تي روبرو خبرون ڪنداسين.“ سيٽان چيو.

”بلڪل صحيح. منهنجي آمريڪا کان موٽڻ تائين انتظار ڪجان.“ تيسين مون طرفان تو لاءِ دعائون آهن. ها اهو ٻڌائڻ وسري ويم ته مس نارما شاديءَ جون تياري ڪري رهي آهي. ويجهڙائيءَ ۾ سندس ملاقات ڪنهن همراهه سان ٿي هئي. هو عمر ۾ مڙيئي هن کان ڪجهه وڏو آهي. ٽيڪساز جو ڪو امير آمريڪن آهي.“

انگريزيءَ بدران سيٽان چيانيءَ ۾ پڇيو: ”سو ڊيسڪا“ (چا واقعي؟)

ساڪاموتو کلي چيو. ”بلڪل. مون نوڪري ڏيارڻ واري ڪاتي کي ٻي انگريزي ڳالهائيندڙ سيڪريٽري موڪلڻ لاءِ فون ڪيو. خبر پيئي ته هنن جي هڪ بهتر انگريزي ڳالهائيندڙ چوڪري تو وٽ پهچي ويئي آهي. بهرحال ان تي تنهنجو ئي حق هو.“

جڏهن ڳالهه ٻولهه ختم ٿي ته سيٽان ڏٺو ته ريكو سامهون در وٽ بيٺي آهي. ”هلي آندر اچ.“ سيٽان کيس سڏيو.

”ٻڪ چان. منهنجي هڪ ساهيڙي آهي جنهن جي چاچي هڪ گيشا ريسٽورنٽ هلائيندي آهي. هن وعدو ڪيو آهي ته هوءَ تولا ماسايو جو اتو پتو لهڻ جي ضرور ڪوشش ڪندي.“

سيٽان ريكو کي پاڻ ڏي ويجهو چڪي چيو: ”ريڪو مان توکي اهو ٻڌايان ته مون کي خود خبر ناهي ته ائون ڇو اچي ماسايو پٺيان پيو آهيان. بس مون کي چڙي اها ڄاڻ آهي ته ائون هن بنا هڪ ڀل به رهي نٿو سگهان.“

”پيارا ٻڪ، ائون سمجهان ٿي.“

”پر هڪ ڳالهه ائون چئيءَ طرح محسوس ڪريان ٿو.“ سيٽان وڌيڪ چيو، ”ته هر حال ۾ مون کي تنهنجي دوستيءَ جي ضرورت آهي. جيسين منهنجي سرير ۾ ساهه آهي تيسين تون منهنجن بلڪل ويجهن دوستن مان آهين.“

”ها مون لاءِ خوشيءَ جي ڳالهه آهي جو تون مون کي ايڏي عزت ڏين ٿو ۽ پنهنجو سمجهين ٿو، ٻڪ. ائون نٿي سمجهان ته ڪو ٻيو مون کي ايترو پنهنجو سمجهي ٿو.“ هوءَ پنهنجي منهن کي هٿن سان ڍڪي روئڻ لڳي. پوءِ پنهنجيون اکيون اگهي مرڪڻ لڳي. ”ٻڪ چان، تو مون کي هڪ نئون ماڻهو ٻڌائي ڇڏيو آهي.“ هوءَ اهو چئي ٻاهر هلي ويئي.

”ٿورڙ آهي پيئي.“ سيٽان پنهنجي منهن دل ۾ چيو.

پوءِ ڪاغذ پٽ ٺاهي گهر ڏي روانو ٿيو. نوڪريائيءَ جيڪا ماني ٺاهي هئي سا ڪاڌائين. ستين بجي کي مهمان آيا جيڪي هن گهر ۾ نوان هئا. نوڪريائيءَ ٻنهي کي جهڪي ڪيڪاريو ۽ سيٽان کي سڏي آئي. سيٽان ايترو مٿس ۽ پيگيءَ کي ڏسي خوشيءَ سان سندن آڌرڀاءُ ڪيو.

”اوهه! هيءَ ته واهه جي جاءِ آهي.“ پيگيءَ چيو، ”ماسايو کي ته واهه جي وٽندي.“ اهو چئي هن دريءَ کان ٻاهر ڏٺو. ”واهه واهه. هتي ته ويندي ٻارن جي ڪيڏڻ لاءِ به چڱو پٽ آهي.“

”ڪهڙن ٻارن لاءِ؟“ سيٽان پڇيو.
 پيگي سيٽان کي گهورڻ لڳي. ”تنهنجي ٻارن لاءِ. ظاهر آهي تون اهو ئي چاهيندين ته ماسايو مان
 توکي ٻار ٿين، يا نه؟“

سيٽان اها ڳالهه لنوائي چيو، ”في الحال ته آئون چاهيندس ته ماسايو کي ڳولي لهان.“
 ”اها ته سمجهه ته توکي ملي ويئي.“ پيگيءَ کيس خاطري ڏني، ”ماماسان مون کي چتاءُ ڏيئي ڇڏيو
 آهي ته جي ماسايو بابت ڪنهن کي به ٻڌائي ته ڏنڌي مان ڪڍي ڇڏينديسانءِ، سو مون هن سان وعدو ڪيو ته
 ڪنهن کي به نه ٻڌائينديس.“ اهو چئي پيگي سيٽان جي منهن جو پنو پڙهڻ لڳي. ”عينڪ بنا لڳين ته ٺاهوڪو
 ٿو. تنهنجا ٻار به تو جيان ڊگها ۽ سهڻا ٿيندا. منهنجو الائي ڇا حشر ٿيندو. پڪ هن جهڙا ڳاڙهي مٿي وارا
 ڄمندا.“ هن وري سيٽان جي منهن جو غور سان جائزو ورتو. ”تون ڏاڍو ٿڪل ٿو لڳين. ڇا نئين نوڪريءَ
 ٿڪائي رکيو اٿئي؟ توکي ڪي ته موڪل ڪري ڪجهه ڏينهن لاءِ شموڊا شهر ۾ وڃي آرام ڪر.“
 ”نه، اڃا ته ضرورت نه اٿم.“ سيٽان ورائيو.

پيگي هاڻ وڌيڪ صبر کان ڪم نه وٺي سگهي. ”تون شموڊا ضرور وڃ. هر سال وانگر هن سال به
 اتي جمعي ڏينهن جشن ٿيڻو آهي جنهن ۾ هر عمر جا ماڻهو ناچ گانا ڪندا آهن. هن سال گيشائن جي پريڊ/
 فلوت ۾ ماسايو به بهرو وٺندي.“

سيٽان، ٻئي ڏينهن پنهنجي سيڪريٽري ايلن ذريعي شموڊا وڃڻ لاءِ ٽڪيٽ بڪ ڪرائي. مسز ايلن فلپائين
 کان ايل تار ماسوموتوءَ کي پڙهي ٻڌائي ته هو سيٽان جي قيمتي صلاحڪن کان متاثر آهن ۽ واپار جو وڌيڪ
 آرڊر ڏنو اٿن. سيٽ ماسوموتو پنهنجي ٺاهيل هائڪو (شعر) واري پڪيءَ بابت وري غور سان سوچيو
 جيڪو سندس نئين آمريڪن وائيس پريزيڊنٽ جي ذهانت جي علامت هو، جنهن ڪري ڪمپنيءَ تان مشڪل
 ڏينهن ٽرڻ لڳا هئا. بهتر ڪاروبار وري شروع ٿيڻ لڳو هو. سيٽ کي خوش ٿيندو ڏسي مسز ايلن بنا دير
 جي کيس ٻڌايو ته مسٽر سيٽان سپاڻ کان ڏينهن ٻن لاءِ شموڊا جشن ڏسڻ لاءِ وڃڻ چاهي ٿو. سيٽ خوشيءَ
 مان هڪدم اجازت ڏني ته سپاڻ ڇو، هو چاهي ته اچ ئي وڃي سگهي ٿو.

13

سيٽان ٿيلهي ۾ ڏينهن ٻن جا ڪپڙا وجهي ريل ۾ اچي چڙهيو. شموڊا شهر ۾ هڪ جشن وارو ماحول برپا ٿيل هو. ماڻهو پنهنجن ٻارن سميت رنگين ڪپڙن ۾ هيڏانهن هوڏانهن ڦري رهيا هئا. گهوريٽڙا مختلف شين وڪڻڻ جا هوڪا ڏئي رهيا هئا. هن شهر جي ڪنهن گهٽيءَ جي ڪنهن گهر ۾ پڪ ماسايو به هوندي. هو هڪ مسافر خاني ۾ اچي ٽڪيو جنهن قسم جي رهائشگاهن ۾ هو پهرين به رهي چڪو هو.

ٻئي ڏينهن هو ڪاٺ جون چاڪڙيون ۽ يوڪاتا پائي ميلي ۾ گهمڻ لاءِ نڪتو. ٿوري دير بعد رستن تان جلوس لنگهڻ وارا هئا. ماڻهو رستن جي پاسن تي قطارون ٺاهي انهن کي ڏسڻ لاءِ آتا هئا. سيٽان به ڪلها پاسا هڻي پنهنجي بيهڻ لاءِ جاءِ ٺاهي.

ٿوري دير بعد چپاني نقارن ۽ دهلن جي سٺ سٺ سان پريڊ جو هڪ جٿو اچي لنگهيو. ساڻن گڏ وڏا جهنڊا ۽ بيرقون هيون جن تي مختلف چپاني لفظن جون شڪليون ٺهيل هيون.

ان بعد هڪ ٻيو جٿو ساز سرونڊن تي نچندو اچي لنگهيو. انهن جي هٿن ۾ بانسن جا لڙها هئا جن جي مٿان پني جا تابوت ۽ مندر ٺهيل هئا.

ان کان پوءِ ڪجهه دير بعد هڪ ٻيو جٿو آيو جنهن ۾ سڀني ماڻهن شوگن واريون پراڻي زماني جون پوشاڪون پهريون هيون. ڪجهه نوجوان پنهنجن مٿن تي گڏين جي گهر جهڙيون ٺهيل عمارتون کڻي لنگهي رهيا هئا.

اهڙيءَ طرح هڪ ٻيو جلوس نڪتو جنهن ۾ سڀ ڪمونو پهريل چوڪريون هيون. هو گلن سان جهنجهيل فلوت کڻي لنگهي رهيون هيون. پاسن کان هنن سان گڏ سازندا ساز وچائي هلي رهيا هئا. رستي جي ڪپرن تي بيٺل ماڻهو جلوس ۾ لنگهندڙ مردن توڙي عورتن ۽ چوڪرين سان چرچا ڪندا رهيا. هو به کين گل يا پنين جي کاتر اچي هڻي رهيون هيون.

اهڙيءَ طرح ڪيترا جلوس لنگهڻ بعد هڪ جلوس خوبصورت عورتن جو خوبصورت پوشاڪ ۾ پري کان ايندو نظر آيو. ويجهو اچڻ تي خبر پيئي ته اهي ڇهن قطارن ۾ هڪ ئي جهڙا ڪمونا پائي نچي رهيون هيون. اهي ڪمونا اهڙي ڊيزائين جا ٺهيل هئا جو هنن نچندي جڏهن سامهون ٿي نهاريو ته ڳاڙهاڻ ٿي ڳاڙهاڻ ٿي وئي ۽ جڏهن هنن پٺ ٿي ڏني ته ڪاري ۽ اچي رنگ جا پٺا ٺهي ٿي ويا ۽ نچڻ وقت سندن قدم قدم سان ائين ته ملي ٿي آيو جو ڏسڻ وارن کي تعجب ٿي لڳو.

”پوءِ سيٽان جي نظر هن تي وڃي پئي.“

هوءَ ٻي قطار ۾ هئي، ۽ وڏي ماڻ ۽ شان سان نچي رهي هئي. مڙڻ وقت هن به ٻين وانگر گوڏا ٿي موڙيا.

جيتوڻيڪ چرڻ جي جاءِ مور نه هئي، پر سيٽان جيئن تيئن ڪري جاءِ ٺاهيندو جلوس جي سامهون گڏوگڏ هلڻ لڳو. نظر سندس مس ڪانوماسايو ۾ ئي هئي. جلوس اڳيان هلندو ويو ۽ ماڻهن جو سمنڊ پٺيان ٿيندو ويو. اڳيان موڙ اچڻ تي سڀ چوڪريون مڙيون. جيڪي چوڪريون مٿي تي ڪاٺ ۽ پني جو ٺهيل مندر رکي هلي رهيون هيون تن ان کي هيٺ لاٿو ۽ ساهه پٽڻ لڳيون. سيٽان ڳاڙهي ڪاري رنگ جي ڪمونن اندر گهڙي ويو ۽ کيس بانهن کان جهلي ٻاهر وٺي آيو.

گوڙ گهمسان کان ٿورو پاسيرو پهچي سيٽان ڏانهن نهاريو، ”کان بان وا“ (سلامي خير).

هوءَ هن کي ٽڪ ٻڌي ڏسندي رهي. آخر وڏي مشڪل سان هن انگريزيءَ جا ٻه چار لفظ ڳالهايا: ”هائو يو فائينڊ؟“ (تو مون کي ڪيئن ڳولي لٿو).

”تمام سولائيءَ سان.“ سيٽان ورائيو، ”مون چيان اچي توکي ڳولڻ شروع ڪيو.“

ڪجهه ڳالهائڻ کان اڳ سندس چپ ٿوري دير لاءِ ٽڙڪڻ لڳا: ”چو؟“

”توڪي ان جي خبر آهي، مون توڪي ٻڌايو هو. ياد اٿئي نه؟“

هن ٻانهن مٿي ڪٿي سڀيان جي چيلهه جي چوڌاري ورايون. ڪجهه دير لاءِ پنڊ پهڻ ٿي بيٺي رهي. پوءِ ٻانهون هيٺ ڪيرائي هڪ قدم پٺتي هڻي. ”مون کي وڃڻ ڪپي.“ هن چيو، ”هي ڪمونو منهنجو ناهي.“

سڀيان سندس هٿ اڃا تائين نه ڇڏيو. ”ڪيتري دير لاءِ وڃڻ ٿي چاهين. پهرين اهو ٻڌاءِ؟“

هن ڪنڌ ٽوٽي اهو اشارو ڪيو ته هن سندس ڳالهه نه سمجهي.

”اٺون چوان ٿو،“ سڀيان تيرج سان انگريزيءَ جو لفظ لفظ تار تار ڪري ڳالهايو، ”ته تون موٽي اچ.“

”پر مون لاءِ ڪيتريون ئي رڪاوٽون آهن.“ مس سدا بهار چنبيليءَ چيو.

”بس جان، ڪمونو بدلائي، موٽي اچ. سمجهه؟“ سڀيان چيس.

سڀيان اڳيان هن کي اڻ مڃڻي پيئي.

پني جو وڇڻو کولي هن سامهون سمنڊ ڏي اشارو ڪيو. ”جيڪڏهن تون چئين ٿو ته اٺون ڪلاڪ اندر

موٽي اچان. پاڻيءَ جي ڀرسان ويهي ڪجهه دير پاڻ ڳالهائينداسين.“

سڀيان ٻانهن موڙي واچ ۾ تائيم ڏنو. ”پوري ڪلاڪ اندر موٽي ايندينءَ نه؟ پڪ؟ وعدو؟“

”اٺون وعدو ٿي ڪريان، ڊڪ.“

سڀيان هن کي ڇڏيو ۽ هوءَ ڊانس ڪندڙ چوڪرين جي ميڙ ۾ گم ٿي ويئي. هي پوءِ ماڻهن جي ميڙ مان

رستو ٺاهيندڙ سمنڊ ڏي وڌيو. رستي تي ڪيترائي جپاني آواز هن جي ڪنن ۾ برڪندا رهيا. ڪاٺ جي چاڪڙين

جي ٽڙڪ ٽڙڪ، جپاني ساز - ساميسين جي شرنائيءَ وانگر تڪو سر، ڪنهن نوبل وڪٽڙڙ پوڙهي ماڻهوءَ جو

هڪو. سامهون ٿوري - ئي دروازو نظر اچي رهيو هو جنهن جي چوڌاري پٿر جا چونجها ڏيا ٽمڪي رهيا

هئا. اهي ڏيا انهن ماڻهن کي سڏي رهيا هئا جن ان پاڪ در جي هيٺان لنگهي پنهنجي جسم ۽ روح کي پاڪ

پوتر بنائڻ ٿي چاهيو. ڪجهه ڏاڪا مٿيرو ستنو ڌرم جو ٻائو بيٺل هو جيڪو پني جي وڇڻيءَ سان پاڻ کي هوا

هڻي رهيو هو. شادي شده جوڙا هن کان دعا وٺي رهيا هئا.

ڪلاڪ گذرڻ ۾ اڃا پنجويهه منٽ بچيا ٿي، شڪ جو شيطان سندس دماغ ۾ ديرو ڄمائي کيس آگاهه ڪرڻ

لڳو ته تون اڃا پيو هتي ويٺو ڪلاڪ وڃائين، تيسين هوءَ سامان ٻڌي ڪنهن ٻي پاسي پڄي وڃڻ ۾ ڪامياب ٿي

ويئي هوندا. پر پوءِ جڏهن هن کي ٻي گهڙيءَ ياد آيو ته هوءَ هن سان وعدو ڪري ويئي آهي ته شيطان کي

ڄڻ اماڙي لڳي ويئي.

سڀيان سمنڊ جي ويجهو پهچي هڪ پرپري جاءِ پور تي قبضو ڪري ويهي رهيو جو چوڌاري ڪيترائي

جوڙا جوڙا جايون والاري ويٺا هئا. هن جي پٺ سمنڊ ڏي هئي ۽ صبر سان وقت گذارڻ جي انتظار ۾ هو.

پر جڏهن پورو ڪلاڪ گذري ويو ته هڪ هڪ منٽ هن جي اندر ۾ هڪ دفعو وري نئين سنئينءَ وسوسا ۽

شڪ شبها جاڳائڻ لڳو. پر هن انهن کي دل سان هرگز قبول نه ڪيو. سندس دير سان پهچڻ جا ڪيترائي سبب

ٿي سگهن ٿا. هن سوچيو.

هن پٺ ورائي سمنڊ ڏي ڏٺو جيئن سمنڊ کان ڪجهه صبر سڪي سگهي، جيڪو صبر جي ئي علامت

آهي. پري بلڪل پري سمنڊ جي ڪناري تي، چانڊوڪيءَ ۾ سامهون ڪا عورت، خاموشيءَ سان پاڻيءَ کي ڏسي

رهڻي هئي. هي يڪدم سڃاڻي پيرن تي اٿي بيٺو ۽ تعجب ڪائڻ لڳو ته خبر ناهي ته هوءَ ويڃاري ڪيتري دير

کان انتظار ڪري رهي آهي. تڪيون تڪيون پرانگون ڪٿي ٻين جوڙن جي وچ مان رستو ٺاهيندو ان عورت

ڏي وڌيو. ايتري ۾ هوءَ جهڙو پٺيان مڙي ته هن تي نظر پيس ۽ هن خوشيءَ مان هٿ لوڏي پنهنجي هڃڻ

جو اطلاع ڪيو.

دراصل سمنڊ جي ڪناري وٽ وڌيڪ اڪيلائي ڏسي هوءَ اتي بيهي انتظار ڪري رهي هئي. پوءِ هو ٻئي

گڏ ٿي ويٺا منهن سان منهن ملائي، هڪ ٻئي جي ويجهو ٿي. جيئن سندن ڳالهيون رڳو پاڻ ئي ٻڌي سگهن،

ٻيو ڪوبه نه.

”پيگيءَ مون کي نياپو ڪيو هو ته تون ضرور ايندين.“ هن نمائڻيءَ مان چيو، ”پيگيءَ مون کي اهو به اطلاع ڪيو هو ته ’ماما سان‘ چاهي ٿي ته ائون جهٽ شادي ڪريان. هوءَ مون لاءِ ڪو سرپرست ڳولي رهي آهي جيڪو مون کي ’زال‘ ڪري رکي.“

”بي زال“ سيٽان ڏيرج سان چرچي طور پڇيو.
”منهنجي خيال ۾ ته بلڪل ائين.“

ڪجهه لمحا گهري ماٺ بعد هن چپ چوريا. ”هو گيشا مس سدا بهار چنبيليءَ سان شادي ڪرڻ ٿو چاهي.“ هن چيو، ”پر ائون هرگز نٿي چاهيان.“ اهو چئي هن سيٽان ڏي پنهنجائپ وارين نگاهن سان ڏٺو.
”مون کي نه ته مس سدا بهار چنبيليءَ لاءِ وقت آهي ۽ نه وري ڪنهن ٻيءَ گيشا لاءِ“ سيٽان چيو، ”فقط هڪ چوڪريءَ- ڪانوماسايو ڪارڻ سڄي زندگي ڏيئي سگهان ٿو. تون ان چوڪريءَ کي سڃاڻين؟“
هوءَ مرڪي چوڻ لڳي: ”ڪڏهن ڪڏهن.“ ۽ پوءِ پنهنجو مٿو سيٽان جي جوٽ تي رکي کيس غور سان ڏسڻ لڳي.

”ماسايو“ سيٽان پڇيو، ”تون منهنجي زال ٿي رهندين؟“

هن سيٽان کي چيرائيندي چيو: ”پهرين زال؟“

”زال - فقط زال.“

پوءِ هن سنجيڏي ٿيندي چيس: ”ڊڪ تون ڪجهه سمجهڻ جي ڪوشش ڪر. اهو سوچ ته اهو ڪم ڪيڏو ڏکيو آهي. گيشا گهر منهنجي لاءِ مسئلا ڪٿي پيدا ڪندو جو هو مون کي خريد فروخت جي شيءِ سمجهن ٿا.“
”منهنجو هڪ دوست آهي، اهو ان مسئلي کي دور ڪرڻ جي ڪوشش ڪندو. هو تمام اهم ماڻهو آهي ۽ پڪ اٿم ته هو ان ۾ ضرور ڪامياب ٿيندو ۽ توکي ان گيشا جي چڪر مان ڪڍي وٺندو. ڀلي بي ڪا وڃي مس سدا بهار چنبيلي ٿئي، هنن وٽ ڪيتريون ئي چوڪريون وينيون آهن.“
”تنهنجو اهو دوست ساڪاموتو ته نه آهي؟“ ڪانوماسايو پڇيو.
”ها.“ سيٽان ورائيو.

هن سيٽان جي سيني تي ڳل رکي چيو: ”جيڪڏهن هو چوندو ته گيشا گهر وارا ڪڏهن به هن جو چيو نه ٿاريندا.“

”ائون به ائين ٿو سمجهان. پر تو منهنجي سوال جو ته جواب ڏنو ئي ڪونه.“

هوءَ اڃا به ٿورڙو اڳيان رڙهي. جيئن هوءَ اڃا به هن جي ويجهو ٿي سگهي. ”ڊڪ، وچ ۾ ڪيترائي مسئلا آهن. تون نٿو سمجهي سگهين.“

”ائون بلڪل چڱيءَ طرح سمجهي سگهان ٿو، ماسايو. مسئلا اهي ئي آهن نه ته تون ٻڌ آهين. تنهنجي قوميت جپاني آهي. پاڻ ساڳي زبان نٿا ڳالهايون. تون گيشا گهر وارن وٽ پنسن جي عيوض چڻ گروي رکيل آهين.“ سيٽان چيو، ”پر ائون انهن مان ڪنهن به ڳالهه جي پرواهه نٿو ڪريان. جنهن به مندر، مسجد، يگودا يا سائنيگاگ ۾ توکي وڻي تون وڃي سگهين ٿي. جپاني قومي ترانو ڪو وڃائي ٿو ته تون ڀلي اٿي بيهه، مون کي ڪو اعتراض ڪونهي. باقي گيشا گهر جي حساب کي ائون پاڻهي منهن ڏيندس.“

”ڊڪ“ هن سيٽان کي زور سان پاڪر پائيندي چيو، ”منهنجا ٻار ڏسڻ ۾ ڪيئن لڳندا؟“

سيٽان کيس چمي ڏيندي چيو، ”اهي پاڻ جهڙا پاڳ وارا ته نه ٿي سگهندا.“

هن پنهنجو منهن ڦيرائي مٿي آسمان ڏي ڏٺو. ”ڊڪ، چنڊ ڏي ڏس. ڪن جو چوڻ آهي ته چنڊ ديوتا زمين ڏي ڏسندو رهي ٿو ۽ هن کان ڪنهن جو به پيار ڳجهو ناهي. ڪڏهن ڪڏهن چوڪرو چوڪري راضي هوندا آهن پر هنن جا ماٺ سندن شادي ڪرائڻ نه چاهيندا آهن ته چنڊ ديوتا چوندو آهي ته گهٻرايو نه، ائون توهان جو ميلاپ ڪرائيندس سمجهي.“

”بلڪل سمجهيم“ سيٽان چيو ۽ آهستي آهستي اٿي بيٺو ۽ هن ماسايو کانو کي به اٿڻ ۾ مدد ڪئي. پوءِ سيٽان ڪجهه گهڙين لاءِ بيٺي بيٺي ماسايو کي ۽ چنڊ کي ڏسڻ لڳو- جنهن جي رعب ۽ اٿارڻيءَ جي راز جي

کيس هاڻ خبر پيئي هئي. پوءِ ماسايو کي هٿ کان وٺي هلڻ لڳو. ”هل، مون سان هل، مسز سينٽان.“ هن چيو.